

తాళ్ళపాక పద సాహిత్యం

వీడవ సంపుటం

అన్నమయ్య ఆధ్యాత్మిక గ్రంథాలయం,

గుంటూరు

రేకు: 0101-1 సామంతం సంపుటం: 07-001

పల్లవి: అతివ నీయంగములె అతను తాపపు మాటు

తతినొకటికొకటికని దైవమే సీసె

చ. 1: నిట్టూర్పుగాలికిని నీలాహివేణికిని

నెట్టనను విరహంపునెగులేటికే

చుట్టుఁ గన్నీటికిని చూపుఁజాతకములవె

తొట్టి యిఁక మీఁదనవి తుదమీఱఁ గలవా

చ. 2: చిగిరింత పులకలకు జిగిఁబలుకుఁగోవిలదె

పగటు మరుఘాతలకు వెగటేటికే

ఆగఁడుఁ దాపపురవికి నారనే రాపలవదె

తెగి యిందుమీఁదనది దిష్టిఁచఁగలదా

చ. 3: రతి మనసు మఱపులకు రమణి నీ గోరదివొ

ప్రతిమరునియుద్దముల భ్రమతేటికే

యితవైన శ్రీవేంకటేశ్వరుఁడు నినుఁగూడె

చతురతల యివి నిన్ను సాధిఁచఁగలవా

రేకు: 0101-2 రామక్రియ సంపుటం: 07-002

పల్లవి: ఎఱగనా నీగుణాలు యింతక తొల్లి
విఱుగని నామనసే వెఱ్ఱిజేసెఱ గాక

చ. 1: సేసపాల పెండ్లివారు సేనలుండఱగాను
ఆసపడి నాతో నవ్వేవంతే కాదా
యీ సుద్దులకెకా నే నీయింటికి రాసు వెఱతు
దోసకారి చెలికత్తె తోడితెచ్చెఱ గాని

చ. 2: తఱితో వరుసవారు దగ్గరి కాచుకుండఱగా
నఱిముఱిఱ జేయివట్టేవంతే కాదా
యెఱిఱగుండి మానక నేనిట్టె మాటాడఱదగునా
పఱచుగూఱి చిలుక పలికించెఱ గాని

చ. 3: కప్పురపుఱుళ్ళవారు కాచుకిట్టే వుండఱగాను
అప్పుడే నన్నుఱ గూడితివంతే కాదా
నెప్పున శ్రీ వేంకటేశ నేనూ నీవూ నొక్కటే
యిప్పుడే వీరిడి మరుఱింత సేసెఱ గాని

రేకు: 0101-3నాదరామక్రియ సంపుటం: 07-003

పల్లవి: దేవరవైతివిన్నిటా దేవులాయనాపె నీకు

ఆవల మిమ్మిద్దరినేమని పొగడేమయ్యా

చ. 1: పున్నమ వెన్నెలజోడు పూవులలోని వాసన

ఉన్నతిమీరి నీ వురమెక్కెను

మన్నన సంపద రాశి మదనుని పుట్టినిల్లు

వన్నెతో నీకు రాణివాసమాయను

చ. 2: పాల జలనిధి తేట బంగారు లోపలి కళ

కీలితముగా నీకెంగేలు వట్టెను

మేలులో సాకారము మించులోకము భాగ్యము

తాలిమితో నీకు మూలధనమాయను

చ. 3: అందరిని గన్నతల్లి ఆదిమూలమైన లక్ష్మి

కందువ నీ ముంజేతి కంకణమాయను

యిందునె శ్రీవేంకటేశ యీపె సర్వ మోహనము

కందు వాయ నిన్నుఁగూడె కలిమెల్లా మెరసె

రేకు: 0101-4 సామంతం సంపుటం: 07-004

పల్లవి: నీవెట్టితనమెంతునో నిన్ను బుత్తెంచినట్టి
ఆవెట్టితనమెంతునో అమ్మరో నేడడు

చ. 1: అక్క విలిచినంటా నాతడూ కొలువుండగా
ఇక్కడ బిలువ వచ్చేవెంత యేటికే
చిక్కించుక యింటిలోనే చెల్లినట్లు శేసుగాక
తక్కి మీయేలికసాని తగవేటి తగవే

చ. 2: అప్పటి బోదువుగాని అందాకా విచ్చేయుమంటా
దుప్పటి కొంగు వట్టేవు దొడ్డదానవే
చెప్పి తన వూడిగెప్పు చెలిచే నింత సేయించె
తప్పని మీయాపె దొరతనమేటితనమే

చ. 3: ఆసలు చూపి మాటాడి ఆనవెట్టి సన్నసేసి
బేసబెల్లితనమున బెనగేవవునే
యీసుల శ్రీ వేంకటేశు నింత సేయించి తాగూడె
వాసితో మీదొరసాని వరుసేటి వరుసే

- రేకు: 0101-5 శ్రీరాగం సంపుటం: 07-005
- పల్లవి: ఆదట దయదలచి యాదరించినంతె చాలు
సోదించి యాతని నంత జోలిబెట్టు జాలను
- చ. 1: చనవు మెఱయఁబోతే స్వతంత్రము చూపవలె
మనవి చెప్పఁగఁబోతే మారు మాట్లాడవలె
ననువు నడవఁబోతే నగి మందెమేళమౌను
ఘనుఁడాతనికి నేనింత గాసిఁబెట్టు నోపను
- చ. 2: బలిమి సేయఁగఁబోతే పట్టి పెనఁగఁగవలె
చలము సాధించఁబోతే జంకించవలె
అలిగి సాలయఁబోతే అన్నియునుఁ దలఁపౌను
చెలువుఁడాతనినంత చిమ్మిరేచనోపను
- చ. 3: మేలములాడఁగఁబోతే మీఁదఁ జెయివేయవలె
నాలిమొగదాకిరైతే నాయంత నేనుండవలె
ఈలీల శ్రీ వేంకటేశుఁడింతలోనే నన్నుఁగూడె
ఆలరి యాతనినంత అలయించనోపను

రేకు: 0101-6 గౌళ సంపుటం: 07-006

పల్లవి: అందుకే వేగిరమయ్యానప్పటినుండి
గొందికిట్టే రాఁడుసుమ్మి కొంకు విడిపింతును

చ. 1: తప్పక చూచినవాఁడు దగ్గరి రాఁడు సుమ్మి
కప్పురము నోరికిచ్చి కౌఁగిలింతును
అప్పుడె నవ్వేటివాఁడు ఆయములంఁటఁడు సుమ్మి
చిప్పిల మెయి చెమరించఁ జేతును

చ. 2: చేకొని మాటాడేవాఁడు చెఱఁగు వట్టుఁడు సుమ్మి
దాకొనఁ బెదవిని ముద్దలు వేతును
యీకడ నింతటివాఁడు యెదురువడఁడు సుమ్మి
లోకమెల్లా మెచ్చనిట్టే లోఁగొందును

చ. 3: కాఁకలు చల్లెటివాఁడు కందువ దీర్చఁడు సుమ్మి
మాఁకువలె మేనెల్లా మఱిపింతును
యేకటతో శ్రీవేంకటేశుఁడిట్టె నన్నుఁ గూడె
వూఁకొనఁడు సుమ్మి పంతాలోపుగింతును

రేకు: 0102-1 మంగళకాశిక సంపుటం: 07-007

పల్లవి: ఏల తలవంచుకొనేరిద్దరును నన్ను జూచి
తాలిమినద్దరిపాటు తగదు నావల్ల

చ. 1: ఇక్కడ నీ వేళ చూడనింతి నంపి మఱికాక
గక్కన నేవచ్చినదే కల్ల నావల్ల
మక్కువ నదియుఁగాక మంచముపై సోదించక
మొక్కఛానఁ గూచుండుటె మోసము నావల్ల

చ. 2: అందంద మాటలాడే అలబలము చూడక
కందువఁ దెరదీసుటే కల్ల నావల్ల
దిందువడూరకుండక దీవమెగసన దొబ్బి
ముందు నేనే నవ్వినది మోసము నావల్ల

చ. 3: ఇన్నాళ్ళవలెనె యంటా నీపెకు వరుసియ్యక
కన్నళవిఁ గూడినదె కల్ల నావల్ల
యిన్నిటా శ్రీవేంకటేశ యికనేల నే నిన్న
మొన్ననే రానిదియెల్లా మోసము నావల్ల

రేకు: 0102-2 సామంతం సంపుటం: 07-008

పల్లవి: ఇంత సేయఁగఁగదా యీడ వెల వెట్టితివి
కాంతుఁడవు నీవు మాణిక్యమువంటివాఁడవు

చ. 1: మచ్చరించఁగఁ గదా మనసు పట్టఁ దిరిగే
విచ్చకములాడుకంటె యిదె మేలు
కచ్చపెట్టి బంగారము కరఁగక వన్నెలేదు
అచ్చముగ వోరి నీవు అటువంటివాఁడవు

చ. 2: రాకుండఁగ నీవే నన్ను రతికిఁ బిలిచితివి
యేకమై వుండుటకంటె యిదె మేలు
మేకొని కసూరైనా మేదించక యెనయదు
ఆకడ నీవు వోరి అటువంటివాఁడవు

చ. 3: గుట్టుననుండఁగఁ గదా కూడితి శ్రీ వేంకటేశ
యిట్టునట్టు దూరుకంటె యిదె మేలు
చెట్టుమీఁది విరులైనా చేతులఁ గోయకరావు
అట్టెవోరి నీవు అటువంటివాఁడవు

రేకు: 0102-3వరాళి సంపుటం: 07-009

పల్లవి: ఎరవా నీవు నాకు యిందుకే కాక

సరవితో నుండనా యీచలాలకే కాక

చ. 1: పంతమా నే నీకు బాగాలిచ్చేయందుకు

అంతలో నీవాపెక్కిచ్చేవని కాక

చెంతల నీకేమి సేవ చేసినాను దోసమా

కొంత నీతోఁగూడి యాపె కూచుండఁగాఁగాక

చ. 2: నలువంక నేనీతో నవ్వకుండేదాననా

సాలసి యాపె యీదిక్కు చూడఁగాఁ గాక

మలసి యుప్పటి నీతో మాటాడఁ దగదా

వెలయ నీవద్దనాపె వినఁగాఁ గాక

చ. 3: యేమాయ నీపాదములిటు నేము పిసికితే

దోమటినాపెకాలు దొక్కఁగాఁ గాక

నేమాన శ్రీ వేంకటేశ నీవు నన్నుఁ గూడితివి

మోముచూతునా యాపెను మొక్కించఁగాఁ గాక

రేకు: 0102-4 ముఖారి సంపుటం: 07-010

- పల్లవి: నిండనానలు వెట్టుకు నీ వంతాను
అండనితశత్రుడ నీయాటడిఁ జిక్కితిరా
- చ. 1: కప్పురపు ధూళిదెచ్చి కన్నులనిండాఁ జల్లి
అప్పుడే యాపెఁ గూడితివౌరా నీవు
తప్పులే కూడైనట్టి తాటోటుకాఁడవు నీతో
యిప్పుడు నమ్మి నీ పొందులెట్టు నేఁజేసితిరా
- చ. 2: చేరెఁడు తట్టుపుణుఁగు చెవులనిండాఁ బోసి
యారీతి మాటలాడితి వింతితోడను
తీరువడ్డ పెనులోకదిమ్మరివి నీకు నేను
ఆరితేరి నేఁడు నీకు నాలనెట్లెతిరా
- చ. 3: కౌఁగిట నన్నుబిగించి కళ వట్టించి యాపెతో
చేఁగదేర నవ్వితివి శ్రీ వేంకటేశ
దాఁగిలి ముచ్చిములాడే దాయగాఁడవైన నిన్ను
తోఁగి చూచెట్టు నీరతిదొమ్మికి లోనైతిరా

రేకు: 0102-5 రామక్రియ సంపుటం: 07-011

పల్లవి: అంగన యెట్టుండినా నమరుగాక
సంగతే నీకు నాపె సాటికికె బెనంగను

చ. 1: తనకు బోదైనచోట తగిలి మాటాడకున్న
మనుజుడా వాడు పెద్దమాకు గాక
చనవున బెనంగగా సమ్మతించకుండితేను
ఘనత యేది? చులకడనమే కాక

చ. 2: చెల్లుబడి గలచోట సిగ్గులు విడువకున్న
బల్లిదుడా వాడు కడు పందగాక
వెల్లివిరి నవ్వగాను వీడుదోళ్ళాడకున్న
చల్లెటి వలపులేవి? సటలింతే కాక

చ. 3: తారుకాణలైనచోట తమకించి కూడకున్న
చేరంగ జాణడా గోడచేరుపు గాక
యీరీతి శ్రీ వేంకటేశ యిట్టె రఘునాథుడవై
కూరిమి గూడితివిది కొత్తలింతే కాక

రేకు: 0102-6 ముఖారి సంపుటం: 07-012

పల్లవి: అంది వాడులకు వచ్చేవదేమోపే

మంద పసులు దవ్వేగే మమ్ము విడవోపే

చ. 1: పేయ చొరగానె యిల్లు బెంబడిఁ జొచ్చితిఁగాక

ఆయెడ నన్నేల తిట్టేవదే మోపే

చాయలనా పుట్టుచెండు చవి నేనంటితిఁగాక

మాయల నీ చన్నులంట మాకేలవోపే

చ. 2: బచ్చెన మంచము దాకి పైబడితి నీ వుండేది

యచ్చట నెవ్వఁడెఱుఁగునదేమోపే

పెచ్చుబిల్లఁగోవెనుచుఁ బెదవిమోఁడితిఁగాక

పచ్చి నీమోవనెఱిఁగే పని మాకేలోపే

చ. 3: ముందర నీతొడదాకి మొలగంట వాఁగెఁగాక

అందుకు నన్నంటబట్టేవదేమోపే

అంది శ్రీ వేంకటపతి ననక తోదోపులనె

సందడిఁ బెనఁగితివి చాలదా వోపే

రేకు: 0103-1ఆహిరి సంపుటం: 07-013

పల్లవి: ఏల మమ్ము గేలిసేసేరింతులాల

మేలుమీది దాననింత మెచ్చగదరమ్మా

చ. 1: చలము సాదించబోతే జవ్వన మావగరాదు
పలుకకుండేనంటే ఫలము లేదు

చెలువుడెదుట వచ్చి చెయి వట్టుకున్నవాడు

తొలగడోయగరాక తూర నవ్వేనమ్మా

చ. 2: కోవగించుకొనబోతే కొసరగగ జోటులేదు

చూపుల జంకించేనంటే సాగయదది

యేవున నితడు వీరెమిందమనుచున్నవాడు

పై పై నొడుగలేక భావించేనమ్మా

చ. 3: పంతములాడేనంటే పతితో బలము లేదు

వంత సేసుకుండేనంటే వేడుక లేదు

యింతలో శ్రీ వేంకటేశుడెమ్మెచూపినన్నుగూడె

చింతదీర వెరగుతోడి సిగ్గుపడేనమ్మా

రేకు: 0103-2 పాడి సంపుటం: 07-014

పల్లవి: ఎవ్వరెవ్వరి చిత్తాలు యెట్టుండునో
యివ్వల నీకు మొక్కేది యెట్టుండునో

చ. 1: పగట్ల నీతోఁ బలుమారు నవ్వఁగాను
యెగసెక్కెమని నీకు నెట్టుండునో
తగిలి నీవొద్దనట్టె దాయక పాయకుండఁగ
అగడుగ నేమడిగేనని వుండునో

చ. 2: చెంతల నీ చెక్కు నొక్కె సేవలు నేఁజేయఁబోతే
ఎంత అట్టడిది యని యెట్టుండునో
పొంతనే యాటపాటల పొద్దులు గడపితేను
యింత మాయదారి యని యెట్టుండునో

చ. 3: కాతరాన మాయింటికి గక్కనఁ బిలిచితేను
యేతులెంత సేసినని యెట్టుండునో
ఆతుమై శ్రీ వేంకటేశ అట్టె నన్నుఁ గూడితివి
యీతగుమన్నన నాపై నెట్టుండునో

రేకు: 0103-3వరాళి సంపుటం: 07-015

పల్లవి: ఏకతంబాయనిదె యిద్దరికి నొకచోట
యేకొలఁదిఁ బడునొ వలువేమందునే

చ. 1: ననువు గలవారికిని నవ్వకుండఁగరాదు
మనసులెనసిన తగులు మానరాదు
చనవు వెగ్గళమైన సరసముల కొదలేదు
తనివి దీరఁడు విభుఁడు తనకు నే నెదురా

చ. 2: మగలకును సతులకును మాటలాడక పోదు
మొగమోట గలచోట మొరఁగ రాదు
పగలేని తావుకును పంతంబు పనిలేదు
తగవులెంచినతఁడు తనకు నే నెదురా

చ. 3: కూటములు గలయపుడు కొంకు గొసరే లేదు
పాటించి మొక్కఁగాఁ బదరఁదగదు
యీటుతో శ్రీ వేంక టేశుఁడిటు ననుఁ గలసి
తాటించి పొగడీని తనకు నే నెదురా

రేకు: 0103-4 సాళంగనాట సంపుటం: 07-016

పల్లవి: మాతోడి నవ్వులు మఱి యాల చే
చేత నెందురు చూచినదె చెలియ

చ. 1: వలసిన యెడలకు వచ్చేదే మేలు
వలవని జోలికి వాడె మేలు
బలిమి సేయమిక పడఁతికడకు మ
మ్మెలమి నంపినా యెట్టైనా మేలు

చ. 2: మనసు వచ్చితే మాటోడుటే మేలు
ననుచకున్న మోసము మేలు
అనలేము నిన్నునానపడినచెలిఁ
జెనకక నీవేమి సేసినా మేలు

చ. 3: పొందే కలిగిన భోగించుటే మేలు
కందిన యెడ నలుకలు మేలు
యిందులో శ్రీ వేంకటేశ కూడితివి
యిందుముఖికి నీకిదియే మేలు

రేకు: 0103-5 గౌళ సంపుటం: 07-017

- పల్లవి: వేతే నేమూరకుండిన వెంగెమే కాదా
నీఱుపైఁ గోపాలు చూప నీయంతవారమా
- చ. 1: కొంగువట్టి నిన్ను బేరుకొననైతినని దూరే
వెంగిలి నోరఁ బిలిచేదెగ్గు గాదా
కుంగని కుచాలు దాఁచుకొంటినంట నాడేవు
నింగిమోవఁ బెరుగఁగ నీ యంతవారమా
- చ. 2: అంచ నీవొద్దఁ గూచుండనని యలిగేవు నీ
మంచము కాళ్ళ దొక్కేది మదము గాదా
అంచు మోవనోరఁగఁగ ఆనుకోనైతిననేవు
నించిన కొండలు మోవ నీయంతవారమా
- చ. 3: అమర సీతోఁ బెనఁగనైతినంటా గొణగేవు
చెమటమెయి నీపైమోవ సిబ్బితి గాదా
తమితో శ్రీ వేంకటేశ దక్కి నన్ను గూడితివి
నెమకిప్పేమఁ గూడఁగ నీయంతవారమా

రేకు: 0103-6 రామక్రియ సంపుటం: 07-018

పల్లవి: వేడుక పడేముగాక వెంగమాడేమా నిన్ను
వాడలో నాపెతో నేము వాడడిచేమా

చ. 1: ఏయింతికి వలతువు యిట్టె నిజమాడుమంటే
మాయలు సేసి మాటలు మఱపించేవు
ఆయము లెఱుగ నేము అరుహులము గామా
చాయల నిన్నంతలోనే సాదించేమా

చ. 2: ఎంత చక్కనిది యాపె యిట్టె నేజూచేనంటే
దంతపు నవ్వుల జాణతనమాడేవు
ఇంతటి నీ మేలుచూడ యిందుకును దగమా
అంతలోనే నిన్ను పెద్ద ఆరడిఁ బెట్టేమా

చ. 3: ఏమని యడుగు నిన్ను యిట్టె నీ ప్రియురాలంటే
కామించి పరాకుసేసి కౌఁగిలించేవు
చేముంచి శ్రీ వేంకటేశ చేకొంటివిదె నన్ను
ఆమగువఁ దెచ్చుకొంటే అడ్డమాడేమా

రేకు: 0104-1 దేశాళం సంపుటం: 07-019

- పల్లవి: అట్టె మీఁదనైనట్టులయ్యిఁ గాని
పట్టినదె పంతమై బలియగఁ జొచ్చును
- చ. 1: మగవారిచేతలకు మానినులైనవారు
వెగట్లాడకుండరు వేయైనాను
అగపడి యెవ్వరైనా నారిచి తీరిచేమంటే
చిగురుఁ గొమ్మును చాఁగై చిమ్మిరేఁగఁజొచ్చును
- చ. 2: వసమైనవారిమాట వలచి వచ్చినవారు
పినరు మందెమేళాల పెంచకుండరు
అసమున నండవారు అందాలు సేసేమంటే
పిసికితే పసురై పిప్పిరేఁగఁజొచ్చును
- చ. 3: సరసుల పొందులకు జాణలైన సతులెల్లా
ఒరసి సాదించకుండరొకమాటైనా
యిరవై శ్రీ వేంకటేశ యిదె నన్నుఁ గూడితివి
పెరరేఁగిన రతులు పెంటలుగాఁ జొచ్చును

రేకు: 0104-2 శ్రీరాగం సంపుటం: 07-020

పల్లవి: ఇచ్చకములాడరే యింతులాల

పచ్చి జవ్వన మింతలో పదను దీసీనా

చ. 1: ఏటికి విభుండు రాండో యింటనట్టేవుండనీ

మాటలైనా నాడి రారె మగువలాల

తాఁట తూఁటలూనేల తావచ్చినట్టే వత్తము

పాటించిన నావలపు పండి పొల్లవోయ్యానా

చ. 2: సాగిసి యెంతపరాకో జూజాలట్టే ఆడీని

మొగమైనాఁ జూచి రారె ముదితలాల

యెగసక్కేలికనేల యేకమాదమీతనితో

నగఁగానే సరసాలు నాని విరిసీనా

చ. 3: కాయమెంత యలసెనో కడుదప్పిదేరనీ

చేయెత్తి మొక్కయిన రారె చెలియలాల

యీయెడ శ్రీవేంకటేశుడేతెంచి తా నన్నుఁగూడె

కోయరాని కోరికలు కొలఁదినుండీనా

రేకు: 0104-3 సామంతం సంపుటం: 07-021

పల్లవి: మిక్కిలి నేర్పరి యలమేలుమంగ

అక్కర దీరిచి పతినల మేలుమంగ

చ. 1: కన్నులనె నవ్వునవ్వి కాంతునిఁ దప్పక చూచి

మిన్నక మాటాడీనలమేలుమంగ

సన్నలనె యాస రేచి జంకెన బొమ్మలు వంచి

అన్నవతోఁ గొసరిని యలమేలుమంగ

చ. 2: సారెకుఁ జెక్కులు నొక్కె సరుసనె కూచుండి

మేరలు మీరీ నలమేలుమంగ

గారవించి విభునికెఁ గప్పురవిడెమిచ్చి

యారతులెత్తినదె యలమేలుమంగ

చ. 3: ఇచ్చకాలు సేసే సేసి యిక్కువలంటి యంటి

మెచ్చినతని నలమేలుమంగ

చెచ్చెర కౌఁగిటఁ గూడి శ్రీ వేంకటేశ్వరుని

అచ్చముగానురమెక్కి నలమేలుమంగ

రేకు: 0104-4ఆహిరి సంపుటం: 07-022

పల్లవి: ఏమి భాగ్యముననో యిటు విచ్చేసితిగాక
వోమి నీయవసరము వొకరికినబ్బునా

చ. 1: కడు విరహినై నిన్నుఁ గన్నులఁ జూచేమంటేను
వడదేరి కొలువు చావడినుండువు
తడవి అక్కడికైన దగ్గరేనంటే నిన్ను
యెడసి నావంటివారు ఎందరైనా వత్తురు

చ. 2: పక్కన నే నీకు విన్నపము సేసుకొనేనంటే
యెక్కడ లేని పరాకు యెప్పుడు నీకు
చెక్కు వట్టి తీసి నిన్ను చేతనెచ్చరించేనంటే
వెక్కసాన నట్టివారు వేవేలు గలరు

చ. 3: పారితోచి నే నిన్ను బలిమిఁ గూడేనంటే
నేరుతు రందుకుఁ దగు నెపములెల్లా
కోరి శ్రీ వేంకటేశుఁడ కూడితివి నన్ను నిట్టె
యిరీతి నలమేల్మంగను యిందరుఁ జాట్టాలే

రేకు: 0104-5 సాళంగనాట సంపుటం: 07-023

పల్లవి: ఆతఁడు నీవు నొక్కటైతే నౌదురుగాక

యేతున మమ్మంటకు నేమెవ్వరిలోవారము

చ. 1: వంతులకుఁ బెనఁగేవు వద్దు సుమీ నీవు నాతో

యింత పొరితే నీవే యెఱుఁగుదువు

రంతుల నేనేమన్నా రాఁగఁజేసి దూరవద్దు

యెంతకెంత సీసేవు నే మెవ్వరిలో వారము

చ. 2: నేనున్నాడనే వుండేవు నీకిదేమే చలమా

కానీ లేవే మీఁదటెత్తు గనుకొనేవు

పూని మమ్మురేఁచి వట్టి బూమెలు సేయవద్దు

యీ నేరుపులేఁటికి నే మెవ్వరిలోవారము

చ. 3: నన్నుఁ బేరుకొనకుమీ నాయముగాదు నీకు

చిన్నదాసవు నేఁజాటి చెప్పితి నీకు

యెన్నికెతో శ్రీ వేంకటేశుఁడు నన్నుఁ గలనె

ఇన్నాళ్ళదాఁకాను నే మెవ్వరిలోవారము

రేకు: 0104-6 సాళంగనాట సంపుటం: 07-024

పల్లవి: ఔలే విరహుల జాడలటు వలెనే
తాలిమి లేక తామే తమకింతురు

చ. 1: మాటకు మునుపనే మగువలఁ దిట్టేవు
పాటించి వినఁగరాదా పనులెల్లాను
సూటిగా నీ పతిమోము చూచిన యంతటిలోనే
కాటుక కన్నుల నీరు కడు నించేవు

చ. 2: చేయివట్టి తీయఁగానే చిమ్ముచు విదిలించేవు
ఆయెడ నోరుచ రాదా అయినదాఁకాను
దాయికొని రమణుఁడు దగ్గరఁ గూచుండితేనే
పాయక అవ్వలిమోమై పవ్వళించేవు

చ. 3: వీడెము నేనియ్యఁగానే వేసరి వొల్లననేవు
యీడనె మీ నేరుపులెంచుకోరాదా
పాడిగాఁ గానట్టే పక్కన శ్రీవేంకటేశ
కూడితి వింతటిలోనే కొల్లున నవ్వేవు

రేకు: 0105-1 సాళంగనాట సంపుటం: 07-025

పల్లవి: మేకులు నావద్దనే మెరసినా

యీకతలెఱుగుదు నన్నేల పిలిచినే

చ. 1: సంగడిఁ గూచుండి సరసములాడి యాపె

అంగము కస్తూరి పూతలంటించుకొనె

ఎంగిలి దేహము తోనే యీడకు విచ్చేసినాఁడు

యింగిత మెఱిఁగితి నన్నేల పిలిచినే

చ. 2: నమ్మిక లాపెకు నిచ్చి నయగారమున నాపె

సామ్ములు దాఁబెట్టుకొనెఁ జూడఁగానే

అమ్మరొ నా మంచముపై నావెదానునున్నవాఁడు

యెమ్మొల్లెఱ్ఱాఁ గంటి నన్నునేల పిలిచినే

చ. 3: చేరి యాపె వాసన చూచిన చెంగలువ బంతి

మేరతోఁ దాఁబట్టుకుండి మీఁదవేసెను

యీరీతి శ్రీ వేంకటేశుఁ డిప్పుడిట్టె నన్నుఁగూడి

యీరానిచనవులిచ్చె నేల పిలిచినే

రేకు: 0105-2మాళవిగౌళ సంపుటం: 07-026

పల్లవి: మరిగేమి నెఱుగను మంకు గొల్లదాన నేను
సరిలేని నవ్వులతో సరసమాడుదును

చ. 1: బలిమి నేఁ జేయఁ గాని పఠమాడి నిన్నునిట్టె
వలపించి నీ మోము వాడు దేర్తును
చలము సాదించఁ గాని చనవు చేసుక నీ
వెలలేని మోవెల్లా వేడుకల నింతును

చ. 2: బొమ్మల జంకించఁ గాని పొద్దు పొద్దుఁ గాచుకుండి
సమ్మతించ నీ మనసు జట్టిగొందును
చిమ్ముచుఁ గొసరఁ గాని చేతులు నీవైఁ జాచి
ఉమ్మడి నా గోరి కొనలొడలెల్ల నింతును

చ. 3: నేరమెంచఁ గాని నేను నీతోనే మాటలాడి
చేరువ నీ మన్ననలు చేకొందును
యీరీతి శ్రీ వేకంటేశ యిట్టె నన్నుఁ గూడితివి
పేరుకొని యిఁక నిన్ను ప్రియాన మెప్పింతును

రేకు: 0105-3 ముఖారి సంపుటం: 07-027

పల్లవి: ఇన్నాళ్ళు నెఱగనైతి నెచ్చకుందులాడితి నీ
వన్నెదీయ మెరసేది వనితా భూమిని

చ. 1: యెందరు సతులు నీకు యెట్లైనానుందురుగాక
ముందరి వీడెము నాది మోహము నాది
పాండులఁ దొలుత నిన్ను భోగించిన నా యెంగిలీ
అందుక చేయొగ్గినది ఆఁటదా భూమిని

చ. 2: అవ్వల నీవారమని ఆడుకోనీ యెవ్వరైనా
నవ్వులు నీవు నాతోనే ననుపు నాదే
రవ్వల నే నిన్ను నిట్టె రతిసేసిన వలపు
తవ్వి తలకెత్తుకొంటే తరుణే భూమిని

చ. 3: పైకొని నిన్నెవ్వరాస పడేది పడుట గాక
కైకొన్న కౌఁగిలీ నాది ఘనత నాది
యీకడ శ్రీ వెంకటేశ యిట్టు నన్నుఁ గూడితివి
వాకు కసిపుచ్చుకుంటే వనితా భూమిని

రేకు: 0105-4 ముఖారి సంపుటం: 07-028

పల్లవి: చెల్లబో యింకానేల సిగ్గుగాదా

యెల్లవారునెరిగిరి యింకనేడ సుద్దులు

చ. 1: సిరులతోఁ జెఱఁగు మాసినదానిఁ జేరరాకు

సారిది నల్లంతనుండి చూతువు గాని

వరుస దప్పితే నాడవారిమీఁది యానే సుమ్మీ

యెరవులవారమైతి మిఁకనేడ సుద్దులు

చ. 2: మాఁటుననున్న దానితో మాటాడకువయ్య నీవు

ఆటాదానిచేతనే చెప్పంపుదు గాని,

కూటమికిఁ బెనఁగితే కుచ్చి ఱట్టు సేతు సుమ్మీ

యేఁటికి నవ్వులు నవ్వేవిఁకనేడ సుద్దులు

చ. 3: చిందువందైనదానిఁ జెనకకువయ్య నీవు

కందువ చెప్పంపి మీఁదఁ గలతు గాని

పొందితి వింతలో నన్నుఁ బోసక శ్రీ వేంకటేశ

యిందులో నన్నియుఁ గంటిమిఁకనేడ సుద్దులు

రేకు: 0105-5 గౌళ సంపుటం: 07-029

పల్లవి: ఎంతకెంత నా దిక్కు యేమి చూచేవు

కాంతుండవు నాకు ఆపె గలయంత కాలము

చ. 1: మఱి వరుస దప్పుని మగువవంక గాక నీ

పఱచు గుణాల కెల్లపాటి వున్నదా

యెఱుగనా నీ సుద్దులు యేల నవ్వే వెన్నటికి

మఱచేవే యాకెఱ్ఱాఱి మఱచితిఱ గాక

చ. 2: అంగవించి మాటాడేవు ఆపెకు వెఱచే కాక

ముంగిటి నీయంత నీకు మోహమున్నదే

యింగితానఱ గానరాదా యేల మొరఱగేవు నాకు

కంగవద్దా ఆపెఱ జూచే కంగనైతిఱ గాక

చ. 3: కౌఱిఱుఱ గూడితి వాపె కనుసన్నలనె కాక

వీఱి శ్రీ వేంకటాద్రి గోవిందరాజు

చేఱగదేరనింకేల నీ చేఱలకు గడవెట్టి

ఆఱగవద్దా ఆపెఱ జూచే ఆఱగనైతిఱ గాక

రేకు: 0105-6 రామక్రియ సంపుటం: 07-030

పల్లవి: ఏల మమ్ము రట్టు సేసేవింతటిలోనే పెను

వేలనే గడవెట్టితి వెళ్ళనియ్య నిన్నును

చ. 1: వొద్దనగాఁ బొయ్యేవు వొంటిఁ జిక్కించుక యాపె

అద్దలించి యేమైనాననకుండీనా

అద్దో నాతో నీవు అలిగి యందు చేరిన

పొద్దుగాని పొద్దనక పొందులు సేసేరా

చ. 2: తుమ్ముగానే లేచేవు తొయ్యలి యెవ్వతెయ్యెనా

దిమ్మురేఁచి వాదుదీసి తిట్టకుండీనా

యెమ్మెల నాతో మేకులకెవ్వతెఁ బలిపించినా

నమ్మరాదనక నీతో నవ్వవచ్చేరా

చ. 3: మొక్కగా నడుగిడేవు ముందటనెవ్వతెయ్యెనా

చిక్కించుక చేతలెల్లాఁ జేయకుండీనా

మక్కువ శ్రీ వేంకటేశ మగిడి నన్నుఁ గూడితివి

తక్కిన వారు నవ్వక తాము లోనయ్యేరా

రేకు: 0106-1 సామంతం సంపుటం: 07-031

పల్లవి: మగువలతోడిదేల మందెమేళాలు

తగినయంతే కాక తమకమేలయ్యా

చ. 1: పెక్కుమాటలాడితేను స్రియమెల్లాఁ జవుకొను

యెక్కుడు సుద్దులు నన్నునేలడిగేవు

మొక్కులే సారెకునైనా మోపులై వేసటపుట్టు

యెక్కసక్కాలకుఁ బాదమేల పట్టేవయ్యా

చ. 2: విడువక నవ్వితేను వెస మొగచాటగును

అడరి మాతో సరసాలంత యేలయ్యా

యెడయక చూచితేను యెదిరికి సిగ్గుపుట్టు

కడు నీయెదుటనేల కమ్ముకొనేవయ్యా

చ. 3: బలువై కౌఁగలింబితే పరవశములు మించు

నెలకొని మమ్మునెంత నెట్టుకొనేవు

వెలయ శ్రీ వేంకటేశ వేమారు నన్నుఁ గూడితి

వలపులజడి యంత వంచితోవో అయ్యా

- రేకు: 0106-2 పాడి సంపుటం: 07-032
- పల్లవి: ఇంకనేల సుద్దులు యెదురూఁ గుదురుగాను
సుంకు మోచిన కళలు సూళ్లాయను
- చ. 1: సరస నిలుచుండఁగా సతి తురుము విరులు
పరిమళముతో నీపై రాలెను
ధరనవే నేసలాయ తగ మరునమ్ములాయ
మరిగితిమరఁగేల మంచిదాయను
- చ. 2: చేతికి విడెమియ్యఁగ చెలియకుచాలు నీకు
నాతల యీతలను ఆయాలు మోచెను
ఘాత నిమ్మపండ్లాయ కానికలవే ఆయ
యీతల మాయలేఁటికి నియ్యకోలే ఆయను
- చ. 3: ఇదె శ్రీ వేంకటేశ నేఁడింతి నీతో మాటాడఁగా
పెదవి పెదవి దాకి ప్రిమము రేఁగె
అదన నన్నుఁ గూడితి వనువాయఁ దనివాయ
కొదలెల్లఁ దీరెనిదే గుఱులాయను

రేకు: 0106-3ముఖారి సంపుటం: 07-033

పల్లవి: ఏల నాతో బొంకవచ్చే వెఱగనా నేదొల్లి
వాలాయించి మాకు మంచివాడవే యెప్పుడును

చ. 1: దవ్వులనే మొక్కుమని దయ నాపై బెట్టుమని
యెవ్వతె చెప్పినో కాక యీబుద్ధులు
నివ్వటిల్ల నీ యంత నీవెఱగవింతేసి
చివ్వన నొకరి పెట్టుఁజెట్టవే యెప్పుడును

చ. 2: చేచేత వేడుకొమ్మని చెక్కునాకు నొక్కుమని
యే చదువులోనుండెనో యీవోజలు
నీ చందములివి గావు నేడు గొత్తలా నాకు
సూచింప నొకరాడించే సూత్రమవెప్పుడును

చ. 3: అక్కర నిచ్చలాడేవు ఆయము గరగించేవు
యెక్కడ నేరిచితివి యీరతులు
నిక్కి శ్రీ వేంకటేశుడ నేడు గూడితివిగాక
గుక్కకొకని పెంపుడుగున్నవే యెప్పుడును

రేకు: 0106-4 శంకరాభరణం సంపుటం: 07-034

పల్లవి: ఇందులోపల దనకు నెందువారమె నేము
అందంబుగానతని నడుగరే చెలులు

చ. 1: తగులు గలిగిన యడల తమకమింతయు నమరు
నగినయడలను మిగుల నటనలమరు
తెగువ గలిగిన యడల తేకువలు గడునమరు
మొగమోట గల యెడల మోహంబులమరు

చ. 2: మనసు లెనసిన యెడల మాటలన్నియునమరు
ననువు గలిగినయడల నయములమరు
చనవు గలిగిన యడల సరసమంతయునమరు
పెనకువలు గల యడల స్త్రీయములునునమరు

చ. 3: కూడియుండెటియడల గుఱుతులిన్నియునమరు
వాడికలు గలయడల వలపులమరు
యీడనే శ్రీ వేంకటేశుడిటు ననుఁ గూడె
వేడుకలు యీయెడల వేవేలునమరు

రేకు: 0106-5 శ్రీరాగం సంపుటం: 07-035

పల్లవి: మాపుదాఁకా వట్టిమాటలేమిటికి నీక
తీవులకుఁ గుఱి మోవిదిష్టంబులే

చ. 1: తలఘోతలకును గుఱి తమకంబులే చెలియ
వలవులకు గుఱి నిండు వయసు మదమే
చలములకు గుఱి తగిన సమరతుల నిబ్బరము
పిలువులకు గుఱి మంచి ప్రియములివియే

చ. 2: యెనయు నాసలకు గుఱి యెడతాఁకులే చెలియ
ననువులకు గుఱి సెలవినవ్వులివియే
చనవులకు గుఱి మిగుల సలిగెలు మెరయుటలు
మొనయ పొందులకు గుఱి మొగమోటలే

చ. 3: జిగిఁ గలయికలకు గుఱి సిగ్గు విడుచుటె చెలియ
తగులమికి గుఱి యేకతములవునికే
తగిన శ్రీ వేంకటోత్తముఁడు ననునిటు గూడె
పొగరుమన్ననకు గుఱి భోగంబులే

రేకు: 0106-6 గౌళ సంపుటం: 07-036

పల్లవి: ఓనరించి యేమిటికి నోపినట్టి దానఁ గాను
ఆసల రక్షించు పుణ్యమదే సుమ్మి యిఁకను

చ. 1: ఊరకున్న నన్నుఁదెచ్చి వొకటొకటే నేరిపి
యిఱితి నె చనవిచ్చి యింత సేసితి
నేరుపు నేరాలెంచవు నీవు గాచేవాఁడవే
గోరపెట్టి విరహానఁ గుమ్మకుమీ నన్నును

చ. 2: చిన్ననాఁడే నన్నుఁ దెచ్చి సేవలు సేయించుకొని
యిన్నిటాఁ బెద్దరికాన యింత సేసితి
వన్నెలు యెప్పుడు సేసేవే వలపు నే నెరుఁగుదు
పున్నమాయలకు నన్ను వొడ్డకుమీ యిఁకను

చ. 3: మాయింటికి విచ్చేసి మంతనాన నమ్మికిచ్చి
యీ యెడనే నన్నుఁ గూడి యింతసేసితి
పాయపు శ్రీ వేంకటేశ బదికించేదెఱఁగనా
చాయల అపకీర్తికి చాల సుమ్మి యిఁకను

రేకు: 0107-1 మధ్యమావతి సంపుటం: 07-037

పల్లవి: ఏల వేగిరించేవీపె నిట్టమాటలాడుమని
నాలినాపె మోము చూచి నవ్వులేటికయ్యా

చ. 1: వేగినంతా నీ తోడ వెలది మాటలాడి
భోగించీ నిద్దురలిదె పొద్దెక్కినంతా
చేగదేరినట్టి పెక్కుచింతలు గలవాడవు
యీగతి నిద్దురలు నీకేల వచ్చినయ్యా

చ. 2: పెక్కుదడవు నీతోడఁ బెనఁగినది గనక
పుక్కుననలసి కొంత వూరకున్నది
అక్కడ సాములు చేసే యలవాటు గలవాడ
విక్కడ నీ కింతయలపేల వచ్చె (చ్చి ?) నయ్యా

చ. 3: తతిగొన్న నీరతులఁ దనిసినది గనుక
మతిపరవశముల మఱచున్నది
యితవై శ్రీ వేంకటేశ యీపెఁ గూడితివి నీకు
నితరకాంతలవలె నేలవుండీనయ్యా

రేకు: 0107-2 ముఖారి సంపుటం: 07-038

పల్లవి: మొక్కలేవే యిందులకు మొదల నేను

మొక్కలే దీవెనలు ముందుముందే రావా

చ. 1: చిగురుఁ జేతులకేలే చిమ్మువాఁడి కొనగోళ్ళు

చిగురుఁగొమ్మున వోరి చేఁగలే కావా

తగు తీఁగెవంటి నీకు దంటతనమింతయేలే

వెగటుతీఁగలే కావా విఱ్ఱవీఁగఁ గాచును

చ. 2: ఇంచుకంత మోమునకు యింతలేసి కన్నులేలే

యించుకంత అద్దమేరా యిన్నీఁ జూచేది

కొంచెపు నీనోరికేలే కొండలంతలు మాటలు

కొంచపు నడుమే కాదా కుచగిరులానును

చ. 3: పండువంటి మోవికేలే పచ్చిలక్కముద్దలివి

పండినపంటకే కావా బలుముద్దలు

నిండు శ్రీ వేంకటేశుఁడ నిన్నునేఁ గూడితిఁగదే

నిండు నీవురము నాకు నెలపు గాదా

రేకు: 0107-3 శ్రీరాగం సంపుటం: 07-039

పల్లవి: ఈపాటి వలపులు యెఱుగనివా

పోపో ఆతనికేల బుద్ధి చెప్పేరే

చ. 1: మనసు ముట్టిన గాని మాటలూనుఁ జవిగావు

తనువు సోకేసఁ గాని తనివి లేదు

చనవులిచ్చిన గాని సరసములు చెల్లవు

పెనఁగి యాతనినేల పెరరేచేరే

చ. 2: తప్పక చూచినఁగాని దగ్గరి రాఁగొలుపదు

చెప్పుడు సుద్దులఁ గాని చింత దీరదు

చొప్పుగా నన్వినఁ గాని చుట్టరికము నిండదు

యిప్పుడే యాతనినేల యేసపెట్టేరే

చ. 3: ఏకతమయ్యినఁ గాని యెరవులు విడువవు

రాకలఁ బోకలఁ గాని రతిపుట్టదు

కైకొని శ్రీ వేంకటాద్రి ఘనుఁడిట్టె నన్నుఁ గూడె

యీకడ యాతనినేల యియ్యకొలిపేరే

రేకు: 0107-4 సాళంగనాట సంపుటం: 07-040

పల్లవి: నవ్వితినే నీమాటకు నాలో నేను
నవ్వులలోనున్నదిరా నాఁటుకొన్న వలపు

చ. 1: కప్పురము వంటి మాట కారము వంటి చూపులు
చొప్పులు రెండువంకలాఁ జూపేవిదేమే
దెప్పురపు మదముతోఁ దెలుసుకోవేర నీవు
కప్పురపు విడెములోఁ గారమే కాదా

చ. 2: విందువంటి వినయాలు వేఁడివంటి జంకెనలు
అందుక రెండు నడుపేవేనే నీవు
అందరినీ వారి వీరినడుగవేమో కాని
విందువెట్టినందులోనే వేఁడి చవిగాదా

చ. 3: మెత్తని పరవశాలు మిక్కిలి గట్టి చన్నుల
నొత్తి కూడిన కూటాల నొద్దికైతివే
యిత్తల శ్రీ వేంకటేశ యిప్పుడెఱిఁగితివేమో
మెత్తనినేలనుండవా మేటియైన కొండలు

రేకు: 0107-5 హిందోళవసంతం సంపుటం: 07-041

పల్లవి: ఏమనేవే యీతగవులిందరూ నెఱగరా
కోమలపు మగవాఁడు కొలఁదులెఱుఁగునా

చ. 1: వరుసలంతా సరే వలపే యెక్కుడు గాని
గరిమెల నీవేల కాఁతాళించేవే
పురుషుఁడు నాతఁడే భోగించే వారి భాగ్యము
మరిగించి కలిసితే మఱి చలివాయదా

చ. 2: సవతులంతా సరే చనవే యెక్కుడు గాని
వివరించుకొనకేలే వేగిరింపులు
కవగూడి (డే?) వాఁడొకఁడే కలసే వారి నేరుపు
చివురు బలిసితేనే చేఁగలై నిలువవా

చ. 3: కళలూనంతా సరే కరఁగేదెక్కుడు గాని
పలుమారు నీవేల పంతమాడేవే
అలమె శ్రీ వేంకటేశుఁడంటిన మావొడఁబాటు
తొలుత మీనప్పులెల్లా దొతులకునెక్కవా

రేకు: 0107-6 శంకరాభరణం సంపుటం: 07-042

పల్లవి: ఎవ్వరికీ గలదమ్మ యింతభాగ్యము
ఇవ్వల నీతోసరి యెంచరాదే వొరుల

చ. 1: వీడిన తురుము తోడ విరులు పై పైరాల
వాడిన కన్నుల తోడ వచ్చేవేమే
యేడనుంటి విందాకా యెవ్వఁడు నిన్ను భోగించె
చేడె నీ సొబగులిదే చెప్పరాదె నేఁడు

చ. 2: వడియుఁ జెమటల తోడ వత్తివంటి మోవి తోడ
నడపు మురిపెముతో నవ్వేవేమే
యెడచొచ్చి నీ జవ్వన మెవ్వఁడు కొల్లలుగొనె
పడఁతి నీ చెలువము పట్టురాదె యిపుడు

చ. 3: నిద్దుర కన్నుల తోడ నిండుఁ బులకల తోడ
ముద్దుగారే మోము తోడ మురిసేవేమే
వొద్దనె శ్రీ వేంకటేశుఁడొగిఁ గూడుతె (టె?) అఁగమే
ముద్దరాల నేఁడు నీమోహమెంచరాదే

రేకు: 0108-1 కేదారగౌళ సంపుటం: 07-043

పల్లవి: మాఱుమోమిదేఱికి మందకుఁదనమేఱికి

జాఱువడ నేనవ్వితే సంతసించవలదా

చ. 1: వడి నీకెమ్మోవిమీఁది వన్నెదీసినది చూచి

తొడరి వీడెమిచ్చితే దోసమాయిది

కడుచెమటల నీపై గందవొడి చల్లి తేను

జడియక నీవిందుకు సంతసించవలదా

చ. 2: కులికి నీ కన్నులపై కుంకుమవన్నెలు చూచి

బలిమిఁ బన్నీరిచ్చితే పాపమా యిది

కలసిన వేఱి వేఱి కాఁకలమేనటు చూచి

చలిగా నే విసరితే సంతసించవలదా

చ. 3: విప్పియైన నీమేని పెక్కులాగులటు చూచి

ముప్పిరిఁ గళలంటితే మోసమా యిది

అప్పటి శ్రీ వేంకటేశ అలమితివిటు నన్ను

చప్పుడుగాకియ్యకొంటే సంతసించవలదా

రేకు: 0108-2 ఆహిరి సంపుటం: 07-044

పల్లవి: సిగ్గువడఁ బోతేను చింతలెక్కిని

వెగ్గళించితే వెన్నెల వేడలయ్యాని

చ. 1: చెలువవు నీమోము చెక్కిటనేల మోపేవే

వలపు వెసురు (?) దాకి వాడఁబారీని

నిలువునఁ దలవంచి నేలలేల వ్రాసేవే

చలివాసి మదనుఁడు చదివించీని

చ. 2: మూలనున్న నిట్టూర్పు ముంగిటనేల వేసేవే

గాలిగొట్టె యధరము గరివడిని

జాలిబిడ్డ చెమటల సరితెప్పలేక్కేవే

వేళతోనే చల్లగాలి వేటలాడిని

చ. 3: నంటు మీటి నెలవుల నవ్వులేల వుమిసేవే

గెంటు లేని కన్నులను కెంపులెక్కిని

యింటిలోనే శ్రీ వేంకటేశుఁడఁ గూడితి నేను

పంటలై పులకపైరు పాలలెక్కిని

రేకు: 0108-3 రామక్రియ సంపుటం: 07-045

పల్లవి: ఘోషా నీకిదియేమి పొద్దువోదా

తీవులు చూపి మమ్ముఁ దియ్యకురా యింకను

చ. 1: ఒల్లనివాఁడవు మమ్ము నూరకేల పిలిచేవు

మల్లాడి మాపై మనసు మఱవరాదా

బల్లిదురాలాకె గొన్న బాస దప్పినాఁ దప్పని

పల్లదాననిక నీవు పట్టకురా నన్నును

చ. 2: ఇంటికి రానివాఁడవు యేడనైనా నవ్వనేల

వెంటనే మాతో తగులు విడువరాదా

గొంటరై యిందుకు నాపె కోవగించినాఁ గొప్పింపీ

అంటి ముట్టి సరసములాడకురా యింకను

చ. 3: పంతపు వాఁడవు మమ్ము పట్టి కౌఁగిలింపనేలా

అంతయు నాపెనేపో అడుగరాదా

చెంతనే శ్రీ వేంకటేశ చేకొని నన్నుఁ గూడితి

వంతకంటె రతినలయించకురా నీవు

రేకు: 0108-4 బైరవి సంపుటం: 07-046

పల్లవి: ఇందరి సాకిరి వెట్టేవిందుకే నీవు
అందిన చెలులతోడ నాడుకోరాదా

చ. 1: కోపగించి నిన్నునింత కొసరగరాదు గాక
మోపుగట్టి వొక్కచేత మొక్కరాదా
తీపుల పెదవి వంచి తిట్టరాదు గాక నిన్ను
చూపులఁ దప్పకయైనాఁ జూడరాదా

చ. 2: వాసికెక్కించి నీతో వాదులెల్లా మానెఁగాక
వూసగుచ్చి నీగుణాలు పొగడరాదా
వేసరించి నీగుట్టు వెళ్ళవేయరాదు గాక
వేసాలకు నిన్ను నేదీవించరాదా

చ. 3: నీవు గాఁగలిచఁగాను నిన్నేమనరాదు గాక
నావలపు చూచి నన్ను నవ్వుకోరాదా
శ్రీ వేంకటేశ యిట్టై చేరి కూడితివి నేఁడు
తావుల నాకొనగోరు తాఁకించరాదా

రేకు: 0105-5 రామక్రియ సంపుటం: 07-047

పల్లవి: ఇంత సేసెగా నేఁడు యింతి నీగుణములెల్లా

చెంతలనాకె పసలఁ జిక్కితిగా నీవు

చ. 1: కోపగించుకొన్నవేళ కోరి నీవు మోహించిన

ఆపెనైనాన వెట్టితే నట్ట మానేవు

పైపై నాపెమీఁది పదములు వాడితేను

మాపుదాఁకా పరాకెల్ల మానుదుగా నీవు

చ. 2: అనవసరపువేళ నాపెవారు వచ్చిరంటే

వెనుకొని యెదురుగా వెళ్ళి వచ్చేవు

పనివడి యాపె అప్పుణగల మగువల

వినయపు విన్నపాలు విందువుగా నీవు

చ. 3: అలసి నిద్రించేవేళ నాపె నీవొద్దఁ గూచుంటే

పలురతులకు లోనై భ్రమతువుగా

వొలిసి శ్రీ వేంకటాద్రినుండి వచ్చి మాడువూర

మలసి నన్నుఁగూడి మన్నించితిగా

రేకు: 0108-6 సామంతం సంపుటం: 07-048

పల్లవి: అంగనలేమన్నా నన్ననంటిరి గాని
కుంగని కుచాల దన్ను కుమ్మవద్దాయికను

చ. 1: అల్లవిగో తనమేననప్పటి పెంజెమటలు
మల్లాడి నామేనఁ జమరవచ్చిని
పల్లదాన నేదన్ను పట్టుక యిందుకుదగ
వెల్లవిరిఁ దమలాస వేయవద్దా యికను

చ. 2: ఇదిగదే తనమేన యెరవులకంటమాల
బెదరక నామెడఁ బెట్టవచ్చిని
కుదియించి యిందుకుఁ దనకురులు నాపదమున
నదిమి యేమైనాఁ జేసి ఆఁగవద్దా యికను

చ. 3: కట్టుకవున్నాడదె కానెగా యెవ్వతో చీర
వెట్టికి నాఘైఁ గొంగు వేయవచ్చిని
ఇట్టై శ్రీ వేంకటేశుఁడు యెమ్మెతోఁగూడినందుకు
తిట్టురాని తిట్లెల్లాఁ దిట్టవద్దా యికను

రేకు: 0109-1 ముఖారి సంపుటం: 07-049

పల్లవి: అప్పటినాతనినేమి యనేవు సుమ్మీ
కుప్పలైన వలపుల గుణమిది సుమ్మీ

చ. 1: పాసిన కూటమి చవి భావించు(వించి) లోలో రెప్ప
మూసి యెత్తి చూచినట్టి మోహము చవి
యీసున సాదించేనంటా యింటికి వచ్చుట చవి
వేసరి యాతనినేమి వెంగెములాడకువే

చ. 2: తగవులఁ బెట్టినట్టి తరితీపులు చవి
అగవడకున్నఁ బెట్టేయానలు చవి
జగడపువేళల సరియాఁకలు చవి
తగదనాతనినేమి తప్పులొంచవలదే

చ. 3: తెర మాటున నుండే తేటల మాటలు చవి
సురతపు వేళ గోరిసోఁకులు చవి
ఇరవై శ్రీ వేంకటేశుఁడింతలో నిన్నుఁగూడె
తరవాతి పనులెల్లా దక్కె నీకుఁ గదవే

రేకు: 0109-2 నాదరామక్రియ సంపుటం: 07-050

పల్లవి: నీతలనే వేగెనా నిన్ను దూరం బనిలేదు
జాతి బుల్లదీగెలకు సారెనలుగుదురు

చ. 1: తియ్యని మాటలెఱా తెఱవ మోవినాడేది
కయ్యమడిచి వూరకే కారమనేవు
అయ్యరో నీవేకాదు ఆలినొల్లనివారు
వొయ్యనె యీలకూరకు వుప్పు చాలదందురు

చ. 2: చల్లని చూపులేఱా సతికన్నుల జల్లేవి
వొల్లనివాడవై అవే వుడుకనేవు
మెల్లనె నీవేకాదు మేలుమేలు అంటే నీళ్ళు
బల్లిదులైనవారు పాటిగంపదెత్తురు

చ. 3: కూరిమి కౌగిలేకా కొమ్మనిన్ను గూడినది
బీరాన నీవేమిటికో బిగువనేవు
యీరీతి శ్రీ వేంకటేశ యేకమైతివితరులు
మేరమీరేవారిగంటే మిక్కిలి లోనాదురు

రేకు: 0109-3 రామక్రియ సంపుటం: 07-051

పల్లవి: ఇటమీడ నాకు బుద్ధియేదే చెలియ నీవు
తటుకన నెఱిగించు తడవు సేయకువే

చ. 1: కంటివటె వానిని కాంతరో నేనన్నట్టె
అంటివా యించుకించుక ఆయాలు సోఁక
వొంటినున్నాఁడో వేరేవొకరు వద్దనున్నారో
యింటికి నేనే వత్తునో యేమనెనే వాఁడు

చ. 2: తెచ్చితివా వానిని తివిరి నే నిమ్మన్నవి
యిచ్చితివా ముందుముందే యియ్యకొనెనా
వెచ్చపెట్టఁడు గదా వేడుకనెవ్వరికైనా
అచ్చలాన నేనాసుద్ది యడుగుదునా

చ. 3: నగితివా వానిని నా మనసులోనున్నట్టే
అగడుగా నా సంగడి నట్టే నిలిపి
పగటు శ్రీ వేంకటపతి నన్నునిదె కూడి
తగులాయ నన్నియును తారుకాణలాయెనే

రేకు: 0109-4 సామంతం సంపుటం: 07-052

పల్లవి: ఎగ్గు సిగ్గు దలచవు యేరా నీవు

వొగ్గుచు నిద్దరు సతులొద్దనే వుండగను

చ. 1: కొనవేలు వట్టి యాకె గూచుండఁబెట్టుకోఁగా
తనువిందువంకఁ గొంత తనిసెనా

పెనఁగి పాదాలు నాచేఁ బిసికించుకొనేవిదె

వనిత నీవద్దనుండి వలపు చల్లఁగను

చ. 2: అప్పుడే వీడపునఁ జన్నులానుకొంటా నాపెచేత

కొప్పు వెట్టించుకొనేవు కోరికాయనా

యిప్పుడే నాచెక్కు మోవనేకతములాడేవు

చిక్కించుక సతి నీపైఁ జేతులు చాఁచఁగను

చ. 3: సంగతిగా నాపె తోడ జాణతనాలాడేవు

అంగవించి నేఁడు నీకు నాసవుట్టెనా

ముంగిట శ్రీ వేంకటేశ ముంచి నన్నుఁ గూడితివి

కంగక మగువ నీకుఁ గాచుకవుండఁగను

రేకు: 0109-5 బౌళి సంపుటం: 07-053

పల్లవి: చెప్పకున్న దోసము చెంగటం గన్నంతవట్టు
యిప్పుడె యాతని చిత్తమేమైనా జేయని

చ. 1: మంతనపు విచారాలు మాటల పచారాలు
కాంతకు విభునిఁ బాసి కలిగె నేఁడు
యింతయును గంటిరిగా యింతులార మీరైనా
వింతగానిట్టే విన్నవించరే యాతనికి

చ. 2: మంచముపై ముసుగులు మనసులో విసుగులు
అంచగమనకిదివో అమరె నేఁడు
మించినవో చెలులాల మీరే తెలిసితిరిగా
ముంచి మీరాతనిపై మోపుగట్టి వేయరే

చ. 3: కన్నుల తెలినిగ్గులు కాకలలో సిగ్గులు (ను)
పన్నిన యీసతిపైనే పైకొనె నేఁడు
యిన్నిట శ్రీ వేంకటేశుఁడింతలో విచ్చేసి కూడె
కన్నెతపము ఫలించె ఘనునిట్టే మెచ్చరే

రేకు: 0109-6 సామంతం సంపుటం: 07-054

పల్లవి: ఇంతట విచ్చేయవయ్యా యింతి విలిచీనిదివో

ఎంతలేదిదెంచుకొంటే నిద్దరునూనొక్కటే

చ. 1: జవ్వన గర్వముతోడి సతులు దమకోపాన

రవ్వలుగానాడుదురు రమణులను

నవ్వులు సేసుకొనక నాతులతో జగడించి

పువ్వుమొన వాడిసేసే పురుషుడూఁ గలఁడా

చ. 2: సరసమాడేటి వేళ సతులట్టే చనవున

సిరులతో వెగ్గళించి చేయి ముంతురు

సరుస గురుతు మా యించకీకెను రట్టు సేసి

బిరుగాలి ముడిగట్టే ప్రియుఁడూఁ గలఁడా

చ. 3: రాసీ షోసీ తమకాన రామలు తమచూపుల

సానలఁ బట్టుచుఁ బగ చాటుదురు

దీనికే శ్రీ వేంకటేశ తెఱవఁ గూడితివిట్టె

మైనము సూలము సేసే మగవాఁడూఁ గలఁడా

రేకు: 0110-1 సామంతం సంపుటం: 07-055

- పల్లవి: ఇట్టె నిన్ను రమ్మనె నేమమ్మ
నెట్టుకొన్న తమమేలు నేజూడవలెనా
- చ. 1: కప్పురమింద కోవమ్మ కాంతుడను నీకుఁ బెట్టెంపె
అప్పుడే పెండ్లి దనకాయనటరే
ముప్పిరి పువ్వులు నీకు ముడుచుకోసంపెనమ్మ
చెప్పరే యాపెయుఁ దానుఁ జేకొని మిగిలెనా
- చ. 2: గందము నీకుఁబెట్టెంపెఁ గైకొనఁ గదవమ్మ
అందుతోనే సోబనపుటక్షతలివా
చందనకావులు నీకు సరిగట్టునంపెనమ్మ
యిందు నాగవెల్లికట్టాలింతలోనే వచ్చెనా
- చ. 3: పై పై నీకిదివో పల్లకి వెట్టెంపె నమ్మ
యీఫాద్దే తమకు నేడేఁగుఁబెండ్లా
చేపట్టి నిన్నిదె కూడె శ్రీ వేంకటేశుఁడోయమ్మ
కోపులఁ దోడఁబెండ్లికూఁతురనా నేను

రేకు: 0110-2 ముఖారి సంపుటం: 07-056

- పల్లవి: ఏటికే యీదోసము మీరెఱగరటే
ఆటదాననింతే నన్ను ఆఱడిఁబెట్టకురే
- చ. 1: తామరమొగ్గలవంటి తగిన నాచన్నులివి
కామునియమ్ములనేరు కాంతలిదేమే
నామగనికొఱిలో ననిచే జక్కవలవి
ప్రేమమున మారుఁబేరు పెట్టుదురటే
- చ. 2: చందురునిఁ బోలేటి సరసపు నా మోము
అందపుఁబూబంతియంటానాడుకోకురే
ముందు నారమణునికి మోము చూచేటద్దమిది
కందువలేని నిందలు గడింతురటే
- చ. 3: తీగెవంటి నామేను దిక్కుల మెఱుఁగనుచు
పోగులుగా సారెసారెఁ బొగడకురే
బాగుగ శ్రీ వేంకటేశు పానుపుపై చిగురిది
యోగము గూడెను వేరే వుప్పుఱింఁచనేటికే

రేకు: 0110-3 రామక్రియ సంపుటం: 07-057

పల్లవి: ఎంతచెప్పినా నెఱుగవేలే చలము

పంతగాఁడు నేఁడువాని పనులెల్లా దక్కెను

చ. 1: ఆతఁడు నీతో మాటలాడఁడంటా నిలుచుంటే

యేతులకే పాటవాడేవేమే చలము

కాతరించి యాఁటదింత కక్కూరితిపడితేను

చేతులార మగవాఁడు చేసినట్టే చెల్లదా

చ. 2: చుట్టి చుట్టూతఁడు నన్నుఁ జూడవలెనంటానే

యిట్టే జోలి మొక్కు మొక్కేవేలే చలము

గుట్టు తోడి మగువలు కోరి తామె పైకొంటే

బెట్టుగాఁ దన విభుఁడు బిగియక మానఁడు

చ. 3: పై పై శ్రీ వేంకటేశుఁడు పరాకై వున్నాఁడంటే

యేపు మీఱి నవ్వు నవ్వేవేలే చలము

రాఘుగాని యాఁటదింత రతికిఁ బెనఁగితేను

యీపాఠ్ఠాతఁడిట్టై కూడె నెదురాఁడఁగలనా

రేకు: 0110-4 సాళంగనాట సంపుటం: 07-058

పల్లవి: చొల్లెప్పు జట్టుతోడి చుంగుల రాజసముతో
వెల్లవిరిగానేగీ వెలదులు గొలువ

చ. 1: వీచున గుచాలు మోచి వెలది కౌఁగిలింఁచగా
నేవున నేనుగనెక్కెనిదె దేవుఁడు
చేపట్టి యాపెచేతులు చేతులఁ బిగ్గె బట్టుక
పైపై వీధులవెంటఁ బరువుదోలీని

చ. 2: అంగనకుఁ దన పాదాలకె వన్నెలు సేసుక
రంగుగాఁ దొడఁదొడము రాయఁగాను
సింగారపు సామ్ములతో చెంగావి ముసుఁగుతోడ
అంగవించి యాపె దనకాసలు రేఁచగను

చ. 3: కలకల నవ్వుతోడ కస్తూరి నామముతోడ
అలమేలుమంగ దన్నునట్టె మెచ్చుఁగా
యెలమి శ్రీ వేంకటేశుఁడేతులు నెరపుతాను
బలిమి నంకుశమునఁ బట్టి వొ త్తినదివో

రేకు: 0110-5 రామక్రియ సంపుటం: 07-059

పల్లవి: ఉండనీరా యీపాటి వూరకే నన్ను
కొండెగోడితనాలకుఁ గోపమెల్లా వచ్చును

చ. 1: చుట్టుమవుతానెఱగము సూడుబంటవో యెఱగ
మట్టె నాతో నాపె సుద్దులాడుకొనేవు
ముట్టి ముట్టి నేము నీతో ముచ్చటలు చెప్పుకోఁగా
యెట్టు వచ్చునో యెఱగమేమీనననొల్లము

చ. 2: నగవవుతా నెఱగము నాటకమో యెఱగము
తగవు నన్నడిగేవతరుణిమాట
నిగిడి పోపో చాలు నిన్నునెవ్వఁడెఱుఁగును
యెగసక్కిఁడవు తొల్లె యేమీనననోపము

చ. 3: నెవమవుతా నెఱగము నెయ్యమవుతానెఱగము
యిపుడు వచ్చితిరి మాయింటికి మీరు
అపుడె శ్రీ వేంకటేశ అలమేలుమంగ నేను
చపలతఁ గూడితిని సాదించ నేనోపను

రేకు: 0110-6 గౌళ సంపుటం: 07-060

పల్లవి: పూవుబోణుల కొలువే పుష్పయాగము
పూవక పూచె నీకిట్టై పుష్పయాగము

చ. 1: కలువ రేకుల వంటి ఘనమైన కన్నుల
పాలఁతుల చూపులె నీ పుష్పయాగము
తలఁచి తలఁచి నిన్నుఁ దమమేనులఁ బొడమే
పులకజొంపములె నీ పుష్పయాగము

చ. 2: కరకమలములను కందువ గొప్పకలెల్లా
పారసి నినుఁ జూపుటే పుష్పయాగము
సరసపు మాటలే సారెనాడి తమనవ్వు
పారి నీపైఁ జిల్లుటే పుష్పయాగము

చ. 3: గాఁట్టపుఁ గొలనిదండఁ గాంతలు సిగ్గున నిన్ను
బూటకానకుఁ దిట్టుటే పుష్పయాగము
యీటున శ్రీ వేంకటేశ యిట్టై యలమేలుమంగ
పూఁటపూఁటరతులివి పుష్పయాగము

రేకు: 0111-1 లలిత సంపుటం: 07-061

పల్లవి: దక్కె నీకుఁ బంతము తగిలినప్పుడె నేము
మొక్కితిమిట్టె నీతో మొక్కలములొల్లము

చ. 1: కూరిమినైనాఁ గాని కోపాననైనాఁ గాని
వూరకే నీమోము చూడకుండలేమురా
చేరి యిట్టె పట్టరాని చిత్తమువారము నేము
యేరీతినైనాఁ జేయుమికనేల మాటలు

చ. 2: తత్తరానకైనాఁ గాని తగవునకైనాఁ గాని
వొత్తి నిన్నుఁ బిలువక వుండలేమురా
చిత్తిణిగుణాన నీకే చిక్కినవారము నేము
పుత్తరువు నీకునిదె వొద్దనే వున్నారము

చ. 3: నగవునకైనాఁ గాని నాటకానకైనాఁ గాని
వొగి నిన్నుఁగూడక వుండలేమురా
చిగురుఁబాయమునాఁడే సేనవెట్టితిమి నేము
మిగుల శ్రీ వేంకటేశ మెచ్చితి నిన్నిపుడు

రేకు: 0111-2 కాంబోదిసంపుటం: 07-062

పల్లవి: తారుకాణలై యుండఁగ దాచనేల
కూరిమెల్ల నీమీద గుంపులైన యట్లు

చ. 1: కలువ పువ్వుల బంతి కన్నులనదుముకొని
బలువుగ నిన్ను వేసెఁ బడఁతి యిదె
సాలసి తాఁజూచినట్టి చూపులు నీకుఁ దెలిపి
సళువు మరునమ్ములు సాక్షివెట్టినట్లు

చ. 2: తుంచి తమలపాకుల తొడమెలు నీమీద
ఇంచుకించుకె వేసెనిందరుఁ జూడ
ముంచి చిగురుమోవినిమోవి మోడెనని చెప్పి
పాంచి వసంతుని నీకుఁ బూఁటవెట్టినట్లు

చ. 3: మొగలిరేకుల లేతముంటికొన నీమేను
వగగా రేకలు దీసె వంకలుగాను
తగు శ్రీ వేంకటేశుడ తరుణి దనపెండ్లికి
మొగిఁ జందురులనెల్ల మూఁకగూర్చినట్లు

రేకు: 0111-3 సామంతం సంపుటం: 07-063

పల్లవి: నీవంటి సతులతో నెయ్యమాతడు చూపగా
ఆవలిమోమై యుందానవారడింత గలదా

చ. 1: సిగ్గున నుందానవో చింతతోనుందానవో
సిగ్గుకు జింతకు సాక్షి చెక్కిటిచేయే
దగ్గరి నీరమణుడు తమకించి పిలువగ
అగ్గలమయ్యేవదేమే ఆఱడింత గలదా

చ. 2: మాయలు సేసేవో మంతనాననుందానవో
మాయకు మంతనానకు మంచమే సాక్షి
చేయివట్టి యాతడు నీచింతదీరఁ దియ్యఁగాను
ఆయాలు దాఁక దొబ్బేవు ఆఱడింత గలదా

చ. 3: కరుణ నీకుఁ బుట్టెనో కాఁకలు నీకు ముంచెనో
కరుణకుఁ గాఁకలకు కాఁగిలే సాక్షి
అరుదై శ్రీ వేంకటేశుఁడట్టై నిన్నుఁ గలసెను
అరమరచేవు మేను ఆఱడింత గలదా

రేకు: 0111-4 ముఖారి సంపుటం: 07-064

పల్లవి: అదివో నిన్నంటిగా అప్పుడే నిన్ను వోసి
తుదమొదలెఱగక దోసమేలాడేవే

చ. 1: అట్టై కోపించకుమీ అడిగే నేనొకమాట
యెట్టునెదుర వున్నాపె యేమౌరా నీకు
ఉట్టిపడి వోసిపోవె వొకటికొకటి గట్టేవు
చుట్టవు వరుస వారి సొకనాడవచ్చునా

చ. 2: సిగ్గువడకుమీ వోరి చెప్పేరా నేనొకమాట
దగ్గరి కూచుండనాపె తనకేలరా
వొగ్గి మాటలాడితే పూరకే నిందవేసేవు
నిగ్గులవారితో వాదు నీకింత వలెనా

చ. 3: నవ్వుకు శ్రీ వేంకటేశ నమ్మించే నేనొకమాట
యివ్వల బండుండ ఆమె యేమౌరా నీకు
పువ్వుక పూచెననేవు పొరుగిరుగులవారి
రవ్వసేయకువే యింత రతి నిన్ను గూడనా

రేకు: 0111-5 శ్రీరాగం సంపుటం: 07-065

పల్లవి: ఇంతమోహించిన పతివిన్నియును నీకుఁ జవి
యెంతలేదు నేమెల్లా నిటువంటివారము

చ. 1: కోమలులు మీఁదమీఁద కోపగించినాఁ జవి
దీమసానఁ బెదవులఁ దిట్టినాఁ జవి
నేమమున మాటాడఁగా నేరకుండినాఁ జవి
వోముచును ముద్దరాల్పైపుండినాఁ జవి

చ. 2: చనవుల బొమ్మలను జంకించినాఁ జవి
చెనకి గబ్బితనాలు చేసినాఁ జవి
వనజము వంటి మోము వంచుకొనినాఁ జవి
గునిసి కొప్పుభారాన కొంకినాఁ జవి

చ. 3: చెక్కు చేతి తోడుత సిగ్గువడినాఁ జవి
మొక్కలపు నవ్వులెల్లా ముంచినాఁ జవి
యెక్కువతో శ్రీ వేంకటేశ నన్నుఁ గూడితివి
వొక్క మనసున నిట్టే వుండుటే చవి

రేకు: 0111-6 శంకరాభరణం సంపుటం: 07-066

పల్లవి: ఔదువే దొడ్డదానవందరిలోన

సాదువలెనే యితని సాదించను

చ. 1: తపము సేసితివే తరుణి నీరమణుండు
యెపుడు నీవద్దనుండి యిచ్చలాడును
పుపమనేరుతువె వొద్దికతోనాతండు
కపురుగా నవ్వు నవ్వి కరగించును

చ. 2: అన్నిటా జాణవే నీవు అంగవించి నాయకుని
పన్నిన మాటలఁ బెట్టి భ్రమయించను
సన్నల గెలిచితివే చాయల చూపులు చూచి
వన్నెల నీతని నింత వలపించను

చ. 3: చెల్లినె యెప్పటివలె శ్రీ వేంకటేశ్వరుని
మెల్లనె కౌఁగిటఁగూడి మెప్పించను
తల్లివె మాకెల్ల నీవు తగు నీకు చెలులము
అల్లిదామెరల్లై నీవాతనిఁ జొక్కించను

రేకు: 0112-1 శుద్ధవసంతం సంపుటం: 07-067

పల్లవి: ఎఱుగగుదుమిక మమ్ము నేల రేచినే
మఱవమెపుడునివి మనసులోననవే

చ. 1: తన నగవులె కావా తరుణులకెల్లాను
చెనకేవేళ ముత్యాల నేసలైనవి
పనివడి తనచేతి పచ్చిచేతలె కావా
ఘనమై మరుచావడికళలు దించేవి

చ. 2: నేటిమాటలె కావా నెలఁతులకెల్లాను
మాటులేని వలపుల మందులైనవి
కోటి సేయ తానడచే గుణములివె కావా
పాటించి రతియాసల బంతి సాగించినవి

చ. 3: చూపులివియె కావా సూటులై మాబోంట్లకు
రేపుమాపు కడుఁబెరరేపులైనవి
యేవున శ్రీ వెంకటేశుడిదె తానె మమ్ముఁగూడె
తీవుల మోవికెంపుల తిద్దుబడియైనవి

రేకు: 0112-2 శ్రీరాగం సంపుటం: 07-068

పల్లవి: చెప్పినట్టు సేయవే చెలువునికి

కప్పురము దిన్ననోట గడు దప్పిగలదా

చ. 1: చలమెంత గలిగినా సతులకుఁ బతితోడ

కొలచి కూరిమి చలి కొసరేదే

బలిమి సేసినతఁడు పట్టిపెనఁగనేల

యెలమిసీతకు మిక్కిలికలోతు గలదా

చ. 2: బింకమెంత గలిగినా ప్రియురాంధ్రు విభునితో

వంకలొత్తి మరిఁగొంత వలపించేదే

లంకెలకుఁ బొదిగితే లావులు చూపఁగనేల

వుంకువపట్టినమీఁద నొడఁబాల్లున్నవా

చ. 3: సిగ్గులెంత గలిగినా శ్రీ వేంకటేశుతో నీవు

బిగ్గెఁ జన్నులొత్తి కూడి బిగియించేదే

దిగ్గనఁ గలసె నింక దేవునికి మరఁగేల

దగ్గరి మోములుచూచి తలపోతలున్నవా

రేకు: 0112-3 సామంతం సంపుటం: 07-069

పల్లవి: నేము నీవారమె యిందు నెరుసులేవి
చేమీదయిన మీద చెప్పనేల పనులు

చ. 1: కందువ పనులు సేయఁ గలవు నీవేమైనా
అందాలు సేసుకరాను ఆపె గలదు
పాండులు చూచి మిమ్ము పొగడనేము గలము
మందలించి నగవయ్య మఱి యాల కడమ

చ. 2: వన్నెలనెవ్వరినైనా వలపించ నీకుఁ జెల్లు
అన్నిటాను దొరతనమాపెకుఁ జెల్లు
కన్నచోటనెల్లా వూడిగానకు నేము గలము
యిన్నిటా మెరయవయ్య యిఁకనేల మరఁగు

చ. 3: నెలఁతల మర్మములు నీకొక్కనికె పాలు
అలరిన నీరతులు ఆపెపాలు
యెలమి శ్రీ వేంకటేశ యిద్దరిసేవా మాపాలు
నిలువునఁ జొక్కవయ్యా నీకేల వెఱపు

రేకు: 0112-4 ముఖారి సంపుటం: 07-070

పల్లవి: ఇద్దరికీ వచ్చె దూరులేటికే నీకు
తిద్దుకొంటే నీవంకనే తేరుగదవే

చ. 1: మాటలాడే విభునితో మారువలుకక వుంటే
ఆటదానికెంత గర్వమనరటవే
చీటికి మాటికి నీవు సిగ్గువడేదెఱుగరు
నీటున నాతని మీద నిందలెంచరా

చ. 2: నవ్వు నవ్వే పతి తోడ నగుతా నీవుండకున్న
జవ్వనమదములు రచ్చు బడవటే
రవ్వగా నీవు ముద్దరాలవౌట యెఱుగరు
నివ్వటిల్ల నాతనినే నిష్ఠూరి యనరా

చ. 3: కలసే శ్రీ వేంకటేశు కౌగిట గూడకుండితే
కలికితనమునకు కందు గాదటే
చెలిమి సేసి యాతని సెలవిచ్చు టెఱుగరు
నెలవై కళలాతని నిండుకొనవా

రేకు: 0112-5 ఖైరవి సంపుటం: 07-071

పల్లవి: జాణఁడవు నీకునిదే చద్దివలవు

రాణించె నింకెన్నఁడు నీరపమాయ వలవు

చ. 1: చెక్కు నొక్కీ తనివోక చెలి నీపై మోహన
మొక్కులు మొక్కినూరకే మోము చూచీని
చిక్కని నవ్వులు నవ్వి చిదిమినా నెఱఁగదు
వెక్కనములాయఁ బట్టు వేఁడి వేఁడి వలవు

చ. 2: మమత నీపైఁ బెంచి మనసు పట్టఁగ లేక
భ్రమసి నీలోఁచి (?) లోలో బయలీఁదివి
కొమెరమదానఁ జొక్కి కోపంచినా నెఱఁగదు
తమిఱోడఁ బట్టుమీ పదను వచ్చేవలవు

చ. 3: పవళించి నన్నచేసి భావము నిలువలేక
చెవిలోన మాటచెప్పి చెమరించీని
తివిరి శ్రీ వేంకటేశ తెరవేసి నిన్నుఁ గూడె
నవకానఁ బట్టుమీ కొన్నదికోలు వలవు

రేకు: 0112-6 నాదరామక్రియ సంపుటం: 07-072

పల్లవి: ఇయ్యకొంటి గానీవే యిందుకేమి

నెయ్యపు మాటలకెల్లా నెరవాది తాను

చ. 1: చాయ నేనుక వుండితే సంతోషమే కదవే

చేయి మీదైన తన చేతలకును

మాయలకు లోనైతే మంచి దాననే కదవే

ఫాయపు మదముతోడి పంతగాఁడు తాను

చ. 2: ఎదురు మాటాడకున్న నింతా మేలే కదవే

కదిసి తానాడేటి కల్లలకును

చెదరక నేనవివితే చిత్తము వచ్చుఁగదవే

వెదచల్లే వలపుల వేసదారి తాను

చ. 3: చెప్పినట్టు సీసితేను సెలవాయఁ గదవే

యిప్పుడు గూడె శ్రీ వేంకటేశుఁడు నన్ను

చిప్పిలు మోవి చేకొంటే చింతదీరెఁ గదవే

దప్పికి నెయ్యిదాగేటి తగవరి తాను

రేకు: 0113-1 పాడి సంపుటం: 07-073

పల్లవి: ఎరవులేని రమణుడితడే కదే

ఆరుదై నాకే మోహించునంటి గదరే

చ. 1: ఏతులకు వనితలు యెవ్వరేమి యాడుకొన్నా

నాతడడు నేనునొక్కటే అంటి గదరే

యీతల రమణుడడు వారింట నుంటే నుండె గాని

ఆతుమ నాతో జెప్పినంటి గదరే

చ. 2: వాసికి గొలువులో నెవ్వరిదిక్కు చూచినాను

ఆసలెల్లా నామీదివంటి గదరే

బాస యెందో సేసినంటా భామలు నాతో జెప్పితే

ఆ సుద్ది నేనెఱిగినదంటి గదరే

చ. 3: పదరి యాతని మేను పచ్చియై వున్నదంటే

అదియెల్లా నాచేతలంటి గదరే

యెదుట శ్రీ వేంకటేశుడిదివో నన్నుగూడె

అది మీరే తెలుసుకొమ్మంటి గదరే

రేకు: 0113-2 దేశాళం సంపుటం: 07-074

పల్లవి: మీటి వచ్చిన పనికి మీరె సాక్షి

వీటిడితనము నాకు వీసమంతానున్నదా

చ. 1: తగులనాడినవాఁడు దాఁచిరపు మాటలేలే

నగవులు నగి నాతో ననుచుఁ గాక

బిగిసితేనిఁక నాకు పెలుచుఁ గోపము రాదా

మగువలాల నా యందు మఱి తప్పులున్నవా

చ. 2: తప్పక చూచిన వాఁడు తమకించకుండనేలే

కప్పుర విడెమిచ్చి కలసుఁ గాక

వుప్పతించితే నను వోరుచుకుండఁ గలనా

కప్పుర గందులాల కపటములున్నవా

చ. 3: చేయి పట్టుకున్నవాఁడు సిగ్గులు వడఁగనేలే

యీ యెడనే నాకు మనసిచ్చుఁ గాక

పాయపు శ్రీ వేంకటపతి నన్ను నిటు గూడె

చాయల మగువలాల చలము నాకున్నదా

రేకు: 0113-3 సామంతం సంపుటం: 07-075

పల్లవి: మాటలు నేరుతువే మాపుదాఁకాను వోరి
మాటలాడినట్టే వుండు మంతనపుఁ జేతలు

చ. 1: ఇంతలోనే నవ్వేపు యేమే చెలి అవురా
యెంత కెంత కోపగించేనెందాఁకాను
పంతములాడవదేమే పలుమారును నీవు
అంతేసి పాడినడుపేవందుమీఁదఁ గలదా

చ. 2: ఇచ్చకమేల సేసేవే యింతిరో నాకు
మచ్చరించితే నీవు మాట వినేవా
వొచ్చెములెంచవదేమే వొక్కమాటును నిన్ను
మెచ్చినందుమీఁదటను మెరమెర గలదా

చ. 3: కన్నులనేల మొక్కేవే కలికి నాకు నిన్ను
యెన్నికె తిట్లు దిట్టి యేమి గనేరా
నన్నెఱిగి కూడితివి జవరాలవే
మన్నన శ్రీ వేంకటేశ మనసిచ్చితివిరా

రేకు: 0113-4 మంగళకాశిక సంపుటం: 07-076

పల్లవి: నిండుమోహమున నాపె నిలుచున్నదీమేలు
వండ వండనట్లాయ వచ్చేవో రావో

చ. 1: పిలువగఁ బిలువగఁ బిగిసేవు సారెసారె
చలము సాదింతురా సతులతోను
తలఁపు గడుమెత్తన దంటతనమే గాని
వలవని సటలేల వచ్చేవో రావో

చ. 2: తడవగఁ దడవగఁ దప్పించుకోఁ జూచేవు
నిడివిఁ బెట్టుదురా నెలఁతలను
వడిసీఁ జెమటలు నీకు వట్టి దీమసమె కాని
వడచల్లీ విరహము వచ్చేవో రావో

చ. 3: కూడగఁ గూడగఁ గొసరేవు మీఁద మీఁద
తోడనె యలయింతురా తొయ్యలులను
వేడుకతో దగ్గరి శ్రీ వేంకటేశ కూడితివి
వాడికెగా నిట్లనే వచ్చేవో రావో

రేకు: 0113-5 రామక్రియ సంపుటం: 07-077

పల్లవి: పాద్మవోదా నీక దేమి ఘోరులేలే

పెద్దరికెము సేసితే బిగిసేవేమే

చ. 1: బల్లిదురాలవైతే భ్రమయించవే పతిని

పల్లదపు మాటలకుఁ బనిలేదే

వెల్లవిరి నాతనికి వేడుక మీఁది వారము

తల్లడించి మమ్ము దూరఁ దగవేదే

చ. 2: కలిమి గలిగితేను గడు సింగారింఁచుకోవే

చులుకఁదనానఁ జూడఁ జోటులేదే

వలపులు చవిగాఁగా వాసికెక్కిన వారము

చలివాసి వాదించ సంగతేదే

చ. 3: చేయి మీఁదైనదానవు చేతలు సేయించుకోవే

మాయలు మాతో నింకా మఱి యేలే

యీయెడ శ్రీ వేంకటేశుఁడెససె నన్నిన్నిటను

సీయిచ్చ నేరములెంచ నెపమేదే

రేకు: 0113-6 శంకరాభరణం సంపుటం: 07-078

పల్లవి: అదియు నాపెద్దిరికమన్నిటాఁ గాదా
పదరినా యిందరును బలఁగమే కదవే

చ. 1: మన్నించే యాతనికిని మఱిఁగొందరు రాసీవే
కన్నలొంత పెద్దవైనా కలిమే కదే
మున్నిటి వారి కతఁడు మొక్కులెల్లా మొక్కునీవే
చన్నలొంత పెద్దలయినా జవ్వనమే కదవే

చ. 2: అడఁగి మడఁగి వారికట్టే తా నడచీని
నడుమెంత కొంచెమైనా నయమే కదే
బడిబడిఁ గన్నచోట బాసలెల్లాఁ జేసీని
కడు గొప్ప పిఱుఁదు సింగారమే కదవే

చ. 3: సరికి బేసికిఁ దాను జాణతనాలాడిని
కురులు గూడితేఁ గొప్పు గొప్పాఁగదే
యిరవై శ్రీవేంకటేశుఁ డిందరిలో నన్నుఁ గూడె
వొరసితే మోవితేనెలూరేవే కదవే

రేకు: 0114-1 ఆహిరి సంపుటం: 07-079

- పల్లవి: నమ్మవా యింకా నీవు నామనసు
చిమ్ము బలుకు దేనెల సేద దేర్తు గాక
- చ. 1: ఇయ్యకొన్నదాన నీకు నెదురాడేనా నేను
నెయ్యపుటిచ్చకములే నెరుపే గాక
పయ్యెదకొంగు వట్టేపు బలిమికత్తెనా యింత
వొయ్యన నీప్రియములకొడిగట్టే గాక
- చ. 2: వలచినదాన నీకు వసము గాకుండేనా
పలుమారు నీచిత్తము పట్టదు గాక
తలపు నాతో జెప్పేపు తగిలి వింతదాననా
కలిసినట్టే కలసి కైకొనే గాక
- చ. 3: నీవే నేనైనదాన నెరుసులు వెదకేనా
చేవమీరి నీరతుల జెలగే గాక
శ్రీవేంకటేశ నన్ను జిత్తగించి కూడితివి
పూవులు వాసన వలె బొంది వుండు గాక

రేకు: 0114-2 పాడి సంపుటం: 07-080

పల్లవి: ఆతఁడు నీవును నేకమైనట్టే వుండురుగాక
యీతల నాతలా బింకాలేల దూసేరే

చ. 1: మచ్చిక చేసినవారు మాటలఁ గొసరుదురు
పచ్చిగా నవ్వేటివారు పైకొందురు
విచ్చిన విడైనవారు వెఱపు లేకుండుదురు
యెచ్చుకుండులు మీలోననేల పట్టేరే

చ. 2: పొద్దువోని యట్టివారు బొమ్మల జంకింతురు
వద్దనున్నవారు లోలో వాసి రేతురు
కొద్దిమీరినట్టివారు గురులు దాకింతురు
యిద్దరూను పంతాలకు యేల పెనఁగేరే

చ. 3: చనవులు గలవారు సరసాలు చూపుదురు
తనియఁ గూడెడివారు తమకింతురు
యెనసితిరి శ్రీ వేంకటేశుఁడు నీవును నిట్టే
యినుమడించె దగవులేల పెట్టేరే

రేకు: 0114-3 రామక్రియ సంపుటం: 07-081

- పల్లవి: ఏల నీకు నీవే పతినింత సేసేవే
మేలు మీదనుండితేనే మెచ్చవచ్చుగాక
- చ. 1: మచ్చిక చుట్టాలైతే మర్మాలెత్తుదురా
యిచ్చకములాడితేనే యింపులుగాక
తచ్చి నీరు వేడైతే తామర వోరుచునా
చెచ్చెర జల్లనైపుంటే జెంగలింఱు గాక
- చ. 2: వొడఱబాటు గలవారు వొచ్చము పట్టుదురా
ఆడరి సరసమాడేదందముగాక
బెడసి కూడు వేడైతే పెదవులోరుచునా
జడిసీ దగు పాటైతే జవి వుట్టు గాక
- చ. 3: కౌఱిగిట గడినవారు కడమ వెట్టుదురా
వీఱగక పెనఱితేనే వేడుక గాక
ఆఱెను నిన్నురముపైనట్టై శ్రీ వేంకటేశుఱు
వేఱగా తీఱెకుఱాయ విఱోదమేకాక

రేకు: 0114-4 ముఖారి సంపుటం: 07-082

పల్లవి: అటువంటి సతిఁ గాని యాదరించవు

మటుమాయముల మాటుమందులే నీకు

చ. 1: కాటుక కన్నుల యింతి కందువ చూపులు దాఁకి

నాటుకొని నీ తనువు నల్లనాయను

మేటియై యాపెచెక్కుల మెఱుఁగు కళలు దాఁకి

పాఠించి నీకోకయెల్లాఁ బచ్చనాయను

చ. 2: జలజవదనమేని జవ్వనభావాలు సోఁకి

పాలుపొంద నీబొడ్డు పూవక పూచెను

అలర జఘన చక్ర మాపె పొందుసేయఁగాను

తిలకింపఁ జక్రము చేతికి వచ్చెను

చ. 3: పాల వెల్లి కూఁతురుఁ జేపట్టి పెండ్లాడఁగాను

పాల సముద్రము నీకుఁ బడుకాయను

యీలీల శ్రీ వేంకటేశ యిందర మాపె వారమే

వేల సంఖ్యల సతుల విటతనమబ్బెను

రేకు: 0114-5 నాదరామక్రియ సంపుటం: 07-083

పల్లవి: నీవల్లనే కొత్తగాదు నిండుజవ్వనము గల
కావరపు వారి కెల్లా కలదిదే చాలు

చ. 1: ఏమని మాటలాడెనో యింతి నీతోనల్లప్పుడే
మోమునఁ గళలు దేరీ ముదము తోడ
చేముట్టి నాతోనప్పటి చేరి సరస మాడేవు
ఆమని కాలముగాఁగా నగ్గువాయ వలపు

చ. 2: సన్నలేమి సేసెనో జలజాక్షి నీ కప్పుడు
పన్నిన నీ చిత్తమెల్లా పరాకైనది
మన్నించి అప్పటి నాతో మాటలూనాడేవు
నున్నగానుప్పాలికి యినుమడాయ వలపు

చ. 3: కలసిన రతి యెట్టో కౌఁగిటను మదిరాక్షి
నిలువెల్లాఁ బులకలై నిగ్గుదేరెను
అలరి శ్రీవేంకటేశ అప్పటి నన్నుఁ గూడితి
బలిమిఁ బయిరు సేయఁగ పంటవండె వలపు

రేకు: 0114-6 వరాళి సంపుటం: 07-084

పల్లవి: ఎంతయినా మీలోన యెరవున్నదా
చెంతనున్న తీగెలకా చిగిరించేవి

చ. 1: జగడాలు మానరాదా సరసమాడేటి వేళ
యెగదిగనాడితే యెగ్గులున్నవా
పాగరు మాఁకుల మీఁది పువ్వుల వొగ రేకాదా
తెగడి పెరఁ బెట్టితే తెనెలయ్యేవి

చ. 2: పెనఁగక వుండరాదా ప్రియముతో నాపె నిన్ను
చనవున ముట్టితేనే సడివచ్చెనా
పనివడి వోరుచుక పలుమారు సాదించితే
తినఁదిన వేములేకా తీపులయ్యేవి

చ. 3: పిలిచి శ్రీ వేంకటేశ బిగియఁగనేల యాపె
బలిమిఁ గూడితేనే పంతమాయనా
చలువగాఁ దూరుపున చంద్రోదయమైతే
వెలయఁ జీకటికాదా వెన్నెలయ్యేది

రేకు: 0115-1 శంకరాభరణం సంపుటం: 07-085

పల్లవి: చేయి మీదాయను నీకుఁ జెల్లదా మఱి
మాయింటనే వుండఁగాను మావంకదే చలము

చ. 1: దూరినదాన నేనింతే తొల్లి నీవు శాంతుండవే
వూరకున్న వారి తోడ నూరోపదు
మారాడవన్నీఁ జేసి మంచివాఁడ వౌదువు
మేరతో నుండి మిమ్మాడేమేమే మంకులము

చ. 2: సన్నల నేఁ దిట్టేదాన సాదించవెన్నఁడూ నీవు
కన్నులు మూసితేనే లోకము మఱఁగు
యెన్నిటికైనా నోర్చేవు యెందుండో వచ్చి దొరవు
చన్నుల మోచి నిన్నొత్తి చపలపువారము

చ. 3: సేవకురాల నేనింతే శ్రీ వేంకటేశుఁడ నీవు
దేవరవంటివాఁడవే దిట్టువిన్నిటా
చేవనలమేల్ మంగనై చెలఁగే నీవేలితివి
క్షేపశమైవుండి నేమే కాతరపువారము

రేకు: 0115-2 సామంతం సంపుటం: 07-086

పల్లవి: ఇందరినే మడిగే విందాఁకాను

సందడి మీకిద్దరికి జవ్వనమే సాక్షి

చ. 1: సెలవి నవ్వులకును సిగ్గులే దాపు

కలికి చూపులకును కన్నులు దాపు

నిలుచున్న యాపెకును నీవు దాపు

మలసిన నీకు నాపె మంతనాలు దాపు

చ. 2: చెక్కిటి మెఱుఁగులకు చేయి మాటు

పెక్కుల మాటలకు పెదవి మాటు

చక్కని యాపెకు నీ సన్నలు మాటు

మొక్కులపు నీకు నాపె మొక్కులు మాటు

చ. 3: భారపు గుబ్బలకును పయ్యద కాపు

పేరిన వలపులకు బింకము గాపు

ఆరయ శ్రీ వేంకటేశ అలమేల్మంగకు నీకు

యారీతినొనగూడిన యింపులే కాపు

రేకు: 0115-3 కాంబోది సంపుటం: 07-087

పల్లవి: చవి గంటి విడువఁడు సారె సారె నేపనులు
యివల నీతని పొందులెట్టు సేసేదే

చ. 1: పాలమీదఁ బవ్వళించి పాల వారి యింటఁ బుట్టి
పాలు దొంగిలించినట్టి బాలుఁడీతఁడు
గాలికూటివాని మెట్టి గాలి రాకాసునిఁ గొట్టి
గాలిబిడ్డ తమ్ముని సంగడి నాడె నీతఁడు

చ. 2: పసుల యేలిక నేలి పసులకు మారు దెచ్చి
పసులఁ గాచిన యట్టి బాలుఁడీతఁడు
వసుధ భారము దించి వసుధ కొడుకుఁ గొట్టి
వసుధ యేలిన యట్టి వాఁడు గదె వీఁడు

చ. 3: బండి బోయుఁడైవచ్చి బండి గాలి కత్తి వట్టి
బండి విఱచినయట్టి బాలుఁడీతఁడు
కొండ యెత్తి కొండ దచ్చి గురుతై శ్రీ వేంకటాద్రి
కొండపై నలమేల్ మంగఁ గూడినాఁడీతఁడు

రేకు: 0115-4 కాంబోది సంపుటం: 07-088

పల్లవి: ఇటువంటివారి పాండులింపులాయ నీకు
అటమటాలు నేమైతేనంతేసి నేరముగా

చ. 1: బిగువుగొనగోళ్ళను బిరుదులే తొలకీని
మొగమిచ్చుకు జేతులు మొక్కి గాని
తెగువలు కన్నులను తేరి కెంపులెక్కిని
నగవులే సెలవుల నయమిచ్చి గాని

చ. 2: గట్టి చను మొనలైతే కరసానక బట్టిని
వొట్టుక మాటలె తేనెలూరి గాని
జట్టిగొన్న బొమ్మలైతే జంకెనలే చూపీని
దట్టుపు జక్కదనమే తమిరేచి గాని

చ. 3: మచ్చిక జవ్వనమైతే మనసెల్లా గరచీని
కొచ్చి కోరికలే ఆస కొలిపి గాని
అచ్చపు శ్రీ వేంకటేశ అలమేల్మంగను నేను
నిచ్చులు గూడితి నాపె నిన్ను గూడె గాని

రేకు: 0115-5 గౌళ సంపుటం: 07-089

పల్లవి: మఱి యేఱి సుద్దులు మాపు దాఁకాను
గుఱియైన చేతలివె కొల్లలాయను

చ. 1: కాటుక కన్నుల నిన్ను కలికి చూడఁగానే
నాటనుండి నీమేను నల్లనాయను
చీటికి మాటికి నాపె సిగ్గులు పైఁజల్లఁగానె
తేటలుగా నీకన్నులు తెల్లనాయను

చ. 2: బలిమినే వలపుల పదను చల్లఁగానే
పలుమారు నీ మేను పచ్చియాయను
యెలిమి నీతో నాపె యిచ్చకములాడఁగాను
వెలయ నీమాట వెచ్చి వేవదాయను

చ. 3: అండనుండి పానుపుపైనలిగి కూడినదెల్లా
యెండలాయ నీడలాయనింతలోననే
దండి గోవిందరాజువై దగ్గరి శ్రీ వేంకటాద్రి
కొండపై నన్నుఁగూడఁగా కోరినట్టేయాయను

- రేకు: 0115-6 బైరవి సంపుటం: 07-090
- పల్లవి: పంతమునేనాడుకొన్నాఁ బలుమారు మెచ్చేవు
యెంతవాఁడ వింత సేసే విట్టిదివో వలపు
- చ. 1: పచ్చిమాటలాడితేను భావమెల్లాఁ గరఁగేవు
హెచ్చుకుందులాడినా యియ్యకొనేవు
కచ్చుపెట్టి జంకించితే కాఁగిటనే పొదిగేవు
యిచ్చితివి చనవులు యిట్టిదివో వలపు
- చ. 2: చెక్కు నొక్క పలికితే చెమరించేవు మేనెల్లా
వొక్కటై గోరనూఁదినా నోరిచేవు
మొక్కలాననలిగితే మోహము పైఁజల్లేవు
యెక్కడాను నన్నుఁ బాయవిట్టిదివో వలపు
- చ. 3: మొగము నేఁజూచితేనే ముచ్చటతో భ్రమసేవు
అగడుగా నేఁగూడినా నందుకోపేవు
తగిలి శ్రీ వేంకటేశ తమితో మన్నించితివి
యిగిరించేవు పైపై నె యిట్టిదివో వలపు

రేకు: 0116-1 సాళంగనాట సంపుటం: 07-091

- పల్లవి: ఏమి చెప్పేది నీనేర్పు యెంతవాడవు
వామి వలపాక్కమాటే వారవట్టేవా
- చ. 1: దగ్గరి రాదంటాను తరుణినేల తిట్టేవు
సిగ్గులు వడగవద్దా చిన్నదానికి
వెగ్గళించే అట్టుడుల వేమారు బొంది పొంది
యెగ్గులు నెమ్మెలు నేడు యీడజూపేవా
- చ. 2: ఉరుటుగాఁ జూడదంటానువిదనేల జంకించేవు
శిరసు వంచగవద్దా చిన్నదానికి
వెరవైన సతులతో వేమారు నవ్వి నవ్వి
యిరవైన అలవాట్లీడఁ జేసేవా
- చ. 3: చన్నులవొత్తదంటాను సతినేల జరసేవు
చెన్నుమీర మొక్కవద్దా చిన్నదానికి
యిన్నిటా శ్రీ వేంకటేశ యీపెఁగూడి వురముపై
యెన్నికమీరఁ బెట్టుక యింపుచల్లెవా

రేకు: 0116-2 శంకరాభరణం సంపుటం: 07-092

పల్లవి: ఎరవై దూరితిమి యిన్నాళ్ళదాఁకా నిన్ను
సరసములాడఁగాను సాదించేమా

చ. 1: పల్లవేసి కోడెలను వంచుకొనేయట్టి నీకు
చెల్లనెంత నీవు చేత చేసినా మమ్ము
వెల్లవిరిగా దొంగిలి వెన్నలు దినినచోట
పల్లదాలేమాడినాను పాటివట్టేమా

చ. 2: మెండుగఁ జీరలుదీసి మెరసిన చేతుల
దుండగాలెంత నించినా దోసమనేమా
అండనే పదారువేల ఆయాలు మోచిన నీమై
వొండె మాచన్నులు మోవనోపదనీనా

చ. 3: గోవుల చన్నులు నోర గుమ్మలాడిన నీమోవి
యీవల మాకియ్యఁగాను యెంగిలనేమా
శ్రీ వేంకటేశ నన్నుజేరి యిట్టె కూడితి
వావిరినెంతమెచ్చినా వలదనేనా

రేకు: 0116-3 ఆహిరి సంపుటం: 07-093

పల్లవి: ఏల పురుండు వెట్టుక యింత సేసేవు నన్ను
మేలిమివాడవు నీవు మెంగదాన నేను

చ. 1: విరహానఁ గాఁకరేఁగి వేసాలకుఁ జలిగాసి
దొరతనాలు సేసేటి దొడ్డవాడవు
గురువింద పూవులు కోరి మనసునఁ గోసి
వరుస నిన్నుఁ బూజించే వనితను నేను

చ. 2: నారలు నాలివొలిచి నమ్మికలఁ దాడు వేఁడి
పొరచిని వల్లెవేసే పాట్టివాడవు
గారవపు నవ్వులనే కప్పురాలు నూరి నూరి
సారెకు నీపైనఁ బూసే జలజాక్షిని నేను

చ. 3: కలలోనుంకువవెట్టి కౌఁగిటిలో నన్నుఁ గూడి
సాలసేటి శ్రీ వేంకటేశుడవు నీవు
పలచని చెమటల పన్నీటికాలువదెచ్చి
జలకములార్చేటి సకియ నేను

రేకు: 0116-4 దేశాళం సంపుటం: 07-094

పల్లవి: ఇరవైన సరసుండు యింఛుకంతలోఁ దెలుసు
సారిదిదప్పక యిట్టె చూచితేనే చాలదా

చ. 1: నగవులే నయమైతే నాటుకోవా ప్రియములు
తగవులఁ బెట్టఁగానే దాఁగీఁ గాక
అగడు సేయకరావె ఆతనినేల దూరేవే
మొగము చూచి చూచి మొక్కితేనే చాలదా

చ. 2: కోరికలే కుప్పలైతే కొండంత గాదా వయసు
ఆరితేరఁగా వెగటయ్యిఁ గాక
పేరఁబెట్టకిక రావే పెనఁగనంతేశాలే
మేరతోనే వొకమాట మెచ్చితేనే చాలదా

చ. 3: మాటలెల్లా మూటలైతే మనసులొక్కంత గాదా
పాటిసేయకుండఁగానే భ్రమసీఁ గాక
యీటులేక శ్రీ వేంకటేశుఁ డింతి నిట్టే కూడె
నీటుతో డనికరావే నిలిచితేఁ జాలదా

రేకు: 0116-5 గౌళ సంపుటం: 07-095

పల్లవి: వనితల తలపులు వడ్డికి బారీ నీమీద
యెనయుమెక్కడనైనా యేదుగాను సతుల

చ. 1: చేతి నేసవడ్డవారు చేరియున్నారు నీవారె
ఆతల మరిఁ జెనకుమదిలాభము
లాతుగాఁ బదారువేలు లాయాలు నీనగరెల్లా
యీతలనింకాఁ గూర్చుమేదుగాను సతుల

చ. 2: కలయఁ గొనినవారు కలరూరెల్లా నీవారే
అలరి మరిఁ గలయుమదిలాభము
తొలకే నందవ్రజవుడొడ్డే సీయందలాలు
యెలమినింకానుఁ దెమ్మా యేదుగాను సతుల

చ. 3: ఉరము శిరసు వీడండున్నవారు నీవారె
అరయుమష్టమహిషులది లాభము
ధర శ్రీ వేంకటేశ నీతావెల్లా రాణివాసాలే
యిరవై మమ్మానేలితివేదుగాను సతుల

రేకు: 0116-6 బౌళి సంపుటం: 07-096

పల్లవి: నేనింత సేసితినంటా నేరమెంచేవు గనక

తానే నన్నంటె జమ్మీ తప్పులేదు నాయందు

చ. 1: పాద్దన నీయింటికి నీపాండులు సేయవచ్చితే

సుద్దులు చెప్పగ వచ్చీ జూడవె తాను

బుద్ధులెఱుగుదునంటా పారుగుపోరచి యంటా

ఉద్దండానఁ జన్నులంటీ నోయక్కరో వీఁడు

చ. 2: నీమగఁడు బావంటా నే వద్దఁ గూరుచుండితేను

కామించి కౌఁగలించెను కానీవే తాను

నేమము పట్టితినంటా నేనే వేరటాలనంటా

ప్రేమమున మోవితేనె పెట్టెఁగదే వీఁడు

చ. 3: మాటాడఁ బనిగలిగి మరి నిన్ను లేపరాఁగా

యీటుగాఁ గూడె శ్రీ వేంకటేశుఁడే తాను

నీటు నీ చెల్లెలనంటా నీమారు నేనంటా

గీఁటుచుఁ దమ్ములము పుక్కిట నించె వీఁడు

రేకు: 0117-1 ముఖారి సంపుటం: 07-097

పల్లవి: ఇల్లరికి పేరటములేల చెప్ప వచ్చేవే
పల్లదాన నీవుఁ గొంత పైకొసరా

చ. 1: వలపులు చవియంటా వంతులకుఁ గొసరేవు
చెలి యీ విభుఁడు పెట్టుఁజెట్టా నీకు
కలికి నీ కొద్దివారా కాచుకున్నాఁరిక్కడను
నెలకొని భోగించ నీయంత నేరరా

చ. 2: నవ్వులే కలవంటా నంటునఁ దొడెక్కేవు
పవ్వళించి యీ విభుఁడు బాడిగెవాఁడా
జవ్వనులిక్కడివారు జాలిరొప్పనున్నారా
చివ్వన నీవలె సేవ నేయనోపరా

చ. 3: కావరాన నీవు గూడి కౌఁగిటనే పిసికేవు
శ్రీ వేంకటవిభుఁడు చిమ్మిలిబొమ్మా
యీవేళనే మమ్మిందరి నితఁడిట్టే కూడినాఁడు
వేవేలకు నీవంటివేడుకలే కావా

రేకు: 0117-2 ఆహిరి సంపుటం: 07-098

పల్లవి: చెప్ప వేగు వచ్చెనా చేరి మీకెల్లా బుద్ధులు
చిప్పిలుచు వినివిని చిల్లలాయ మనసు

చ. 1: పలుకులే వాడైతే పట్టవచ్చునా మఱి
అలుగులైనా వొరల నెట్టుండుఁ గాక
యెలమినాతఁడాడఁగా నెట్టోరువ వచ్చునే
చెలులార వినివిని చిల్లలాయ మనసు

చ. 2: చేరి వలపు వేడైతే చేతనంటవచ్చునా
సూరియుడైనా మొయిలు చొచ్చుఁగాక
కోరి యాతఁడు దిట్టఁగా గుట్టున నెట్టుండుటే
చేరువలు వినివిని చిల్లలాయ మనసు

చ. 3: నవ్వులే నయములైతే నారొలువవచ్చునా
పువ్వులందే పిందెలును బుట్టుఁగాక
యివ్వల శ్రీ వేంకటేశుడెనసె నేమందునే
చివ్వన బూతులు విని చిల్లలాయ మనసు

రేకు: 0117-3 దేశాళం సంపుటం: 07-099

పల్లవి: ఇప్పుడేమి కడమా యెన్నాళ్ళకైనాను
అప్పులిచ్చే రమ్మనవే అల్లనాటి నవ్వులు

చ. 1: చిత్తమెఱిగినదాన చేరి కోపగించేనా
యెత్తి యిచ్చలాడగాక యింకా నేను
తత్తరమింతటిలోనే తనకేల రమణుండు
హత్తుకొను రమ్మనవే అల్లనాటి పొందులు

చ. 2: మొగము చూచినదాన ముంచి నేరాలెంచేనా
జిగి దాను చెప్పినట్టు సేసే గాక
తనగి సిగ్గులదేలే తానాకుమేలువాండు
అగపడె రమ్మనవే అల్లనాటి వలపు

చ. 3: ఇంటికి వచ్చినదాననెగసక్రెము సేసేనా
పెంటలుగా గాంగిటిలో బెనగే గాక
దంట శ్రీ వేంకటేశుండు తానే నన్నుగూడినాండు
అంటిననే రమ్మనవే అల్లనాటి మాటలు

రేకు: 0117-4 రామక్రియ సంపుటం: 07-100

పల్లవి: ఆడినట్టే ఆడీ వీడు అద్దములో నీడవలె
జాడతోడ కన్నులనే సన్న నేసినే

చ. 1: కోరి జలకము కేళాకూళిలో నేనాడఁగాను
ఆరసి తానీడ వచ్చినాడకే తాను
తారసిలి సిగ్గుతో నేఁ దామరమొగ్గలంటితే
సారపుఁగమలాలంటాఁ జన్నులంటినే

చ. 2: చెంది పొదరింటి లోన చీర నేఁగట్టుకోఁగాను
అందిమ్మనీఁ బచ్చడము ఆడనే తాను
కందువ సిగ్గుతో నేను కమ్మఁజిగురు వట్టితే
ముందే నాచిగురుమోవి మోవిఁ బట్టినే

చ. 3: అలసి నేనొకచోటనారగించఁ గూచుండితే
వలెనంటా నాపొత్తుకు వచ్చినే తాను
అలరి సిగ్గుతోడ నేనట్టె చేయెత్తి మొక్కితే
యెలమి శ్రీ వేంకటేశుఁడిటుగూడి మొక్కెనే

రేకు: 0117-5 మధ్యమావతి సంపుటం: 07-101

పల్లవి: వేగునంతానేల జాలి వెలుమజోలి

సోగకన్నుల నాతనిఁ జూడఁగరాదా

చ. 1: చలమే నీకు బలమా సరసములాడరాదా

వలచిన రమణుఁడు వద్దనుండఁగా

అలిగితేనేమాయ నప్పటికప్పుడె పోయ

చెలులు చెప్పఁగా సందుచేకొనరాదా

చ. 2: పట్టినదే పంతమా పైకొని మాటాడరాదా

గుట్టుతో నీవతి చెంతఁ గూచుండఁగా

వొట్టుక దోసములేదు వొగి నీకుఁ బొద్దువోదు

పెట్టే గిలిగింతలకే బెట్టి నవ్వరాదా

చ. 3: సిగ్గులే మూలధనమా చేరి పైకొనఁగ రాదా

అగ్గమై శ్రీ వేంకటేశుఁడలమఁగాను

యెగ్గులెల్లా నేడె జారె యెదుటఁ బ్రియములూరె

వెగ్గళించె నాస వెల్లవిరులు గారాదా

రేకు: 0117-6 నాదరామక్రియ సంపుటం: 07-102

పల్లవి: వేగిరమా యిప్పుడేమి వేడి వలపు

చేగదేరంగా నీవే చేరి మన్నించేవు

చ. 1: మాటలు నీతోనాడి మనసులు సోదించ

అంటది నేరుచునా అంతేసి

పాటించి పూడిగాలుసేసే బల్లిదురాలనైతేను

నీటున నీగుట్టెల్లా నీవే ఆనతిచ్చేవు

చ. 2: సన్నలు నీతోడినాడి చాయకు నిన్ను దిద్దుకో

కన్నెలు నేరుతురా కపటాలను

అన్నిటా యిచ్చలాడీ సుద్ధాత్మురాలనైతేను

పున్నతి వోజుకు వచ్చి పుబ్బున మెచ్చేవు

చ. 3: మెల్లనే నిన్నుఁ బొగడి మేరలు మాటి నవ్వగా

యిల్లాండ్రతరమా యెందునైనాను

యిల్లిదె శ్రీవేంకటేశ యెనలుతి విట్లయితే

పల్లదాస నెప్పుడూనుఁ బాయకవుండేవు

రేకు: 0118-1 పాడి సంపుటం: 07-103

పల్లవి: అన్నిటాఁ గలికివైతే నౌదువు గాని

యెన్నరాదాతని ప్రియమియ్యకొనవే

చ. 1: వసముగాని పతితో వాసులేల నెరపేవే

కసుగాటు వలపుల కాయవు నీవు

రసములు చిందినదె రమణుఁడు మాటలనే

వినువక ఆదరించి వినఁగదవే

చ. 2: మేటియైన విభునితో మేకులు చూపకువే

తేట వయసుల పూవుఁదిగెవు నీవు

మాటులేని మందు నూరీ మగఁడు నవ్వులనే

చాటుకుఁ బోకందుకొని సమ్మతించవే

చ. 3: శ్రీ వేంకటేశ్వరునితో సిగ్గులు వడకువే

దేవరవంటి పట్టపుదేవివి నీవు

చేవదేర మన్నించి చేతల నిన్నీతఁడు

పూవువలె నిట్లనే భోగించవే

- రేకు: 0118-2 శ్రీరాగం సంపుటం: 07-104
- పల్లవి: ఏల దాచేవితలోనే యిందరిముందరా నేడు
చాల మెచ్చేగాని యాసతి జూపరాదా
- చ. 1: చెంతల నేఱిలిచితే చేరి వూరకున్నాడవు
పంతము దప్పినా పలికితేను
యింతలో నేమస్తునిగా నెవ్వతె సేసెనో నిన్ను
సంతోసించే గాని ఆసతి జూపరాదా
- చ. 2: అంకెల జెక్కు నొక్కితే నట్టే తల వంచేవు
సుంకము వచ్చినా చూచితేను
పంకించకెవ్వతె నిన్ను బమ్మచారి జేసెనో
సంకెదేరించే గాని ఆసతి జూపరాదా
- చ. 3: తనువు చేతనంటితే దాఁగి నన్ను గూడితివి
అనువు నిన్ను గొనేరా అట్టే వచ్చితే
యెనసి శ్రీ వేంకటేశ యెవ్వతె నీకు నేర్పెనో
చనవు చూచేగాని యాసతి జూపరాదా

రేకు: 0118-3 కేదారగౌళ సంపుటం: 07-105

పల్లవి: ఎన్నడూ నలుగకుమీ యెదురుమాటాడకుమీ

పన్ని యీతని మనసు పట్టదే చెలియా

చ. 1: మంచితనములకే మగలు లోనొదురు

వంచనచేతలకే వలతురు

చంచులఁ బాడినందుకే సతమై కరఁగుదురు

అంచల నింతులకివి అందములే చెలియా

చ. 2: ఇచ్చకపు మాటలకే యెన్నడును బాయరు

పచ్చిమోవితేనెలకే పైకొందురు

యిచ్చినచనవులకే యీడుజోడై చిక్కుదురు

నిచ్చులుఁ గామినులకు నేరుపులే చెలియా

చ. 3: తగులాయమైనందుకే తమకింతురెప్పుడును

నగవులతేటలకే ననుపొదురు

నిగిడి శ్రీ వేంకటాద్రి నిలయునిఁ గూడితివి

తగిన సతులకివే తగవులే చెలియా

రేకు: 0118-4 ముఖారి సంపుటం: 07-106

పల్లవి: చెలులము నేమెందాకా చేరి విన్నవించేము

సొలసి నిన్ను జూడగ చుఱుకనె మనసు

చ. 1: ఈడనేకతమాడగా నింతి నన్ను గోపగించె

ఆడరాదా అందు గొంత ఆపెతోడను

వాడుమోవి వంచుకొనె వత్తివలెనాయ మేను

చూడరాదా ఆపెదిక్కు చుఱుకనె మనసు

చ. 2: చెంగలించి నీవు రచ్చసేయఁగా నీతోనలిగె

అంగవించి వుండరాదా ఆకింటాఁ గొంత

కుంగి చేతివైనొరగి గొబ్బున మెయి చెమరించె

చుంగుపయ్యదెత్తరాదా చుఱుకనె మనసు

చ. 3: వలవంతటాఁ జల్లఁగా వనిత నిన్ను దూరీని

కలయఁ జల్లఁగరాదా కామినిమీఁద

యెలమి శ్రీ వేంకటేశ యిప్పుడాకెఁ గూడితివి

సళువు దెలుపరాదా చుఱుకనె మనసు

రేకు: 0118-5 శుద్ధవసంతం సంపుటం: 07-107

పల్లవి: నీకేమయ్యా నీకు నీవే దొడ్డవాడవు
చేకొని చెట్టడిచితే చేటండేసి వావులు

చ. 1: తలపాతలొక్కటైతే తమక మినుమడాయ
నిలువుకు నిలువే నీబేరము
కొలిచినందే కొలిచి గొప్పకలకెల్లాను
వలవదీసితివిగా వలపులు నీవు

చ. 2: నగవులు మానెండైతే ననుపులడైడేశాయ
నిగిడె నన్నచోట్లా నీబేరము
అగడుగా నాగిచ్చి (?) అంగనలకెల్లాను
జిగి వడ్డిగొంటివి సిగ్గులెల్లా నీవు

చ. 3: మోవితేనగ్గువలైతే ముదములు లాభమాయ
నీవు నన్ను గూడినదే నీబేరము
భావించి శ్రీ వేంకటేశ పడఁతులకెల్లాను
వావాత నమ్మితివిగా వయసులు నీవు

రేకు: 0118-6 సారాస్థం సంపుటం: 07-108

పల్లవి: నయగారి సీ సుద్దులు నాకుఁ గొత్తలా

ప్రియములన్నియు దాఁచి పెట్టెఁ బెట్టవయ్యా

చ. 1: మిక్కిలి నీవు మెచ్చగా మేనికి వెంగెమ్మే తోఁచి

దిక్కులవారు నవ్వేరంతేశాలయ్యా

చక్కెర యేదుగానైతే చవి మొగచాటు గాదా

వొక్కమారే యింతగద్దా వూరకుండవయ్యా

చ. 2: వూని సారెఁ బొగడఁగా పొందులకు వేఁగయ్యా

తేనె గారీఁ దీపుల నంతేశాలయ్యా

నూనె గొలచే కుంచము నునువెక్కు మీఁద మీఁద

ఆనక మ్మై దిగువారీనాయనాయనయ్యా

చ. 3: నగవులేదు గాఁగా నాము గడువేసీని

తెగరానిచోట్లు అంతేశాలయ్యా

పగటు శ్రీ వేంకటేశ పైకొంటివి కడపలో

అగపడె రతులు నీయాసలెంతేశయ్యా

రేకు: 0119-1 వరాళి సంపుటం: 07-109

పల్లవి: సరికి బేసికి మీచదురుదనాలు మించె
ఇరుగుపొరుగులను యిద్దరును జాణలే

చ. 1: కలువల వేసితేను కమలాన వేసినాపె
మలసి యెడమాటలు మఱియేటికి
పలువరుస చూపితే తలయెత్తి నిక్కనాపె
యెలమిఁ దెలుసుకొంటిరిద్దరూను జాణలే

చ. 2: పరగ చేత మొక్కితే పాపట దువ్వెనాపె
అరసి లేకలు వా సి అంపనేటికి
పారిఁ గనూరి చల్లితే పొంచి కుంకుమాపె చల్లె
యిరవు దెలుసుకొంటిరిద్దరూను జాణలే

చ. 3: పచ్చడము గప్పుకుంటే పయ్యెద దెఱచెనాపె
ఇచ్చట సన్నలుసేయనికనేటికి
మెచ్చితే శ్రీ వేంకటేశ మెయిలచ్చన చూపెనాపె
యెచ్చి లోలోనే కూడితిరిద్దరూను జాణలే

రేకు: 0119-2 శుద్ధవసంతం సంపుటం: 07-110

పల్లవి: ఇప్పుడుగాక మఱి యింకనెన్నఁడు

గుప్పేటి కానుకలందుకొనవయ్య

చ. 1: పాలితి నీవద్దనుండి బుద్ధులెల్లఁ జెప్పఁగాను

చెలఁగి పారుపత్యాలు సేయవయ్యా

పలుమారునాకె రాయబారాలకు నడవఁగ

కొలుపులు సేయించుకొనవయ్యా

చ. 2: అంగనలిందరని నీకతివ లెక్క చెప్పఁగ

చెంగటఁ గళ దింపుచుఁ జెన్నొందవయ్యా

సంగతిగా నాపె యవసరములు చెప్పఁగాను

అంగీకరించి యట్టె ఆదరించవయ్యా

చ. 3: అక్కజమ్మె సతి నీకు నడవము పట్టఁగాను

పెక్కు వీడేలింతులకుఁ బెట్టవయ్యా

యిక్కువతో శ్రీ వేంకటేశ నన్నుఁ గూడితివి

మక్కువ తోడుతనిట్టే మన్నించవయ్యా

రేకు: 0119-3 ఆహిరి సంపుటం: 07-111

పల్లవి: నీతోడి విరహానను నెలతమై నిన్నియును
కాతరించి బెదరీ సంగతి సేయవయ్యా

చ. 1: కందువలఁ బొదివి జక్కవలను దువ్వుదువు
ముందు ముందె తుమ్మిదల మూఁక గూర్తువు
విందుగా చకోరాలకు వెన్నెలలాపటింతువు
యిందుముఖి పిలిచీని యిట్టె రావయ్యా

చ. 2: కలయ మాటాడి చిలుకలఁ బలికింతువు
పలుమారుఁ గోవిలలఁ బాడింతువు
అలర ముంగిటను రాయంచలనాడింతువు
యెలమినంగన విల్చి నిట్టె రావయ్యా

చ. 3: నెయ్యము మీఱఁగ తేనియ పెరరేతువు
చెయ్యంటి మయూరముఁ జెలఁగింతువు
వొయ్యనె శ్రీ వేంకటేశ వొనగూడితివితలో
యియ్యెడఁ గామిని విల్చి నిట్టె రావయ్యా

- రేకు: 0119-4 శ్రీరాగం సంపుటం: 07-112
- పల్లవి: ఆకెఱుగు నీవూ నెఱుగుదదియె మాట
చేకానిక నీకిమ్మనె చెలియ నన్నిపుడు
- చ. 1: వెన్నెల బాయిటనుండి వెలదిపాట వింటాను
చన్నులపైనొత్తితివి చంద్రవంకలు
అన్నిటా నీపై వలపులవె తలచించునని
విన్నపము సేయుమనె వింతగా నన్నిపుడు
- చ. 2: చవికెలోపలనుండి చదురంగమాడుతాను
పువిదకిచ్చితివి నీవుంగరము
జవళినదే నిన్ను సారె దలచించునని
తవిలి నీకెచ్చరించ దరవిచ్చెనిపుడు
- చ. 3: పానుపు మీదట నుండి పడఁతికొఁగిటఁ గూడి
పూని మోవిమీదఁ గెంపులు నించితీ
నాని శ్రీ వేంకటేశుఁడ ననుపవే రేఁచునని
మోనాన మఱవకుండా మొక్కుమనెనిపుడు

రేకు: 0119-5 బైరవి సంపుటం: 07-113

పల్లవి: ఎంత వేగిరపడే వింతటిలోనే

చెంతనుండి యిప్పుడేల చెనకేపు నీవు

చ. 1: మనసు లోపలి మాట మంతనానఁ జెప్పిఁగాక

యెనసి యిందరిలోననేలడిగేవు

పనులేమి గలిగినా పానుపుపైఁ జెప్పిఁ గాక

వొనర యాల వొరసేపు నీవు

చ. 2: వేడుకైన ముచ్చటలు వెనకఁ జెప్పిఁ గాక

ఆడుమని మఱియేల ఆనవెట్టేవు

వీడెమిచ్చినప్పుడే వినయాలు చెప్పిఁ గాక

జాడెఱఁగకప్పుడేల జరసేపు నీవు

చ. 3: కందువైన ముచ్చటలు కౌఁగిటిలోఁ జెప్పిఁ గాక

గందమియ్యఁగానే యేల గరిసించేవు

ఇందునే శ్రీ వెంకటేశ యేలితివి చెలినిట్టే

పాందులట్టే యిప్పుడేల బోధించేవు నీవు

రేకు: 0119-6 మంగళకాశిక సంపుటం: 07-114

- పల్లవి: ఎందాకక దెరలోన నేమి సేసేవు
చందమాయక బనులెల్ల చనవియ్యకగదవే
- చ. 1: చిలుకలకొలికి సిగ్గులు వడనేటికి
పలుకకగదవే నీపతితోను
పిలిచి యాతడడు నీకుఁ బ్రియములు చెప్పేని
అలుకలు దేరినిక నండకు రాగదవే
- చ. 2: వనముకోగిలా వట్టిజాగులేటికే
కనుఁగొనవే నీకాంతునిని
చనవిచ్చి యాతడడు సరసములాడీని
మనసులు గలిసెను మంతనమాడగదే
- చ. 3: కొలని రాయంచా కొంక నీకేటికే
కలయగదే శ్రీనేకటేశ్వరుని
లలినేలి నిన్నాతడడు లాలించి కాఁగిలించి
వలపుల మితిమీరె వడదేర్చక గదవే

రేకు: 0120-1ఆహిరి సంపుటం: 07-115

పల్లవి: ఏమి గట్టుకొనేవయ్య యిందువంకను
కామినులనింతసేయఁ గడు దోసమనరా

చ. 1: కమ్మి నీకు మోహించి కానుకీయ్యఁగాని వట్టి
కొమ్మల నిమ్మపండ్లందుకొమ్మందురా
పుమ్మడిఁ జూచినవారు వొల్లనాలు గాఁగాను
యెమ్మొలకిప్పుడితఁడింత సేసెననరా

చ. 2: అప్పటినుండియు నేనాకు మడిచియ్యఁగాను
దెప్పరమీతమ్మ వొక్కతెకిడుదురా
కప్పితోడివారీపెపై చప్పని వలపు గాఁగా
చిప్పిలి యింతేసి కాకు సేసెనితఁడనరా

చ. 3: కైకొని శ్రీ వేంకటేశ కౌఁగిటఁ గూడుండఁగా
ఆకడనొక్కతె మాటలాలకింతురా
ఈకడ విన్నవారెల్లా నిది మేలుదిగాఁగాను
దీకొని యీతఁడు తరితీపు సేసెననరా

రేకు: 0120-2 నాట సంపుటం: 07-116

పల్లవి: వాడివో కంటిరటరే వన్నెలవాడు

పైడి మోలముకటారుపరుజాలవాడు

చ. 1: పెద్ద కిరీటము వాడు పీతాంబరమువాడు

వౌద్ధిక గొస్తుభ మణిపురము వాడు

ముద్దుల మొగమువాడు ముత్తేల నామమువాడు

అద్దిగో శంఖచక్రాల హస్తాలవాడు

చ. 2: అందిన కటిహస్తము నభయహస్తమువాడు

అందెల గజ్జల బాదాల మరువాడు

కుందణంపు యీ మకరకుండలంబులవాడు

కందువ బాహుపురుల కడియాలవాడు

చ. 3: నగవుజూపులవాడు నాభికమలమువాడు

మొగపుల మొలనూళ్ళ మొలవాడు

చిగురుమోము వాడు శ్రీ వేంకటేశుడు

తగు నలమేలుమంగ తాళిమెడవాడు

రేకు: 0120-3 గౌళ సంపుటం: 07-117

పల్లవి: ఔనయ్య మంచివాడవన్నిటా నీవు
వేసలి ముట్టి చెలిని వేడుక చేసేవు

చ. 1: అందలమెక్కిన నిన్ను ఆకె గొలిచి రాగాను
పొందుగాఁ జన్నులొత్తేవు బొట్టనవేల
అందుకుగా వేరొక్కతె అట్టె నిన్ను సాదించితే
విందువలె నాపె చెక్కు వేలనొత్తేవు

చ. 2: కుంచె వేసే యట్టి యాపె కుచ్చలమీఁద మోచేత
అంచలనూఁదుకొనేవు ఆయాలు సోఁక
పొంచి వేరొక్కతె నిన్ను బొమ్మల జంకించితే
చంచుల మోవి చూపి సన్నచేసేవు

చ. 3: కాళాంజివట్టే సతికైదండ వట్టుకొని
గోలవై శ్రీ వేంకటేశ గోరనూదేవు
మేలుతో నలమేలుమంగ మెచ్చికొఁగలించుకొంటే
యీలీల నురముమీఁద నెక్కించుకొనేవు

రేకు: 0120-4 సాళంగనాట సంపుటం: 07-118

పల్లవి: ఇట్టుండవలదా యిరవైన మోహము
వొట్టుకొనీఁ జెమటలు ఉవ్విళ్ళూరను

చ. 1: తలపోసి తలపోసి తనువెల్లాఁ బులకించి
వలపులఁ బొద్దువుచ్చీ వనిత
నెలకొని పానుపుపై నిద్దిరించి నిద్దిరించి
కలలోన నిన్నుఁ గూడీఁ గామిని

చ. 2: నీ పదాలు పాడి పాడి నెయ్యమునఁ గరఁగుచు
రాపుగానానందించీ రమణి
చూపుల నెదురు చూచి చూచి యంతలోనె తరి
తీపులనే తనిసీని తెఱవ

చ. 3: వచ్చివచ్చి నీతోడ వన్నెగా సరసమాడి
మెచ్చినిదివో యలమేలుమంగ
యిచ్చకుఁడ శ్రీ వేంకటేశ నిన్నిపుడు గూడి
నిచ్చలు నిన్నుభోగించీ నీ పట్టపుదేవి

రేకు: 0120-5 రామక్రియ సంపుటం: 07-119

పల్లవి: రసికుడ తిరుపతి రఘువీరా
కొసరుగాదు నాలోని కూరిములు గాని

చ. 1: వెలయ నీవిణిచిన విల్లువంటిది గాదు
విలసిల్లు నాబొమ్మలవిండ్లు గాని
చెలఁగి తపసుచేసి చిత్రకూటగిరి గాదు
గిలుకొట్టు నాకుచగిరులు గాని

చ. 2: మేటియై నీవు వేసిన మెకముచూపు గాదు
సూటిదప్పని నా కనుచూపులు గాని
గాఁటమై నీవు సేతువు గట్టిన జలధి గాదు
చాటువ నాచెమటల జలధులు గాని

చ. 3: తగ నీవు గెలిచిన దనుజయుద్ధము గాదు
దగతోడి నా మదన యుద్ధము గాని
నగు శ్రీ వేంకటేశ కనక సతీ పాండు గాదు
పాగడే సీతనైన నాపాండులు గాని

రేకు: 0120-6 నాదరామక్రియ సంపుటం: 07-120

- పల్లవి: రాఘదవే యికనేల రాపు బీరాలు
మాఘిన మోవి తేనెకు మరిగిన దానవు
- చ. 1: సిగ్గులువడ్డవారె పో చేతికి లోనొదురు
యెగ్గులు పట్టేవారె పో యియ్యకొందురు
నిగ్గుల నెంచి చూచితే నీ కొలఁదివారా భువి
తగ్గక మరుతంత్రాల తగిలేటివారు
- చ. 2: పట్టి పెనఁగే వారె పో పంతములెల్లా నిత్తురు
గుట్టు తోడనుండే వారే కూడుదురు
నెట్టిన నెందరులేరు నీవలె పెచ్చురేఁగి
గట్టిగా మనసులు కరఁగేటివారలు
- చ. 3: అనుమానించేవారె పో ఆసలకు లోనొదురు
తనిసినవారె పో తమకింతురు
చెనకి యలమేలుమంగ శ్రీ వేంకటేశుఁడ నేను
మనవలెఁ గూడేవారే మచ్చిక్లైనవారలు

రేకు: 0121-1 దేసాళం సంపుటం: 07-121

పల్లవి: ఆలికి మగనికి నాణడేటికే

తాలిమిత్తోడ లోలో తనివందరాదా

చ. 1: దొంతిబెట్ట వలపులు తోరపు బూజగుండలా
పంతాలు సంగడిఁ బార బండికండ్లా
యింతేసి మీరిద్దరును యేటికిఁ బెచ్చు రేగేరు
యెంతకెంత సేసేరు యెనసి వుండరాదా

చ. 2: మమతలు పేరబెట్ట మందలపాలా యేమి
తమకము తులదూఁచ తాసుచిప్పలా
జమళినిద్దరూనెంత సరులకుఁ బెనగేరు
తిమురనేటికి మీలో దిందుపడరాదా

చ. 3: సరిబేసి మాటలాడ జంట జూజాలా యివి
సిరులతోఁ బెనఁగఁగ జెట్టిసాదనా
గరిమె శ్రీ వేంకటేశ కాంతా నీవుఁ గూడితిరి
గరువాలేటికి నింకాఁ గలయఁగ రాదా

రేకు: 0121-2 సామంతం సంపుటం: 07-122

పల్లవి: దవ్వల వీరగక దండకుఁ జేరరె

పువ్విళ్ళూరుచు నొడుగరె మీరు

చ. 1: చెలువులు రాతిరి చేసిన చేతలు

చెలితో వేగిటు చెప్పె సతి

జల జల నంతలో జడివట్టెఁ జెమట

వెలఁదులు సురటి విసరరె మీరు

చ. 2: కాంతుఁడే కాంతముగాఁ జెప్పిన కత

సంతోసమునఁ జెప్పె సకితోను

పాంతనె దొంతర వులకలు వొడమెను

వింతలుగాఁ దెరవేయరె మీరు

చ. 3: శ్రీ వేంకటేశుఁడు చెందిన కలయిక

వావిరిఁ జెప్పం సవతితోను

చేవల నవ్వులు సెలవులఁ బొడమెను

భావించి మొక్కరె పలుమరు మీరు

రేకు: 0121-3 హిందోళవసంతం సంపుటం: 07-123

పల్లవి: చెప్పవట్టి నీ సుద్దులు చెంగట నేనుండగానె
కొప్పువట్టి తీయవా ఆకొమ్మను నీవిపుడు

చ. 1: చేరి తూగు మంచమూచే చెలియ చనుమొనలు
తారుచు బొట్టనవేల దాకించవా
కోరి సిగ్గువడి యాపె కుంచెవేయ వచ్చితేను
సారెకు బోకముడి జారించవా యపుడు

చ. 2: వీడెమియ్య రాగాను వెలదిని సన్నచేసి
కూడగూడ మీజేతులు గోరనొత్తవా
తోడనే వొడ్డించుకుంటా దోసిట బువ్వులియ్యగా
వేడుకనుంగరమాకెవేల బెట్టవా

చ. 3: కంటసరి వెట్టగాను కామిని గాగిట నించి
గెంటక యాకెమోవి యెంగిలిసేయవా
యింటిలోన నన్నుగూడి యిదివో శ్రీ వేంకటేశ
అంటి పాదాలోత్తగా నీవాకెమర్మాలంటవా

రేకు: 0121-4 శ్రీరాగం సంపుటం: 07-124

పల్లవి: సూడువట్టినని మిమ్ము సుదతి గాచుకున్నది
ఆడరాదీతగవు మిమ్మడిగేమయ్యా

చ. 1: ఉవిదచన్నులు నీవు వుంట వింట వేసితేను
తవిలి పూబంతి గొప్పు తరుణి వేసి
జవళి నీరెండు వద్దసతిమీదం బడెనదే

చ. 2: కైరవడినాళమునం గాంతపై నీవూదితేను
పూరక నీపై దమ్ములముమినాపె
యూరెండు మిట్టించి యాయింతిమీదనె తాకె
తీరుగా నీచిక్కెవ్వరు తీర్చవలెనయ్యా

చ. 3: శ్రీ వేంకటేశ్వర గోరజిమ్మి యాపె గూడితేను
చేవ మీరం బాదమునం జిమ్మె నిన్నాపె
ఆవల రెండును వచ్చి అండనాపెకె తగిలె
కోవరపు పొందెవ్వరు గూర్చవలెనయ్యా

రేకు: 0121-5 రామక్రియ సంపుటం: 07-125

పల్లవి: నీవే జాణవైతే నిన్ను మెచ్చేను
ఆవలనెమ్మెలూరక ఆడుకోకువే

చ. 1: చలువయినదెయ్యది చవులలోనేది చవి
తలపులోననేది దగిలియుండు
చెలఁగు మోమేమిట చిఱునవ్వెప్పుడు వచ్చు
వలపెరిగితే నిది వర్ణించవే

చ. 2: ఆసలేమిట నిండు ఆయమేమిటఁ గరఁగు
బాలెందాఁకాను పనికి వచ్చు
యీసులేరీతిఁ దీరు యింపులేగతిఁబుట్టు
వాసి నేర్పులు గలితే వర్ణించవే

చ. 3: చింతలేమిటఁ బాయు సిగ్గులేవల్లఁ దీరు
పంతమెందుల వచ్చు పనిగొంటేను
యింతలో శ్రీ వేంకటేశుఁడిటు నన్ను నిన్నుఁ గూడె
వంతుదానవై తేను వర్ణించవే

రేకు: 0121-6ఆహిరి సంపుటం: 07-126

పల్లవి: ఇంత మాయకాండవౌత యెఱుగనైతి నేను
పాంతల నాచే గందము వూయించుకొంటివి

చ. 1: సారెకు నావలపు రచ్చలఁ బట్టేనని కా
పోరుచు నాచీర కాసె పోయుమంటిమి
వారి వీరిచేత నన్ను దూరించేసని కా
కేరుచు నాకొనగోర గీరించుకొంటిని

చ. 2: ఆడుకో నన్నునింత అలయించేసని కా
వేడుకతోఁ గమలాన వేయుమంటివి
జాడతోనింతేసి దోసాలు గట్టేనని కా
వీడక తొడపైఁ దొడ వేయించుకొంటివి

చ. 3: పందెమాడి నన్నునింత పచ్చి చేసేనని కా
చెంది నీమోవి యెంగిలి సేయుమంటివి
అంది శ్రీ వేంకటేశ నన్నంటి పాయనని కా
ముందరనే నన్నుఁగూడి మొక్కింపించుకొంటివి

- రేకు: 0122-1 పాడి సంపుటం: 07-127
- పల్లవి: చుట్టమవో మఱి నీవు సూడుబంటవో
గుట్టుతోడనుండఁగానే గోరసేతురా
- చ. 1: సెలవుల నవ్వుతానే చేతిగోరఁ జిమ్ముదురా
పలువినయాలు చేసే పడఁతిని
కొలుపు సేయించుకొంటాఁ గొప్పువట్టి తీతురా
వలపులు నెరుపే నీవద్దిదానిని
- చ. 2: చల్లని మాటాడుతా చన్నులు విసుకుదురా
మెల్లనే పాదాలోతే మెలుఁతను
కొల్లగా నాకందుకొంటాఁ గొంగువట్టి తీతురా
పుల్లము నీకొప్పుగించి వుండేటిదానిని
- చ. 3: కన్నులను మొక్కుతానే కౌఁగిట బిగింతురా
సన్నలఁ బ్రియము చెప్పే జవరాలిని
యెన్నఁగ శ్రీ వేంకటేశ యేలితివి చెలినిట్టే
మన్ననల విఱ్ఱవీఁగి మలసేటిదానిని

రేకు: 0122-2 ముఖారి సంపుటం: 07-128

పల్లవి: నేనూ నీదేవులనే నిండుకవుండుట మేలు
పేని పట్టి యిందుకేల పిలిచేవు నీవు

చ. 1: మగువలకు నీకును మాపుదాకాఁ గొచ్చి కొచ్చి
తగవులు చెప్పనేల తడవనేల
వెగటుగా మీలోమీరు వేసాలకునలిగితే
పగటుతోనింతవొడఁబరచగనేలా

చ. 2: పోసరించి వూరివారి పొందులు నేయించి నీచే
బాసలు సేయించనేల పరచనేల
బేసబెల్లితనముల పెనఁగులాడఁగ మిమ్ము
తోసుకవచ్చి యడ్డము తూర నాకేలా

చ. 3: అవ్వలిమోమైన మిమ్ము నాఁకలి గొంటిరంటా
బువ్వనఁ బెట్టఁగనేల పొదుగనేల
యివ్వల శ్రీ వేంకటేశ యేలితివి నన్నునిట్టే
రవ్వల మీరతులెల్లా రాఁపు సేయనేలా

రేకు: 0122-3నాదరామక్రియ సంపుటం: 07-129

పల్లవి: చెప్పరాదు నీవుండేటి చెలువములు
చిప్పిలీ నీమేననెల్లా సింగారాలు

చ. 1: కతలుగాఁ బానుపుపై కాఁగిటఁ బెనఁగేవేళ
సతిచెమటే పన్నీటి జలకములు
యితవుగా లోలోన యెనసి వుండేటివేళ
గతిగూడ నవ్వేనవ్వు కప్పురకాపు

చ. 2: సాలసి సాలసి నీతో జోడైవుండేటివేళ
తలిరుఁబోడిచూపులే తట్టుపుణుఁగు
వులుకనితమకాన వురమెక్కినట్టివేళ
నిలువుమేనికాంతి నీమేని సామ్ములు

చ. 3: అంగపురతులఁ గూడి అలసివుండేటివేళ
అంగనమోచితీపులే యారగింపులు
చెంగటనలమేల్మంగ శ్రీ వేంకటేశ నిన్ను
నంగవించి కూడె నీవే యఖిలభోగాలు

రేకు: 0122-4 హిజ్జీజి సంపుటం: 07-130

పల్లవి: ఎప్పుడును దొరలతో యేలాటములైనా మేలు
చప్పువైన నీచులతో సంగాతాలకంటెను

చ. 1: జక్కవపులుగులు నీచన్నులకు నోడినాను
పెక్కుదేశములనెల్లాఁ బేరుపడెఁగా
నిక్కి తుమ్మిదలు నీనెరులకెన రాకున్నా
మిక్కిలి మొరసెననే మేకులైనాఁ గల్గెఁగా

చ. 2: చందురుఁడు నీమొగముతో సరిరాకున్నా లోలో
కుందుచునుపమలకు గుఱుతాయఁగా
నిందతోడ సింహము నీనడుముఁ బోలకున్నా
యెందుఁ దలచించుకొని యీడువెట్టుకొనెఁగా

చ. 3: అంచలు నీనడపుల అందములు రాకున్నా
యెంచి కవితలలోన నిరవాయఁగా
నించి శ్రీ వేంకటేశుఁడు నీకొఁగిటఁ గూడినాను
పెంచెపుటురాన నిన్నుఁ బెట్టుకొనెఁగా

రేకు: 0122-5 శ్రీరాగం సంపుటం: 07-131

పల్లవి: కంటిమి నేమీభాగ్యము కన్నుల తుదలను నీడిదె
జంటలు నీకీవిద్వేలు సాజమె కదవయ్యా

చ. 1: విందులమోపులయీపులు వీచుననానినకుచములు
ఫాందులకొనగోరొత్తులు ఫాలతికి నీకమరె
చిందేటి నెలపుల నవ్వులు సిగ్గుల మోముల వంపులు
కందుననుండెడి యీచెలికతియలకు నమరె

చ. 2: తొడదొడ మోచినమేలముదోమటిపిడెపుటుదుటులు
జడిగొను చూపుల ననుపులు సతికిని నీకమరె
యెడనెడ బయ్యెదమరగగులు యెఱుగమి సేయు పరాకులు
ఆడియాలపుమీకొలుపులయంగనలకు నమరె

చ. 3: ఆయములంటినమఱపులు నడచియు నడచని వూర్పులు
యీయెడ శ్రీ వేంకటేశ యిద్దరికిదె యమరె
చాయల సన్నలపదరులు సరిదెరవాల్చిన నేర్పులు
పాయని నీవూడిగముల పడఁతుకలకునమరె

రేకు: 0122-6ఆహిరి సంపుటం: 07-132

పల్లవి: బాపురే నేమచ్చితిని భాగ్యమాయను
ఆపె భోగించినవి నీకందమాయను

చ. 1: వనిత చెక్కులవెంట వడిసే జవ్వాదినే
మినుకై నీమేనెల్లా మెఱుఁగాయను
పెనఁగులాడేటివేళ బెరసిన చెమటల
పనువడి నీతమికిఁ బదనాయను

చ. 2: రమణి కొప్పువిరులు రాలి నీపైఁ జిందఁగాను
సమరతివెట్ట దీరి చల్లనాయను
జమళి సరసమాడ చన్నుల కస్తూరిపూఁత
అమరి నీపురమున కడియాలమాయను

చ. 3: పడఁతిమోవితేనెలు పలుమారు నీకియ్యఁగా
విడువని నీపొందుకు విందులాయను
అడరి శ్రీ వేంకటేశ అట్టె నన్నునేలితివి
బడిబడినే మేలు పైకొసరాయను

రేకు: 0123-1 సామంతం సంపుటం: 07-133

పల్లవి: దయ దలచేదికక దనచిత్తము

నయముగా మాటాడితే నాభాగ్యము

చ. 1: మొగము చూచి నేను మొక్కి నిలుచుండగానే

తగవులు నడపినాఁ దనచిత్తము

జిగితోఁ దనపాదాలసేవలు నేఁ జేయఁగాను

నగి యెంత మన్నించినా నాభాగ్యము

చ. 2: కలిమితోఁ దనకు నే కాపురము సేయఁగాను

తలఁ పెంత గలిగినాఁ దనచిత్తము

పిలిచి యప్పటి నేనే ప్రియములు చెప్పఁగాను

నలిరేగి మెచ్చేది నాభాగ్యము

చ. 3: కనుఁగొని నేఁ దన్ను కాఁగలించి కూడఁగాను

తనివెంత సేసినానుఁ దనచిత్తము

యెనసె శ్రీ వేంకటేశుఁడిచ్చకము నేనాడఁగా

ననుపై యిట్టేవుండేది నాభాగ్యము

రేకు: 0123-2 రామక్రియ సంపుటం: 07-134

పల్లవి: ఊరకున్నా నెఱగఁడు వొడులు సొదించ వచ్చి
కేరి వొక్కవొక్కరమే గెలువఁగలేమా

చ. 1: అంకులచేతులు వట్టి యానలేల పెట్టిని
సంకెలేని కొయ్యకాఁడు జాజరకాఁడు
మంకుల గొల్లెతలము మందవారమెల్లాఁ గూడి
కుంకుమగుబ్బలనే కుచ్చి యెత్తలేమా

చ. 2: చల్లచాడెలంటుకొని జాణతనాలాడీని
పల్లదపు గద్దరిఁడు బయకాఁడు
కల్లరి దొడ్డివారము కన్నెలమెల్లాఁ గదిసి
పల్లుసోఁకులనె మోవి పచ్చిసేయ లేమా

చ. 3: తోడనె వెన్నదుబ్బలు తొడుకనేల వచ్చిని
వేడుకకాఁడు శ్రీ వేంకటేశుఁడు
కూడె మమ్ము రేపల్లెకొమ్మలెల్లానిఁక
వీడెపుఁ దమ్ములు వెట్టి వింతసేయలేమా

రేకు: 0123-3 కేదారగౌళ సంపుటం: 07-135

పల్లవి: ఓరుచుకోవే యెట్టయినా వువిద నీవు
నేరుపరి నీవిభుండు నేడే వచ్చినీడకు

చ. 1: కలువల వేసితేలే కాముండు చుట్టము గాండా
వెలయు విరహులకు వెగటుగాక
చలివెన్నెల గాసితే చందురుండు పగవాండా
ఫాలయలుకలవారే పొగడరుగాక

చ. 2: కొసరుచు బాడితేనే కోయిలగుండెబెదరా
అసు (స?) దు విరహులు కాదందురుగాక
ముసరితే దుమ్మిదమూకలు దయలేనివా
విసిగిన కాముకులే వినలేరుగాక

చ. 3: వనము సింగారింఱితే వసంతుండు క్రూరుండా
వొనరని విరహులకొంటదుగాక
యెనసి శ్రీ వెంకటేశుడేలే నిన్ను చిలుకలు
కినిసేవా పాంథులకు కేరడముగాక

రేకు: 0123-4 మధ్యమావతి సంపుటం: 07-136

పల్లవి: ఆతడిచ్చిన చనవే అన్నిటా నీకు

గాతసేయకింతట మొక్కగరాదా నీవు

చ. 1: సన్నచేసి రమణుడు సలిగే నీకిచ్చెనంటా

యెన్నిమాటలాడేవే యేమే నీవు

ఉన్నతినెందుకైనాను వోరిచినాతడంటా

మిన్నక నేడెంత మేరమీరేవే నీవు

చ. 2: దొరతనమిచ్చి నీపాండులకు లోనాయనంటా

కెరలి యేమిటికి జంకించేవే నీవు

సిరుల నీచేతలెల్లా జెల్లించినంటాను

వొరసి గోరనేల వూడేవు నీవు

చ. 3: కదిసి యాతడు మెచ్చి కాగలించుకొనెనంటా

వుదుటుం జన్నులనేల వొత్తేవే నీవు

వెదకి యిటువంటి శ్రీ వేంకటేశుడెనంటా

ముదమున రతినెంత ముంచేవే నీవు

రేకు: 0123-5 శంకరాభరణం సంపుటం: 07-137

పల్లవి: దేవ నీవునికీ తేటతెల్లమాయను

భావించ మాకు గన్నులపండుగాయను

చ. 1: పన్నీటిజలకములు భామకనుచూపులును

యెన్నికె గూడుక నీమైనేరులై పారె

తిన్ననిచెమటలెల్లా తిరుమేననెల్లా నిండి

అన్నిటా ముత్యాలపెనుహారములాయ

చ. 2: తెల్లని కప్పురకాపుతెఱవనవ్వులు గూడి

పొల్లగాని పుప్పొళ్ళపొగులాయను

మెల్లనే నీవురూపుల మించుల రవలురేగి

వొల్లనే తడిసూళ్ళవొత్తులాయను

చ. 3: అంగంపు బుళుగుకాపు అలమేలుమంగ గూడి

సింగారాలాయను మంచిసిరులాయను

ముంగిట శ్రీ వేంకటేశ మోహనపుమీకూటమి

సంగతి బువ్వుదండల జాడలాయను

రేకు: 0123-6 ముఖారి సంపుటం: 07-138

పల్లవి: నీవే యింత సేతువట సేనియ్యకొనలేనా
పోవులై నీకే చింత పుట్టునని కాక

చ. 1: తాపానఁ బొందింతువట తగనేఁబొరలలేనా
పాపముఁ నీకంటుననే భయముగాక
కోపగింతువట నీవు కోరి నేనోరువలేనా
దీపించనన్నిటా నీకుఁ దిట్టువాటని కాక

చ. 2: ఆసకొలుపుదువట అలఁతకోపఁగలేనా
దాసులు నిన్ను నమ్మరింతానని కాక
మోసపుత్తువట నీమొరఁగుకు లోఁగాలేనా
వీసమంత నీదయకు వెలితని కాక

చ. 3: కౌఁగలింతువట నిన్నుఁ గరఁగించ నేలేనా
చేఁగ నీచిత్తము దెలిసేనని కాక
దాఁగక శ్రీ వేంకటేశ దక్క నన్నుఁ గూడితివి
తూఁగలేనా నీకు సరి దొరవని కాక

రేకు: 0124-1 నాదరామక్రియ సంపుటం: 07-139

- పల్లవి: చిత్తగించవయ్యా చెలియసింగారాలు
కొత్తకొత్తబాగులై గుంపులు గట్టిని
- చ. 1: వలిపెవయ్యదలోన వడివెట్టు వలపులు
కలికి చన్నులై మించె గాంతకును
కులుకుఁజూపులెల్లాను కూడఘాయఁగానె కాదా
తలరాశై చీకటి దట్టపుఁ గొప్పాయెను
- చ. 2: మనసులో కోరికలు మట్టుమీరి ధైవారి
పెనుఁబులకలై నిండి పెరిగె మేన
పెనపరిమాటలెల్లా పెదవిపై నూరి వూరి
తనివోని యధరామ్మతములై నిలిచెను
- చ. 3: జిగిమించు రతులలో చిమ్మిరేగి వేడుకలు
మొగమునఁ గళలై ముంచుకొనెను
తగిలి శ్రీ వేంకటేశ తతినీకెఁ గూడితివి
నగవులు సెలవుల నారుకొనఁ జొచ్చెను

రేకు: 0124-2 బైరవి సంపుటం: 07-140

పల్లవి: ఎంతవాడవయ్య నీవు యేమని పొగడుదును
పాంతనే నీమేలక్కన బోసి చూపవచ్చును

చ. 1: గొంటరిసతులు నిన్ను గొసరుదురింతెకాని
నంటున నీబాసలన్నీ నమ్మవచ్చును
వొంటి జిక్కించుక నిన్నునొరయుదురింతెకాని
జంట నీమంచితనాలు చాటించవచ్చును

చ. 2: నాలికత్తెలు నీమాట నవ్వుదురింతెకాని
వాలాయించి మంత్రముగా వ్రాయవచ్చును
పోలించి మంచిగుణాలు బోధించవత్తురుగాని
మేలిమి నీకీర్తెల్లా మెఱయించవచ్చును

చ. 3: తక్కరికాంతలు నీతో తమకింతురింతె కాని
పెక్కు నీరతులు దొంతి బెట్టవచ్చును
అక్కరతో శ్రీ వెంకటాధిప నన్నేలితివి
వెక్కసపు నీమహిమ వెలయించవచ్చును

- రేకు: 0124-3 ముఖారి సంపుటం: 07-141
- పల్లవి: ఇంకనేల దాచేవు యిన్నియు నెరుంగుదుము
కొంకు గొసరెల్లఁ దీరె కోడెకాఁడా
- చ. 1: మచ్చికైన యాయింతిమాఁటలచవులఁ జొక్కి
వచ్చినదెరఁగమా వన్నెకాఁడ
యిచ్చగించి యేపాఠ్యు యిపెచన్నుఁగవకే
పచ్చారేది యెఱఁగమా పంతగాఁడా
- చ. 2: నంటున యిపె సెలవి నవ్వుల పసఁ దగిలి
యింటనుండేదెఱఁగమా యెమ్మొకాఁడ
జంటల నప్పటిఁ గన్నుసన్నలకు లోనై
వెంట వచ్చేదెఱఁగమా వేడుకకాఁడా
- చ. 3: దినదినమీ పె మోవితేనెలకాసపడేవు
మనసు నేమెరఁగమా మాయకాఁడ
యెనసితి విటు నన్ను యిప్పుడె శ్రీ వేంకటేశ
ఘనుఁడ నిన్నెరఁగమా కతలకాఁడా

రేకు: 0124-4 హిజ్జీజి సంపుటం: 07-142

పల్లవి: నీవే విచారించుకొమ్మా నెఱజాణవు
యీవేళఁ జెలియమోహమిచ్చగించవచ్చును

చ. 1: చెంతనుండి కొలువులు సేసేటిరమణితో
పంతమాడవద్దుగాని పనిగొనవచ్చును
మంతనాన నీతో మనవి చేప్పివేళను
వింతసేయవద్దుగాని వీనులొగ్గవచ్చును

చ. 2: కోరి నిన్ను వేఁడుకొంటా గుట్టుతోనున్న చెలిని
జేరఁదీయవద్దుగాని చెక్కునొక్కవచ్చును
వూరకైన వట్టితేనెలూర మాటలాడి చప్పు
చారు సేయవద్దుగాని చవిగొనవచ్చును

చ. 3: తాలిమితో కౌఁగిటికి తమకించే వనితను
జాలిఁబెట్టవద్దుగాని చన్నులంటవచ్చును
యేలితివి శ్రీ వేంకటేశ యిన్నిటానీకెను
బేలుఁజేయవద్దుగాని ప్రేమ నించవచ్చును

రేకు: 0124-5వరాళి సంపుటం: 07-143

పల్లవి: ఇప్పుడే యేల పెనగేపీకెతో నీవు

లప్పలకప్తమచ్చి యలపు దీర్ఘవయ్యా

చ. 1: కలకల నవ్వుతాను కాంత పరువున వచ్చి

బలిమిఁ గాఁగిట నిన్ను నలమఁగాను

వెలయంగఁ గొప్పు విడి విరులు జల్లున రాలె

ములువాడిగోళ్ళదువ్విముడువవయ్యా

చ. 2: వొట్టువెట్టి పోకుమని వొడివట్టుకొని నిన్ను

దిట్టయ్యై తెరలోనికీఁ దియ్యఁగాను

గుట్టునఁ బయ్యదెడలి కుచములు గానవచ్చె

జట్టిగొని వూరడించి చక్కఁబెట్టవయ్యా

చ. 3: గయ్యాళితనముచూపి కళలంటి రతిసేసి

నెయ్యపుమోవితేనెలు నించఁగాను

చయ్యన శ్రీ వెంకటేశ సరులెల్లాఁ బెనగొనె

యియ్యడఁ జిక్కుదీరిచి యేలుకొనవయ్యా

రేకు: 0124-6 ఆహిరి సంపుటం: 07-144

పల్లవి: సిగ్గరి పెండ్లికూతురు చెలియనింతసేతురా
తగ్గక సెలవి నవ్వు తతిగొనెను

చ. 1: పువ్వుల వేసినవేటు పుప్పాడి నిండాఁ జింది
జవ్వని చన్నులమీఁద జాజాకొనెను
చివ్వన మ్మెచెమరించి చిత్తడిచెమటతోడ
దువ్వటపుఁ బయ్యదెల్లాఁ దొప్పదోఁగెను

చ. 2: పన్నీటఁ జిమ్మిన చిమ్ము పదను పైపైఁ గప్పి
కన్నెచెక్కులమీఁద కారుకమ్మెను
పున్నతితోఁ బులకించి వొగిఁ బోకముడి జారి
తన్నుదానె నిట్టూర్పులఁ దడఁబడెను

చ. 3: గందానఁ బూసినపూఁత కడగి లప్పలు గట్టి
యిందుముఖైలమేల్మంగకింపులాయను
కందువ శ్రీ వేంకటేశు కౌఁగిటఁ బేంట్లు రాలి
సందడిరతులలోన సంగతాయను

రేకు: 0125-1 శ్రీరాగం సంపుటం: 07-145

పల్లవి: బొమ్మల జంకించెనంటా పాలఁతిని దూరేవు
క్రమ్మరనిందుకుఁగానె కరఁగి లోలోపలను

చ. 1: జక్కన పిట్టలవంటి చన్నులమీఁద నీవు
వుక్కువంటి కొనగోరనూఁదవచ్చునా
లక్కవంటి మనసిది లలన యిందుకుఁగానె
వొక్కరీతి సిగ్గువడి వున్నది లోపలను

చ. 2: తలిరాకువంటి మెత్తనిమోవిమీఁదను
ములువాడిదంతములు మోపవచ్చునా
కలువకామవంటి కామిని యిందుకుఁగానే
వులువచ్చి (?) చేతలతో వున్నది లోపలను

చ. 3: కడులేతతీగవంటి కాయముమీఁద నిట్టే
అడరి నీగట్టియురమదిమితివి
యెడయక శ్రీ వేంకటేశ యిందుకుఁగాఁ జెలి
వుడివోని రతులతో నున్నది లోపలను

రేకు: 0125-2 శంకరాభరణం సంపుటం: 07-146

పల్లవి: మరగి నాపాండె నీకు మాటుమందు
సరుసనిద్దరమును సతులమె కామా

చ. 1: వెన్నెలబాయిట నీవు వెలది దలచుకొని
వన్నెకాడ విరహాన వడదాకేవు
నన్ను నాకెమారుగా మనసున నిలుపుకొని
చెన్నుమీరక గాక చలజేసుకొనరాదా

చ. 2: సింగారపుదోటలోన చెలిని దవ్వల జూచి
అంగపుజెమటనుస్సరస్సరనేవు
చెంగట నన్ను నాకె చెల్లెలిగా భావించుక
సంగడినలపార్చుక సంతోసించరాదా

చ. 3: ఇందుకాంతవేదిపైనింతిలోడ మాటలాడి
కందువలు గరగుచు గాగలించేవు
పొందితివి నన్ను నాకె పొలికలకే నీవు
అందపు శ్రీ వేంకటేశ అట్టే కానీరాదా

రేకు: 0125-3పాడి సంపుటం: 07-147

పల్లవి: ఇంతటి నీ నోముఫలమేమి చెప్పేది

కాంతరో యిదె నిచ్చకల్యాణముగాదా

చ. 1: మాట జవదాఁటని మగవాఁడు గలిగితే

ఆఁటదాని భాగ్యమేమని చెప్పేదే

యీటుననాతఁడుఁదాను యేకచిత్తమైవుండితే

చాటువకెక్కిన జన్మసాఫల్యము గాదా

చ. 2: వెంటవెంటఁ దిరిగేటి విభుఁడు గలిగితేను

యింటిలోనిల్లాళిపుణ్యమేమి చెప్పేదే

బంటువలెఁ బనిసేసి పాయకాతఁడుండితే

అంటి మనోరథఫలమబ్బుటది గాదా

చ. 3: పక్కవాయకుండేటి ప్రాణేశుఁడు గలిగితే

యెక్కువైన సతిసాఖ్యమేమి చెప్పేదే

ఇక్కడ శ్రీ వేంకటేశుఁడిటు నిన్నూ నన్నుఁ గూడె

తక్కక మనకుఁ దాఁ బ్రత్యక్షమవుటగాదా

రేకు: 0125-4 సాళంగనాట సంపుటం: 07-148

పల్లవి: తనకు బుద్ధిచెప్పేటి దాననా నేను

చనవున విన్నవించే సమ్మతించుమనవే

చ. 1: బడివాయకుండితేను పాయమే కామధేనువు

యెడయని పతులకు నింతులకును

చిడిముడి మానితేను చిత్తమే తనచుట్టము

తడయక రమణునిఁ దలఁచుకొమ్మనవే

చ. 2: వదలక కూడుండితే వలుపే సామ్రాజ్యము

సదరానఁ బైకొనేటి జాణలకును

కదిసి వెత మానితే కాయమే నిధానము

యెదలోన తన్నుఁదానె యెరుఁగుకొమ్మనవే

చ. 3: కందువలొనఁగూడితే కాఁగిలే కల్పతరువు

సందడిఁ బెనఁగ నేర్చే సరసులకు

యిందరిలో శ్రీ వేంకటేశుఁడు నన్నేలినాఁడు

మందలించి యిట్లానే మన్నించుమనవే

రేకు: 0125-5 కాంబోది సంపుటం: 07-149

పల్లవి: వేసాలు వేయఁగనేలే వేడుకకాఁడు

రాసులు వోశున్నవవే రచ్చలఁ దనబాసలు

చ. 1: మంతనములేలాడినే మగువలతో నెల్లాను

సంతలోని వలపుల జాజరకాఁడు

వితలెవ్వరితోఁ జేసీ విద్యలన్నీ నెఱుఁగుదు

దొంతిఁ బెట్టుకున్నదాన తొంటితనసుద్దులు

చ. 2: ప్రియముతో వాపులేల పెనచీనే చెలులతో

బయలీతనగవుల బచ్చెనకాఁడు

నయములెంత చూపీనే నాకుఁదెలుసునన్నియు

క్రయముగాఁ గొంటిఁ దనకందువమర్మములు

చ. 3: జాడనింతులకు మోవిచవులేల చూపీనే

గాడిఁగట్టుకూటముల కతలకాఁడు

యీడనే శ్రీ వేంకటేశుఁడేలినాఁడు నన్ననిట్టే

కూడపెట్టుకొంటిఁ దనగురుతైన చేతలు

రేకు: 0125-6 బౌళి సంపుటం: 07-150

పల్లవి: ఏమని చెప్పగవచ్చు యింతా నీభాగ్యమే
వేమారునెంచి చూచితే వింతలై నిలుచును

చ. 1: ధరలోఁ గప్పురమందరికిఁ జల్లనైయుండు
విరహులకైతేను వేఁడై యుండును
తరుణులకు నవ్వులు తగవినోదమ్మెయుండు
కెరలించ నీకవే వెంగెములై పరగును

చ. 2: ఇమ్ముల సంపంగిపూవులిందరికితనై యుండు
తుమ్మిదలకైతేనే దొరయకుండు
కొమ్ములకు జంకెనలు కోరి సింగారాలై యుండు
పుమ్మడి నీకైతే మర్మాలొరయుచుండును

చ. 3: భూమికెల్లాఁ జందమామ పాసఁగించు వేడుకలు
తామరలకైతేనే తలవంపులు
కామించి శ్రీ వేంకటేశ గక్కన నన్నేలితివి
యీమేలు నీకైతేను యియ్యకోలై యుండును

రేకు: 0126-1 శంకరాభరణం సంపుటం: 07-151

పల్లవి: దొరవైతేనేమాయ దోసమా మీలో మీకు
యెరవులేనిచోటికి యితవులే కావా

చ. 1: పలుమారునాపెనిట్టే పాటలు వాడుమనేవు
మెలుపున నీవు దండె మీటరాదా
చెలుపుడపీమాటకు సిగ్గువడేవదియేమీ
కలుపుకోలైన మేళగాడవు గావా

చ. 2: అంతలోనే పగడసాలాడుమనేవాకెను
యింతి యలసెఁ బాసికలెత్తియ్యరాదా
పంతాన నామోము తప్పక చూచేవదియేమీ
వంతుకుఁ బాగకాడవీవల నీవేకావా

చ. 3: పొందుగా పరిమళము పూయమని పెనఁగేవు
గందము దీసిచ్చి పొదుగఁగరాదా
చెంది నన్నుఁ గూడితివి శ్రీ వేంకటేశ యేమీ
యిందుకునందుకు నీవే హితుఁడవు గావా

రేకు: 0126-2 గుజ్జరి సంపుటం: 07-152

పల్లవి: తనిసినదాకా తానే తగులుఁ గాక

కనుఁగొన్నవారికేల కాతాళించఁగను

చ. 1: యేడలేని సతులఁ దానెందరిఁ బెండ్లాడినాను

వాడవారికేమి వోడు వద్దనఁగను

జాడతోడ జవ్వనుల చన్నులాతఁడు మోచితే

వేడుకకత్తెలకేల వేఁగు వచ్చెనే

చ. 2: నారుకొన నెన్నికంకణాలు దాఁగట్టుకొనినా

వూరివారికేమిటికే వుప్పతించను

కోరి కొమ్మలచే మోవిగురుతులు సేయించుకొంటే

పేరటాండ్లకేమిటికే పెదవులు విరుచ

చ. 3: వరుసలు వెట్టుకొని వనితలఁ గూడఁగాను

పారుగువారికినేలే బుద్ధిచెప్పను

యిరవై శ్రీ వేంకటేశుఁడీతఁడిట్టే నన్నునేలె

యెరవులవారికేలే యేకట చూపఁగను

రేకు: 0126-3 గౌళ సంపుటం: 07-153

పల్లవి: ఇద్దరికి మీకు దగునింతలేసి
బద్దులేల నెరవేపు బారెడేసి

చ. 1: నెలకొన్న సేతలు నీవేమి సేసితివో
సెలవుల నవ్వినాపె చేటడేసి
మలసి మలసి నీవు మర్మములెట్టంటితివో
కులికిని సిగ్గులెల్లా గుంపెడేసి

చ. 2: సందడి మీ కెటువలె సమ్మతులైనవో కాని
కందువమాటలాడిని గాదెడేసి
మందలించి నీవెంత మరిగించితివో నేడు
పొందులు చూపేనిట్టే పుట్టెడేసి

చ. 3: మంచముపై రతినెంత మనసు గరగించితివో
వంచీ జూపులు నీపై వామెడేసి
యెంచగ శ్రీ వేంకటేశ యేలితివి నన్ను నిట్టె
నించి వలపులెల్లా నిలివెడేసి

రేకు: 0126-4 బౌళి సంపుటం: 07-154

పల్లవి: నేనెఱంగనా నీనేరుపులివి

నానాగతుల లాలించి నవ్వింతువు

చ. 1: వెలి నీవేడనుండినా వెసనేదలచితే నా

తలఁపులోననెయుండి దయసేతువు

లలినెంతపరాక్షేనా లక్షించి నిన్నుఁ జూచితే

చలువమోవియొసగి చనవిత్తువు

చ. 2: పాటించి నీపేరుకుచ్చి బయలుమాటలాడితే

మాటలోనుగానే వచ్చి మన్నింతువు

నీటునఁ గొలుపులోన నీకు నేనిట్టె మొక్కితే

చోటు చూపి నాతోనే సుద్దులు చెప్పుదువు

చ. 3: ఆతలిమోమైవుండఁగానట్టే చేతులు చాచితే

చేతులనే సన్నసేసి చెనకుదువు

యీతల శ్రీ వేంకటేశ యిటు నన్నుఁ బెండ్లాడితి

రాతిరిఁ బగలు నన్ను రతులఁ జొక్కింతువు

రేకు: 0126-5 రామక్రియ సంపుటం: 07-155

పల్లవి: ఎదుటనేవుండి యాల యెలయించేవే
అదనం జేకొనగాను అలయకువే

చ. 1: కలికి నీకన్నులు కడు సోగలు
మొలక చన్నులె ములుచేగలు
వెలయ వలచె నీవిభుండిందుకే
పిలిచీ సారెకునికక బెనంగకువే

చ. 2: నీలాలవంటివి నీకప్పునెఱిగరులు
తాలిమి నీనడవులు తగుంగరులు
కాలమందె మోహించె నీకాంతుండిందుకే
కేలుచాచీ నీమీద జంకించకువే

చ. 3: ముంచిన నీచెక్కులద్దముల మించులు
పంచ మోవిచుంచులు బింబపుటంచులు
యెంచగ శ్రీ వేంకటేశుడేలె నిందుకే
కంచపురతి యొసంగె కదుమకువే

రేకు: 0126-6 సాళంగనాట సంపుటం: 07-156

పల్లవి: ఎగనక్కిడవు నిన్నునేమి చెప్పేము
నగితేనే సెలవుల నానఁబాలు చూపేవు

చ. 1: చిల్లరలయ్యిన నీచేతలే కొత్తలుగాక
తోలిటివాఁడవేకావా దొరవు నీవు
గొల్లదాననైతేనేమి కొలువుకు వచ్చితేను
చల్లకుండలంటాను నాచన్నులంటేవు

చ. 2: అప్పటప్పటికిఁ బెట్టే ఆనలే వేరుగాక
యెప్పటిగుణాలేకావా యెంచితే నీకు
కప్పి దొడ్డివారమైతే కన్నులమొక్కినంతలో
పిప్పి మీఁగడున్నదంటా పెదవులానేవు

చ. 3: మత్తిలి నన్నేలితివి మన్ననలెన్నిచ్చినాను
పొత్తులకాఁగిలేకాదా భోగించేది
హత్తి శ్రీ వేంకటేశ ఆలవారమైతేఁ జూచి
కొత్తపేయల గూడంటా కొప్పంటేవు

రేకు: 0127-1 గుండక్రియ సంపుటం: 07-157

పల్లవి: భావమెరగనివారు పచ్చెందురుగాని గోరు

తావులెరిగితే సురతపుసామ్ము గోరు

చ. 1: అలిగినవేళలనంటకుండాఁ జిమ్ము గోరు

వలపు నిలుపరాక వడిఁజూచేదొక గోరు

చలపట్టి వేరొకతె జగడము దీసె గోరు

బలిమి పంతానకుపచరించేది గోరు

చ. 2: శిరసువంపులలోని సిగ్గులు వాపేది గోరు

సరిఁ బరవశములెచ్చరించు గోరు

వొరసితే గురిసేను నుబ్బుఁగవణపు గోరు

సరసమాడేవేళ చవిరేఁచు గోరు

చ. 3: సమ్మతించకుంటేఁ దాఁకి జంటకు లోఁజేసు గోరు

పమ్మి మనసుకుఁ జలివాపు గోరు

దిమ్ముల వయోమదము తెలియని సాక్షి గోరు

కొమ్మ శ్రీ వేంకటేశుతోఁ గూడె యిక్కువ గోరు

రేకు: 0127-2 పాడి సంపుటం: 07-158

పల్లవి: నేనెఱుగనా వోయి నీజాడలు

లేని మరుగులు వెట్టి కాననీవు వలపు

చ. 1: యింతిఱుజూచి యారూపే యదలోనఱు బెట్టుకొని

చెంతనున్న సతులనుఱు జిత్తగించవు

మంతనాననాడిన మాటలు దలఱుచుకొని

వింతవారిమాటలు వీనులఱుబెట్టువు

చ. 2: యెదుటనే ఆవెనవ్వు యెగఱుపోసి దిగఱుపోసి

కదిసెందరు నవ్విఱునాఱు గనుఱుగొనవు

మొదలఱు గూడినభావములకు లోలోఱు జిక్కి

సుదతులెందరంటినా సొంపులఱు గరఱుగవు

చ. 3: ఘనమైన చన్నుల కాఱుగిలి యిట్టే మరిగి

పనిగొన్న తమకాన భ్రమసితివి

యెనసితివిటు నన్ను యింతలో శ్రీ వేంకటేశ

ననువుసతుల సన్నలకిచ్చుగించవు

రేకు: 0127-3 దేసాక్షి సంపుటం: 07-159

పల్లవి: ఏమని వుండునోకో యీతని మనసులోన
వేమరుఁ జెలులు విన్నవించరె మీరైనను

చ. 1: పంతమునఁ దనుఁ జూచే పరాకున నేను
మంతనానఁ గాఁగిలింఁచ మఱచితిని
సంతసాన మాఁటలాడె సంబురముతోడనే
యింతలో ముత్యాలఱరతెత్త మఱచితిని

చ. 2: ననువునఁ దనతోడ నవ్వేటివేడుకనే
మనవిఁ బ్రియము చెప్ప మఱచితిని
చెనకి పెండ్లిపీటపై నేసచల్లె సందడినె
పెనఁగి మోవివిందు పెట్టమఱచితిని

చ. 3: వొఱగి తనవద్దఁ గూచున్న మందెమేళాననే
మఱఁగుగఁ దెరవేయ మఱచితిని
యెఱిఁగి శ్రీ వేంకటేశుడేలె నన్ను మన్నించి
నెఱవైన గురుతులు నింఁచ మఱచితిని

రేకు: 0127-4 ధన్నాశి సంపుటం: 07-160

పల్లవి: ఒక్కటి విన్నవమే వున్నమాటలకనేల

యిక్కువతో రమణునికెరుగించ గదవే

చ. 1: యెడమాటలాడేనంటే యోందాకక దిరుగవచ్చు

నడుమ దనచిత్తము నాభాగ్యము

తడయక చూచెనంటే తనివి యెంతట గల్గు

చిడిముడి నాచనవు చెల్లించుమనగదే

చ. 2: యెలమి బెనగేనంటే యెంతట దీరీనాస

బలిమికాడు తాను భావను నేను

వెలయ బిలిచేనంటే వేళయెట్టుగా దెలిసు

తలకొని ననునిట్టే దయజూడమనుమీ

చ. 3: వెస బెండ్లాయాడేనంటే వేడుకకు విలువేది

వనమాయ దా నాకు వలపు నాది

యెసగి శ్రీవేంకటేశుడేలే నన్ను దూరనేల

పొసంగ నన్నికనిట్టే భోగించు మనవే

రేకు: 0127-5 సామంతం సంపుటం: 07-161

- పల్లవి: సందు సుడివలపుల జాజరకాడ
యిందరిపైనడియాసలేల చూపేవయ్యా
- చ. 1: వరుసకు వచ్చినాపె వద్దనే వుండగాను
యిరుగు పొరుగులాపె యేకారగాను
సరిగ గానుకిచ్చినాపె సారెకుఁ జూడగాను
గొరబుగ నన్నునేల కొంగువట్టేవయ్యా
- చ. 2: సన్నలు సేసినయాపె సముకాననుండగాను
కన్నుల మొక్కినయాపె కాచుకుండగా
కిన్నరమీంట్లయాపె గిలిగింతలు సేయఁగా
చిన్నదాన నాపైనేల చేయిచాచేవయ్యా
- చ. 3: ఇంటిలోననున్నయాపె యెదురులు చూడగాను
జంటయ్యె పెండ్లాడినాపె సాదించగాను
నంటున శ్రీ వేంకటేశ నన్ను నీకాఁగిటఁ గూడి
అంటి ముట్టి నన్నునెంత ఆదరించేవయ్యా

రేకు: 0127-6 పాడి సంపుటం: 07-162

పల్లవి: ఔనే ఇది జాణతనమందుకు నేమెచ్చితిని
నానోరం బలికేనంటే నవ్వు వచ్చి గాని

చ. 1: కానుకగా తనకు నేగప్పురమంపితినిని
ఆనవాలు చెప్పిపంపినందుకేమే
పూని తా వలచినట్టి పాలఁతిఁ దోడితెమ్మంటే
దీనికి నేనియ్యకొని తేరాదు గాని

చ. 2: అడరి సామ్ములిద్దరమట్టే మార్చుకొంటిమని
అడియాలమిచ్చి పంపినందుకేమే
తడవి యేమైనాను తనకును నాపెకును
యెడనెడఁ బండుండఁ జోటియ్యరాదు గాని

చ. 3: రంగుగ నేఁ గూడినట్టి రహస్యపు వేళదని
అంగపుగురుతు చూపినందుకేమే
యింగితాన శ్రీ వేంకటేశుఁడాకె తన పాండు
కంగవించి సాకిరై తనకనరాదు గాని

రేకు: 0128-1 సామంతం సంపుటం: 07-163

పల్లవి: తనతో పంతములాడేదాననా నేను

పనులు పదిమారులు పచరించేవాడు

చ. 1: వాడికమాటలఁ జొక్కి వలకు లోనైనవాడు

వోడక రాళ్ళుదేలించనొసినవాడు

జూడతో భూమెల్లా ముకుచాయనె యేలినవాడు

వేడుకఁ గంబసూత్రపువేసాలవాడు

చ. 2: పసలేని యాసలకు బయలువాకేవాడు

ముసరుకొన్న చలాల మునిగేవాడు

సుసరాన నమ్మలేక సొంట్లు సోదించేవాడు

ముసలిఁ గన్యకఁజేసి మోహించినవాడు

చ. 3: వెనక ముందరసేసి వెలఁదులఁ గూడేవాడు

కనుసన్నలఁ దిరిగే కలికి వాడు

అనిశము శ్రీ వేంకటాద్రిమీఁదటివాడు

ననుఁ గూడి నెలకొన్న నయగారివాడు

- రేకు: 0128-2 శ్రీరాగం సంపుటం: 07-164
పల్లవి: అందమాయనయ్యనేడడు అన్నిటా నీవిభవాలు
చందపుతరులైనవి సంబంధాలు
- చ. 1: కోరి నీమోహపుసతి గుబ్బలవలెనున్నవి
ఫారచి నీపెండ్లిలోని బూజగుండలు
చేరి యాపె కుమ్మరించే సిగ్గువలెనున్నది
వేరె యిద్దరినడుమ వేసిన తెర
- చ. 2: ననిచిన యీలేమనవ్వువలెనున్నది
మునుకొని నీశిరసుముత్యాల సేస
చొనిపి యెదురుచూచే చూపులవలెనున్నవి
ఘనముగా వేసుకొన్న కలువలదండలు
- చ. 3: జోడుగాఁ జెలియిచ్చిన సాములవలెనున్నవి
కూడినవేళ నీమేని గోరొత్తులు
యీడుగా శ్రీ వేంకటేశ యేలితివి నన్నునిట్టె
వేడుకవలెనున్నది విందుల నీమోవి

రేకు: 0128-3 బౌళి సంపుటం: 07-165

పల్లవి: ఇందాకానెరంగనైతి నీవుపాయము

కందువలంటినప్పుడు గాక లోనొనటవే

చ. 1: అడరి యెవ్వతోయింటికరిగేవేళ విభుని

వడిఁ జేపట్టి తీసితే నచ్చినటే

బడినే యరిగి యాకెఁ బచారించి యానవెట్టి

కడుబలిమిఁ గూడినఁగాక వీఁడబ్బునటే

చ. 2: నలువంక సతులతో నవ్వులు నవ్వేటివేళ

పలుమారుఁ బలిచినఁ బలికీనటే

యెలయించి వొక్కనినె యేకతమునకుఁ దీసి

యెలమిఁ జన్నులనొత్తకితఁడు చిక్కునటే

చ. 3: అత్తలవిందియ్యకొన్నయట్టి శ్రీ వేంకటేశుఁడు

పాత్తులకుఁ బలిచితే భుజించినటే

బత్తితోఁ గూడితిఁ దనపచ్చడము ముసుఁగిడి

కొత్తయింతసేయకతానేకొంకుదేరునటవే

రేకు: 0128-4 ముఖారి సంపుటం: 07-166

పల్లవి: సుదతి సింగారాలు చూడరమ్మ చెలులాల
మదనుబలాల మారుమలయవలసెను

చ. 1: జక్కవలె చన్నులై జంటవాయకుండఁగాను
పక్కనఁ గొండలతోడి పంగమేటికే
నిక్కిచందురుడే మోమై నిండుఁగళలుదేరఁగ
పుక్కటనద్దముతోడి పురుడేటికే

చ. 2: తుమ్మిదలె తురుమ్మై తోదోపులాడఁగాను
సమ్మతిఁ జీకటితోడి సడ్డయేటికే
నెమ్మదిని సింహమే నెన్నడుమ్మై వుండఁగాను
పుమ్మిడినాకసముతో వుపమేటికే

చ. 3: చిగురులె పాదములై చెలువములు చూపఁగా
పాగరుదామరలతో పొందులేటికే
జిగి నేడీయింతితోడ శ్రీ వేంకటేశుఁడు గూడె
తగునంటానెన్నెనానందాలు చెప్పసేటికే

రేకు: 0128-5 పాడి సంపుటం: 07-167

పల్లవి: ఏల కొంగువట్టేవు యెమ్మొకాడా
నీలాగులిట్లానా నీటుకాడా

చ. 1: గొల్లచల్ల నెత్తిబెట్టుకొని నీకునమ్మరాగా
చల్లలాడేవేమోయి జాజరకాడా
పుల్లలనొత్తిన పచ్చి పునుగు గని తేగాను
వొళ్ళ (ల్ల?) నాకేల పూసేవు వుదుటుకాడా

చ. 2: పదిలానఁ బాలపండ్లు పయ్యెదలోఁ గొంటా రాగా
అదేల పిసికేవోయి ఆగడీడ
పాదల పువ్వులుగోసి పొత్తరగట్టుకుండగా
వెదచల్లుదురా నాపై వేసాలవాడా
చ. 3: వొలిసి పులిజూజము వొడిఁగట్టుకొని రాగా
అలరి నన్నాడించేవు అందగాడా
యెలమి శ్రీ వేంకటేశ యేలితివి నే మొక్కగా
అలమేవు కమ్మటినాసోదకాడా

రేకు: 0128-6 బౌళి సంపుటం: 07-168

పల్లవి: అన్నిటా భాగ్యవంతుడవవుదువయ్యా
పన్నినందుకల్లా వచ్చు భామ నీకునిపుడు

చ. 1: పడఁతి మోహరసము పన్నీటిమజ్జనము
కడలేని యాపెసిగ్గు కప్పురకాపు
నిడుదకన్నుచూపులు నించినతట్టుపునుఁగు
తోడిఁబడ సులభాన దొరకె నీకిపుడు

చ. 2: కామినికెమ్మోవికాంతి కట్టుకొనే చంద్రగావి
ఆముకొన్న మోహకళలాభరణాలు
దోమటిమాటలవిందు ధూపదీపనైవేద్యాలు
కామించినటువలెనె కలిగె నీకిపుడు

చ. 3: అలమేలుమంగనవ్వులంగపు పువ్వుదండలు
కలసి పురాన నీకే కట్టినతాళి
చలపట్టి యీకెరతి సకలసంపదలు
యిలనబ్బే శ్రీ వేంకటేశ నీకు నిపుడు

- రేకు: 0129-1 శ్రీరాగం సంపుటం: 07-169
- పల్లవి: ఇట్టి నిన్ను నుతియించ యెవ్వరితరములయ్య
నెట్టున పెక్కురూపాల నెలవై నివుంటివి
- చ. 1: నిక్కి దేవుళ్ళు ముత్యాల నీపై వసంతమాడగా
చుక్కలలో చంద్రుడవై చూపట్టితివి
గక్కన మఱియు వడగండ్లవానలతోడి
మిక్కుటపు తొలుకరి మేఘమవై యుంటివి
- చ. 2: నిగ్గుగల ముత్యాలు నెలతలు చల్లగాను
బుగ్గులతో వారాశి బోలితివి
అగ్గమై అప్పటిసీఅంగములనంటితేను
తగ్గక బ్రహ్మాండాలు ధరించినట్టుంటివి
- చ. 3: తడవెలమేల్మంగ ముత్యాలసేస చల్లగాను
పాడము మొగ్గుల సురపొన్న బోలితి
కడగి శ్రీ వేంకటేశ క్రమ్మరనెంచి చూచితే
వడియు నురుగుల కవ్వపుగొండ బోలితి

రేకు: 0129-2 కన్నడగౌళ సంపుటం: 07-170

పల్లవి: ఎట్టు నమ్మి పొందులు సేసేరింతులు నీతోను

మట్టెరిగి నీవె యిట్టే మన్నించవలె గాక

చ. 1: తొల్లిటిమాటలకుగా తొడరి సూడువట్టేవు

మల్లాడి రాతికి మారుమలసేవు

చుల్లరీడవై యెందైనా జొరబారేవు కెరలి

పల్లటీడవై పడుచుపనులఁ దిరిగేవు

చ. 2: పిన్నవాడవై యుండి పెచ్చు పెరిగేవు సారె

కన్నవారితోనెల్లా కలహించేవు

పన్నియాటదానిచేత బాససేయించుకొనేవు

సన్నలఁ బక్షపాతాన సాముసేయించేవు

చ. 3: బతిమాలించి మతులు భ్రమయించఁ జేసేవు

రతికేళినే కడుఁగరాళించేవు

ఇతవై శ్రీ వేంకటేశ యేలితివి నన్నునిట్టె

చతురతల వలపు సాదించేవు

రేకు: 0129-3వరాళి సంపుటం: 07-171

పల్లవి: మేరమీరి నడచితే మెలుతలేల మానేరు
నేరువులు కన్నవారె నెరపకుండుదురా

చ. 1: వుద్దాలు వెట్టే యాపె వూడిగము సేయంగాను
వొద్ద గూచుండుమనుచు వొడివట్టేవు
కొద్దిమీరనదిచూచి కుంచెవేసే ఆపెవచ్చి
వుద్దండాన గూడుమంటే వోపననవచ్చునా

చ. 2: గొడుగువట్టేయాపె కోరి బళ్లిసేయంగాను
కడు బాదాలోత్తుమని కాగలించేవు
అడరి యీసుద్దివిని అడపముసతి వచ్చి
తడవి మోవడిగితే దాచుకొనవచ్చునా

చ. 3: సురటి వినరేయాపె చొచ్చి కొలువుసేయంగా
తెరవేయి మని కూడి మరిగించేవు
ఇరవై శ్రీ వేంకటేశ యిందుకే నేనిటు వచ్చి
గరిమ బెండ్లాడితి కాదనవచ్చునా

రేకు: 0129-4 శంకరాభరణం సంపుటం: 07-172

పల్లవి: ఏటికింకా నీవిభునినేల దూరేవే

గాఁట్టపు మదమునను గరిసించనేటికే

చ. 1: కగ్గులేని జక్కవలు ఘనాలని పాగడితే

సిగ్గువడనేమిటికే చెలియ నీకు

నిగ్గుల తుమ్మిదలను నెట్టుకొని మెచ్చితేను

తగ్గి బొమ్మజంకెనల తాటించనేటికే

చ. 2: అడవిలోని సింహమును అట్టె చేతబట్టితేను

గుడిగొన నాయకునిఁ గొసరనేలే

తడవి లేదీగెల మొదళ్ళు గోరనొత్తితేను

వుడిగుడిగి నీపెదవులఁ దిట్టునేటికే

చ. 3: ఆరఁటులుఁ జిగురులునాసపడి చూచితేను

నెరవుతోడుతఁ దెరవేయనేటికే

అరిది శ్రీ వేంకటేశుఁడలమేల్మంగవు నిన్ను

సరవిఁ గూడెను యింకా సాదించనేటికే

రేకు: 0129-5 నాదరామక్రియ సంపుటం: 07-173

పల్లవి: చూడనొక్కడవుగాని సుద్దులెన్నైనాఁ గలవు
వేడుకలు ధైవారె వెలఁదులిందరికి

చ. 1: ఒక్క నీ రూపమేకాదా పూరివారెల్లాఁ జూచితే
పెక్కులై మనసులోఁ బెనగొనేది
వుక్కున నీవాడినమాటొక్కటే కాదా యిందరి
వెక్కునపువీనులలో వింత వింతలైనవి

చ. 2: చేసిన నీసన్నేకాదా చెలులమర్మములకు
ఆసకొలిపి మోహలంటించినది
పోసరించి నీమోవితీపులేకావా గొల్లెతల
వాసుల నోరూరించి వలలఁ బెట్టినవి

చ. 3: సెలవి నీనవ్వేకాదా చిమ్మిరేఁచి యింతులకు
పులకలు మేనులఁ బొడమించేది
వెలయ నన్నేలితివి శ్రీ వేంకటేశ యిదె కాదా
కలయికలిందరికి కాంక్షలురేఁచినది

రేకు: 0129-6 హిజ్జిజ్జి సంపుటం: 07-174

పల్లవి: ఎంత చనవిచ్చితివి యీపెకు నీవు

వంతులకు వట్టివశావళు సేసీనిపుడు

చ. 1: పవళించి నీవుండగా పడఁతికొలుపులోన

చెవిలోన విన్నపాలు సేసీనీకె

తవిలి యొకతెప్పె పాదము నీవు చాఁచగాను

తివిరి వేళ్ళ చిటికె దియ్యవచ్చి నీకును

చ. 2: వెలఁదులచే నీవు వీణె వాయించుకోఁగా

కిలకిల నవ్వు నవ్వి కెలసీనీపె

నెలవుగాఁ గప్పురము నీవొకతెకియ్యఁగాను

తొలుత నడుముదూరి దోసిలోగ్గినిపుడు

చ. 3: అడపపుటింతిచేత ఆకు నీవందుకోఁగాను

వెడఁగుఁదనాన తెర వేసీనీపె

అడరి శ్రీ వేంకటేశ అంతలో నన్నేలితివి

బడివాయక తాను నీపానుపెక్కేనిపుడు

రేకు: 0130-1 శంకరాభరణం సంపుటం: 07-175

పల్లవి: కానవచ్చె నీసుద్దులు కడలనున్నవారికి
ఆనతియ్యవయ్యా మేమునందుకు మెచ్చేము

చ. 1: చిలుకపలుకులకు చెవులొగ్గియాళించేవు
జలజాక్షిమాటలతో సరివచ్చెనా
తలుకొత్త తుమ్మిదలఁ దప్పక చూచేవిట్టె
యెలమినాకెక్కొప్పుతో యీడువచ్చెనా

చ. 2: చెంది జక్కవలమీఁదఁ జేతులు చాచేవు నీవు
యిందుముఖిచన్నులతో నీడువచ్చునా
విందువలె హంసలవెంటవెంటఁ దిరిగేవు
పొంది ఆకెనడపుల పొలికాయనా

చ. 3: బంతిఁ జెకోరములఁ దప్పక చూచేవీరీతి
కాంతకన్నులతోఁ దారుకాణ వచ్చెనా
యింతలో శ్రీ వేంకటేశ యేలితివి నన్నునిట్టె
వింతై నావలెనాకె గోవిలపాట వాడెనా

రేకు: 0130-2మాళవి సంపుటం: 07-176

పల్లవి: వట్టి దీమనములేలే వనిత నీకు
గుట్టుతోడి నీగుణమక్కున బోసి చూపేనా

చ. 1: అగలపుడమకాన ఆతడడు వీడెమిచ్చితే
వొగ్గి పిడికిటం బట్టుకుం దానవేమే
సిగ్గలీవేళనేటికే సెలవుల నవ్వులేలే
కగ్గి యీతనిమాటకుం గాదనగలవా

చ. 2: కడగి నీవేలనుంగరమాతడడు వెట్టితే
వొడిలోనం జెయివెట్టుకుందానవేమే
వెడవెడమోనాలేలే వేసాలు చూపుగనేలే
తొడరి యీతనియాన తోయంగం గలవా

చ. 3: శ్రీ వేంకటేశుడు సేస శిరసుపై జల్లితేను
కూవగాం గొప్పులో దాచుకొనేవేమే
యీవేళ నన్నేలి మఱి యీతడే నిన్నునేలే
సోవలనీతనిమోవిం జొక్కకుండగలవా

రేకు: 0130-3పాడి సంపుటం: 07-177

పల్లవి: ఇదిగో నీతగవెల్లానిందులోనే కానవచ్చె
వుదుటు కోడెకాని వోజ యిట్టిదయ్యా

చ. 1: భూములెల్లఱ జాతించి పూవుదండ మెడవేసి
ప్రీమముతో నిన్నొకాపె పెండ్లాడెను
ఆమేలెరఱగవద్దా అప్పటిఱ బెండ్లాడితివి
యేమయ్యా మగవానికేడ పాటెయ్యా

చ. 2: నయానఱ బందెమువేసి నడుమ మేనపడుచు
ప్రియపడి నిన్ను నిట్టె పెండ్లాడెను
క్రియ దెలియక వేరే కెలనఱ బెండ్లాడితివి
నయగారిపతి నెట్టు నమ్మవచ్చునయ్యా

చ. 3: వున్నతిఱ బుట్టినప్పుడే వురముపై నెలకొని
పిన్ననాఱఱ నిన్నొకాపె పెండ్లాడెను
నన్నుఱ బెండ్లాడితివి నంటున శ్రీ వేంకటేశ
యిన్నిటా వేడుకకానికేడ నేమమయ్యా

రేకు: 0130-4గుండక్రియ సంపుటం: 07-178

- పల్లవి: తొలుతనే వలచిన తొయ్యలి నేను
మలసి నిన్ను గాదని మారుకొనవచ్చునా
- చ. 1: వేడుకతో నీమాటలు వినేదే మేలుగాక
జోడుగూడ నందు గొంత సాదించనేలా
వీడెము చేతికిచ్చితే వేసుకొనుటే కాక
వూడిగము సేసే చెలివొడి బెట్టనేలా
- చ. 2: ననిచి నీసేతలకు నవ్వేదే మేలుగాక
చెనకి యింతేసి గరిసించగనేలా
మొనసాదము చాచితే మొక్కేదే తగవుగాక
పెనగి అట్టె బటువుబిల్లవెట్టనేలా
- చ. 3: గుట్టుతో నీసన్నలకు గూడేదే మేలుగాక
వట్టి సిగ్గుతో దలవంచగనేలా
యిట్టె శ్రీ వేంకటేశ యేలితివి నన్ను నేడు
బెట్టి మోవితేనిచ్చితే పెరబెట్టనేలా

రేకు: 0130-5 శుద్ధవసంతం సంపుటం: 07-179

పల్లవి: ఇంతిఁ గరుణించవయ్యా యేల యేఁచేవు
చెంతనుండి నీకు బుద్ధి చెప్పేటివారమా

చ. 1: చన్నగుబ్బల మదము సమరతినైతేఁ గాక
కన్నలఁ జూచినంతనే కాంక్షదీరునా
కన్నెఱాయపు సిగ్గులు కలయికలనుగాక
విన్న వినుకలినే విడిపించవశమా

చ. 2: జవ్వనములో బిగువు సాములుసేసినఁ గాక
నివ్వటిల్లు మాటలఁ దనివి దీరునా
మవ్వపుమాయలగుట్టు మచ్చికెచ్చేతలఁ గాక
నవ్వినమాత్రములోనే నలి మాన్పవశమా

చ. 3: గరిమ చేతులకసి కాఁగిటఁ గూడినఁ గాక
సరసములాడితే నాసలు దీరునా
సరి నిట్టే యేలితివి సతిని శ్రీ వేంకటేశ
తెరవేసికొన్నంతనే తెలియఁగవశమా

రేకు: 0130-6 నాదరామక్రియ సంపుటం: 07-180

పల్లవి: ఇంతబాఁతిపడేవానినేల మాకు దక్కరించ
చెంతనిదే వెన్నచిట్టి జిట్టెడేసి వలపు

చ. 1: చేలకొంగువట్టితి సిగ్గువడఁగా మానము
వాలుకరెప్పలు వంచి వంచి చూచేవు
ఆలదొడ్డివారము నేమంతేసి యెఱఁగము
పాలదుత్త దుత్తెడేసి పట్టవయ్య వలపు

చ. 2: పెల్లుగ జేతులువాపి వెనఁగగానె గుబ్బలు
కొల్లుగాఁ జేతఁబట్టి గోర గీరేవు
గొల్లెతలమెఱఁగము గొప్పజాణతనములు
చల్లదుబ్బ దుబ్బెడేసి చల్లేము వలపు

చ. 3: కాయపుమదము గారఁగానె శ్రీ వేంకటేశ
సోయఁగానఁ గూడి మరి సోదించేవు
నేయమ్మేవారము నవ్వనేరము పోసేమిదె
చేయిచాఁచు పెరుగుచిప్పుఁ జప్పెడేసి వలపు

రేకు: 0131-1 భూపాళం సంపుటం: 07-181

పల్లవి: ఏబాసకియ్యకొనేవే యిప్పుడు నీవు
వాబలిమిమాటల వాడుకోవఁ గాని

చ. 1: నెట్టన నీవు నన్నాడే నిందలెల్లాఁ దప్పదని
చుట్టి మరుగుడి వాసి చొచ్చి వెళ్ళేవా
నట్టనడుమ నేనైనా ననలయలుగులను
కిట్టి నానిజము మించ గెలిచేఁ గాని

చ. 2: ఆలాగువాఁడ నేనని చిలుకజోదుల
వాలు తిరుమిక్కిళ్ళకు (?) వడి నిల్చేవా
వాలాయించి నేనైనా నావల్లఁ గల్లలేకుండా
బాలకోవిలభ్రతముఁ బలికించేఁ గాని

చ. 3: ఇలనేఁ గపటినని యీపూవుఁ దేనెనీటను
నెలకొని నీవు మునిఁగి లేచేవా
కలసీతి నేను శ్రీ వేంకటపతినిపుడని
తొలుత నీచన్నదిబ్బాలు దొడికేఁ గాని

రేకు: 0131-2 మలహారిసంపుటం: 07-182

పల్లవి: ఏమి సేసినే విభుండు యేటికి వేగిరించేవే
భామిని మీలపేల్లల బాలువోసి పెంతురా

చ. 1: ఇంతేసి జక్కవలను యేల గూఁట వేసేవే
పంతపు వాఁడమ్మలైల పారాడించేవే
కాంతుల యద్దములను కవిసెనఁబెట్టనేలే
వితగాఁ దుమ్మిదపిండు విరియించ నేటికే

చ. 2: చిగురుటాకుల తేనె చిందనేల పోసేవే
మొగిచి పట్టఁగనేలే ముంపుఁదీగెలు
యెగసక్కేనకు బయలేల ముడివేసేవే
జగతిఁ గరికుంభాలు సారెకునూఁదుదురా

చ. 3: బలిమినరంట్లను పక్కనఁ బైఁ దోయనేలే
అలమి యంచులఁ బాతురాడింతురా
అలమేలుమంగవు నీ వాతఁడు శ్రీ వేంకటేశుఁ
డెలమిఁ గూడితిరి మిక్కిలియే వేడుకలా

రేకు: 0131-3 దేవగాంధారి సంపుటం: 07-183

- పల్లవి: కొత్తలు నీ చేతలు గోవిందరాజు
పొత్తుల మగడవై భోగించే విపుడు
- చ. 1: పాదము లిద్దరి మీదఁ బంచివేసి చాచుకొని
సోదించి నీవిరుమున సూదివైతివి
సోదించి యిద్దరు చేతి సన్నల నిన్నునొత్తగా
దాదాత వలపు దూచే తాసు వలెనైతివి
- చ. 2: కన్ను సన్నల నిద్దరి కళలు రేచి రేచి
వన్నెసరముల కావడివైతివి
అన్నిటా సెలవుల నవాపెకు నీపెకు నిచ్చి
పన్ని రెండు చక్రముల బండ్లివైతివి
- చ. 3: అండనె శ్రీ వేంకటేశ అదె గోవిందరాజువై
చండిదీర సిరికి భూసతికి నీవు
రెండు చేతుల యిద్దరికిఁ గాఁగిలిచ్చియిచ్చి
కొండుక జమళి పెండ్లి కొడుకవునైతివి

రేకు: 0131-4 శ్రీరాగం సంపుటం: 07-184

పల్లవి: రమణుండు చూచుగాని రమ్మనరె యీవేళ
తమితోనిట్టే దయ దలచుమీ యనరే

చ. 1: వదన చందురునిపై వాసన కస్తూరి బొట్టు
చెదరుచున్నది చూడరే చెలులాల
పదరి రాహువు దన్ను బట్టినట్టి పగదీర
పదిలాన తా మగుడఁ బట్టిన యట్లుండె

చ. 2: చల్లగాఁ జెలి చెక్కులఁ జల్లిన కప్పురధూళి
జల్లన రాలీఁ జూడరే సతులాల
కొల్లలుగా నయనచకోరములు వెన్నెలలు
వొల్లనె తనిసి వెళ్ళను మిసినట్లుండె

చ. 3: తుమ్మిడ గుంపువంటి తొయ్యలినెరుల రాలె
కమ్మవిరులు చూడరే కాంతలాల
కొమ్మ శ్రీ వేంకటేశునిఁ గూడిన రతికి మెచ్చి
తమ్ముడామె నిండు వసంతమాడినట్లుండె

రేకు: 0131-5 శంకరాభరణం సంపుటం: 07-185

పల్లవి: పాంచి నా చన్నులంటేవు పోకముడి జారించేవు
నించే నీ పొందులకు నేనూఁ బైకొసరా

చ. 1: ఇందరు సతులలో నాయెచ్చుకుందులు చూడవు
సందడిఁ గాలుదొక్కేవు సారెసారెకు
చందమైన నీ పాదము సంతముద్రకోలాయ
యిందుకు నేనూ లోనై యిరవుకోవలెనా

చ. 2: జంగిలి కాంతల నెల్లా సంగతులెంచక నీవు
యెంగిలి సేసేవు మోవి యేకముగాను
పంగించ నీనోరు బందెయెద్దుమోరాయ
కంగులేక కదుపునఁ గలపఁగవలెనా

చ. 3: కొలువుకాంతలనెల్లా కొంకక శ్రీ వేంకటేశ
కలగొన నీవురాసఁ గాఁగిలించేవు
వలపుల నీ మేను చలివందిలినీడాయ
చెలరేఁగి నిన్నుఁగూడి సేస చల్లవలెనా

రేకు: 0131-6 సామంతం సంపుటం: 07-186

పల్లవి: ఏటికి గేలినేసేవు యింతినింతలోననే
తేటల నీమోహానకు తేకువగాదా

చ. 1: తియ్యని మాటలకు తేకువతోఁ జొక్కి చొక్కి
పయ్యెద వెట్టమరచి భ్రమసెఁ గాక
నెయ్యపు నీ చేతలకు నీతోఁ బెనఁగఁగాను
చయ్యన గొప్పతురుము జారెనిట్టె కాక

చ. 2: నంటున నీవు నవ్వే ననుపైన నవ్వులకు
అంటి చెక్కుచేత వెరఁగందెఁ గాక
దంటతనమున నిన్నుఁ దప్పక చూచినందుకు
వొంటుచు నిట్టూర్పుల వుసురనెఁ గాక

చ. 3: కందువ నిన్నింతలోనె కాఁగిలింఁచుకొన్నందుకు
మందలించి యిట్టె మారుమలసెఁ గాక
అందుకొని శ్రీ వేంకటాధిప కూడినందుకు
ముందు ముందు నీ కిదిగో మొక్కుమొక్కెఁ గాక

రేకు: 0132-1 బైరవి సంపుటం: 07-187

పల్లవి: ఆడనుండేమి తగవులట్టె చెప్పేవు

నీడల నిన్నియునాయ నీకడయే యిడకు

చ. 1: పలుకకగ నేర్తువు పాదాలు గుడ్డనేర్తువు

సాలసి వాకిలి దెరచుక రాగదే

అలుక దీర్చు గలవు ఆయములంటగలవు

బలిమి నీవతితోడపై గూచుండగదే

చ. 2: పగడసాలాడుదువు పక్కన నవ్వింతువు

మొగము చూపీతనికి మొక్కగదవే

పొగడుదు విచ్చెరిగి పొద్దులు గొంతవుత్తువు

మగని ముసుఁ గుదీసి మంతనమాడగదే

చ. 3: వీడెము చేతికిత్తువు వెరపులు వాపుదువు

తోడఁ బెండ్లి కూతురవై తొక్కవే కాలు

యీడనె శ్రీ వేంకటేశుఁడింతలోనె నన్నుఁగూడె

జాడనేనంతెరఁగను సరసమాడగదే

రేకు: 0132-2 గుండక్రియ సంపుటం: 07-188

పల్లవి: అందరు సంతోసించేరు యశోదమ్మ వినవమ్మ

కందువైన బిడ్డని గంటివోయమ్మా

చ. 1: వనకేలి సేయబోతే వచ్చి మాఁకులెక్కిని

యెనసి జలకేలిలో యీఁదులాడిని

మునుపె మాకంటె మంచముపైదానె పండుండిని

ఘనుఁడైన యీకృష్ణని గంటివోయమ్మా

చ. 2: అంగడి బేరము గొంటే అమ్మవచ్చి దానె మాకు

ముంగిటనాల బిండితే ముంతవట్టిని

సింగారించు కొనబోతే చీర గట్టు వచ్చిదానె

కంగుదేరిన బిడ్డని గంటివోయమ్మా

చ. 3: కంచము మొదలనుంటే గడియెత్తిపొత్తునను

కొంచి కన్నుమూసితేను కూడిఁ గాఁగిట

యెంచఁగ శ్రీ వేంకటాద్రినిరవై యాడేయట్టి

కాంచనమువంటి బిడ్డఁ గంటివోయమ్మా

రేకు: 0132-3నాట సంపుటం: 07-189

పల్లవి: పతిఁ బాసి విరహాన భ్రమయకువే నిన్ను
మతకానఁ దమిరేఁచి మన్నించె నితఁడు

చ. 1: నిండుఁబున్నమగదే నీ మోము - నేఁడు
యెండలేఁటికి నాయ యీవెన్నెల
కొండలే కదవె బాగుల చన్నులు - యీ
గండుఁ గోవిల కూఁత కారిఁచీనటవే

చ. 2: కలికి బింబఫలముగదె నీమోవి
పలుకుఁ జిలుకలకేల పగలాయనే
అలులే తురుముగదే అదె నీకు
వలరాజు విలునారి వడిఁబెట్టినటవే

చ. 3: మెఱుఁగుఁదీగె గదే మేను నీది
నెఱిఁబూపుటమ్ములేల నెగులాయనే
గుఱి శ్రీ వేంకటేశుఁడు కూడె నిన్ను
తఱిఱో మున్నిటి సుద్ది దలఁచిఁచీనటవే

రేకు: 0132-4 సామంతం సంపుటం: 07-190

పల్లవి: అప్పటి నుండి సిగ్గుతో నవ్వలి మోమైవున్నది

చెప్పరాని ప్రేయమెల్ల జెప్పగదవయ్యా

చ. 1: వోపననగానె నీవు వొడివట్టి తీసితివి

పూప చన్నులు విసికి పొదిగితివి

కోపగించుకొనగానే కొనగోర నూదితివి

ఆపడఁతినిఁకనైనా నాదరించవయ్యా

చ. 2: చేతులెత్తి మొక్కగానె చెనకితివి మర్మము

యేతునఁ బెనఁగి అలయించితివి

కాతరించి తిట్టగానే కాఁగిట బిగించితివి

ఆతుమగా మాటలాడి ఆదరించవయ్యా

చ. 3: చాలుఁ జాలుననగానె సంగడిఁ బెట్టుకొంటివి

యీలీల శ్రీ వేంకటేశ యేలుకొంటివి

మూలనున్న యాపె నింత ముంగిటను వేసితివి

ఆలినేల రట్టుసేసేవాదరించవయ్యా

రేకు: 0132-5 పాడి సంపుటం: 07-191

పల్లవి: నేరుచుకొంటివే మేలు నేడే యింతేసి

మేరమీరి సేసినదే మేలుబంతిగాదా

చ. 1: నేనాతనితో నవ్వితే నీవేమనేవే వోసి

కానీవే అన్నియునికక గనుకొనేవు

దానికేమే మాటలేల దగ్గరి రావే వోసి

మైనము సూలమౌనటే మాపుదాకాను

చ. 2: కాంతునికి నేమొక్కితే కాదనేవటే వోసి

యింత బలవంతురాలవెందు వొయ్యేవే

పంతములన్నియునేరుపరచేలేవే వోసి

యెంత తొండమున్నా దోమ యేనుగవునటే

చ. 3: శ్రీ వేంకటేశుడగు గూడే చింత నీకేలే వోసి

కైవశము తొల్లైనాకు గదే ఇతడడు

రావే అక్కచెల్లెండము రవ్వయ్యెతిమే వోసి

నీవు నీరడిచితేను నేడు రెండొనటవే

రేకు: 0132-6 శ్రీరాగం సంపుటం: 07-192

పల్లవి: తిరు వీధుల మెరసీ దేవదేవుడు

గరిమల మించిన సింగారముల తోడను

చ. 1: తిరు దండెల పై నేగీ దేవుడిదే తొలునాడు

సిరుల రెండవ నాడు శేషుని మీద

మురిపేన మూడోనాడు ముత్యాల పందిరి క్రింద

ఫారి నాలుగోనాడు పువ్వు గోవిలలోను

చ. 2: గక్కన నయిదవనాడు గరుడుని మీదను

యెక్కెను ఆరవనాడు యేనుగమీద

చొక్కమై యేడవనాడు సూర్యవ్రభ లోనను

యిక్కువ దేరును గుట్టమెనిమిదోనాడు

చ. 3: కనకపుటందలము కదిసి తొమ్మిదోనాడు

పెనచి పదోనాడు పెండ్లిపీట

యెనసి శ్రీ వేకంటేశుడింతి యలమేల్మంగతో

వనితల నడుమను వాహనాలమీదను

రేకు: 0133-1 మలహరిసంపుటం: 07-193

పల్లవి: ఇరుగుపొరుగువారు యేమందురే

అరసి నీపై వలపు అందిరపై బూతురా

చ. 1: నిగ్గుల నీ రమణుఁడు నీతో మాటలాడితేను

యెగ్గులు వేరొకతెపై నేలపెట్టేవే

వొగ్గుచు నిన్నాతఁడు వొడివట్టి తీసితేను

బగ్గన నాపె కొంగు పట్టించేవదేమే

చ. 2: తమకించి నిన్నాతఁడు తప్పక చూచితే నెడో

రమణిని దెచ్చి ముందరను దోసివే

సముకాన కొనగోర సారెనొత్త వచ్చితేను

అమర వేరొకతె మేనటు దాఁకించేవే

చ. 3: శ్రీ వేంకటేశ్వరుఁడు చేరి నిన్నుఁ గూడితేను

వావిరి నాపెకు నేల వంతువెట్టేవే

నీ వలమేలుమంగవు నిన్నుర మెక్కించుకొంటే

భూవనితఁ దెచ్చి అట్టే బుజమెక్కించేవే

రేకు: 0133-2 బౌళి సంపుటం: 07-194

పల్లవి: ఓరుపు గలవారికి వోరుచుకొంటేనే మేలు
యేరితేను మలిగండ్లు యెందులోను లేవే

చ. 1: నారమణునిపైఁ జాడి నాతోనేమి చేప్పిరే
తేరకొన నాచేనేల తిట్టించేరే
గోరుమేననుండదంటా గురుతులేమి చూపేరే
తారి బియ్యము దంచితే తవుడు వెళ్ళకుండునా

చ. 2: భావమిద్దరికొక్కటే పగలేల పుట్టించేరే
ఆవేళ నాచే వెంగెములాడించనేలే
మోవనాడె తని మర్మము లేల తలచించేరే
భావించ రత్నాకరానఁ బచ్చి గుల్లలుండవా

చ. 3: గక్కన శ్రీ వేంకటేశుఁ గడునేల సవ్వించేరే
వొక్కటైతేఁ జన్నులచే నొత్తించేరేలే
పెక్కురతులలోనేల పిరివీకు సేయించేరే
గక్కన నీళ్ళ నీడ గానరాక మానునా

రేకు: 0133-3 శ్రీరాగం సంపుటం: 07-195

పల్లవి: తనకే తెలుసునమ్మ తమకపు వేడుకలు
కొనచూపుల నవ్వీని గోవిందరాజు

చ. 1: పడఁతులిద్దరు తన పాదములోత్తఁగాను
నడుమఁ గొడుకుఁగనె నగుతాఁ దాను
పాడమి కాంతలకుఁగా పురుషుఁడు బిడ్డఁగన్న
కొడిమెలు గట్టుకొనె గోవిందరాజు

చ. 2: సేదదేరి యీచెలుల చేతి చెమటలఁ దోఁగి
పాదాలఁ గూఁతురుఁగనెఁ బైపైఁ దాను
ఆదిగొని మగవాఁడు ఆఁడువారికి వేఁకట్టె
సాదుఁదనము మోచెనిచ్చట గోవిందరాజు

చ. 3: పెనఁగి లక్ష్మీ భూముల ప్రేమపుటంగాలు సోఁకి
మనసున బిడ్డఁగనె మరిగి తాను
వనితలకు మగఁడు వరుసకానుపుగనె
కొనబు శ్రీ వేంకటాద్రి గోవిందరాజు

రేకు: 0133-4 హిందోళవసంతం సంపుటం: 07-196

- పల్లవి: చేసినట్టు తాజేసి చేరి నేనూరకుందాన
యీసులెల్లా మానెనిక యేమనీనే తాను
- చ. 1: తనువుమీదటిరేక తప్పులు దిద్దగరాదు
మనసులోని నొప్పికి మందులేదు
కనుచూపుబోట్లకు గంట్లు చూపగరాదు
యెనసి యింకా నాతో యేమనీనే తాను
- చ. 2: మొగము లోపలి కళ మూసి దాచిపెట్టరాదు
చిగురుఁ గోరికలలో చేగలేదు
నగవుల వెన్నెలలు నాములు చూపకపోవు
యెగసక్యములు గావు యేమనీనే తాను
- చ. 3: చిత్తము లోపలి సిగ్గు చేతబెట్టి చూపరాదు
కొత్త జవ్వనమునకు గురుతులేదు
హత్తి శ్రీ వెంకటేశుఁడు అందుకే తా నన్నుఁగూడె
యిత్తల యీవలపులకేమనీనే తాను

రేకు: 0133-5 పాడి సంపుటం: 07-197

పల్లవి: ఏల నీవు సిగ్గువడే వింతలోనను

మేలిమి యిల్లాల నీకు మించి నేనేకాదా

చ. 1: ఎక్కడ దిరిగినా మాయింటికే వత్తువు నీవు

తొక్కుమెట్టాడి నిన్ను దూరనేటికి

పుక్కట తుమ్మిదకును పువ్వులెన్ని కలిగినా

తక్కిన చుట్టువు పొందు తామరే కాదా

చ. 2: తలచు నీకేడనున్న తనువు నాపై వేతువు

చెలరేగి నిన్ను రట్టుసేయనేటికి

సాలసి చల్లగాలికి చోట్లెన్ని గలిగినా

మలయఁ బేరైనచోటు మలయాద్రిగాదా

చ. 3: నింద నీకెంత మోచినా నీవె నన్నుఁ గూడితివి

కందువ నీ గుణాలు పొగడనేటికి

యెందరు శ్రీ వెంకటేశ యింతులు గలిగినాను

యిందిరను నీయిల్లు నా యెదలోనె కాదా

రేకు: 0133-6 సౌరాష్ట్రం సంపుటం: 07-198

పల్లవి: శ్రీ వేంకటేశ్వరునికి చెలి యలమేలుమంగ
వోవరిగా నెలకొని వురముపైనున్నది

చ. 1: పాంచి మచ్చ మైననాటి పాలసు కంపులు వాయ
సంచుల బన్నీట మజ్జన మార్పరే
అంచె గూర్మ వరహములైనట్టి సాగటుదీర
మించ గప్పుర ధూళి మెత్తరే మేనను

చ. 2: నరసింహపు గదరు నాటి వామనపు జిడ్డు
పరశురామునిగబ్బు పచ్చివీడను
పరిమళముగట్టిన బంగారుగిన్నె దెచ్చి
పారి దిరుమేన దట్టుపునుగిట్టె నించరే

చ. 3: గొల్లముంజారాచజడ్డు కోరి బుద్ధుడైన సిగ్గు
చొల్లుగుట్టు నూగురొచ్చులు మానునా
ఇల్లిదె శ్రీ వేంకటేశుడీరూపై తానున్నవాడు
యెల్లపూదండలు సొమ్ములెక్కించరే

రేకు: 0134-1 బైరవి సంపుటం: 07-199

పల్లవి: వారిధివంటిది యీవలపే కాదా
వారకము నీకు నాకు వలపే కాదా

చ. 1: సుద్దులెల్లా విని నన్ను సోదించక తొలుతే నీ
వద్దికి రప్పించినది వలపేకాదా
పొద్దువొద్దునకు నీ భోగములే మరిపించి
వద్దన్నాఁ బోనియ్యదు యీ వలపేకాదా

చ. 2: మేడెపు రతుల నిన్ను మెప్పించే అంతలోనే
వాడికె నవ్వు నవ్విం చె వలపేకాదా
వీడెము చేతికిప్పించి వెంట వెంట నీపొందుల
వాడలెల్లఁ దిరిగించె వలపే కాదా

చ. 3: కలసి శ్రీ వెంకటేశ కౌఁగిట నీ మనసెల్లా
వలవ దీసినది యీ వలపేకాదా
సులభమై లోలోని చూపుల తీగెలనే
వలలోడ్డించినది యీవలపేకాదా

రేకు: 0134-2 శంకరాభరణం సంపుటం: 07-200

పల్లవి: ఆతడే యెరుగును అంకెలైన తగులు

చేతిలోనే వున్నదిది చెప్పరాని తగులు

చ. 1: మలసి చూచిన చూపు మనసులో తగులు

తలపు లోపలి చింత తనువుకు దగులు

వెలయుమేని సోఁకులు వేడుకకు దగులు

అలరు వేడుకలే అన్నిటికి దగులు

చ. 2: చిమ్ముచు నవ్వి నవ్వు సిగ్గులకు దగులు

కుమ్మరించు సిగ్గులే తక్కుల తగులు

వుమ్మడి తక్కులెల్లా వొక్కటికి దగులు

యిమ్ముల నొక్కటైతేనే యిరవాయు దగులు

చ. 3: మచ్చిక మాటలన్నియు మంతనాల తగులు

నిచ్చలు మంతనములు నిండురతి తగులు

చెచ్చెర నీ తగులు నా శ్రీ వేంకటేశు గూడె

పచ్చి దోచిన కూటమి పంతముల తగులు

రేకు: 0134-3 కాంబోది సంపుటం: 07-201

పల్లవి: ఎగనక్కేలు నేర్చిన యింతులము

తగవెరిగిన మంచితనమే మేలును

చ. 1: పందేలకు నీవు నాతో పగడసాలాడగాను

మందెమేళాన నేమైనా మాటాడుదుము

అందుకుగా నీవప్పుడారడిఁ బెట్టఁగవద్దు

ముందు ముందె దొరతనముననుంటే మేలును

చ. 2: తెగడి నీతోఁ బిల్లదీపులాడఁ బిలిచేవు

జిగిమించనేమైనాఁ జేతుము నిన్ను

వెగటుగా నీవప్పుడు వేసాలు సేయవద్దు

వొగి గుట్టు తోడ నూరకుండుంటే మేలును

చ. 3: వడి సరసాన నాతో వానగుంటలాడగాను

బెడిదమై చెయివట్టి పెనఁగుదుము

కడఁగి శ్రీ వేంకటేశ కలిసితివి మాటకే

విడువక మాతోడి వేడుకలే మేలును

- రేకు: 0134-4గుజ్జరి సంపుటం: 07-202
- పల్లవి: సారిది మీసరితెలు చూతుముగాక
అరిది మమ్మేల సాకిరడిగేరు మీరు
- చ. 1: చెలిమికాడవు గాన చెలి నీకుఁ బెట్టెఁ దమ్ము
మలసి నవ్వులు నవ్వు మాకేలా
బలిమికాడవుగాన పట్టి నిన్నుఁ దియ్యఁగాను
అలరి యడ్డాలు రానంతమాకేలా
- చ. 2: చేకొద్దివాడవుగాన చెప్పె నీకుఁ బనులెల్లా
మాకు నిన్ను గేలిసేయ మరియేలా
పైకొన్నవాడవుగాన పడఁతి రాకొట్టుగొట్టె
కైకొని మీ మాటల వంకలు దిద్దనేలా
- చ. 3: మేనవాడవటుగాన మెడగట్టుకొనిపించె
తానె అలమేలుమంగ తమకమేలా
పూని శ్రీ వేంకటేశుఁడ పొందుగా మమ్మేలితివి
కానిలే మిమ్మొరిఁగితి కడమలింకేలా

రేకు: 0134-5 కన్నడగౌళ సంపుటం: 07-203

పల్లవి: వెలది నిన్నడకే విచ్చేయి మనె

బలిమి సేసినది యప్పటి యానవాలు

చ. 1: కొంగువట్టి నిన్నుదీసి కొనగోరు మేననూది

అంగన సన్నసేసినదానవాలు

పుంగరాలవేళ్ళ నీవొడిగట్టుకొని మోవి

యెంగిలిగాఁ జేసినది యిదియానవాలు

చ. 2: గుబ్బులురమున నూది కొల్లనను నవ్వు నవ్వి

అబ్బురము సేసినది ఆనవాలు

పుబ్బు నీకుఁ బొడమించి వొగి బొమ్మల జంకించి

నిబ్బరము చూపినది నీకు నానవాలు

చ. 3: కాయజకేలిని నిన్ను కన్నులనె మెచ్చిమెచ్చి

ఆయములు సోకించినదానవాలు

చాయల శ్రీ వేంకటేశ సతిఁ గూడితివి నీవు

యేయెడనెన్నటికి నిదే యానవాలు

రేకు: 0134-6 సారాస్థం సంపుటం: 07-204

పల్లవి: తెలిసిన వారికిదే తేనెకంటె దీపులు

వలసితే జేకొనవే వనితరో నీవు

చ. 1: నేరిచినవారికి నీడవంటిది మోహము

నేరనివారికి నెండ వెన్నెలవంటిది

కూరిమి గొసరితేను కోపము చెల్లదిందుకు

మేరమీరిన దమలో మెచ్చవలె గాని

చ. 2: వోపనవారికి వయసోడబేరము వంటిది

వోపినివారికి వేటవుచ్చువంటిది

చేపట్టి తీసితేను సిగ్గులువడ దగదు

పై పై గూడిన బాఁతిపడవలె గాని

చ. 3: కూడినవారికి రతి కొట్టిన పిండివంటిది

కూడనివారికి కలగూరవంటిది

యీడుజోడై శ్రీ వేంకటేశుడిదె నిన్నుగూడీ

వేడుకతో జెప్పినట్టు వినవలెగాని

రేకు: 0135-1 శ్రీరాగం సంపుటం: 07-205

పల్లవి: ఎవ్వరు నేమి చెప్పిన యేటిమాట

పువ్విళ్ళూర జిత్తగించుటొక్కటేమాట

చ. 1: చేయి చాచి మీద సిగ్గువడేయట్టుగాను

ఆయము సోకనాడినదదివో మాట

పాయపు వయసు నీది పచ్చివెచ్చిగాజేసి

యాయకోలు సేసినది యిదివోమాట

చ. 2: మంకుడనము దీరిచి మనసెల్ల జొక్కించి

అంకెకు రప్పించినది అదివోమాట

లంకెల సరివెనకి లాగులెల్ల జూపి నిన్ను

నింకాఁ గొసరుచున్నదిదివో మాట

చ. 3: చిప్పిల గాఁగిటఁగూడి శ్రీ వెంకటేశ్వర నిన్ను

అప్పటినాస రేచినదదివో మాట

దప్పిదేరఁ గూడితిమి దాయక పాయక మన

మెప్పుడు నిట్లానుండేదిదివో మాట

రేకు: 0135-2 ఖైరవి సంపుటం: 07-206

పల్లవి: వద్దనేమా నేము వలసిన వనులకు

యిద్దరునేకమై మాకు యేల లోగేవే

చ. 1: ముచ్చట నేమడిగితే మొఱుగు మాటలాడేవు

బచ్చించి యాల నేరెడుఁబండులమ్మేవే

యిచ్చకానకాతనితో యిన్నినియ్యకొని వచ్చి

తచ్చనకు మాముందర తగవులాడేవే

చ. 2: మొగము నేము చూచితే మోసులువార నవ్వేవు

తగు వసంతపు నీట డైలు వోసేవే

అగవడి నీ విభుని కంకెలెల్లాఁ జెప్పి వచ్చి

పగటుతో మాముందర బయలీఁదించెవే

చ. 3: అందాలు నేమెరిగితే ఆయములు దాఁచేవు

గొందినే చెరువుకు మూకుడు మూసేవే

విందువలెనట్టె శ్రీ వేంకటేశుఁగూడి వచ్చి

చెంది మాముందరనేల సిగ్గులు వడేవే

- రేకు: 0135-3బౌళి సంపుటం: 07-207
- పల్లవి: ఏల చెప్పేవు నీసుద్దులు యెందాఁకా మాతోను
పాలుమాలకింతలోనే బమ్మచారివైతివి
- చ. 1: ఎలమి గొల్లెతలను యిన్నాళ్ళు పొంది పొంది
తొలఁగి మధురలోన దొరవైతివి
కొలఁది ఆవులఁగాచి గొల్లవాఁడవై యుండి
వలవంత నేఁడు రాచవాఁడవైతివి
- చ. 2: వేడుకలకింటింట వెన్నదొంగిలి నేఁడు
ఆడ ద్వారకలో సామయాజివైతివి
వోడక రుక్మిణీ దేవి నూరకే యెత్తుకవచ్చి
పాడితోనగ్రపూజకు పాత్రుఁడవైతివి
- చ. 3: రక్కసుల కాఁపురాలు రచ్చలకెక్కఁ జెరిచి
పెక్కుధర్మాలు నిలిపి పెద్దవైతివి
చిక్కువాసి నన్నుఁగూడి శ్రీ వేంకటాద్రి మీఁద
దిక్కుల నిందరిపాలి దేవరపువైతివి

రేకు: 0135-4వరాళి సంపుటం: 07-208

పల్లవి: మేలే జాణవోదువు మెస్తినే నిన్ను
మేలు వాని వలపుల మేడలోనే వున్నది

చ. 1: పలుకవే పతి తోను పదవే సకినలే
పలికినతడడు పండే పట్టె మంచాన
చిలుకవే నవ్వులు నెలపుల నదియేలే
బలిమిఁ జిలుక తనిపంజరాననున్నది

చ. 2: రూపుజూపవే నీవు రొచ్చులుగఁ జేరి తొల్లే
రూపులెల్లా నద్దములో రూడినున్నవి
తీపుల మోవియ్యవే తెలుసుకోవే నీవు
కోపులఁ దరి తీపులు కొంగుపైఁడైవున్నది

చ. 3: మొక్కవే ఆతనికి మోహము రెట్టించ నేఁడు
మొక్కబోయిన దేవర మొదలే తాను
యిక్కువ శ్రీ వేంకటేశుఁడిట్టే కలసెఁగదే
యెక్కువ కాఁగిటిలోన యిరవాయఁ గదవే

రేకు: 0135-5ఆహిరి సంపుటం: 07-209

పల్లవి: సంతలోని జాణవు జాజరలో వాడవు
వితలేదు నాకు నీకు విన్నపమిదయ్యా

చ. 1: గొల్ల చల్ల పుల్లన గున్నచింత చల్లన
వొల్లనె మా పాండులకు నోవుదువా
చల్లదుబ్బదుబ్బెడు సాదించితే వలపులు
తెల్లవారె మా గుట్టు తెలుసుకోవయ్యా

చ. 2: దొడ్డిగంపలప్పెండు తొలిపాలు చిప్పెండు
వొడ్డారపు మాతో పాండుకోవుదువా
జిడ్డుదేరి దుత్తెండు చిత్తములోని రతులు
తెడ్డెడేసి మోవితీపు తెలుసుకోవయ్యా

చ. 3: మందావులు కల్లు మాకులెల్లా మొల్లులు
వొందిలి మాతోడి పాండుకోవుదువా
కందువ శ్రీ వేంకటేశ కలసితివిదే నన్ను
దిందుపడే మా నవ్వులు తెలుసుకోవయ్యా

రేకు: 0135-6 కన్నడగౌళ సంపుటం: 07-210

పల్లవి: నవ్వవయ్య యింకను నయగారాలు సేసేను

యివ్వలఁ బంతమిచ్చితి నింకనేల అలుక

చ. 1: చెక్కుచేతనూఁదితేనే చేరి కోపగించేవు

మొక్కేమయ్య యింతనుండి ముందరికిని

చక్కగుణమెరఁగక సరసమాడితి నీతో

యిక్కువలు దెలిసేతి మింకనేల అలుక

చ. 2: చన్నులు దాఁకించితేనే సాదించ వచ్చేవు

యెన్నఁ బాదాలోత్తేమయ్య యింతనుండి

సన్నదెలియక నీకు జవ్వనము చూపితివి

యిన్నియు నేరుచుకొంటిమింకనేల అలుక

చ. 3: అంది కాఁగలించుకొంటే ఆసలకుఁ బెనఁగేవు

పొందేనయ్య యింతనుండి భోగమెరిఁగి

అందపు శ్రీ వేంకటేశ అలమేలుమంగ నేను

యింద విడెముక్కటైతిమింకనేల అలుక

రేకు: 0136-1 దేశాళం సంపుటం: 07-211

పల్లవి: రట్టైతిమన్నిటాను దిట్టవు నీవు

గుట్టు తోడ నుండగాను కొసరకు నీవు

చ. 1: తగని నీచేతకు నేఁ దలవంచుకుండగాను

నగకుమీ సారె సారె నాతో నీవు

అగడై తొల్లై నేను ఆలనైవుండగాను

మొగము చూచి అప్పటి మొక్కకుమీ నీవు

చ. 2: అంతటా నేనీతో పాలయలుకతో నుండగాను

అంతలోఁ గొంగువట్టి తియ్యకుమీ నీవు

చెంతలనిట్టే నేను సిగ్గువడి వుండగాను

బంతినెడమాటాడి అంపకుమీ నీవు

చ. 3: పైకొని యేపొద్దు నేఁ బానుపుపైనుండగాను

వాకుచ్చి పేరునఁ బిలువకుమీ నీవు

చేకొని కూడితివిదె శ్రీ వెంకటేశ నన్ను

యీ కొలది మన్ననలే యిమ్మీ నీవు

రేకు: 0136-2 నాదరామక్రియ సంపుటం: 07-212

పల్లవి: ఎరఁగవా వోయి నీవు యేల నన్నునడిగేవు
తరితారుకాణ్ణెవుండు తరితీవు వలపు

చ. 1: వచ్చిరాని పదము వంటిదివో వలపు
తచ్చన మాటలవంటి తమి వలపు
పచ్చని తీగెవలఁ బారేది వలపు
యిచ్చకపు చల్లగాలి యీడువచ్చు వలపు

చ. 2: వలరాయని గరిడి వంటిదివో వలపు
పిలిచి బిడ్డనిచ్చిన ప్రియమిది వలపు
చెలరేగే ముంజేతి చిలుకవో వలపు
నిలువు నూరువండేటి మొలకవో వలపు

చ. 3: వనములో వసంతమువంటిదివో వలపు
మనసులో నెలకొన్న మర్మమువో వలపు
యెనసితివి శ్రీ వేంకటేశ నీవు నన్నునిట్టె
కనుఁగొంటిమిద్దరికిఁ గాణాచి వలపు

రేకు: 0136-3 హిజ్జీజి సంపుటం: 07-213

పల్లవి: ఏమని వొడబరచేవింకా నన్ను
ఆముక రెంటదెప్పరాలాయబో వలవులు

చ. 1: ఆరమణికి నీవు అంపిన సొమ్ములీడకు
జేరెను తబ్బిబ్బుగాను చీట్లతోనే
పోరుకు జాలకిందుకు బుత్తెంచిన విడెమిదే
కూరాకువలెనాయ కోపపు నాచేతను

చ. 2: ఆయింతిని దాఁగివుండుమంటే నెరఁగక తానే
మాయింటికి వచ్చి చెప్పె మతకమెల్లా
మాయలకనుచరించ మరి నావద్దికి రాఁగా
యియెడఁ బాయిటబడెనిదివో నీతరుణి

చ. 3: ఆపెను సన్న సేయఁగా నండనున్న నన్ను సొకె
యేపున నీ కొనగోరు యెచ్చరికగా
పై పై నన్నుఁగూడితివి బాపురె శ్రీ వేంకటేశ
చూపులఁ దనిసి యాకె చుట్టమాయ నీకును

రేకు: 0136-4 పాడి సంపుటం: 07-214

పల్లవి: నీ వలె నింత గర్వించనేరనే నేను

యీవలనావలఁ దానే యిందుకేమిసేసేవే

చ. 1: ఉద్దండాన నిన్నాతఁడు వొడివట్టి తీసెనంటా

పెద్దరిక మెందాఁకఁ జెప్పేవే నీవు

వొద్దికతో నాకైతే వుంగర మిచ్చినాఁడు

యిద్దరము నిద్దరమే యిందుకేమి సేసేవే

చ. 2: జక్కవ కుచాలమీఁద చందురుల నించెనంటా

చొక్కుచుఁ జెలులకేల చూపేవే నీవు

అక్కరతో నాకైతే అచ్చువేసి యేలినాఁడు

యెక్కుడు మన పంతాలు యిందుకేమి సేసేవే

చ. 3: కప్పి నిన్నునింతలోనే కౌఁగలించుకొనెనంటా

చిప్పీలుఁ జెమటలనేల చిమ్మిరేఁగేవే

వొప్పుగ యీ శ్రీ వేంకటోత్తముఁడు నన్నుఁగూడె

యెప్పుడు మనసొక్కటే యిందుకేమి సేసేవే

రేకు: 0136-5 కేదారగౌళ సంపుటం: 07-215

పల్లవి: తానె తలచుకొని తగిలి మన్నించీ గాని
మోనముతో మోము చూపి మొత్తమున రావే

చ. 1: మున్నిటి తన మాటలు ముదులకించి రావే
అన్నిటా తన సన్నలు అడిగి రావే
చన్నలు నేలమోప సాగిలి మొక్కి రావే
వున్నతిని చేకానికె వొద్దబెట్టి రావే

చ. 2: అప్పుడు నేగన్నకల ఆతనితో జెప్పి రావే
వొప్పుగాను మనసంతయు నొరసి రావే
విప్పుచు బెదవులను వినయము చూపి రావే
అప్పటి గోడ గురుతు నటు వ్రాసి రావే

చ. 3: సంగడి నుండిన వారి సాకిరివెట్టి రావే
కంగులేక తనబుద్ధి కైకొని రావే
చెంగటికి తానే వచ్చి శ్రీవేంకటేశుడు గూడె
సంగతాయననిమెచ్చి సరసకు రావే

రేకు: 0136-6 బైరవి సంపుటం: 07-216

పల్లవి: సిగ్గులేల లోనికి విచ్చేయవయ్య

అగ్గమాయ నావంటిదే ఆపెయు నీకిపుడు

చ. 1: మఱుగుకు రావయ్య మంచిమేలు సుద్దిచెప్పే

మెఱసి నీవెంత మెచ్చు మెచ్చేవో కాని

తఱి తెరమరగింతే తారుకాణించగవచ్చు

యెఱిగి వలచి వచ్చెనేమోనో కాని

చ. 2: చేయిచాచగదవయ్య చేకానుకొకటి ఇచ్చే

ఆయమెరిగెంతముదమందేవో కాని

పాయని చుట్టురికాలు పడితలించగ వచ్చు

చాయల నీ గురుతులు సరివచ్చివున్నవి

చ. 3: పెనగక వుండవయ్య పేరు నీవీపున వ్రాసే

ననిచి నీవందుకెంత నవ్వేవో కాని

ఘనుడ శ్రీ వేంకటేశ కలసితివిటు నన్ను

యెనసిన నానీడే యిందాకా నేనన్నది

రేకు: 0137-1 రామక్రియ సంపుటం: 07-217

పల్లవి: నీవెరగవటవయ్యా నెలఁతకు గర్వమని
ఆవల నీ వలనట్టే ఆడేవు గాక

చ. 1: ఆటదానికిని సిగ్గే అంతటా నిండినసామ్ము
నాఁటుకోఁజూచే చూపే నమ్మినసామ్ము
మేఁటి మురిపెములే మిక్కిలి దాఁచినసామ్ము
వాఁటపు సెలవినవ్వే వన్నెలసామ్ము

చ. 2: కాంతకును గుట్టు తోడి గంభీరమే సామ్ము
యెంతైనాఁ బదరకుండుటెక్కువసామ్ము
పంతపు మాటలాడుటే భావము నిండిన సామ్ము
మంతుకెక్కే సణఁగులు మాయని సామ్ము

చ. 3: తరుణికిఁ బతితోడి తరితీవులే సామ్ము
బిరుదురతులె చాలాఁ బెట్టిన సామ్ము
నిరతి శ్రీ వేంకటేశ నీతోఁ బెనఁగుటే సామ్ము
సరుస మంచముపై రాజసమే సామ్ము

రేకు: 0137-2 ఆహిరి సంపుటం: 07-218

పల్లవి: ఆఫొలికానో కాదో అట్టే నీవు చూచుకొమ్మా
పూచలై వలపు లెల్లా పూచినట్లున్నది

చ. 1: తగులు కొనెనో మెడఁ దరుణి చూపులెల్లా
అగపడి కల్వదండలై వున్నవి
చిగురుఁబాదాల నిగ్గు జెడగట్టెనో అప్పటి
తగి యల్లదె తులసి దండ వలె నున్నది

చ. 2: చిక్కుకొనెనో నొసలఁ జెలియ నగవులెల్లా
అక్కర ముత్తైపు నామమై నీకున్నది
జక్కవ చన్నుల నీడ సరి నీ యందునంటెనో
నిక్కి నీ చేతుల సంకుఁ జక్కురాలైవున్నవి

చ. 3: మొలచెనో నీవు రాస ముంచి యలమేలుమంగ
మలసి తానే కౌస్తుభమణి యైనది
అలరి శ్రీ వేంకటేశ కలసెనో తా భూసత్తై
నిలిచి శ్యామ వర్ణము నీమేనైవున్నది

రేకు: 0137-3 ముఖారి సంపుటం: 07-219

పల్లవి: అంతట దనవుడుకారును అయినట్టయ్యిఁ బంతము
చెంతల నావిన్నపమిది చేకొనుమనఁగదవే

చ. 1: పాండులుసేసేదెల్లా పారాటముకొరకేనా
యిందుకునేమీననఁ దను నింటికి రమ్మనవే
కొందరు సతులను జూపుచు కోపము రేచఁగనప్పుడు
ముందుగనేమని యంటినో మొక్కితి నేననవే

చ. 2: యెనయుచు నవ్వినదెల్లా యెగ్గులు పట్టుటకేనా
వెనకటివికక దడపేనా వీడెము గొమ్మనవే
వనితలయిండ్ల వాకిట వడిఁ దా రచ్చలుసేయఁగ
మొనగోరటు సోకించితి మొక్కితి నేననవే

చ. 3: సాలసిన కౌఁగిటి రతులివి సూడులు పట్టుటకేనా
అలమేల్మంగను నేనే అలను తనకనవే
యెలమిని శ్రీ వేంకటేశుఁడుయెవ్వతె సుద్దులొ తలచఁగ
మొలనూలునఁ దనువేసితి మొక్కితి నేననవే

రేకు: 0137-4నాదరామక్రియ సంపుటం: 07-220

- పల్లవి: ఏమని నుతించవచ్చు యీతని ప్రతాపము
కామించి యీరేడు లోకములెల్లా నిండెను
- చ. 1: యీవల దేవుడు రథమెక్కితేను దైత్యులెల్ల
కావిరిఁ జక్రవాళాద్రికడకెక్కిరి
భావించి చక్ర మీతఁడు పట్టితే నసురలెల్ల
ధావతితోడుతను పాతాళమువట్టిరి
- చ. 2: గరుడ ధ్వజము హరి కట్టెదుర నెత్తించితే
పరువెత్తిరి దానవ బలమెల్లను
గరిమ నీ తేరి బండికండ్లు గదలితేను
ఖరమైన దైత్యసేన క్రక్కదలి విరిగె
- చ. 3: ధృతి శ్రీ వేంకటేశుఁడు తిరువీధులేఁగితేను
కుతిలాస శత్రులు దిక్కులకేఁగిరి
తతి నలమేల్మంగతో తన నగరు చొచ్చితే
సతమై బలి ముఖ్యులు శరణము చొచ్చిరి

రేకు: 0137-5 శ్రీరాగం సంపుటం: 07-221

పల్లవి: రమణీ నూరడింతువు రావయ్య నీవు
తమకించి తన్నుదానె తల్లడించీ నిదివో

చ. 1: అప్పుడు నిన్ను సాలసి యాడి యాలాడితినంటా
దప్పిదేరే మోవితోడఁ దలఁకించీఁ జెలి
కొప్పువట్టి తియ్యఁగాను గోరు నిన్నుఁ దాఁకెనంటా
అప్పటి లోలోనె వున్నరసీ నిదివో

చ. 2: వెంగేన నిమ్మపంటను వేసేలవేసెతినంటా
కంగి మనికితపడి కరఁగీఁ జెలి
ముంగిటఁ బెనఁగఁగాను యెంగిలి మోవంటె నంటె
పొంగుఁ జెమటలతోఁ దాఁ బొగిలీనిదివో

చ. 3: వుబ్బునఁ జనుమొనల నొత్తేల వొత్తితినంటా
అబ్బురానఁ జిన్నబోయి అలసీఁ జెలి
గబ్బి శ్రీ వేంకటేశుఁడ కాఁగిట నిన్నటుగూడి
గుబ్బులొత్తెనంటా నీకుఁ గొంకి మొక్కినిదివో

రేకు: 0137-6వరాళి సంపుటం: 07-222

పల్లవి: ఇసుక పాతర యిందుకేది కడగురుతు
రసికుడ నన్నునింత రవ్వశాయనేటికి

చ. 1: బయలు వలెనుండును పట్టరాదు వలపు
మొయిలువలెనుండును ముద్దశాయరాదు
నియతములేదించుకు నేరిచినవారిసామ్ము
క్రియ యెరుంగుతా నన్ను గెరలించనేటికి

చ. 2: గాలివలె బారుచుండు కానరాదు మనసు
పాలవలె బొంగుచుండు పక్కననణగదు
యేలీలా గెలువరాదు యెక్కితే యేనుగగుజ్జా
లోలోనె మమ్మునింత లోచి చూడనేటికి

చ. 3: వెన్నెలే కాయుచునుండు వింతగాదు వయసు
అన్నిటా వసంతరుతువై యుండు బోదు
వున్నతి శ్రీ వేంకటేశుండనుండఁ జవి వుట్టు
మన్నించె యింక మారుమాటలాడనేటికి

రేకు: 0138-1 యాలపదాలు - దేశాళం సం: 07-223

చ. 1: మేడలెక్కి నిన్నుజూచి - కూడేననే యాస తోడ
వాడు దేరి వున్నురందురా-వేంకటేశ యాడనుంటి విందాకానురా
పిక్కటిల్లు చన్నులపై - చొక్కపు నీ వుంగరము
గక్కన నేనద్దుకొందురా- వేంకటేశ లక్కవలె ముద్దలంటెరా
దప్పిగొంటివని నీకు- గప్పురము పారమిచ్చి
ముప్పిరి నీవిరహానను - వేంకటేశ నిప్పనుచు భ్రమసితిరా
నిండఁబూచిన మావిపై- గండుఁగోవిల గూయఁగా
నిండిన నీయెలుఁగంటాను వేంకటేశ అండకు నిన్ను రమ్మంటిరా
వుదయచందురుఁ జూచి- అదె నీపంజని సవి
యెదురుకేనే వచ్చితిరా - వేంకటేశ బెదరి మారుమోమైతిరా
మిన్నక కేశాకూళీలో వున్న తమ్మివిరులు నీ
కన్నులంటా జేరబోఁగాను - వేంకటేశ పన్ని మరునమ్మలాయరా
అనిన తుమ్మెదలు నీ - మేనికాంతి బోలునని
పూనిచేతఁ బట్టబోఁగాను వేంకటేశ సునాస్తుని వేగులాయరా
కందువ మై చమరించి గందవోడి చల్లుకొని పొంద
నిన్ను దలఁచితిరా వేంకటేశా అంద చొక్కుమందులాయరా
బొండుమల్లె పానుపుపై నుండి నిన్నుఁ బాడి పాడి
నిండుజాగరములంటిరా -వేంకటేశ యెండలాయ వెన్నెలలురా
నిద్దిరించి నీవు నాకు - వొడ్డునుండఁ గలగంటి
చద్దివేడి వలపాయరా- వేంకటేశ సుద్దులింకా నేమి సేసేరా
మల్లెపూవు కొనదాఁకి ఝల్లనను బులకించి
పులము నీకొప్పించితిరా-వేంకటేశ కల్లగాదు మమ్ముఁ గావరా
జోడుగూడి నీవు నేను- నాడు కొన్న మాటలెల్లా
గోడలేని చిత్తరువులై- వేంకటేశ యాడా నామతిఁ బాయపురా
అద్దము నీడలు చూచి ముద్దు మోవి గంటుండఁగా కొద్దిలేని కాఁకతోడను - వేంకటేశ పొద్దువోకతమకింతురా

పావురమురెక్కఁ జీటి- నీవొద్దికిఁ గట్టియంపి
దేవరకే మొక్కుకొందురా - వేంకటేశ నీవిందు రా వలెనంటాను
బంగారు పీఠపైనుండి- ముంగిటకి నీపురాఁగా
తొంగిచూచి నిలుచుండఁగా - వేంకటేశ యెంగిలిమోవేలడిగేవు
దంతపుఁ బావాలు మెట్టి- పంతాన నేను రాఁగాను
యింతలో బలిమిఁ బట్టేవు - వేంకటేశ అంత నీకుఁ బ్రియమైతినా
పట్టు చీర కొంగు జారి- గుట్టు తో నేనుండఁగాను
వట్టి నవ్వు లేల నవ్వేవు - వేంకటేశ దిట్టవు నీ యంతవారమా
కొప్పుపట్టి తీసి నీవు -చెప్పరాని సేత సీసి
తప్పక నేఁ జూచినంతలో - వేంకటేశ చిప్పిలేల చెమరించేవు
బొమ్మల జంకించి నిన్ను- తమ్మిపూవున వేసితే
కమ్మియేల తిట్టు దిట్టేవు - వేంకటేశ నిమ్మపంట వేతునటరా
నెత్తమాడేనంటా రతి- పొత్తుల పందేలు వేసి
వొత్తి నీవే వోడే వేలరా - వేంకటేశ కొత్తలైన జాణవౌదువు
పున్నతి శ్రీవేంకటేశ మన్నించి కూడితివిదే
నన్నునెంత మెచ్చు మెచ్చేవు - వేంకటేశ కన్నులపండువలాయరా
చిలుకలు మనలోన- కలిసిన యట్టివేళ
పలుకు రతిరహస్యాలు - వేంకటేశ తలఁచినేఁ దలపూఁతరా
నీకు వలచిన వలపు- లాకలెత్తె నామతిని
వాకున నేఁ జెప్పఁ జాలరా - వేంకటేశ లోకమెల్లా నెరిగినదే

పాయము నీకొక్కనికే- చాయగా మీదెత్తితిని
యీయెడఁ గైవాలకుండను - వేంకటేశ మాయింటినే పాయకుండరా
ముమ్మాటికి నీబాసలే- నమ్మివున్నదాన నేను
కుమ్మరించరా నీ కరుణ - వేంకటేశ చిమ్ముఁజీకటెల్ల బాయను

రేకు: 0138-2 కేదారగౌళ సంపుటం: 07-224

పల్లవి: నీవిత యలుగుదురా నివ్వెరగుతోనుందురా
మూవంక వీరగీ వాడె మొక్కుదువో యంటాను

చ. 1: వాకిటనున్నాడు వాడె వనిత నీరమణుడు
తూకొని నీవెదురువత్తువో యంటాను
చేకొని చాచీ వాడె చేయి నీమీదనతడు
యీకడఁ గైదండ నీవిత్తువో యంటాను

చ. 2: తప్పక చూచీ వాడె తరుణి నీమోముదిక్కు
చొప్పుగా మారుకుమారు చూతువంటాను
వొప్పుగఁ బవళించీని వొద్ద నీవునట్టె వచ్చి
దప్పిదేరఁ బవళించి తమకింతువంటాను

చ. 3: మాటలాడినదె వాడె మర్మములు సోకఁగ
కోటులుగ నీవు పలుకుదువంటాను
గాఁటమైకూడెను శ్రీ వేంకటపతి యిదె వీడె
మేటివై పురముమీద మెరతువంటాను

రేకు: 0139-1 గుజ్జరి సంపుటం: 07-225

పల్లవి: ఏటికి మంకుడనము యీవేళను

గాఱాన నొడబరచీ గానిమ్మన గదవే

చ. 1: చలము సాదించబోతే చప్పనొను బ్రియము

బలిమిసేయగబోతే పలచనొను

పిలువగ రాకున్న బెట్టుగా వేసటపుట్టు

చెలగి నీ రమణుడు చెప్పినట్టు సేయవే

చ. 2: యెదురు మాటాడితే యెగసక్కమౌ పాండు

పదరితే కడుగడు బాటి చాలదు

పాదుగగ నూరకున్న పోరచి కాకలు రేగు

అదన నీపతిమతి ఆస యీడేరించవే

చ. 3: చేవల్లకు రాకుండితే జిగిరించు పంతము

భావించక లోచితేను పచ్చిదేరును

యీవేళ గూడ నిన్నునింటికి దానే వచ్చి

శ్రీ వేంకటేశ్వరుడు చెనకీని నవ్వవే

రేకు: 0139-2 సారాస్థం సంపుటం: 07-226

పల్లవి: చేసినట్టే సేసుఁగాక చెప్పేదేమి

సేస వెట్టినట్టి తన చేతి లోని దానను

చ. 1: వేడుకకు వెలలేదు వెన్నెలకుఁ గాటువోదు

ఆడసీవే తన మాట కడ్డము లేదు

గోడ గడుగవచ్చునా కొసరఁగనిఁకనేల

కూడిన తన సతుల గుంపులలోని దానను

చ. 2: జవ్వనము పొల్లవోదు చలిగాలి బొందువోదు

నవ్వనీవే తనవావి నడుమఁబోదు

గవ్వ వొరయవచ్చునా కక్కసించ నిఁకనేల

కువ్వగాఁ బోసిన త నకొలుపులోదానను

చ. 3: తియ్యవిల్లు చప్పుగాదు దీకొన్న వలపు వోదు

యియ్యసీవే తన మోవికెంగిలీలేదు

పయ్యదంటి శ్రీ వేంకటపతి నన్నునిదె కూడె

యియ్యెడఁ దాఁ బవళించే యింటిలోనిదానను

రేకు: 0139-3పాడి సంపుటం: 07-227

పల్లవి: ఆనక ఫోరాదుగాని అండనుండ వారము
నిను నీవెరగలేవు నీకేడ వలపు

చ. 1: ఆటదానిఁ గంటే పతి ఆదరించనే వలె
వేటకానివలెనుంటే వేడుకేడది
గాటానఁ గొలుపుసేయఁగా గద్దెమీఁదనుండి
నీటుతోనే సాదించేవు నీకేడ వలపు

చ. 2: పాసివున్న సతిఁగంటే బాఁతిపడి నవ్వువలె
మాసఱీనివలెనుంటే మచ్చికేడది
ఆసపడి చూడఁగాను అట్టె మలఁగుఁపైఁబండి
నీ సుద్దులే చెప్పేవు నీకేడ వలపు

చ. 3: తరుణి కూటమి గంటే దప్పిదేర్చనేవలె
తరకానివలెనుంటే తమియాడది
అరిది శ్రీ వేంకటేశ ఆపె నిన్నుఁ గూడఁగాను
నెరుపేవు సిగ్గులే నీకేడ వలపు

రేకు: 0139-4 హిందోళం సంపుటం: 07-228

పల్లవి: నేరములెంచేదెల్లా నిన్నా నేను
నేరిచి మాటాడేది నీతోనా నేను

చ. 1: కపటాలు గలవంటా కల్లరివి నీవంటా
నెవములెన్నేదెల్లా నిన్నా నేను
పుపమల దాననంటా వొరపులు నేర్తునంటా
నిపుణత మెరసేది నీతోనా నేను

చ. 2: యెక్కడనో వుంటివంటా యెరవులవాడవంటా
నిక్కపుబాసడిగేది నిన్నానేను
చక్కనిదాననంటా చలము సాదింతునంటా
నెక్కొని నవ్వునవ్వేది నీతోనా నేను

చ. 3: మట్టున నడపుమంటా మాయింటికి రమ్మంటా
నెట్టునఁ గొంగువట్టేది నిన్నానేను
గట్టిగ శ్రీ వేంకటేశ కలసితివిటు నన్ను
నిట్టూర్పుతో నలసినది నీతోనా నేను

రేకు: 0139-5 బౌళిరామక్రియ సంపుటం: 07-229

పల్లవి: నాకే వలతువోయి నరహరి

చేకొని నేనెరుగుదు చెప్పకు నరహరి

చ. 1: నగేవు నామోము చూచి నరహరి నీ

నగరెల్లా సతులే నరహరి

నగములు మాచన్నులు నరహరి

పగటున నిన్ను నాఁటికే బట్టకు నరహరి

చ. 2: నలుగడఁ జూచి చూచి నరహరి మోవి

నలినలీసేతురా నరహరి

నలఁగనియ్యకు కొంగు నరహరి

బలిమినెవ్వరెవ్వరు పట్టిరో నరహరి

చ. 3: నానారతులఁ గూడి నరహరి కడు

నానఁబెట్టేవు వలపులు నరహరి

మానక శ్రీ వేంకటేశ మండెమురాయఁడవై

పూని నన్ను మన్నించి పొందేవు నరహరి

రేకు: 0139-6 శంకరాభరణం సంపుటం: 07-230

పల్లవి: ఏఱిమాఱలాడేవే యెందాఱా నీవు వోరి

వాఱముగ యిట్టే వట్టి వళకులాడకురా

చ. 1: పయ్యదలో వాలెనవే పట్టియ్యవే జక్కవల

కొయ్యకాఱడ కాపుర కుచములివి

ముయ్యనేఱికిఱ అట్టెఱే మొరఱగక చూపఱగదే

యియ్యెఱఱఱ బైఱడి బొందెఱెట్లు చూపవచ్చురా

చ. 2: వొడిలోన దాఱగెనదే వొప్పగించవే సింహము

గఱుసుకాఱడ కాదది నఱుమిఱఱేరా

విడిచి సోదనీవే విచ్చనవిడినట్టెఱే

సుడిసి ఆకసమెట్లు సోదనగోనేవురా

చ. 3: కుచ్చలలోపల దాఱగె కొమ్మ నెమళ్ళ నీవే

అచ్చపు నడపులిఱఱే అవిగాపురా

కుచ్చి శ్రీ వేంకటేశుఱఱ గురిఱేది అట్టెఱే

యిచ్చఱఱఱఱఱివి గురుఱెఱు చూపవచ్చురా

రేకు: 0140-1 శ్రీరాగం సంపుటం: 07-231

పల్లవి: గుట్టుగలవాఁడు గల కొసరఁడాతఁడు నిన్ను
రట్టడితనమున నాఱడిసేయకువే

చ. 1: యెండమావుల నీరు యేకతపు పాలయలుక
వండఁగ వండఁగ నట్లు వలపులెల్ల
కొండల నున్ననిచూపు గొనకొన్న వెడయాస
అండనుండే విభుని నలయించనేలే

చ. 2: గుంటిమీఁదటివాన కొనబు సరసపుటాన
వెంటవెంట తోడినీడ వేడ్కతగులు
పంటవండిన పాల్లు పాసివుండినకాఁక
జంటఆయిన పతినింత సడిఁబెట్టునేలే

చ. 3: బేగడపసిండి నిగ్గు బీరపుబిగువులివి
లాగవేగపుగోరి లాంచనములు (?)
చేగదేరఁగఁ గూడె శ్రీ వేంకటేశ్వరుఁడు
యీగతి నితనినింక యెలయించనేలే

రేకు: 0140-2 శంకరాభరణం సంపుటం: 07-232

పల్లవి: ఎన్నడు లేనిగురుతులిదె నీమేనఁ గంటిమి
సన్నల యీసుద్దులెట్లు చవిసేసేవే

చ. 1: చెదరెను నీకురులు చెమట చెక్కుల నిండె
యెదురి మెచ్చగ నర్థమేమి చెప్పేవే
వదలె నీమొలనూలు వాడెను నీకెమ్మోవి
పాదలి యిందుకెట్లా బొంకఁగలవే

చ. 2: కంకణాలు వదలెను గందపుఁబూఁత చిట్లె
వంకలోత్తి యిందుకెట్లు వాదించేవే
సుంకుమోపెఁ బలుకులఁ జూపులఁ గొత్తలు దోచె
సంకెలేక యివియెట్లు సటలనేవే

చ. 3: మోమునఁ గళలు నించె ముక్కున నిట్టుర్పురేఁగె
యీమాటకుత్తరమెట్టిచ్చేవే మాకు
ఆముక శ్రీ వేంకటేశుఁడన్నిటాను నిన్నుఁగూడె
ఆమని సెలవినవ్వులాచనెట్లు వచ్చునే

రేకు: 0140-3 కాంబోది సంపుటం: 07-233

పల్లవి: ఎంతసంతోసమోకాని యేమి చెప్పేది
వింతలైన వలపుల విడిదాయం దాను

చ. 1: అమరనాదరించి చెప్పంపిన నీమాటవిని
చెమటలచెలమాయం జెలియ

గమకపు నీముద్దుటుంగరపు గురుతుచూచి
గములైన మెఱుంగులగని యాయ మొగము

చ. 2: అలరనాసరేచ నీవంపిన విడెము చూచి
పులకలపోగాయం బోలతి

వలనై పొందికల నీవ్రాలకమ్ములు చూచి
పలచని నవ్వుల పండుగాయ మోవి

చ. 3: కడగి శ్రీవేంకటేశ కాగిట నీవు నించితే
కడు సిగ్గులకొండాయం గలికి

వుడివోని నీరతుల వొడఁబడికలం జెంది
అడియాలమైన మణిహారమాయను

రేకు: 0140-4 ముఖారి సంపుటం: 07-234

పల్లవి: వింతవాఁడా తానేమి వేమరుఁ జెప్పించుకొన
బంతినే తరితీవులు పచరించవలెనా

చ. 1: తనమాటే నామాట దగ్గరి రమ్మనవే
యెనసియునెడమాటలేలాడించీని
మనసుకు మనసే మరి తారుకాణగదే
చెనకి పొందులు యింకాఁ జేసి చూపవలెనా

చ. 2: అక్కడే యిక్కడ నాఅండనుండుమనవే
పెక్కుస్త్రియములెల్లాఁ జెప్పించగనేల
చొక్కమైన చూపుకు చూపులే గురిగదే
పక్కన నింకా నొడఁబరచగవలెనా

చ. 3: యీవలఁ దానే నేను యిప్పుడె కూడుమనవే
శ్రీ వేంకటేశుడేల సిగ్గువడిని
వాపులకు వాపులే వలపించెగదవే
వేవేలుగా మన్నించె వేడుకొనవలెనా

రేకు: 0140-5 కేదారగౌళ సంపుటం: 07-235

పల్లవి: ఒక్కరికి జెప్పరాదు వూకొనరాదు

పక్కననేమనినాను పైడికతవంటిదే

చ. 1: ఆరె దేరె నెడమాటలాడించ మీతోనేలే

చేరి తానే యడిగితే జెప్పే గాని

గోర గీరితే నీరయ్యా గుట్టుననుండనియ్యరే

మేర మీరితే నతని మెప్పించే గాని

చ. 2: వక్కణగా నాకుమీద వాసి పంపనేలే నా

దిక్కున జూచితే దనకే తెలిపే గాని

వొక్కటంటే రెండయ్యానూరకే వుండనియ్యరే

వెక్కసమైతే దనతో వెలయించేగాని

చ. 3: తప్పులెంచి అందరిచే దగవుల బెట్టనేలే

యిప్పుడే యేకతమైతే యెంచేగాని

వుప్పు చిందినుమడయ్యా వొనరె నుండగనీరే

కప్పి శ్రీ వేంకటేశు గాగిలించేగాని

రేకు: 0140-6 బౌళిరామక్రియ సంపుటం: 07-236

పల్లవి: ఎక్కడ నేరిచితివే యేడలేని వేసాలు
వెక్కసాలేల చేతి విడమియ్యగ గదవే

చ. 1: మువ్వంకల నీకునీవె ములిగేవు సారెసారె
నవ్వులకాడినమాట నాటెనటవే
పవ్వళించి అప్పటి నీపానుపుపై బొరలేవు
పవ్వల వేసినపాటు బొప్పిగట్టెనటవే

చ. 2: కప్పుచుం బయ్యదకొంగు కడునొడ్డించుకొనేవు
తప్పక చూచినచూపు తాకె నటవే
తిప్పి తిప్పి చూచేవు తేరకొనం జన్నులపై
కప్పురము చల్లితే కసుగందె నటవే

చ. 3: కినిసి యంతటలోనె కిందుపడి మొక్కేవు
వొనరం గాఁగిలింఱితే వొత్తెనటవే
యెనసి శ్రీ వేంకటేశునెదురుగాఁ గొసరేవు
చెనకితే మేనిమీఁద జీరవారె నటవే

రేకు: 0141-1 మాళవిగౌళ సంపుటం: 07-237

పల్లవి: ఒక్కరియెంగిలీ సొత్తుకొకరాసపడుదురా
దక్కని సొమ్ములకును తానేల వచ్చీని

చ. 1: పయ్యదంటి నీవు నన్నుఁ బైకొనగా వచ్చి యీపె
కయ్యమడువఁ దనకుఁ గలదా పని
ఇయ్యడనేకతమున యిద్దరమునుండఁగాను
దయ్యమువలె నిప్పుడు తానేల వచ్చీని

చ. 2: చెంది నీవు నాతోడపై శిరసువెట్టుకుండఁగా
సందు చొచ్చి చూడనేమి సమ్మందము
సందుడివలపుల సదమదమై వుండఁగా
దందు పసురమువలె తానేల వచ్చీని

చ. 3: నిగిడి శ్రీ వేంకటేశ నీవు నన్నుఁ గూడితేను
తగునని పొగడఁగఁ దనకేమి
మొగము చూచుకొని ముచ్చట నీతో నాడఁగా
తగిలీ పొట్టేలువలె తానేల వచ్చీనే

రేకు: 0141-2 సారాస్థం సంపుటం: 07-238

పల్లవి: ఎట్టు దరియించవచ్చును యిటువంటివెల్ల జూచి
బట్టబయలీఁదిఁచఁగా భ్రమసినట్టయ్యాని

చ. 1: పమ్మి నీమేనిమీఁదట పచ్చిచెమట గారఁగా
నమ్మికలియ్యఁగనే పో నవ్వు వచ్చీని
చిమ్ముచు వెఁగెమాడితే సిగ్గులువడక నీవు
నెమ్మదినుఁకొనఁగానే నివ్వెరగయ్యాని

చ. 2: పోదిగా నీపెదవికెంపులు రేఁగ మాటలాడి
ఆదరించఁగానె పో అదరి మేను
ఆదెస నేరమెఁచితే అందాలు సేసుక నీవు

వాదుకు రాకుండఁగా నివ్వల సోద్యమయ్యాని
చ. 3: మేరతో ఆఁడుసాములు నీమెడఁ బెట్టుకొని వచ్చి
సారెఁ గాఁగలిఁచఁగా బో చలమెక్కిని
యీరితి శ్రీ వేంకటేశ యేలితివి ననునిట్టే
గారవిఁచఁగా నప్పటిఁ గరుణ వుట్టీని

రేకు: 0141-3 బౌళి సంపుటం: 07-239

పల్లవి: ఔనే జాణక తైవు అన్నిటా నీవు

యేనిగె గుణ్ణెగదే యెక్కినవారికిని

చ. 1: ఇంతవాసి గలదానవేల నవ్వితివే ముందు

చెంతఁ బెట్టనికోటవై చెలఁగవద్దా

వంతులకు నీవెంత వలపించుకొనినాను

పంతపు విభుఁడు కిందువడునా నీకు

చ. 2: యెగ్గుపట్టేటి దానవు యేల రమ్మంటివే ముందు

వొగ్గి వీడనిగంటవై యుండఁగరాదా

అగ్గలమై నీవెంత అట్టై బాసగొనినాను

సిగ్గులాతఁడు ప్రియము చెప్పునా నీకు

చ. 3: యెలయించేటిదానవు యేల మొక్కితివే ముందు

అల కదలనికంబమై యుండరాదా

బలిమి శ్రీ వెంకటేశుఁగలసి యెంతవుండిన

బలువుఁడీతఁడు తడఁబడునా నీకు

రేకు: 0141-4 శంకరాభరణం సంపుటం: 07-240

పల్లవి: నీవే విచ్ఛేదవయ్య నేరుపరివిందుకెల్ల
నీవనిత యలుకలు నేము దిద్దగలమా

చ. 1: మాటవోరువగలేని మంకు దానిఁ గేరడాలు
యేటికినాడితివయ్య యింతలో నీవు
వాటమై పారెఁ గన్నీటివరదలు చన్నులపై
నీఱున నింతటెలుక నేము దిద్దగలమా

చ. 2: కాకకోరువగలేని కాంతకుఁ గోపమురేఁచి
సోకింతురా కొనగోరు చురుకనను
వేఁకపు నిట్టూరుపులు వినరీ హారములపై
యేకటనింతేసి పనులేము దిద్దగలమా

చ. 3: రవ్వకోరువగలేని రమణితో జూజాలాడి
నవ్వుదురా శ్రీ వేంకటనగవిహార
పువ్వులు కొప్పువి రాలె పొందితే బుజాలమీఁద
నివ్వుటిల్లు మీవోజలు నేము దిద్దగలమా

రేకు: 0141-5 శ్రీరాగం సంపుటం: 07-241

పల్లవి: ఏల కొనబెట్టేవే యెందాఁకా మాటలు

నాలితో వండెనకూడు ననుబాయే కాదా

చ. 1: పెక్కువనితలమీది ప్రియము గలవానికి

యెక్కడిది మోహము నీవేమి చెప్పేవే

వొక్కమాటె సారెసారెనొట్టుకొని చవిగొంటే

మొక్కలానఁ బంచదార మొగచాటుగాదా

చ. 2: గాఁటపుసతులఁబొంది కాయాట్టైన వానికి

యేఁటికిఁ గరఁగి గుండె యెమిచెప్పేవే

మేఁటియై మేనినిండా మితిలేక పెట్టుకొంటే

నీఁటున బంగారైన నిండా వేఁగుగాదా

చ. 3: ఊరఁ జాట్టపు శ్రీ వేంకటోత్తముఁడైనవానికి

యేరితిఁ దమిరేగినేమి చెప్పేవే

యూరితి నన్నునేలె యింకాఁ గొసరితేను

పేరఁబెట్టితే పాలు పెరుగేకాదా

రేకు: 0141-6 గౌళ సంపుటం: 07-242

పల్లవి: తరుణిమేనికిని నీతనువె మాటు

నిరతపుటాసకు నిండుజూపె మాటు

చ. 1: చెలియసిగ్గులకు చెక్కుచేయే మాటు

పలుకులకును మోవిపండె మాటు

నెలకొన్న చింతలకు నివ్వెరగే మాటు

బలుజవ్వనమునకు పయ్యదే మాటు

చ. 2: ముంచిన నవ్వులకును మొక్కులివే మాటు

మంచి నడపులకును మట్టెలే మాటు

వంచిన శిరసునకు వాలుఁగొప్పే మాటు

కొంచని చనులకు కొనగోరె మాటు

చ. 3: పొందుల రతులకను పుక్కిటివిడెమె మాటు

అందిన వేడుకకు నాయములె మాటు

విందుల వలపులకు వేవేలు రతులె మాటు

యిందుముఖికై శ్రీవేంకటేశ నీ యింపె మాటు

రేకు: 0142-1 గుజ్జరి సంపుటం: 07-243

పల్లవి: తెలిసినవాడవు ధీరుడవిన్నిటా నీవు
చలము సాదింతురా సతులతో నీవు

చ. 1: అప్పటి మానవు మాటలాపెతో నీవు
కప్పురమిచ్చినమీద గలదా వాడు
చెప్పరాని తిట్టుదిట్టి చేయెత్తి మొక్కితేను
వొప్పుగొనవద్దా మఱి వొరట్లేమిటికి

చ. 2: తలవంచుకున్నాడవు తరుణియెదుట నీవు
సెలవి నవ్వినమీద సేతురా యింత
కలువపువ్వులవేసి కౌగలించుకొంటేను
అలుకదీరగవద్దా ఆనలు మరేటికి

చ. 3: బింకములు నెఱుపేవు ప్రియురాలి యెదుటను
సంకెలు దీర్చినమీద చలమేటికి
అంకెల శ్రీవేంకటేశ ఆలయించి నిన్నుగూడె
మంకులు మానగవద్దా మదము మరేటికి

రేకు: 0142-2 శ్రీరాగం సంపుటం: 07-244

పల్లవి: ఇందవయ్య కానుకయిచ్చె నీకుఁజెలియ
మందలించేనింటికాడ మగువతో నిన్నను

చ. 1: కలువరేకులవాఁడి కాంతచూపులనున్నది
వలరాజు నమ్ములకు వాసనే కాని
చలివేడి వలపులు చన్నులకొనల నవే
చెలువుఁడ నీవికనేల సేసేవు జాగులు

చ. 2: ననిచిన చిగురెల్లా నాఁతిమోవినె వున్నది
వనముల మాకులెల్లా వట్టివే కాని
మనసుమర్మములెల్లా మాటలతుదలఁదోఁచె
ఘనుఁడవు యికనేల కప్పేవు తమకము

చ. 3: నిండుమేఘము మెరుఁగు నెలఁతమోమున నిదే
వుండు మింటననే పేరు వొక్కటేకాని
కొండల శ్రీవేంకటేశ కూడితిరిద్దరు నేఁడు
గండికాఁడ యికనేల కాదనేవు మాటలు

రేకు: 0142-3 పాడి సంపుటం: 07-245

పల్లవి: ఏల నన్నునొరసివు యిన్నేసిచేతలను
చాలుననెనా మోవి చప్పుజేతుఁగాక

చ. 1: పంతుములాడేనా పరాకున నీవుండితే
చింతదేర నీసేవ సేసేఁ గాక
పంతులడిగేనా నిన్ను వనితలలోన నుంటే
దొంతరవలపులను తొప్పదోఁగింతుఁ గాక

చ. 2: కన్నులఁ దిట్టేనా గక్కన నీవు రాకుంటే
చన్నులనే వొత్తి నిన్ను సాదింతుఁగాక
విన్నపాలు సేసేనా విచ్చనవిడినే వుంటే
కిన్నర మీఁటలోనే గిలిగింతుఁగాక

చ. 3: కపటాలు సేసేనా కాఁగలింఁచుకోకుండితే
పుపమ వీడేనకుఁ జేయొగ్గింతుఁ గాక
యిప్పుడె శ్రీవేంకటేశ యిట్టె నన్నుఁగూడితివి
అపలాపించేనా నేనట్టే మెత్తుఁగాక

రేకు: 0142-4 శ్రీరాగం సంపుటం: 07-246

పల్లవి: తానిటువంటివాఁడా తనగుణమిదిగాదు
వూని యీ వెరపు మతిఁబుట్టించినదెవ్వతె

చ. 1: కొత్తకొత్తవలపులు కొంతకొంత నెరపుతా
వత్తునంటాఁ జెప్పింపవలెనా నేఁడు
యిత్తలఁ దా వింతవాఁడా యెవ్వరన్నా వద్దనేరా
చిత్తములోనింత కొంకఁజేసినది యెవ్వతె

చ. 2: వేఁడివేఁడి తమకము వేసివేసి తనచేయి
వాఁడి నాచన్నులమోపవలెనా నేఁడు
పేఁడుకొనేమా చలము భేదమా తనకు నాకు
పోఁడిమి తనకునింత బుద్ధిచ్చినదెవ్వతె

చ. 3: ముద్దుముద్దుమాటల ముంచి ముంచి బాసలిచ్చి
వద్దనుండి గోరగిరవలెనా నేఁడు
అద్దుక శ్రీవేంకటేశుఁడన్నిటాఁడా నన్నుఁగూడె
తిద్దినట్టి తనపాలిదేవరైనదెవ్వతె

రేకు: 0142-5 ముఖారి సంపుటం: 07-247

పల్లవి: కంటకములాడనేల కాంతాళమేటికి నీతో
మంటదీర నా పనులు మానివుండే గాక

చ. 1: కోపగించేనా నీతో కొప్పువట్టి తీసితేను
యేవున ముడుచుకొనేనేమాయను
పైపై దొరలతోడి పంతాలకు నేమిపని
ఆపరాకై వానగుంటలాడుకొనే గాక

చ. 2: కమ్మటి దిట్టేనా నిన్ను కాలు నీవు దొక్కితేను
యెమ్మెలేక తీసికొనేనేమాయను
దిమ్మరి విభునితోడ దీకొనేవాదులేల
యిమ్ములఁ జుక్కలై నానెంచుకొనే గాక

చ. 3: పక్కన నొట్టువెట్టేనా పచ్చడము గప్పితేను
యిక్కువలు గరగేను యేమాయను
నిక్కి శ్రీవేంకటేశుడ నిన్నుగూడి కొంకువద్దా
చక్కనైతి నీమోవి చవిచూచేగాక

రేకు: 0142-6 బైరవి సంపుటం: 07-248

పల్లవి: ఓరుపే నేరుపు సుమ్మీ వువిదలకు

మారుకోకు మగవాని మనసు మెత్తనిది

చ. 1: చలము సాదించవద్దు చనవే మెఱయవే

చెలువుఁడాతఁడే నీచేతఁ జిక్కిని

బలుములు చూపవద్దు పకపక నగవే

అలరిన జాణతనమందులోనే వున్నది

చ. 2: పగలు చాటఁగవద్దు పైకొని మెలఁగవే

సాగిసి ఆతఁడే నీసొమ్మై వుండీని

తగవులఁబెట్టవద్దు తమకము చూపవే

అగపడ్డ నీ పంతములందులోనే వున్నవి

చ. 3: మొక్కలమేమియునొద్దు మోహములు చల్లవే

నిక్కి శ్రీవేంకటేశుఁడు నిన్నుఁగూడెను

తక్కులఁ బెట్టఁగవొద్దు దయలు దలఁచవే

అక్కజపు నీరతులు అందులోనే వున్నవి

రేకు: 0143-1 సౌరాష్ట్రం సంపుటం: 07-249

పల్లవి: పాత్తుల మగువలకు బోవునా యింక
యిత్తల గూడుండుదము యీడకిట్టేరావే

చ. 1: మచ్చరము నాకేలే మగఁడు మొదలనే
మచ్చికచేసి నిన్ను మన్నించునట
వెచ్చనూర్పు నీకేలే వెరపులింకానేలే
కుచ్చినేనూఁ గౌఁగిలింఁచుకొనేఁ గాని రావే

చ. 2: వెంగమాడ నాకేలే విభుఁడు వేడుకపడి
సింగారింఁచి నిన్ను రట్టుసేసుఁ దానట
ముంగిటనే కొంకనేలే ముసిముసి నవ్వులేలే
సంగడిబూవానకు చలివాపీ రావే

చ. 3: పెనఁగఁగ నాకేలే ప్రియుడు లోలోనె వచ్చి
కనుసన్న సేసి నిన్నుఁ గలపునట
నను శ్రీవేంకటేశుఁడు నవ్వుతానిట్టెకూడె
తనిసిన రతులు చింతనసేసే రావే

రేకు: 0143-2 దేశాళం సంపుటం: 07-250

పల్లవి: ఇద్దరము నిద్దరమే వోవోయి
వద్దసుమ్మీ వట్టిపంతాలోవోయి

చ. 1: యెఱుగవా మాగుట్టు యేమోయి మమ్ము
ఉఱక గుట్టరసేవు వోవోయి
యెఱికెతనా నీకు యేమోయి - మాపై
వొఱగుంటే నేమాయనో వోవోయి

చ. 2: యెప్పటికెప్పటి సుద్దులేమోయి - నీపై
నుప్పురాలెగసేఁ జన్నలేమోయి
యిప్పలేర్లులాయ మోవి యేమోయి
వొప్పన గొనుమీ నేఁడు వోవోయి

చ. 3: యెమ్మెలు మనలోనేల యేమోయి
వుమ్మగిలీ వలపులు వోవోయి
యిమ్ముల శ్రీవేంకటేశ యింతలోనె కూడితిమి
వొమ్మె గా జాణతనాలోవోయి

రేకు: 0143-3 దేశి సంపుటం: 07-251

పల్లవి: మేలయ్య నీచేతలు మెచ్చితి నయ్య
తాలిమిలెస్సవనాయఁ దగవరివవుదువు

చ. 1: పడఁతిఁ బిలువనంపి పగడసాలాడేవు
వుడుగకీపరాకులకోపునా ఆపె
యెడసి పానుపుమీఁద యెదురుచూచీఁ జెలియ
నడుమ మామోముచూచి నవ్వేవిక్కడను

చ. 2: కొమ్మను లోనికినంపి కొలువున్నాఁడవు యీడ
వుమ్మగిలు నికాఁకలకోపునా ఆపె
చెమ్మఁ జెమటలతోడ చేసన్న నేసేనబల
పమ్మి మాకునుడిబడి పనులుచెప్పేవు

చ. 3: దోమతెర వేయించి తొంగిచూచేవిందరిని
వోముచు నీవేసాలకోపునా ఆపె
ఆముకొని శ్రీవేంకటాధిప నిన్నింతి గూడె
వేమారు మమ్మిక్కడను వీడేలడిగేవు

రేకు: 0143-4మాళవిగౌళ సంపుటం: 07-252

పల్లవి: ఎవ్వరినేల తడవేవీడ వారేమిసేతురు
జవ్వనపాయముమీద సడివేయవే

చ. 1: మందలించి మాతోనేల మాటలకు వచ్చేవు
కందువలు పతినడుగవే నీవు
అంది వుండఁబట్టుకుంటే ఆతని నిన్నుఁగూర్చిన
ముందరి మరునికే మొరవెట్టవే

చ. 2: యిల్లురికి మాతోనేల యీసడించ వచ్చేవు
చెల్లుబడాతనిమీదఁ జేయవే నీవు
వల్లదమంత గలిగితే పై పై నెడమాటలాడే
తెల్లమైన నీచెలులఁ దిట్టవే నీవు

చ. 3: సంగడిఁ గూచుండి నీవు సణఁగులేల రాల్చేవు
బంగించి యీతనిఁ దప్పుపట్టవే నీవు
రంగై శ్రీ వేంకటేశుఁడు రమించె నీతఁడు నాతో
అంగడి జాణతనములాడవే నీవు

రేకు: 0143-5 కేదారగౌళ సంపుటం: 07-253

పల్లవి: నిక్కము నాబదుకెల్ల నీచేతిది
మక్కువలు నెరవేరె మఱి యేటిమాటలు

చ. 1: తలపు నాలోనిది తగవు నీచేతిది
వలపు పదారేండ్లవయసుది
నిలువెల్లఁ జెమరించె నీవొద్దనుందాన
చెలులింకనేమని చెప్పేరు బుద్ధులు

చ. 2: సిగ్గులు నామేనివి చెనకు నీగోళ్ళది
తగ్గనియాసలు మనతమకమువి
వెగ్గళించెఁ బులకలు వేడుకలు గనమాయ
కగ్గుదేర నేమని కానుకలిచ్చేను

చ. 3: చన్నులు నాపురమువి చనవు నీకొఁగిటిది
పన్నిన పరవశాలు భావరతివి
అన్నిటా శ్రీవెంకటేశ అట్టె నన్నుఁగూడితివి
యెన్నిలేవు నీగుణాలు యెదురేది నీకు

రేకు: 0143-6 కన్నడగౌళ సంపుటం: 07-254

పల్లవి: నీకెరవుగాను నేను నీవునాపె గూడితేను
రేకగా నీళ్ళడచితే రెండయ్యానా యెప్పుడు

చ. 1: నేరువున నాపెతోడ నీవే మాటాడరాదా
చేరి నేఁబిలువఁబోతే సిగ్గువడిని
సారెఁ బ్రియముచెప్పినా సవతుల నమ్ముదురా
పేరనిపాలఁ దోడంటుపెట్టితేను పేరునా

చ. 2: పంతాన నీవేకతాన బలిమిసేయఁగరాదా
చెంతలనేఁ జేవట్టితే సిగ్గువడిని
యింతటి మావంటివారి యిచ్చకాలియ్యకొందురా
కొంతైనా నినుముతోఁ గూడునా కనకము

చ. 3: వల్లెవేసి యాపెఁగూడి వావులు చెప్పుకోరాదా
చెల్లెలవంటేఁ దాను సిగ్గువడిని
యిల్లిదె శ్రీవెంకటేశ యిటు నన్నుఁ గూడితివి
వొళ్ళఁబెట్టిన సాములు వొద్దికెఁగూడుండవా

రేకు: 0144-1 శ్రీరాగం సంపుటం: 07-255

- పల్లవి: బాపు బాపు నాతపసు ఫలియించెను
యేవున నీచెప్పినట్టే యికనుండే నేను
- చ. 1: మచ్చరము నాకుఁదీరె మనసెల్ల నొక్కటాయ
నచ్చులనాపె నీతో నవ్వఁగాను
విచ్చనవిడిఁజలఁగు వెంగమాడ నిన్నుమఱి
యిచ్చకురాలనై నీకు యికనుండే నేను
- చ. 2: వేడుకలు నాకుఁబుట్టె వెరపులిన్నియుఁ బాసె
కూడా నీతోడపైనాపె కూచుండఁగాను
వోడక సిగ్గువిడువు వుల్లసాలాడ నిన్ను
యీడనె సతమై నీకు యికనుండే నేను
- చ. 3: తారుకాణ నాకువచ్చె దయపుట్టె నాలోన
చేరి కౌఁగిలించి యాపె చెనకఁగాను
యీరీతి శ్రీవేంకటేశ యిటునన్నుఁ గూడితివి
యీరసము మానెఁ బాయకీకనుండే నేను

రేకు: 0144-2 గుజ్జరి సంపుటం: 07-256

పల్లవి: ఒక్కటే విన్నపము వొచ్చెములేనిమాట
యెక్కువగా నిందరిలో నేలవయ్య మమ్మును

చ. 1: యెగదిగఁబోసితేను యెంతేసినేరవు నీవు
జిగిఁ బనిగొనేవారిచేతిదేకాక

బిగిసి కామినులకుఁ బిండంతే నిప్పటి నీవు

యెగసక్కెములు మాని యేలవయ్య మమ్మును

చ. 2: ఇచ్చకములాడితేను యేపని సేయవు నీవు
కొచ్చికొసరేటివారి కొలఁదేకాక

నిచ్చలుఁ గామినులకు నీరు కొద్ది తామెరవు

యెచ్చరిక తోడ నికనేలవయ్య మమ్మును

చ. 3: యియ్యకోలై నడచితే నెందరిఁ గూడవు నీవు
నెయ్యానఁ బెండ్లాడేవారి నేమమేకాక

కొయ్యవై శ్రీవేంకటేశ కూడితివి నన్నునిట్లే

యెయ్యెడఁ బూచలే పిందెలేలవయ్య మమ్మును

రేకు: 0144-3 సామంతం సంపుటం: 07-257

పల్లవి: ఆటదానిబలువిది ఆడుకోనేమున్నది
కూటములు గలిగితే కొంగువట్టి తీసును

చ. 1: కూరిమిగలుగు సతి కోపగించుకొంటేను
పేరడి కన్నీరు నించు ప్రియుని తోను
ఆరీతి నాఱడికత్తెయ్యెతే మఱియొకతె
నేరువుతోడ నూరకే నెఱికవిరుచు

చ. 2: యేచిన విభుఁడువచ్చి యెదుట నిలిచితేను
దాపుగఁజేయెత్తిమొక్కి తలవంచును
రావుతోడ వేరొకతె రాజసమైనది యైతే
తీపుల మోవి మీఁద తిట్టులెల్లాఁదిట్టును

చ. 3: ఆసవడ్డ మగువను ఆయములంటితేను
నేసవెట్టి లోనాను సిగ్గుతోడను
యీసుదీర శ్రీవేంకటేశ ననుఁబోఁటిదైతే
వాసికి నిన్నుఁగూడి వలపెల్లా నింతును

రేకు: 0144-4 శ్రీరాగం సంపుటం: 07-258

పల్లవి: నెపములన్నియు నీవు నేరిచినవే

కపటాలు మాయెడకు గడించకువయ్యా

చ. 1: చిగురువంటిది మేను శిలవంటిది మనసు

యెగసక్యములు మాతోనేలయ్యా

నగపువంటిది తమి నామువంటిది వలపు

తగవులఁబెట్టి మాతో తక్కించకువయ్యా

చ. 2: అద్దమువంటి వయసు అమ్మువంటికోపము

సుద్దుల మా మనసేమి సోదించేవయ్యా

పొద్దువంటిదడియాస పూఁసవంటిది గుణము

గద్దించి మమ్మేల నీవు కైకొలిపేవయ్యా

చ. 3: చుట్టుమువంటిది వావి సూదివంటిది చూపు

చెట్టువట్టి మమ్మునేల చెనకేవయ్యా

యిట్టై శ్రీ వేంకటేశ యెనసీతివిటు నన్ను

పట్టిన పంతముదక్కెఁ బదరకువయ్యా

రేకు: 0144-5 కాంబోది సంపుటం: 07-259

పల్లవి: ఏమిగాఁ జూచితివి నన్నెంతసేవయ్య నీవు
కామించి రతులలోనే కనేవు నాజాడలు

చ. 1: చిన్నారి పొన్నారినాటి చీరలలో సిగ్గులా
కన్నెనైన నామంచి కను చూపులు
వెన్నలు దొంగిలేనాటి వెణ్ణిగొల్లెతలలో నీ
సన్నల నాతోడి నీసరసాలు

చ. 2: పసులఁ గాచేనాటి బాఁపెతల విందులా
ముసరే తుమ్మెద నామోవితీపులు
సిసువవై యెమునలోని చీకటి నీ తప్పులా
యెసఁగిన నాతోడి యియ్యకోలుఁ జాఁతలు

చ. 3: బలిమి రుక్మిణిఁదెచ్చి పైకొన్న నీకూటమా
చెలరేఁగినట్టి నాసేసపెండ్లి
యెలమి శ్రీవేంకటేశ యిటు నన్నుఁ గూడితివి
అల పదారువేలతో అంకెలా నాలంకెలు

రేకు: 0144-6 శంకరాభరణం సంపుటం: 07-260

పల్లవి: నీవాడినదే మాట నేజేసినదే చేత
యీవిధాన మనలోన యెరవులు గలవా

చ. 1: చిత్తమెల్ల నీసామ్ము సిగ్గులివి నాసామ్ము
మత్తిలి పూవుటమ్ములు మరునిసామ్ము
కొత్తగా నీవు నేను కుప్పలుసేసుకొంటిమి
యిత్తల నీకును నాకు హెచ్చుకుందులున్నవా

చ. 2: మొక్కులెల్ల నీపాలు మోవినవ్వు నాపాలు
చిక్కి యెడమాటలు చెలులపాలు
తొక్క మెట్టుగాను మనము దొరయఁ బంచుకొంటిమి
కక్కసించి చూచితేను కడమలిందున్నవా

చ. 3: వినయాలు నీచేతివి వేగిరాలు నాచేతివి
అనువైన యాసలు పాయముచేతివి
ఘనుఁడ శ్రీవెంకటేశ కలిసితిమింతలోనె
చనవుల రతులలో జంపులు మరున్నవా

రేకు: 0145-1 బౌళి సంపుటం: 07-261

పల్లవి: ఇందరూను జూడగానే యింతసేతురా
చెందమ్మిరేకుల కొన చేపలాయ నేడు

చ. 1: చేరి సిగ్గువడగానె చెయిపట్టి తీసేవు
సారెకును మగవానిజూడగా యిది
తేరకొన మెత్తనైతే దిగబడేదన్నమాట
యేరా నీవల్లగంటిమిదివో నేడు

చ. 2: గద్దించి జంకించగానె కళలంటఁ జూచేవు
వొద్దనున్న రమణుని వోజగా యిది
అద్దుకొని మాటలలోనంటు బచ్చలన్నమాట
తిద్ది నీవద్దనున్నది తేరకొన నేడు

చ. 3: పయ్యద దొలగగానె పట్టేవు కుచములు
నెయ్యపు విటునికెల్ల నేర్పుగా యిది
గయ్యాలిరతిఁ గన్నదే కందికుడుమన్నమాట
నియ్యందే శ్రీవేంకటేశ నిజమాయ నేడు

రేకు: 0145-2 శుద్ధవసంతం సంపుటం: 07-262

పల్లవి: షోషా నీకిదియేమి షాద్దువోదు
తీవులు చూపి మమ్ముఁ దియ్యకురా యికను

చ. 1: ఒల్లనివాఁడవు మమ్మునూరకేల పిలిచేవు
మల్లాడి మాపైమనసు మరవరాదా
బల్లిదురాలాకెగొన్న బాసదప్పినాఁ దప్పి
పల్లదాననిక నీవు పట్టకురా మమ్మును

చ. 2: ఇంటికి రానివాఁడవు యేడనైన నవ్వనేల
వెంటనే మాతో తగులు విడువరాదా
గొంటరై యిందుకునాపె కోపగించినా కోపించీ
అంటి ముట్టి సరసములాడకురా యికను

చ. 3: పంతపువాఁడవు మమ్ము పట్టి కౌఁగిలింపనేల
అంతయు నాపెనే పోయి అడుగరాదా
చెంతనే శ్రీవెంకటేశ చేకొని నన్నుఁగూడితి
వంతకంటె రతినలయించకురా నీవు

రేకు: 0145-3పాడి సంపుటం: 07-263

పల్లవి: ఊరకున్న వారినేల వుప్పటించేవే

దూరులేక దూరితేను దోసముగాదా

చ. 1: ఎక్కడికెక్కడి సుద్దులేదో మనసునఁబెట్టి

చక్కఁ జూడనైతినంటా సాదించేవు

వొక్కట్టిపై వొక్కటివేశూరకె వాదడిచితి

అక్కరతోఁ జేయివట్టితే అపరాధమా

చ. 2: పనిలేని పనులకు పంతములెక్కించుకొని

చనవుననవునంటా సాదించేవు

అనుమానములకుఁగా అట్టెవొలలు వేసితి

నినుఁ గాగలింబితేనే నేరమాయనా

చ. 3: తమకమెడలేనిది తనువునఁ బెట్టుకొని

సమమోహము లేదంటా సాదించేవు

భ్రమదీర శ్రీవెంకటపతినంటా నన్నుఁగూడి

జమళిఁ బాయవు నేఁడు సంతోసింబితివా

రేకు: 0145-4 దేశి సంపుటం: 07-264

పల్లవి: ఏల మమ్ము దడవేవు యింకానయ్య
యేలితివి నాడెనాడె యెరుగుదుమయ్యా

చ. 1: చిత్తములో చింతలెక్కి చిగురులు గోసేవారు
అత్తి నిన్ను వెదకేరు అదిగోవయ్య
వొత్తిలి నవ్వులు నవ్వి వొడుళ్ళు నించేవారు
బత్తులు సేసేరు నీకుఁ బైకొనవయ్యా

చ. 2: మించులమాటల మంద మిరియాలు చల్లేవారు
అంచుల నిన్నుఁబిలిచేరాలకించవయ్య
పాంచి నీతో జాళెలేక బొమ్మరాలు వేసేవారు
ముంచి చేతులు చాచేరు మొగిఁజూడవయ్యా

చ. 3: తోడనెసరెత్తి లేళ్ళు దోలేటియట్టివారు
యీడనే విందులు చెప్పేరియ్యకోవయ్య
కూడితి శ్రీవెంకటేశ గొబ్బున నిదె నేఁడు
వాడికెగా కొంతగొంత వారిమెచ్చవయ్యా

రేకు: 0145-5 సారాస్థం సంపుటం: 07-265

పల్లవి: బలు నీ నేమము చూచి ప్రత్యక్షమయితి నీకు
అలమి నాకొగిటనే అనుభవించవయ్యా

చ. 1: కొమ్మచన్నులకొగిలి కొండలమీది తపసు
సమ్మతిమాటలే మంత్రజపములు
పన్నిన నిట్టూర్పులే ప్రాణాయామములు
నెమ్మది మాకూటములె నిండుయోగాలు

చ. 2: సారె సారె వీడేలు శాఖాహారములు
సారమైన సిగ్గులు పైపై సన్యాసాలు
ఆరయఁ బరవశాలు అందిన బ్రహ్మానందాలు
తీరనితనుభోగాలు దేవపూజలు

చ. 3: బొడ్డు హోమపుగుంటలు పొంగుఁజెమటలు నేయి
అడ్డములేని సరసాలాచారాలు
వెడ్డువెట్టి కూడితి శ్రీవేంకటేశ నన్నునిట్టే
వొడ్డిన తమకములే వున్నతవదవులు

రేకు: 0145-6 నాదరామక్రియ సంపుటం: 07-266

పల్లవి: అందుకుంటే గెలిచితివానే నీవు

సందడినెప్పుడు నీవు చనవులిచ్చేవో

చ. 1: కూరిమి నీయెలుఁగులు కోవలకూఁతలును

వోరలేకని చందాలోక్కటందురు

ఆరితేరి ఆరునెల్లకైనాఁ బలుకవని

పేరుకొన్నా నీవైతే బీరానఁ బలుకవు

చ. 2: కమ్మిన నీ కన్నులును కలువ పూవులును

నెమ్మదిని వొక్కతోడునీడలందురు

పమ్మి వికసించు మాపటికవి నీవైతే

పుమ్మడి నే వొద్దనుంటే వొక్కొంతాఁ జూడవు

చ. 3: అంది నీ చేతులుఁ దీగెలవి వొక్కసరందురు

కందువనరడునవి కౌఁగలింఁచవు

చెంది కూడితివింతలో శ్రీ వేంకటేశుఁడనని

ముందునేనంటితేఁ గాని మొనగోరు మోపవు

రేకు: 0146-1 బైరవి సంపుటం: 07-267

పల్లవి: ఏమి సేతువు నీవు యిందరికీ గలిగినదే
నీమనసుకిచ్చకమే నేర్చు నేనయ్యా

చ. 1: తగులు గలవారికిని తమకములె చెలరేగి
యెతగసక్యెమాడినా యెగ్గలేదు
పగటు నగవులె కాని భయమించుకా లేదు
అగడుసేసిక నిన్ను నాడనేలయ్యా

చ. 2: ఆసగలవారికిని అంగములెరగరావు
దోసమని పుణ్యమని తోచదొకటి
వేసటించుకలేదు వెంటవెంటనే తిరుగు
కోసి రాచిక నిన్ను గొసరనేలయ్యా

చ. 3: చవులు గలవారికిని సమరతులె పనులగును
దివములును రాత్తులు తెలియదెప్పుడును
ఇవలనిదె శ్రీ వేంకటేశ నను గూడితివి
జవళి నీతో మాకు చలములేలయ్యా

రేకు: 0146-2 కేదారగౌళ సంపుటం: 07-268

పల్లవి: ఇంతవాడవు గాకున్న యిన్నినేల సేసేవు
చెంతల నీసరితెలు చూచేనింతేకాక

చ. 1: వొట్టుక నేనేమనిన వూరకే వున్నాడవు నీ
గుట్టుతోడిచే తలకు కొసరా యిది
యిట్టె నే నెంతసేసినా యింఛుకాఁ గోపగించవు
తిట్టమై చిన్ననాడె సాదించితివో యిది

చ. 2: తప్పక చూచితే నట్టే తలవంచుకుండేవు
వొప్పుగా నీవొళ్ళు గలవోజా యిది
తప్పు నీపై మోపినాను తగినంతే నవ్వేవు
చప్పఁగాని నిజగడుసుఁ జదువా యిది

చ. 3: కందువ నేఁగూడఁగాను కలకల నవ్వేవు
దిందుపడ్డ నీ తరితీపా యిది
అందఁగాఁడ శ్రీ వేంకటాధిప నన్నుఁ గూడితి
విందుల నీ విటరాచవిడ్డెలా యివి

రేకు: 0146-3 బౌళిరామక్రియ సంపుటం: 07-269

పల్లవి: మేలుగా నీ మేకులు

వారుజూపులట్టే వంచేవు

చ. 1: చెంది నిన్నాతడు చెనకగా యేమే
కందువలంటక కసరేవు

యిందులోనే కొన్నియెమ్మెలా విడె

మంది యిమ్మనగ నలసేవు

చ. 2: పేరుకొని నిన్ను బిలువగా యేమే

కూరిమి గొసరక కొంకేవు

నేరుచుకొంటివే నిన్నిట్లు పతి

గోర గీరితేను గొణగేవు

చ. 3: నిండుగాఁగిట నించగా చన్ను

గొండలనొత్తక గునిసేవు

అండనే శ్రీవేంకటాధీశుఁడు గూడె

మెండుకొనగానే మించేవు

రేకు: 0146-4 శుద్ధవసంతం సంపుటం: 07-270

పల్లవి: చిత్తము వచ్చినట్టల్లా సేతువుగాక వోరి
పాత్తుల నీబాసలకు వూటయేది

చ. 1: రొట్టెకును రేవేది రుచిగొనుటేకాక
వొట్టిన నీ కోరికలకొడియేది
వెట్టికిని వెలయేది వివరించి చూడబోతే
గుట్టుతో నీవిద్యలకు గురియేది

చ. 2: చక్కెరకు మొదలేదిసంతసించుకొంటగాక
మిక్కిలి నీనవ్వులకు మేర యేది
చుక్కలకు లెక్కలేవి చూచుటెంతేకాక నీ
అక్కజపు సుద్దులకు అవుగాములేవి

చ. 3: కప్పుర విడెములోన కారమెంచ జోటేది
గుప్పెటి నీకాగిటిలో గొసరేది
అప్పుడె శ్రీ వేంకటేశ ఆలమేలుమంగ నేను
దప్పిదీరఁ గూడితివి తతియెంచనేది

రేకు: 0146-5 శ్రీరాగం సంపుటం: 07-271

పల్లవి: వనితపాలికిని దేవరపు నీవు

వనమె జవ్వనమిందె వరమియ్యవలెను

చ. 1: ముదితకు నీతోమాట మోహనమంత్రము

చదరపు నీవురము జపశాల

మదిలోన నీరూపు మరవని ధ్యానము

వదలరాదిక నీవు వరమియ్యవలెను

చ. 2: పడఁతికి నీశయ్య బలుపుణ్యక్షేత్రము

వొడలిచెమట నీపై హోమకృత్యము

అడరుమోవితేనెలు ఆరగింపు నవేద్యాలు

వడిఁ జేకొనిక నీవు వరమియ్యవలెను

చ. 3: కామినికి నీకూటమి ఘనదివ్యయోగము

నేమప్పుఁ బరవశము నిజానందము

ఆముక శ్రీవేంకటేశ ఆపె నీవుఁ గూడితిరి

వాములుగా నింకానిట్టే వరమియ్యవలెను

రేకు: 0146-6 మధ్యమావతి సంపుటం: 07-272

పల్లవి: ఏల నాతోఁ గరాళించి యిది వో తప్పు
యాలకూరకుప్పు చాలదిదివో తప్పు

చ. 1: మరఁగున నాపె నీతో మాటలెల్లఁ జెప్పఁగాను
యెరఁగక వింటిమి యిదివో తప్పు
మెరయఁగ సరసము మీఁదమీఁదనాడఁగాను
యెరుకతో వద్దనుంటిమిదివో తప్పు

చ. 2: చెక్కు నొక్కి ఆపె నీతో చేతలెల్లఁ జేయఁగాను
యెక్కుడుగా నవ్వితిని యిదివో తప్పు
వక్కణించి నీతోఁ దన వలపులు చెప్పఁగాను
యిక్కువలు గరఁగితి యిదివో తప్పు

చ. 3: మెచ్చి తనచన్నులు మీఁదనట్టె మోవఁగాను
యెచ్చరిక సేసితివి యిదివో తప్పు
నచ్చుల శ్రీ వేంకటేశ నన్ను నీవు గూడఁగాను
హెచ్చి తన్నునడిగితి యిదివో తప్పు

రేకు: 0147-1 కేదారగౌళ సంపుటం: 07-273

పల్లవి: ఎప్పుడును గుట్టుతోడి యిల్లాండ్లము నేము
వొప్పుగ సిగ్గు విడువనోజగాదు మాకును

చ. 1: మాటమాటలను నీకు మనసిచ్చి మెచ్చి యాపె
కాటుకకన్నులఁ జూచి కరఁగించీని
తేటలు నేరుచునాపె తేలించనోపునాపె
యేఁటికి యవ్వరిపాండులేమిబాఁతి యిఁకను

చ. 2: చేయివేసి చేయివేసి చెక్కునొక్కి చేత మొక్కి
మాయపు నవ్వులు నవ్వి మరిగించీని
చాయలకు వచ్చునాపె సరసములాడునాపె
ఆయనాయ వున్నసుద్దులాడనేల యిఁకను

చ. 3: వలపులు చల్లిచల్లి వాడికెగా నిన్నుఁగూడి
యెలయింపనేర్చునాపె యిన్నిటానాపె
అలరి శ్రీ వేంకటేశ అప్పటి నన్నుఁగూడితి
తోలుతటిసుద్దులేల దొమ్ములేల యిఁకను

రేకు: 0147-2మాళవిగౌళ సంపుటం: 07-274

పల్లవి: ఇన్నిటా నీవేకరాజ్యమేలుదు గాక
మన్ననకాంతవైతివి మరి యాలే వెలితి

చ. 1: ఈతల నీరమణుఁడు యే పొద్దు చూచిననిట్టే
చేతికి లోనై యుండగఁ చింతలేలా
కాతరపుఁజెలులెంత కాతాళించి దూరినాను
యేతులనందువుగాక యిఁకనేలే వెరవు

చ. 2: చెప్పినట్టుల్లాఁ జేయి చేరి యాతఁడు గలఁడు
చిప్పిల నీవు చెయిసేసుకోనేలే
పుప్పతిల్లి నవతులు వొరసి యెంత చూచినా
నెప్పుననుందువుగాక నీకేలే వెరవు

చ. 3: శ్రీ వేంకటేశ్వరుఁడు చేకొని నిన్నుఁ గూడి నీ
భావములోనుండఁగాను పదరనేల
వేవేలకునిందరును వెగటువాయ మొక్కిరి
చేప మీరి నీచేతలే చెల్లెనేలే వెరవు

రేకు: 0147-3పాడి సంపుటం: 07-275

పల్లవి: తొల్లి నేజేసిన గురుతులంటానేలాడేవు

తెల్లమిగనింక నీవు తెలుకోవయ్యా

చ. 1: మచ్చికనెవ్వతో నీమంచిరూపు గోడ వ్రాసి

నచ్చుల చూపులు నీమై నాఁటించబోలు

ఇచ్చట నీతనువుననింతటా రేకలు నిండె

చెచ్చెర మీదటిమాఁట చింతించుకోవయ్యా

చ. 2: పొంచి మరెవ్వతో నిన్ను బొందుగా మాఁకునజేసి

చుంచుల నీమోవి చవిచూడబోలును

అంచల నీయధరాననవిగో కెంపులు నిండె

దించి ఆవొచ్చాలు నీవే తీరుచుకోవయ్యా

చ. 3: బత్తితో నెవ్వతో నిన్ను బయలు దలచి యాడ

వొత్తి కాఁగిలించుకొని వుండబోలును

ఇత్తల శ్రీ వేంకటేశ ఇటు నేఁ గాఁగిలించితి

హత్తి నిందలాడితి నీకవి యేటికయ్యా

రేకు: 0147-4 మధ్యమావతి సంపుటం: 07-276

- పల్లవి: పంతపుఁ జెలులలోన భాగ్యము నాది
యింతటిదాననై రూఢికెక్కీతి నేనమ్మా
- చ. 1: పవళించి వుండినాను పాదము నామీదనే
కవగూడనుండినాను కాక నామీద
అవలఁ బారకై యున్న హస్తము నామీదనే
యివల నాపతిమోహమేమి చెప్పినమ్మా
- చ. 2: తలవంచుకుండినాను తలఁపు నామీదనే
పలుకకుండిన నాసభాస నామీద
కొలుపులోనుండినాను గురుతు నామీదనే
యెలమి నాపెద్దరికమేమి చెప్పినమ్మా
- చ. 3: పనిగలిగుండినాను పక్షము నామీదనే
మనవి వింటానున్నా మర్మము నామీద
అనువై శ్రీ వేంకటేశుఁడన్నిటాను నన్నుఁగూడె
యినుమడించె వలపులేమిచెప్పినమ్మా

రేకు: 0147-5 పాడి సంపుటం: 07-277

పల్లవి: తనకేమి విచారమే తా నిన్నిటా బలువుండ

మనసునఁ బెట్టి మమ్ము మన్నించుమనవే

చ. 1: యేళ్ళవెనుకచాలు యెదుటనే ఫలియించె

రాళ్ళపై నడపులు రట్టుకెక్కెను

తాళ్ళపై చప్పుడుకు తగనిమూకలుగూడె

నీళ్ళపైఁ జొప్పులనె నెరవేరెఁ బనులు

చ. 2: కొండపైఁ బుట్టినవాడు గొప్పయమ్ముమొనఁ దీరె

యెండ పంటివానికులమేలె లోకము

వెండిశికరమువాని వెట్టియీవి తుదముట్టె

పండనికూటివారికి వైపాయఁ బనులు

చ. 3: పాముశిరసుపైసామ్ము బలురామరాజ్యమాయ

దోమటివిందులవాడు దొడ్డవారైరి

సేమముతోనుండనీవె శ్రీ వెంకటేశుఁడు దాను

తామసములెల్లఁ బాసె దక్కెనిఁకఁ బనులు

రేకు: 0147-6వరాళి సంపుటం: 07-278

పల్లవి: నిన్ను బాసీయు నీపతి నీవద్దనున్నాడనంటా
పన్ని నీరూపుదలచి భావరతి సేయును

చ. 1: పట్టెమంచముకోటిగుబ్బలు నీచన్నలంటా
పట్టి పట్టిచూచి మోమప్పుళించుకొను
అట్టె చిన్నిమలగు అదియె నీమేనంటా
బెట్టి కాగలించుకొని బిగియించు సారెకు

చ. 2: మడిచి యిచ్చినయాకు మగువ నీమోవంటా
పడఁతిచేనందుక చప్పరించును
ముడిచిన మేలుకట్టు మొల్లలదండలు నీ
కడగంటి చూపులంటా ఘాతం బైపై జూచును

చ. 3: కప్పిన దుప్పటికొంగు కాంత నీవయ్యదంటా
తప్పితారి బలిమిని తన్నుదానె తీసును
చెప్పరానిమోహముతో శ్రీ వేంకటేశుడగు గూడె
యిప్పుడిట్టె నీవురాగా ఇదే నిజమాయను

రేకు: 0148-1 గుండక్రియ సంపుటం: 07-279

పల్లవి: చెలువుడ చూడుమా యీ చెలియసింగారము
మెలగి మెలగి మంచిమేలెల్లా గూడెను

చ. 1: గక్కన సంపెంగపూవు కలువలు దామరయు
నొక్కట నీచెలిమెమ్మె యొనగూడెను
పక్కన వజ్రములును పగడాలు నీలములు
అక్కరతో గడుకొని అందుకే తోడాయను

చ. 2: కొండలును దీగెలును గుహలోని సింహమును
మెండుకొని యీవనితమేనాయను
గండుఁదుమ్మిదల చేరుఁ గనకము శంఖమును
అండనె పొత్తుగలిసి యందుకుఁ దోడాయను

చ. 3: చిగురును నరంట్లు చిత్తజాబండికండ్లు
తగనింతిపిరుదుఁ బాదాలుఁ దొడలై
నిగిడి శ్రీ వేంకటేశ నీకు మంచివస్తువుల
వగలలమేలుమంగ వనితయై కూడెను

రేకు: 0148-2వరాళి సంపుటం: 07-280

పల్లవి: నెలమూఁడు శోభనాలు నీకు నతనికిఁ దగు

కలకాలమును నిచ్చకల్యాణమమ్మా

చ. 1: రామనామమతనిది రామవు నీవైతేను

చామన వర్షమతఁడు చామవు నీవు

వామనుఁడందురతని వామనయనవు నీవు

ప్రేమవు యిద్దరికి పేరుబలమొకటే

చ. 2: హరి పేరాతనికి హరిణేక్షణవు నీవు

కరిఁ గాచెఁ దాను నీవు కరియానవు

సరిఁ దా జలధిశాయి జలధికన్యవు నీవు

బెరసి మీ యిద్దరికిఁ బేరుబలమొకటే

చ. 3: జలజనాభుఁడతఁడు జలజముఖివి నీవు

అలమేలుమంగవు నిన్నలమెఁ దాను

ఇలలో శ్రీ వేంకటేశుఁడిటు నిన్నురాన మెచె

పిలిచి పేరుచెప్పెఁ బేరుబలమొకటే

రేకు: 0148-3 మంగళకాశిక సంపుటం: 07-281

పల్లవి: ఆదిమపురుమనియండ నదే

సోదించి చూచిన సుదత్తై నిలిచె

చ. 1: పున్నమచంద్రుఁడు పాడచెనల్లదివొ

పన్నిన తుమ్మొదపాఁజాలవే

సన్నపుమదనుని శంఖమునల్లదె

యెన్నిక వట్టఁగ నింతై తోఁచె

చ. 2: జక్కవపులుగులు జడిసీనల్లవె

తెక్కుల నిరుదెసఁ దీగెలవే

యిక్కువబయలదె యిసుకదిబ్బలవె

చక్కజాడగా సతియై తోఁచె

చ. 3: సరిననంట్లు రాజనపుఁ బొట్టలవె

వెరపున తామరవిరులునవే

యిరవై శ్రీవెంకటేశ్వరుకాఁగిట

మరిగిన యలమేల్మంగైతోఁచె

రేకు: 0148-4 దేశాక్షి సంపుటం: 07-282

పల్లవి: నవరములదీనళినాక్షి
జవకట్టి నీకుఁ జవిసీసీని

చ. 1: శృంగారరసము చెలియమొకంబున
సంగతి వీరరసము గోళ్ళ
రంగగు కరుణారము పెదవులను
అంగవుఁ గుచముల నద్భుతరసము

చ. 2: చెలి హాస్యరసము సెలవుల నిండీ
పలుచని నడుమున భయరసము
కలికి వాడుఁగన్నుల బీభత్సము
అలబొమ జంకెన నదె రౌద్రంబు

చ. 3: సతిరతిమరవుల శాంతరసంబదె
అతిమోహము పదియవరసము
ఇతవుగ శ్రీ వెంకటేశ కూడితివి
సతమై యీపెకుసంతోసరసము

రేకు: 0148-5 కేదారగాళ సంపుటం: 07-283

పల్లవి: ఎట్టి బాలుఁడు పుట్టినే యశోద నీకు

పుట్టివడినింతలేసికోవనమ్మ నేను

చ. 1: సారేఁ జంకనిడుకొంటే చన్నులకే చెయి చాచి

నీరీతి వీనినెత్తుకోనిందుకే నేను

కోరి తొడలపైనిడుకొని బాల్పోయఁగా నవ్వి

ఆరసి వీనిదగ్గరనందుకే నేను

చ. 2: ముద్దుపెట్టుకొనబోతే ముంగురులు చుట్టి పట్ట

వొద్దికి రాసయించదు ఓయమ్మ నేను

గద్దించి చెక్కునొక్కితే కాఁగలించి విడువఁడు

చద్దివేడి వీనిపాండు చాలు (ల?) నమ్మ నేను

చ. 3: అప్పలప్పలనఁబోతే నంగమెల్లా మరపఁచి

ఇప్పుడేమి సేకొంటినిస్సీ నేను

అప్పుఁడు శ్రీ వెంకటేశుఁడన్నీఁ దానె యెరుఁగు

చిప్పిలి యాచేతలెఁ జెప్పఁజాల నేను

రేకు: 0148-6 శంకరాభరణం సంపుటం: 07-284

- పల్లవి: తినరాని కొనరాని దేవలోకపుబండు
మనసునఁ దలఁచితే మరిగించే వండు
- చ. 1: పంటకెక్కి పాలవెల్లిఁ బండిన పాలపండు
తొంటిగొల్లెతల మెవి దొండపండు
అంటుకొన్న మేనిచాయ అల్లునేరేడుఁబండు
ముంటిసింహపుగోళ్ళ ముండ్లపండు
- చ. 2: ఇచ్చల వేదశాస్త్రాలు దెచ్చిన పేరీతపండు
తచ్చిన దైత్యమారి దేవదారుఁబండు
పచ్చిదేర మెరిసిన బండిగురువిందపండు
యిచ్చవలెనన్న వారియింటనంటిపండు
- చ. 3: తెమ్మగా మునులపాలి తియ్యనిచింతపండు
తెమ్మల సిరివలపుఁదేనెపండు
యిమ్ముల శ్రీ వెంకటాద్రినింటింటిముంగిటిపండు
కొమ్మల పదారువేల గొప్పమామిడిపండు

రేకు: 0149-1 సామంతం సంపుటం: 07-285

పల్లవి: నీ విభుండు వచ్చుదాఁక నిచ్చలాన నుండే వే
వేవేలకును రేయి వేగించలేమే

చ. 1: పూయకు కస్తూరి మేనఁ బొద్దుగూఁకెఁ జీఁకటంటా
నోయమ్మ చందురుఁడుదయించెను
చాయల వెన్నెలదాఁకి చల్లజంపు యెండలంటా
ఆయెడ నీవు వేఁగఁగ నదిచూడలేమే

చ. 2: గందము పుయ్యకువే కలికి నీకుచములే
చందనపుఁ గొండలంటాఁ జల్లీ గాలి
అందులో పూవుతావి దాఁకి అమ్ముమొనలంటెనంటా
మందమ్మై మేనుమరవఁగ మందులుదేలేమే

చ. 3: వద్దేలే కుంకుమలు వసంతపుఁ జిగురంటా
నద్దితేఁ గోవిల భూతమని లోఁగేవు
నిద్దవు శ్రీ వెంకటాద్రినిలయుఁడిట్టై కూడె
యిద్దరి మీవలపులు యింక నెంచలేమే

రేకు: 0149-2 ముఖారి సంపుటం: 07-286

పల్లవి: ఉవిదకు వొకట్లతే వొకటిగాదు

వివరించి చూడవయ్య విరసముగాదు

చ. 1: చెమటల యేరు వారి చింతలచెరువు నిండె

కమలాక్షికిది వానకాలముగాదు

జమళిఁ జంద్రోదయమై చకోరములు దనిసె

అమరె శారదసమయమునూఁ గాదు

చ. 2: కన్నీటిమంచు గురిసి కరపల్లవాలు ముంచె

కన్నెకిది హేమంతకాలము గాదు

వెన్నెల నవ్వుచల్లితే వెళ్ళె జాజిపులకలు

విన్నకన్నశిరపువేళయుఁ గాదు

చ. 3: వలపులు చిగిరించె వసంతరుతువుఁగాదు

వెలసె విరహపెండ వేసవి గాదు

అలమేలుమంగఁ గూడితపుడె శ్రీ వెంకటేశ

మలయు నీమన్ననలు మరుపేరాదు

రేకు: 0149-3 రామక్రియ సంపుటం: 07-287

పల్లవి: ఒకటి బోలెచిన వేరొకటి మరి తోచిన

సకలము బోలెచేము సతిసింగారములు

చ. 1: కలువలు జకోరాలు గండుమీలు దామరలు

చలిముత్తైవు జిప్పలు సతికన్నులు

అలులు నీలపుమణులంధకారము మేఘము

నలుపులరాశివో నలినాక్షితురుము

చ. 2: జక్కవలు నిమ్మపండ్లు సరి బూగుత్తులు గొండ

లొక్కవ మరుమిద్దెలు యింతిచన్నులు

చుక్కలు సురవొన్నలు సూదివజ్రాలు గోళ్ళు

అక్కరయేనుగ తొండాలరంట్ల తొడలు

చ. 3: సోగతీగెలు తూండ్లు దతి బాహువులివె

చేగ చిగురు లత్తిక చెలిపాదాలు

యీగతి శ్రీవేంకటేశ యింతి నీవురముమీద

బాగుగ నమరి పైడిపతిమ బోలినది

రేకు: 0149-4 సాళంగనాట సంపుటం: 07-288

పల్లవి: తనమతి నామతి తారుకాణ గాబోలు

వనితకు నాకునొక్కవలపే కాబోలును

చ. 1: పాలితిరూపము మతిఁ బొలసినట్టాయ నాకు

తలఁపులో నాకె నన్నుఁ దలఁచఁబోలు

కలసి యింతి నన్నుఁ గాఁగలించినట్టాయ

కలలోననాడ నన్నుఁ గలయంగఁ బోలును

చ. 2: వనజాక్షిచూపు నాపై వడిఁ జల్లినట్టాయ

జానిగి యాకె యెదురుచూడఁబోలును

యెనసి యామగువ యెలుగైనయట్టాయ

అనుఁగుఁజెలితో నన్ను నాడుకొనఁబోలును

చ. 3: అంగన అప్పుడే నా అండ నుండినట్టాయ

రంగుగ నావద్దికిట్టె రాఁబోలును

చెంగటఁ గడితినిట్టె శ్రీవేంకటేశుఁడ నేను

పంగెననిద్దరికొక్క ప్రాణమే కాఁబోలును

రేకు: 0149-5వరాళి సంపుటం: 07-289

పల్లవి: ఒకటికినుమడాయ వువిద నీబలగము
వొకడింతె మరునికి వొదుగనేమిటికి

చ. 1: గండుమీలవంటివి నీకన్నులు కంతునికైతే
గండుమీరనొక్కటెక్కెమే కలగకువే
అండనే వొంటితామర అతనిబాణముగాని
రెండుదామరలు నీరిచ్చలహస్తములు

చ. 2: చిలుకల తేరింతే చిత్తజానకు నీకైతే
చిలుకల పలుకులు సేనాసేన
అలులనారివిల్లు అతనికైతే నీకు
అలుల బొమ్మలవిండవె రెండు గదవే

చ. 3: చిగురుగైదువ మరుచేతిదింతే నీకయితే
చిగురుబాదాలు రెండు చింతయేటికే
తగిలి యాతడు యేకతాననే వుండుఁ గాని
నిగిడి శ్రీ వేంకటేశు నీవు గూడితివి

రేకు: 0149-6 పాడి సంపుటం: 07-290

పల్లవి: ఇదివో యింతట వరంబీవయ్యా
కదిసి ప్రత్యక్షంబు గావయ్యా చెలికి

చ. 1: తరుణి నిన్ను బెడఁబాసి తపము శాయఁగఁ దొడఁగె
విరహంపు నులిగురుల విరజడలతో
అరమోడ్పు కనుఁగొనల ఆనందములతోడ
బరువైన నిట్టూర్పు పవనముతోడ

చ. 2: ముదిత నినుఁ దలఁపాసి మునిమార్గమునఁ జెలఁగె
మొదల నివ్వెరపాటుమోనంబుతో
వదలని పులకగముల వనవాసములతోడ
అదనెరఁగని నిరాహారంబుతోడ

చ. 3: ఉవిద నీతోఁగూడి యోగంబు సాధించె
వివరంబుతోడ శ్రీ వెంకటేశ
నవకమగు రతుల నానావిధంబులతోడ
కవగూడియున్న చిరకాలంబుతోడ

రేకు: 0150-1 రామక్రియ సంపుటం: 07-291

పల్లవి: భ్రమయకు చెలువుడ పలుమారు నీ
తమకపు పట్టుపు తరుణినింతే

చ. 1: నినుగని వొకచెలి నిలువునఁ గరఁగెనె
కనకపు బొమ్మే కాఁబోలు
అనువున నదిగాదయితే మెదలునా
మినుకన మెరచిన మెరుఁగింతే

చ. 2: పాలిఁతి నీయెదుటఁ బులకించెనొరపు
గల పుష్పలతిక గాఁబోలు
తలఁచకుమటువలెఁ దగదల్లెఱే
చెలఁగి పలుకునా చిలుకింతే

చ. 3: పడఁతి నీయురముపై నెలకొనెనదె
కడఁగిన హఠము గాఁబోలు
కడపట శ్రీవేంకటపతి గాదది
జడిసెటి నీ శ్రీసతి యింతే

రేకు: 0150-2 శంకరాభరణం సంపుటం: 07-292

పల్లవి: వలపులు వలపులు వయ్యాళి
చలమరి మరుఁడును సమేళి

చ. 1: నెలఁతవమోమునకు నీకనుచూపులు
నిలువున ముత్తైపు నివాళి
కొలఁదికి మీరిన గురుకుచములకును
తొలఁకు నీమనసు దువాళి

చ. 2: వనితనిండు జవ్వన గర్వమునకు
ఘనమగు నీరతి కరాళి
వెనకముందరల వెలఁదిమేనికి నీ
పెనఁగు గోరికొన పిసాళి

చ. 3: పడఁతికోరికల భావంబునకును
కడుఁగడు నీతమి గయాళి
చిడిముడి మగువకు శ్రీ వేంకటపతి
విడువనికూటపు విరాళి

రేకు: 0150-3వరాళి సంపుటం: 07-293

పల్లవి: ఎరగను కపటాలు యెరిగి మరతురా
చిరుతపాయముదాన చిత్తము నీకెట్టిదో

చ. 1: మలసి కోపింతుఁగాని మాటాడకుండలేరా
అలసి జంకింతుఁగాని అలుగలేరా
తలఁచె తెగుదు గాని దగ్గరకుండఁగలేరా
సిలుగు నామోహమిది చిత్తము నీకెట్టిదో

చ. 2: నేరములె యెంతుఁగాని నిన్ను మెచ్చకుండలేరా
దూరి పలుకుదుఁగాని తొలఁగలేరా
ఆరసి మొక్కుదుఁగాని అవ్వలిమోము గాలేరా
చేరిన నాభావమిది చిత్తము నీకెట్టిదో

చ. 3: పచ్చిగా నవ్వుదుఁగాని పంతమియ్యకుండలేరా
గచ్చుల నీవంటితే నే కాదనలేరా
నిచ్చలు శ్రీవేంకటేశ నిన్నుఁ గూడితినిదే
చెప్పెర నాగుణమిది చిత్తము నీకెట్టిదో

రేకు: 0150-4 శ్రీరాగం సంపుటం: 07-294

పల్లవి: సారెసారెకును నేల జంపుమాటలు

ఆరె దేరె బదరోరి ఆరడైతికను

చ. 1: ఆడరాదు దొరవని ఆడకున్న బోదు నిన్ను

చూడ జూడ నీమోవేల చుక్కలాయరా

తోడ నేగోరితి వెంట తొడుకులైనట్లాయ నీ

జూడలెల్ల గంటి వింటి చాలుజాలు బదరోరి

చ. 2: మొదల నే నెరగక మోసపోతిగాకనే

కదిసి యేపాద్దు వద్ద గాచుకుండనా

యిది మింగినకడికి యింక జవులెంచనేల

చెదర నీవంతమెల్ల జెల్లెజెల్లె బదరోరి

చ. 3: సిగ్గులెల్ల దీరెదీరె శ్రీవేంకటేశుడ నేడు

వెగ్గులమై నీనాసంది వింతలేలరా

దగ్గరి కూడినమీద తలపాతలింకనేల నే

నగ్గులమై నీ నా కోపమారెదేరె బదరోరి

రేకు: 0150-5 బౌళిరామక్రియ సంపుటం: 07-295

పల్లవి: ఏమనఁ గలదే యిందుకును
ఆమనినాఁడే అదవధలాయ

చ. 1: తరచగు తురుమున దాకొనె మేఘము
మెరుఁగుల కన్నుల మెరిచె నిదే
వరదల చెమటల వానలు గురిసెను
తెరవకు దప్పులు దీరకపోయ

చ. 2: పాలుపగు తనువునఁ బులకలు మొలచెను
నులఁ గోరికలెన్నులు వెడలె
బలిమిఁ గుచంబులఁ బాలు గొనియెనిదె
తలిరుఁబోడి మతిఁ దనియకపోయ

చ. 3: కాంతను శ్రీ వేంకటపతి గూడఁగ
బంతిరతుల వైభవమలరె
అంతట నరగొరలన్నియుఁ దీరెను
దొంతిమదములకుఁ దుదలేదాయ

రేకు: 0150-6 కేదారగౌళ సంపుటం: 07-296

పల్లవి: చెప్పుడు మాటలివేల చెలులలోన మిమ్ము
మెప్పించరాదుట మీలో మీకే తెలుసును

చ. 1: చాలుకొన్న జంకెనల జగడాలు మీ
వేలికొనగోళ్ళలో విగడాలు
పాలుపుఁ గోవపు చూపుపగడాలు యివి
మేలుమేలు మీలో మీకే తెలుసు

చ. 2: కింకల మాటలలోని కిసరులు మీ
వుంకువకాకలలోని వుసురులు
కొంకనికూరిమిలోని కొసరులు మీ
మంకుల మత్సరములు మనసులే యెరుఁగును

చ. 3: పూనిన మీవలపుల పొంతనాలు నేఁడు
మానరాని కూటముల మంతనాలు
కోనల శ్రీ వేంకటేశ కొమ్మకు నీకు మీ
మేనులు సాఁకినరతి మేకే తెలుసును

రేకు: 0151-1 శ్రీరాగం సంపుటం: 07-297

పల్లవి: ఎంతని చెప్పదు నీలేమజవ్వన
మంతయు నెరుగు నంగజాఁడు

చ. 1: మిన్నెల్లా నిండెను మెరుగులే చెలి
కన్నల మించులు గలుగఁగా
పున్నమవెన్నెల పోయెఁ జోటులేక
సన్నముగాఁ జొచ్చె చందురుఁడు

చ. 2: దిక్కుల నింతటఁ దిమిరము గప్పె
నిక్కి కొమ్మకొప్పు నెగడఁగా
ఛిక్కి రాతురుల వీఁకటి చెదరి
చుక్కల రాసులు చూపట్టెనే

చ. 3: ఇంతలో శ్రీ వేంకటేశు కౌఁగిటికి
నింతికుచగిరులెదుగఁగా
వంతలఁ గొండలు వానలఁ గరఁగి
యింతలింతలాయె నిన్నియును

రేకు: 0151-2 శంకరాభరణం సంపుటం: 07-298

పల్లవి: ఒకటి కొకటి పైనొరపాయ
చికురభరములో చిడిముడియాయ

చ. 1: జలజపువదనకు చాయలకన్నులు
జలజపురేకులు సహజములే
నలుపునఁ జనుపక నాసికమొకటే
కలసి కదంబపు కలబెరికాయ

చ. 2: పెనుగజయానకు పిరిఁదిబటువులే
మొనకుంభస్థలములు దొరసి
చెనసి అందుపై సింహపునడువే
వెనక ముందరికి విరసములాయ

చ. 3: నిరతి బాహులతల నెలఁత కుచములే
విరివూ గుత్తుల విధమమరె
ఇరవుగ శ్రీవేంకటేశుని కూటమి
పరిమళములలోఁ బరిమళమాయ

రేకు: 0151-3 కన్నడగౌళ సంపుటం: 07-299

పల్లవి: అయ్యోయేమనచ్చునాసాస నీపతి
యేయెడల బాయకపోయనేమవునోయమ్మా

చ. 1: కోవిలకూతలు విని కొమ్మ విలిచినంటా
దావతితో రమణుడడు దగ్గరబోయి
ఆవలనొక నెమలి అంతలోనేగగగ జూచి
వేవేగ చెలియంటా వెంట గూడబారె

చ. 2: కీరము వేరొకచోట గెలయుచునుండగాను
చేరబోయె సత్యుండు జెలగినంటా
నీరులోతామరమీద నిండుడుమ్మిదల జూచి
కోరి యింతిముఖమంటా గొలనిలో దుమికె

చ. 3: చెంతబాపురాలమోత చెలిమంతనములంటా
సంతసాన బొదరింటి చాయకేగెను
అంతలో శ్రీవేంకటేశుడలమేలుమంగ గని
వింతరతులను గూడి విఱ్ఱవీగెను

రేకు: 0151-4 శ్రీరాగం సంపుటం: 07-300

పల్లవి: ఎవ్వరికి బోరాదు యెదిరిజేసిన ఫలము
దివ్వెయ్యై చేచేత దిష్టమౌగాని

చ. 1: వేమారు విరహులను వెతలఁ బెట్టిన ఫలము
కామునికి నేఁటేఁటఁ గనలవలసె
దీమసపుఁ గోవిలలు తెగువఁ బలికిన ఫలము
ఆమనియెడలదాఁక నణఁగుండవలసె

చ. 2: చందురుఁడు కాముకుల జాలిఁబెట్టిన ఫలము
కుందుచును నెలనెలకుఁ గొవరవలసె
మందానిలుండెదిరి మనసుగలఁచిన ఫలము
కందువగు శేషునికిఁ గాటియ్యవలసె

చ. 3: రావమున దంపతుల రవ్వసేసిన ఫలము
తావిసంపెఁగకలులు తలఁకవలసె
శ్రీవెంకటేశ్వరుఁడు చెలియనిటు గూడఁగా
భావమున నిన్నియును బంతమీవలసె

రేకు: 0151-5 ముఖారి సంపుటం: 07-301

పల్లవి: ఎడమాటలికనేల యేమనీనే
అడుగవే చేముంచేదప్పుడో యిప్పుడో

చ. 1: విరహమే వేడి విరులే వాడి
యెరవుల రమణుండు యేమనీనే
దరిం దొక్కె దలంపు దట్టుమాయ వలపు
తరవాతిపనులింకం దనకో నాకో

చ. 2: తత్తరమే తరవు తాలిములు గరవు
యిత్తల రమణుండు దానేమనీనే
వొత్తవచ్చె మరవు వుడివోయ వెరవు
మొత్తమిం దనకు నాకు మునుఘా వెనకో

చ. 3: పట్టినదె పంతమో పాయమిదిసంతమో
యిట్టె శ్రీవెంకటేశుండేమనీనే
రట్టుకెక్కె గాఁగిలి గుట్టెల్ల రతికెక్కె
జట్టిగొనె తానునేను చలి మోబలిమో

రేకు: 0151-6మాళవిగౌళ సంపుటం: 07-302

పల్లవి: కొమ్మల జవ్వనములు కోరువట్టేనా
కమ్మర మాకోరికలు గాదెబోసేవా

చ. 1: నామనరయనేల నన్ను నీవొరయనేల
యేమీ మాకుచగిరులెంతలెంతలాయనేమి
లేమల చక్కదనాలు లెక్కవా సేవా

చ. 2: ఎక్కువ నాకనుసాగలెంతలెంతలాయనేమి
కక్కసించి యందులోసుంకముగొనేవా
చక్కని నాగోళ్ళివి సరిగాని బేసిగాని
పక్కన నాతో నీవు పందెమాడేవా

చ. 3: చెంతలఁ గూడితి నన్ను శ్రీ వెంకటేశ నా
సంతసపుమోవి లంచముగొనేవా
మంతనాలు నెరుపేవు మరురాజ్యపదవికి
యింతటికి నన్నుఁ బట్టుమేలించేవా

రేకు: 0152-1 హిందోళవసంతం సంపుటం: 07-303

పల్లవి: చెప్పనేల నీగుణాలు చెలువుడ చాలుజాలు
పుప్పుదినుటూ గాక వువతాపమా

చ. 1: కంటి గంటి నీచేత కన్నులతుదలనే
వెంటనే వీనులనింక వినవలెనా
కంటకములాడ నిన్ను ఘనుడ నేనోపనోప
గింటెల నవ్వులలోన గిలిగింతలా

చ. 2: విరహాన నీకుగా నే వేదనబొందుట గాక
వెరవెరగక నీతో వెళ్ళనాడేనా
నెరజాణవిన్నిటాను నీవేడ నేనేడ
పులిసిన మీదనింక వుడుకులునా

చ. 3: బెట్టుగా గాగిట నిన్ను బిగియించుకొంట గాక
నట్టుకొట్టి మోవిమీద నసికాట్ల
గుట్టుతో శ్రీవేంకటేశ కూడితివి నన్నునిట్లే
చెట్టువట్టి తీసి యింకా జేసన్నలా

రేకు: 0152-1 శంకరాభరణం సంపుటం: 07-304

పల్లవి: ఇంకనేసుద్దులు యెరగమిదే
సంకె లేనికొక్కె సఫలంబాయ

చ. 1: నిలువునఁ బులకలు నిండఁగ నిండఁగ
పాలఁతి వలపు వూవక వూచె
పాలయుచు నీపేరు కిన్నెర మీటఁగ
కలికిచనుఁగవలు కాయక కాచె

చ. 2: పనివడి ప్రియములు పలుకఁగఁబలుకఁగ
ననుపుమెవి పండక పండె
ఘనమగు కాఁకల కడు చెమరించఁగ
వొనర నవరసములొలుకక వొలికె

చ. 3: సుడిగొని నీపలు సొకఁగ సొకఁగ
వడిగొని మై మరవక మరచె
యెడయక శ్రీవేంకటేశ నినుఁగలసి
పాడవుగ నిను చెలి పాగడక పాగడె

రేకు: 0152-2 రామక్రియ సంపుటం: 07-305

పల్లవి: ఇంతలోనివాఁడా తానిస్సీ వీఁడు
పంతమెల్లఁ గంటిఁజాలు పదవే వీఁడు

చ. 1: అలిగి నాతో మాటలాడనివాఁడు నా
చిలుకతో మాటలాడి చీచీ వీఁడు
నలువంక నాతో నవ్వనివాఁడు నా
చెలితో నవ్వఁగనేలే చెల్లఁబో వీఁడు

చ. 2: వొద్దనే నామోముచూడకుండినవాఁడు నా
అద్దమేల చూచినే అయ్యో వీఁడు
అద్దో నాకుచములు అంటనివాఁడు నా
ముద్దుఁ గిన్నెరకాయలు ముట్టెనే వీఁడు

చ. 3: పొత్తుమాని వున్నవాఁడు పొదిగి నాయడపము
పొత్తుయేల కలసినే పోపో వీఁడు
యిత్తల శ్రీవేంకటేశుఁడింత సేసి నన్నుఁగూడె
తత్తరపువాఁడు గదే తగునే వీఁడు

రేకు: 0152-3 సాళంగం సంపుటం: 07-306

పల్లవి: ఇంతివల్ల నెపో యింతేసి

మంతనంబులే మరపై నిలిచె

చ. 1: కొండల పాడవుల కోరికలింతికి

నిండుగుచములై నెరిచెరిగె

పండిన జవ్వనభారము తరమయి

మెండుకొనదొడగె మీదటనెట్లో

చ. 2: ఎరగొని చెమటల యేరుల కతమున

పిరిచి యిసుకదిబ్బలు వొదలె

తిరముగ మాటల తీవులకతమున

తెరలక యధరపుతేనెలు వడిసె

చ. 3: వెలయ వలపు మది వెదలువెట్టగా

పులకననలు యింపుల మొలచె

కలగొని శ్రీవెంకటపతి గూడగ

వెలిగోరిమణులు వేవేలాయ

రేకు: 0152-4 శంకరాభరణం సంపుటం: 07-307

పల్లవి: వరుకు మాపటంత వచ్చే గాని

గెరసు దాటకువోయి కేశవరాయ

చ. 1: చేసన్న చాలదా చెట్టవట్టి తియ్యనేల

ఆసల నెదురుచూచే ఆటదానికి

రాసీ గుచములవి రాయడిబెట్టుకువోయి

సేసకొప్పగంటుజారె జెన్నరాయా

చ. 2: పదమంట చాలదా బలిమిసేయగనేల

కదియగగ దమకించే కామినికిని

చెదరె గసూరిబొట్టు చెరగ విడువవోయి

అదె నామ్మె చెమరించె హరికృష్ణరాయ

చ. 3: కాగిలిదే చాలదా కన్నుల మొక్కగనే

నాగువారే ననుపుల ననుబోటికి

ఆగి కూడితివి నన్ను అలసిత రతులలో

వీగేవు చెప్పల్లి శ్రీవేంకటరాయా

రేకు: 0152-5 పాడి సంపుటం: 07-308

పల్లవి: ఒకరికొకరి అన్యోన్యము చూడరే
సకలమునెరిగిన సరసులె వీరు

చ. 1: చెలిచంద్రముఖముసిరుల నాయకుండు
కలువలకన్నులఁ గడుఁ జూచె
చెలువ సూర్యతేజపుఁ బతిని మరల
జలజాక్షంబుల సతియును జూచె

చ. 2: తారని బింబాధరితో రమణుండు
కోరి చిలుకపలుకులఁ బలికె
తోరపు మేఘపుతురుము విభునితో
ఆరయ మయూరయానయుఁ బలికె

చ. 3: పడఁతిదేహలత ప్రాణనాథుఁడిటు
వొదలి చెమటచెరువులఁ దడిపె
కడఁగిన శ్రీవేంకటగిరిపతితోఁ
దడవి సింహమధ్యయునొనఁగూడె

రేకు: 0153-1 దేశాళం సంపుటం: 07-309

పల్లవి: ఇద్దరినేలేననీ బో యెనయదమ్మా యీ
సుద్దులేల యీడకే తాణొచ్చి రాసీవమ్మా

చ. 1: ఒప్పుగనాకెను నన్నునొక్కటిసేయఁ బనిచీ
పుప్పులోఁ గప్పురమేల వొద్దమ్మా
అప్పటి నాపుసురుల నాకెపుసురులఁ దన్ను
దప్పిదేర విసరేయు తనకేమోయమ్మా

చ. 2: మూలనాకెచేత నాకు మొక్కించఁ బలిచీని
పాలలోనఁ బులుసేల పదవమ్మా
ఆలి నామైకాక నాకేమేని కాఁకలను
కాలపువరుసఁ జలిగాయిమనమ్మా

చ. 3: తానాకె మానితినిని తారుకాణించఁ బలిచీ
తేనెలోనఁ దీపులేల తెలిసెనమ్మా
పూని శ్రీవేంకటతి బుజ్జగించి నన్నుఁగూడె
తానె యాకెఁజూపెనిందాఁక సటకమ్మా

రేకు: 0153-2 శంకరాభరణం సంపుటం: 07-310

పల్లవి: ఘనుడవు నీమహిమ గన్నవారెవ్వరు
మినుకుల కొంతకొంత మెచ్చుటేకాని

చ. 1: జలధినీరు సాచ్చి సారెసారెసీదవచ్చు
ములుగుచుఁ గొండైన మోవవచ్చును
యిలయెల్లనెత్తవచ్చు నేరూపైనఁ గావచ్చు
బలిమి నీచిత్తమే పట్టరాదుగాని

చ. 2: ఆకసమింతంతని యంటికొలవఁగవచ్చు
చేకొని ఫూరతపము సేయవచ్చును
రాకాసులఁ జంపవచ్చు రామలఁగలయవచ్చు
ఆకడ నీగుట్టు తెలియఁగరాదు గాని

చ. 3: పట్టరానివ్రతములు పట్టించి సేయించవచ్చు
గట్టి రాయైనాఁ గడుఁ గరఁచవచ్చు
ఇట్టై శ్రీవేంకటేశ యిటు నన్ను గూడితివి
దిట్టు నీనాలోన భేదించరాదుగాని

రేకు: 0153-3 బైరవి సంపుటం: 07-311

పల్లవి: నిన్ను బాసినకతాన నెలకెక్కితేసి పుట్టె
కన్నుల జూచితివింక గావవయ్య చెలిని

చ. 1: జలములోపల బుట్టె జలజమందురు గాని
జలజాస్యమున నేత్రజలములుబ్బె
అలయగ్ని నీటిచే నారునందురు గాని
వెలయ జెమటనీరు విరహగ్నినిగిరె

చ. 2: ఇంపుల దీగె బూవులెసగునందురు గాని
తంపి పూవులనదివో తనులత
సంపెంగకు తుమ్మిదలు జరగునందురు గాని
సంపెంగ ముక్కునవాలె జాలియలినెరులు

చ. 3: మించె మేఘముమీద మెరుంగనందురు గాని
నించు జెలిమెరుగుపై నీలమేఘము
అంచల శ్రీవేంకటేశ అతివ నీవు గూడంగా
యెంచగ నీమన్నలనెక్కుడాయ గాని

రేకు: 0153-4 తెలుగుగాంబోది సంపుటం: 07-312

- పల్లవి: ఎరుక చెప్పి నీయిచ్చ యెల్లానెరుగుదు
మెరుగైన సొమ్ములిచ్చి మెచ్చవయ్య నన్ను
- చ. 1: చేతికి కల పలము చెప్పి రావయ్య నీకు
ఘాతలఁ బరాంగనలఁ గాఁగిలింతువు
ఈతలఁ గన్నులమేలిటు చెప్పి రావయ్య
సూతకపుమానములు (?) చూడఁగలదిఁకను
- చ. 2: మోవిలక్షణాలు నీకు మోవఁజెప్పి రావయ్య
చావనొక్కరాకాసీచన్న దాగితి
వావిరి నీపాదముల వ్రాతల జయము చెప్పి
బావిమడుగునొక్క పాముఁ దొక్కితివి
- చ. 3: ఇంగితాకారపుభాగ్యమిటు చెప్పి నీవురాన
నంగన మోహించి పాయకయున్నది
తంగని శ్రీ వేంకటేశ తలఁపు చెప్పి నన్నుఁ
బొంగుచుఁ గూడి యిట్టె పొననేవయ్యా

రేకు: 0153-5 నాదరామక్రియ సంపుటం: 07-313

పల్లవి: కాంతయైతే నీకు జేసీ కమలముపై దపము

వంతుల రమణుడవు వరమియ్యవయ్యా

చ. 1: కూటువ నీయింతికనుగొనల బోలుదుమని

నీటనే తపము సేసీ నీరజములు

చాటి కొమ్మతురుముతో సరివచ్చేమని మింట

మీటుదపములు సేసీ మేఘములు

చ. 2: మెండగు చెలినడుము మించేమనుచు నేడు

కొండల దపాలు సేసీ కోరి సింహాలు

అండ నీసతిచన్నుల అందములకు వనాల

చండి దపములు సేసీ జక్రవాకాలు

చ. 3: యీవనితపాదముల యీడుకుగా చిగురులు

దావతి దపాలు సేసీ తరువులపై

శ్రీవేంకటేశ నీవు చెలినట్టే కూడుమని

భావజూడు తపియించి బంచాగ్నినడుమ

రేకు: 0153-6వరాళి సంపుటం: 07-314

పల్లవి: ఒరయుచు నురమున నునిచితివీకె నీవు

అరయఁ గాంతారత్నమన్నిటాఁ గనక

చ. 1: మాటలాడి చూచితేనే మంచివైడూర్యాలు రాలీ

గాట్టచ్చుజూపల మాణికాలు రాలీని

మూటగాఁగ నవ్వితే ముత్యాలు రాలీని

కూటువ నీసతి రత్నకోమలి గనక

చ. 2: బడినడుగడుగుకుఁ బద్మరాగములు రాలీ

జడిసి పాలసిఁ బచ్చలు రాలీని

పడఁతి చేవినరినఁ బగడాలు రాలీని

నడుమ నీసతి యంగనామణి గనక

చ. 3: కుంకుమచెమటల గోమేధికాలు రాలీ

సంకుగోరికొన వజ్రాలు రాలీని

పొంకప్పుఁబువ్యరాగాలు పొంగీ నీకూటమిని

ఇంక శ్రీ వేంకటేశ నీయింతి రత్నాంగి గాన

రేకు: 0154-1 బైరవి సంపుటం: 07-315

పల్లవి: చెల్లె జెల్లె నీచేత శింగరి నీ
పుల్లమెల్ల దక్క గొంటినో శింగరి

చ. 1: చిక్కని నీనవ్వుచూచి శింగరి నే
నొక్కటై నీకు మొక్కితి నో శింగరి
చెక్కుల జెమటగారె శింగరి నీ
వుక్కుగోరు సోకనీకు వో శింగరి

చ. 2: చిరుత నిట్టూర్పుల శింగరి నిను
నొరసీబో నాకు చాలు వోశింగరి
సిరుల నిట్టచూపు శింగరి నీ
వొరపు నాచేతజిక్కెనో శింగరి

చ. 3: చేవదేరె నీమోవి శింగరి నే
నోవరిలో గూడగానె వో శింగరి
శ్రీ వేంకటాద్రిమీది శింగరి
వోవమన సిగ్గుదేరెనో శింగరి

రేకు: 0154-2 ముఖారి సంపుటం: 07-316

పల్లవి: అలుగుత లేదు సుమ్మీ అప్పుడు నీతో

యెలమి నోరమణుండ యేమనివుండితివో

చ. 1: ఎదుట నీవుండగాను యేచే మరుండో యంటా

అదివో గుండెబెదరి అవ్వలిమోమైతి

కదిసి చేయివేయంగా గమ్మచిగురుటమ్మంటా

నుదిరిపడి వెరచి వుస్సురంటిని

చ. 2: మలసి చూడగఁ జల్లె మంతపువెన్నెలలంటా

తొలగి పయ్యద నామై దుడుచుకొంటి

పలికి మాటాడగాను పంపుడుఁ జిలుకలంటా

నిలువున వెరగంది తలవంచుకొంటివి

చ. 3: కాగిట నీవు గూడగాఁ గలలోని భ్రమతలంటా

కాగిన కుచములతోఁ గన్నుమూసితి

సోగల నీకొనగోరి సోకులనిన్నీఁ దెలిసి

బాగుల శ్రీ వెంకటేశ పైకొంటివి

రేకు: 0154-3 ముఖారి సంపుటం: 07-317

పల్లవి: ఎటువంటి తమకమో యెదుటనల్లదె చూడు
యిటు సీచిత్తముకొలదికనేమి యంపునో

చ. 1: కాంత నిన్నుబిలువ నీకడకు నన్నంపి యట్టే
కాంతుడ సీపేర లేకలూనంపె
దొంతిగా నావెంటనె తొంగలిచూపులునంపె
యింతట విచ్చేయకున్న యింకయేమి యంపునో

చ. 2: కామిని నాచేత నీకుఁ గానికంపె తోడనే
మైమరచి యీడకుఁ దా మనసూనంప
కోమలపుమాఁటల కోవిలయెలుగులంపె
యేమిట విచ్చేయకున్న నికనేమి యంపునో

చ. 3: ఉంగరమానవాలంపె వువిద వాయువేగాన
అంగపు నిట్టుర్బుగాలి అదివో అంపె
తంగక శ్రీ వెంకటేశ తన నడపులు నంపె
యింగితాన నిదెకూడె యింకనేమి యంపునో

రేకు: 0154-4 శ్రీరాగం సంపుటం: 07-318

పల్లవి: బుద్ధి చెప్పవే పతికి బొద్దొక వింత వలెనా
వొద్దనుండే యింతసేపు పువచారాలేలే

చ. 1: నిమ్మపండియ్యంగ వచ్చి నెట్టున నాపురమున
నిమ్మపండ్లు రండవే నేనేమి సేసేనే
తమ్మిపువ్వియ్యంగ వచ్చె దాకొని నాపాదముల
తమ్మివిరులు రెండవె తనవి నాకేలే

చ. 2: సీలము గానుక యిచ్చి నిక్కిన నాతురుమున
సీలములెన్నెననివే నేనేమి సేసేనే
యేలే యద్దము నాచేతికిచ్చే నాచెక్కులివే
మేలిమి యద్దాలు రండు మించేది గానఁడా

చ. 3: నిగ్గుముత్యాలియ్య వచ్చి నేఁడు నామేనిచెమట
నిగ్గుముత్యాలై వూరి నేనేమి సేసేనే
అగ్గమై శ్రీ వెంకటేశుండంతలోనే ననుఁగూడి
వొగ్గి మోవియిచ్చి రతులనోలలార్చె జాలదా

రేకు: 0154-5 రామక్రియ సంపుటం: 07-319

పల్లవి: చిత్తగించి యేఁటికో విచ్చేసితి గాక

హత్తి నన్ను బుజ్జగించేవన్నిటా జాణవయ్యా

చ. 1: సరసమాడఁగ నీకు సతి శూర్పనఖ గద్దు
పారిఁ జన్నిచ్చి పెంచఁగఁ బూతకి గద్దు
పారసీ కామించి నిన్ను భోగించఁ గుబ్బ గద్దు
తిరిగి మాయింటికి రాఁదీరునటవయ్యా

చ. 2: అంది నీకుఁ గావఁబో నావులమంద గలదు
కుంది వయ్యాళికి రాతిగుఱ్ఱము గద్దు
అందపుబోయిఁడవుగా నర్జునుని బండి గద్దు
దిందుపడి యీడకు రాఁదీరునటవయ్యా

చ. 3: సారెఁ బవళించఁ బాలజలనిధి నీకుఁ గద్దు
పారచి దానమడుగ భూమి గద్దు
చేరి నిక్కిచూడ శ్రీవేంకటాద్రి గద్దు
తేరి నన్నుఁ గూడితివి తీరునటవయ్యా

రేకు: 0154-6 కాంబోది సంపుటం: 07-320

పల్లవి: ఇందరి భావము నీవే యెరుగగుదాకె యెరుగగు
యిందుకుఁగా నింతసేయనేమిటికయ్యా

చ. 1: సుదతి నిన్నుఁ గోపానఁ జూడకొక్క మాను చూచె
అదె యొక్క మానితో మాటాడె సొలసి
పదరి పరవాశానఁ బట్టెనొక్క మానికొమ్ము
వొదిగి యొకమానిపై నుస్సరనెను

చ. 2: మానిని యొకమానిపై మదనరాగము చిమ్మె
ఆనిన పూడేనె యొక్క మానఁ జిలికె
పూనిన నీబాసలకు నొకమానిపై నవ్వె
తానుడుకు దీర నొకమానిపొంతఁ బాడెను

చ. 3: అంత నీవు దగ్గరితే అందు మాను చేతనంటె
కాంత నీమారొకమాను కాలఁదన్నెను
ఇంతలో శ్రీవేంకటేశ యింతి నీవు గూడఁగను
వింతగా నీతరువుల విరులు నీకిచ్చెను

రేకు: 0155-1 హిందోళవసంతం సంపుటం: 07-321

పల్లవి: ఒకటి గలిగినచోట నొకటి లేదు

వికటంపుటలుకేలె విభుడెదుట వీడె

చ. 1: ఉవిద నీమోము చంద్రోదయంబై యుండి

నివురు నీ నవ్వువెన్నెల గాయదు

చివురుమోవి వసంతసిరి దొలకి యుండియును

యివలఁ గోవిలేల యెలుఁగియ్యవే

చ. 2: వనిత నీ నిండుజవ్వనవనము గలిగియును

మినుకు నడపులకరులు మెదలవేలే

ఘనమైన చన్నుజక్కవలు మితిమీరఁగా

చెనసి నివ్వెరగుమతి చీకటికనేలే

చ. 3: మెలుఁత నీ నెరిఁదురుము మేఘంబు గలిగియును

తొలఁకు మెరుఁగులకళలు దోచవేలే

ఎలమితో శ్రీవేంకటేశుఁడిఁతటఁ గూడె

కలదెల్ల గర్వమై ఘటియించనేలే

రేకు: 0155-2 శ్రీరాగం సంపుటం: 07-322

పల్లవి: చల్లలమ్మేదానవు అచ్చపుమగనాలవు
మల్లడిమాపాందులేల మరిగేవు నీవు

చ. 1: కమ్మి పున్నమవెన్నెల గాదెబోసికొంటివటే
యెమ్మొకే సెలవి నవ్వేవేపొద్దును
తమ్మిరేకులెల్లాఁదెచ్చి దాఁచుకవుందానవటే
కుమ్మరించేవు కన్నులఁ గుచ్చికుచ్చి మీఁదను

చ. 2: చిలుకపలుకులెల్లఁ జేన విత్తుకొంటివటే
వొలికేవు పెదవుల నొకటొకటే
కులికి చిగురులెల్లఁ గోసితటే మావాకిట
వెలయ నీయడుగుల వెదచల్లేవు

చ. 3: సాగతీఁగెల్లెల నీసామ్మటే నీచేతులను
భోగవుఁ గాఁగిట నన్నుఁ బొదిగేవు
యీగతి నే శ్రీ వేంకటేశుఁడ కూడితి నిన్ను
జాగులేల యిక్కడనే సతమై నిలువవే

రేకు: 0155-3 మధ్యమావతి సంపుటం: 07-323

పల్లవి: వెలది చక్కదనము వేరొకటి గాదు నుండి

చెలులార చూడరమ్మ చెప్పరాదు వింతలు

చ. 1: చెందమ్మిరేకులలోన జేరి తుమ్మిదలు వాలె

కందువ జెలికినవే కన్నులాయను

చందమ్మె వొకతీగెపై జక్కవపిట్టలు వాలె

గొందినవే యెంచిచూడ గుచములాయను

చ. 2: నిండుజండురునిమీద నీలముల గని వుట్టె

కొండవంటి చెలికవే కురులాయరు

పండుటరఁటులమీద బలుసింహమదె యెక్కె

మెండగు నెన్నడుమ్మె మించెనిదె యిప్పుడే

చ. 3: పచ్చని చిగురుమీద పగడపుబండు వండె

అచ్చపు జెలియకదె అధరమాయ

ఇచ్చకుండై శ్రీవేంకటేశుడింతలో గూడె

నిచ్చకల్యాణములై నిలిచె నిన్నిటను

రేకు: 0155-4 దేశాళం సంపుటం: 07-324

పల్లవి: ఏల వెరచేవే నీవు యిదివో నీవతివచ్చె
జాలివాయ నిన్నుగూడిసంతసమిచ్చిని

చ. 1: నీరథిలోఁ బుట్టివట్టి నీరుచిచ్చైన పూవు
నూరిపోసినట్టి పామునోరిలో కడి
మారుతో నగ్గుబడిన మాకులలో భూతము
యీరీతి విరహులకెగ్గు సేయకుండురా

చ. 2: తల్లిదండ్రీ వెంచనట్టి తగుబలుగాకి చూర
చల్లుఁ బుప్పాడి దొంగిలిన జాజరకాఁడు
మల్లాడి చెట్లమీఁద మధువువట్టిన పాత
వెల్లిగా మంచిగుణాలు వీనికింక వచ్చునా

చ. 3: వంగి వంచనేర్చిన వడిఁదియ్యని గుణము
ముంగిట నిందరి చిత్తముల వేలుపు
ఇంగితాన శ్రీ వేంకటేశు నిన్నుఁ గూడఁజేసి
రంగన నీపాలింటికి అందరను హితులే

రేకు: 0155-5 ఆహిరి సంపుటం: 07-325

పల్లవి: ఇదే వీడె చూడవే యించుక మాటాడవే
యెదురై కూడితిరి మీరికనేలె యలుక

చ. 1: తామెరలు వికసించె తరుణి నేఁడు నీమోహము
తామర వికసించదు తగునటవే

తామెరకుఁ జాట్టుము ధరణిపై సూర్యుఁడు
నీమోముదామెరకు నీవిభుఁడు చుట్టుము

చ. 2: కలువలు వికసించె కలికి నేఁడు నీకన్నుఁ
గలువలు ముకుళించఁ గారణమేమే

కలువలచెలికాఁడు కందువచంద్రుఁడు నీ
కలువకన్నులకు నీకాంతుఁడెపో చుట్టుము

చ. 3: వనములు వికసించె వనిత నేఁడు నీజ

వ్వనమును వికసించ వైషాయనే

వనదేవతందుకైతే వసంతుఁడు నీకు మిం

చినవనదేవతైతే శ్రీ వెంకటేశుఁడు

రేకు: 0155-6 శంకరాభరణం సంపుటం: 07-326

పల్లవి: ఎంతజాణ నీచెలియనేమని పొగడవచ్చు
దొంతులమాటలలోనే దోమటి దొడికెను

చ. 1: మెట్టిన చమ్మాలిగలు మించఁ బారితెంచి నిన్ను
పట్టితిసి మొలనూలు పైపై చెలి
అట్టై కోపాన నీవు ఆఁపలేక పెనఁగఁగ
తిట్టెన నీమోవి గంటి తెగి సేసెనప్పుడే

చ. 2: వంచిన పయ్యదకొంగు వల్లెవాటు వేసుకొని
కొంచక నీమొగమై కొనగోరను
ఇంచుకంత నీవందుకు యియ్యకొనకుండఁగాను
ముంచి నిన్నుఁ దనచను మొనలనాఁగీని

చ. 3: వాకునిండా కస్తూరివాసనలు చలి చలి
యేకతమాడి చెలి యిప్పుడే నీతోను
యీకడ శ్రీ వేంకటేశ యియ్యకొని కూడఁగాను
లోకము మెచ్చేటి నిన్ను లోను కొనెను

రేకు: 0156-1వరాళి సంపుటం: 07-327

పల్లవి: ఏమని పొగడవచ్చునిట్టి వింత సింగారము
నేమముతో రమణుడ నీభాగ్యమాయను

చ. 1: కమలముమీద రెండుకలువలు వికసించె
జమళినందువల్లనే సంపెంగ వూచె
తమితో నాకొట్టంగొనఁ దగదొండపండు వండె
అమరనిన్నియుఁగూడి అతివమోమాయను

చ. 2: కన్నెయరఁటులమీద కంఠునిరథము చాలె
పన్ని సింహమొకటి యాపైనెక్కెను
సన్నలనామెకముపై సతి జక్కవలు వాలె
ఇన్నియుఁ గూడఁ గూడ నింతిరూపమాయను

చ. 3: అంచెలఁ గూర్మాల రెండుహంసలతోఁ బొందుసేసె
పాంచి బిసాలు సంకముపొత్తు గూడెను
నించి శ్రీ వెంకటేశుడ నీసందిటఁ బట్టఁగా
యెంచక వేపురముపై నిందిరాదేవాయను

రేకు: 0156-2 శ్రీరాగం సంపుటం: 07-328

పల్లవి: ఇంత యేల బిగువు యిది లౌస్న తగవు

నంతకూటపుమాటలు చాలునయ్య నీవు

చ. 1: పట్టినదే పంతమా పడతిఁ బిలువరాదా

చుట్టుమవో నీవు లేక సూడుబంటవో

యెట్టుయెదురనున్నారు యెడమాటలాడలేము

రట్టుపాలకమ్మకెక్కె యిట్టెరావయ్యా నీవు

చ. 2: చెల్లినంతాఁ జేతా చెలియఁ జేకొనరాదా

యెల్లగా నవ్వులకో యిదే నిజమో

తెల్లవారె సిగులనే తెగి మిమ్ము దూరలేము

అల్లమే సాంటిగాదా అవునయ్య నీవు

చ. 3: ఆడినదే యాటా ఆకెఁజక్కఁజూడరాదా

వీడుదోడువయసులు వేడుకో వెట్టో

ఈడనే శ్రీ వేంకటేశ యింతిఁ గూడితివి నీవు

వోడలు బండ్లవచ్చు వుండవయ్య నీవు

రేకు: 0156-3 బౌళి సంపుటం: 07-329

పల్లవి: హరి యేమనెనే అలిగెనో

విరహినై నేనుండగా యేలరాడాయ

చ. 1: మరలి మరలి తన్ను మాటలఁ గొసరను

యిరవైన విభుండేమనెనే

తరుణులే వచ్చితిరి తానాడనున్నాడు

యెరవెరవై తానేమనెనే

చ. 2: వాకిటికిందాఁక వచ్చి తిరిగెనట

యేకారణమిది యేమనెనే

రాకలఁ బోకల రాతిరాయనిదె

యీకడఁ దుదమాఱేమనెనే

చ. 3: తలపులో ప్రియరము తానే యెరుఁగును

యెలుఁ గెత్తొకమాఱేమనెనే

బలిమి శ్రీవేంకటపతి దా విచ్చేసి

యిల ననుఁగూడెను యేమనెనే

రేకు: 0156-4 బౌళి సంపుటం: 07-330

పల్లవి: ఇందాఁక నెరఁగము యీవింత సతి
కందు వాసె శ్రీకాంతావిభుఁడ

చ. 1: సుదతికి నీరాక సూర్యోదయమై
వదనకమలమిటు వడిఁ జెలఁగె
పాదలిన నీనవ్వుపున్నమవెన్నెలకు
కదిసి చకోరపుకన్నులు దెలిసె

చ. 2: వనితకు నీచూపు వసంతకాలమై
వెనకఁ బలుకుఁగోవిలలోదరె
మినుకు నీతనువుమేఘకాంతులకు
పనివడి పులకలపైరులు దేరె

చ. 3: సతికి నీపాండులె జలధిమధనమై
రతినధరామృతరసమబ్బె
ఇతవై శ్రీ వెంకటేశ నీవు చెలిఁ
దతిఁ గూడఁగ మరుతంత్రము గెలిచె

రేకు: 0156-5 పాడి సంపుటం: 07-331

పల్లవి: ఏమి సేతు ముచ్చటకు యెవ్వరు గలరు నాకు
యేమీననకూరకున్న యెగ్గపట్టుగా

చ. 1: అడుగుదునో వానినాడనేల వుంటివని
అడుగబోనలుగుగా అందుకతఁడు
తుడుతునో వానిమేనఁ దొరిగే వేడిచెమట
చిడిముడి వాఁడందుకు సిగ్గువడుగా

చ. 2: విసరుదునో సురటి విభునియలపు దీర
విసరబో అదియును వెంగెవౌగా
కొసరుదునో తనగుట్టు నేఁగనినదాఁకా
ఇమంతపనికి మనసు నొచ్చుగా

చ. 3: నవ్వుదునో రమణుఁడు నాతోఁ గరఁగినవేళ
నవ్వుబో ఆతనిమేలు నామేలుగా
రవ్వగా శ్రీ వేంకటాద్రిరాయఁడిట్టై నన్నుఁగూడె
యివ్వల మోవియిత్తునో యిచ్చగించగా

రేకు: 0156-6 శంకరాభరణం సంపుటం: 07-332

పల్లవి: ఫాఫా అదేటిమాట పొద్దువోదా
మాపుదాఱా నదే కాక మరయేటిమాటలే

చ. 1: గుత్తులపూవులు నీవు కోవయ్య కానికె ఆ
గుత్తులేల నీచనుగుత్తులీరాదా
జొత్తులైన లతలవే చూడవయ్య మాటలేల
హత్తి నీబాహులతలు అవె కంటినే

చ. 2: పండుబలమిదివో పట్టువయ్య సూడిదె
పండులేల నీమోవిపండె కాక
మెండగుఁ దామరలు మీఁదవేసేఁ జామ్మి
దండి నీచేతులె రెండుతామరలు గావా

చ. 3: కప్పురమిచ్చే నీకుఁ గైకోవయ్య ఆ
కప్పురాలు నీనోరికతలెకావా
యిప్పుడె శ్రీ వెంకటేశ యిటుగూడితి నేఁ
డిప్పుడా అల్లప్పుడెపో యెరఁగవు గాని

రేకు: 0157-1 బౌళిరామక్రియ సంపుటం: 07-333

పల్లవి: అలిగినవేళ విభుడంటితే గోపమే తోచు
తెలుసుక నీలోనే తేరుకొవే చిత్తము

చ. 1: వేసవికాలమునాఁడు వేడుకైన వెన్నెలలే
యీల విరహవేళనెండలై తోచు
వాసితోఁ దానేరిపిన పన్నెచిలుకమాటైన
పాసినదంపతులకు పగిలించు మర్మము

చ. 2: సోవఁ దనమేవనున్న సొంపుల జవ్వనమైన
కోవలకూఁతలవేళ గొరబై తోచు
పూవులు తాఁ గొప్పులోన పూచి ముడిచినవైన
కావిరిఁ దానొంటినుంటే కంతునమ్ములొను

చ. 3: ప్రతిలేని తనలో ప్రాణపుటూరుపైన
రతినలసినవేళ రంపమై తోచు
యితవై శ్రీ వేంకటేశుఁడింతలోనె నిన్నుఁగూడె
సతమై యీవిరసాలే సరసములాయెనే

రేకు: 0157-2 శుద్ధవసంతం సంపుటం: 07-334

పల్లవి: బలిమిసేయక నీవు పదవమ్మా
చెలియ నామనసు చేకొనవమ్మా

చ. 1: ననువు లేనిచోట నవ్వుటకంటెను
జానిగి వాదులడుచుటె సుఖము
మనసు రానిచోట మాటలాడుకంటెను
మునుపనే తనలోనిమోనమే సుఖము

చ. 2: ప్రేమలేనిపతిఁ బిలుచుకంటెను
సోమరై వేగించుటె సుఖము
కామించనిరతిఁ గరఁగుటకంటెను
ఆమారు కంభమునలముటె సుఖము

చ. 3: ఒల్లమి సరిఁ గూచుండుటకంటెను
చల్లఁగఁ దొలఁగుటె సమసుఖము
ఎల్లగ శ్రీవేంకటేశుఁడు నన్నుఁగూడె
కొల్లగనిదియే కోరుట సుఖము

రేకు: 0157-3 మధ్యమావతి సంపుటం: 07-335

- పల్లవి: చేసినట్టుల్లాఁ జెల్లె సేతలు నీకు
గాసిఁబెట్టుకేక నన్నుఁ గరుణించవయ్యా
- చ. 1: చెప్పినట్టుసేయఁగానె చెరఁగేల పట్టేవు
తప్పులొంచననఁగానె తడవనేల
కొప్పువంచి మొక్కఁగానె గుంపెనపంతాలేల
ముప్పిరి దప్పులు దేర మోవియ్యవయ్యా
- చ. 2: సరములాడఁగానె సాదించనేల వచ్చేవు
కెరలించకుండఁగానె కేరడమేల
పరగ నేఁ బండఁగానె బలిమిసేయఁగనేల
గరిమ నాకోరినట్లు కాఁగలియ్యవయ్యా
- చ. 3: కూడి రతిసేయఁగానె కొరేల చూపేవు
వీడెమందుకొనఁగానె వేసాలేలా
పాడితో శ్రీవేంకట పట్టపలమేల్మాంగను
జాడతోనికాను సేలు చల్లవయ్యా

రేకు: 0157-4 కాంబోది సంపుటం: 07-336

పల్లవి: నీవిభుని ప్రయములు నెట్టునఁ జేకొనఁగదే
కావలసిన మేలెల్లఁ గాచుకున్నది

చ. 1: తనంతనయ్యేపనికి తమకించ బనిలేదు
వినవలసినందుకు వేసరవద్దు
మనసు నమ్మినందుకు మరివిచారములేల
కొనసాగేయందులకుఁ గోపమేటికి

చ. 2: ఆస గలిగినచోట అంటు విడువఁదగదు
వానితోడి పొందెపుడు వంచించరాదు
యీసులేక పెనఁగితే యియ్యకొనకుండనేల
చేసూటిని మెలఁగఁగ చెప్పించఁ జనదు

చ. 3: కూటపుమాటలాడఁగఁ గొసరేదందము గాదు
నీటునఁ గాఁగలించఁగ నేరమెక్కదు
యీటున శ్రీ వేంకటేశుడేలె నిన్నునింతలోనె
సాటికి బేటికి మీలో జంటలిఁకఁ బాయపు

రేకు: 0157-5 సామంతం సంపుటం: 07-337

పల్లవి: ఏమని పొగడుదుమె యీచెలిచక్కదనము
యీమేటి యలమేల్మంగ యెక్కువైతానిలిచె

చ. 1: అరచంద్రుడఁ జకోరాలద్దాలు సంపెంగయు
ధర శింగిణులు శ్రీలు తలీరులును
అరుదుగాఁ దుమ్మిదలుసందముగాఁ గూడఁగాను
మరుతల్లి యలమేలుమంగమోమై నిలిచె

చ. 2: బిసములు శంఖమును పెనుఁజక్రవాకములా
కనము నీలపుఁజేరు కరికుంభాలు
పాసఁగ నివెల్లొనొకపొడియై నిలువఁగాను
మసలక అలమేలుమంగమేనై నిలిచె

చ. 3: అనఁటులంపపాదులు నబ్జములు ముత్తేలు
వొనరి వరుసఁ గూడి వుండఁగాను
ఘనుఁడైన శ్రీ వెంకటేశునురముమీఁద
పనుపడలమేల్మంగ పాదములై నిలిచె

రేకు: 0157-6 గౌళ సంపుటం: 07-338

పల్లవి: తనసేవ నేజేయనా తగవు దప్పగాఁ గాక
చెనకీఁ దానిందుకేపో సిబ్బితయ్యా నాకు

చ. 1: కడుఁ దమకాన నేను కస్తూరి నూరఁగాను
తడఁబడ నామీఁదఁ బాదము చాచీని
బెడిదమై ఆటదాని పెండెము వెట్టుకున్నాఁడు
చిడిముడి నిందుకేపో సిబ్బితయ్యా నాకు

చ. 2: పొందుగా నేను గొఱ్ఱంగ పువ్వుదండ గుచ్చఁగాను
చెంది నాబుజముమీఁదఁ జెయివేసీని
మందెమేళాన నెవ్వతో మట్టెలు వేలనున్నవి
చిందువందసేతకేపో సిబ్బితయ్యా నాకు

చ. 3: పాలుపుగా నేదట్టుపునుఁగు వాసించఁగాను
అలమీ శ్రీ వేంకటేశుఁడంతలో నన్ను
మొలనూలేడదో పురమునఁ బెట్టుకున్నాఁడు
చెలరేఁగి కూడఁగానే సిబ్బితయ్యా నాకు

రేకు: 0158-1 హిందోళవసంతం సంపుటం: 07-339

పల్లవి: చెలులము నేము బుద్ధి చెప్పనోపమాకెకు
అలరి నీవాపెను మాఱటాడించవయ్యా

చ. 1: మక్కువతో నాపె నీవు మాటలాడేవంటాను
పక్కునఁ బాన్పుపైసీకె పవళించె
వెక్కసాన నింతలోన విచ్చేసితివీడకు
నెక్కొని నీవే యిక నిద్రలేపవయ్యా

చ. 2: తతితో విందాకెయింటఁ దగనారగించేవంటా
అతివ బోనమెల్లా చల్లారఁబెట్టెను
అతివేడుకనింతలో నాఁకలిగొంటిననేవు
కతగా నీవే వడ్డించఁ గైకొలుపవయ్యా

చ. 3: కందువనాపెతో నేఁడు కాఁపురము సేసేవంటా
వొందిలిఁ దలుపు మూసుకున్నది చెలి
అందుకె శ్రీ వేంకటేశ అండకేఁగి కూడితివి
చెంది నీవె వాకిలాపెచేఁ దెరపించవయ్యా

రేకు: 0158-2 శంకరాభరణం సంపుటం: 07-340

పల్లవి: ఎంత తమకమో చెలికేమి చెప్పేది

వెంటవెంటవేడుకలు వెల్లివిరిసేని

చ. 1: జారినపయ్యదతోడ సగము చన్నులు చూపి

నేరువుల మాటలాడి నెలఁత నీతో

కూరుములు గొసరుతా గోరఁజెమట చిమ్ముతా

తారుమారైవలపుల తన్నుఁదానెరఁగదు

చ. 2: కడుఁగొప్పు దువ్వుకొంటా కరమూలములు చూపి

వెడయాస నవ్వు నవ్వి వెలఁది నీతో

నిడువారుఁజూపులతో నిన్నుఁ దానొరసుకొంటా

తడఁబాటుచిత్తముతో తన్నుఁ దానెరఁగదు

చ. 3: బిగ్గెనొడ్డాణము గట్టి పిరిఁదిబటువు చూపి

అగ్గలమై కాలుదొక్కినతివ నీతో

నిగ్గల శ్రీ వేంకటేశ నిన్నుఁగూడి మొక్కు మొక్కి

తగ్గని కోర్కులతోడ తన్నుఁ దానెరఁగదు

రేకు: 0158-3 బౌళి సంపుటం: 07-341

పల్లవి: ఆతని తలఁపు మీరే అడుగరే చెలులాల

కాతరములేని సిగ్గరిదాన నేను

చ. 1: మలసి యాతనితోను మారుమాటాడేనటవే

తలకొన్న మొగమోటదానను నేను

కలువలఁ దాఁకవేసి గద్దించేనటవే

నలువంక మెత్తని మనసుదానను నేను

చ. 2: జఱసి యతని జంకించఁగఁ గలనటవే

తఱితోడ వలచినదానను నేను

వెఱవక చెయివట్టి వెసఁ దియ్యగలనటే

కఱకరిలేని యిచ్చకపుదాన నేను

చ. 3: అంచల నాసలు చూపి యలయించేనటవే

మంచితలఁపలమేలుమంగను నేను

ఇంచుకంతా శ్రీ వెంకటేశు మీరేనటవే

వంచనసేయని చనవరిదాన నేను

రేకు: 0158-4 రామక్రియ సంపుటం: 07-342

పల్లవి: నీవోజ నేనెరగనా నెపాలేల చెప్పేవు
వేవేలకు నాకు వింతవాడవా

చ. 1: ఎప్పుడు నామోహమోరగవా నీకక్కడ
కప్పి యెంతపని నీకుఁ గల్గెనోకాక
నెప్పున మాయింటికి నీవు రానివాడవా
అప్పటి నేచుట్టాలు మాటాడుతా నీకుండిరో

చ. 2: మలసే నన్ను నీవు మరచేటివాడవా
చెలులెవ్వరు పరాకుసేసిరోకాక
తలఁపు నామీద నీకుఁ దగిలివున్నదే కాదా
సాలసేవారిమొగాలు చూడనందుండితివో

చ. 3: వరుస నన్నుఁజేపట్టి వదలుదువా నీవు
యిరవై నీచిత్తాననేమెంచేవో కాక
నిరతి శ్రీ వేంకటేశ నేనలమేర్ మంగను
కరుణించితి విప్పుడు గలయ వేళాయనో

రేకు: 0158-5 పాడి సంపుటం: 07-343

పల్లవి: ఎప్పుడూ మేలువాడవే యెరుంగుదు నిన్నునేను
కప్పి వోరువనియ్యవు కాంక్షలే నన్నును

చ. 1: ఆవేళ నీవురావని అలుగదలంతుం గాని
భావించితే నామనసు పట్టులేను
నీవంక దుప్పేమీలేదు నేనెంచి చూచితేను
తావుకొన్న నాలోని తమకమే కాని

చ. 2: చేముట్టిపెనగవని చింతం దలవంతుం గాని
నీమోము చూడక నే మానలేను
కామించి నీగుణాలలో కడమలు మరిలేవు
ప్రేమపు నాకోరికలు పెనగోసీం గాని

చ. 3: పరంగం బరవుపై పంతాననుండుదుం గాని
సరిం గాంగిటికి చేయి చాచకుండలేను
అరిది శ్రీ వెంకటేశ అలమేల్మంగ నేను
గరిమెనేలితివేలో కాంతాళింతుం గాని

- రేకు: 0158-6 హిజ్జీజి సంపుటం: 07-344
- పల్లవి: ఇంతవాడవు గాఁగానే యిందరు మోహింతురు
సంతసానఁ జెలఁగుదు సరసుడవు నీవు
- చ. 1: విరహవేళ నెంతేసి వెంగెములాడుదు నిన్ను
యెరవు లేక వోరుతువిన్నియు నీవు
సరసమాడే యప్పుడు సారెనలయింతు నేను
విరసము లేకుండువు వేడుకతో నీవు
- చ. 2: కొసరేటి తరినెంత గోరనూఁదుదు నిన్న
అసముతో నప్పుడువందుకు నీవు
షాసఁగఁ బరాకారైనచో పూబంతినివేతు నిన్ను
సుసరాన వేఁడుకొని చొక్కింతువు నీవు
- చ. 3: సరిఁ గూడేయెడనెంత జంకింతు నిన్ను నేను
గరిమనెంత మెత్తువు కాఁగిట నీవు
నిరతి శ్రీవెంకటేశ నేనలమేల్మంగను
మరిగితి నేను కడు మన్నింతువు నీవు

రేకు: 0159-1 మంగళకాశిక సంపుటం: 07-345

పల్లవి: మఱచితి నంటా నీవు మమ్మొంత బుజ్జగించేవు
యెఱుక గలచోట యెట్టుండినా యేమి

చ. 1: అక్కడే పరాకైతే అట్టే యెచ్చరింతుఁ గాక
దిక్కరించి నిన్ను సాదించేనా నేను
మక్కువ నూరకుండితే మాట నేనాడింతుఁ గాక
చిక్కించుక గొరబులు సేసేనా నిన్నును

చ. 2: పెలుచవై రాకుండితే పిలువనంపుదుఁ గాక
చలమున నీతోను వేసరుకొనేనా
తలవంచుకుండితేను తమకము రేఱుఁ గాక
తలుపుమాటుకుఁ బోయి తరితీపుసేసేనా

చ. 3: పవళించివుండితేను పాదములొత్తుదుఁ గాక
ఇవల వాసులు వంతులెంచఁ జూచేనా
వివరించి నన్నిట్టే శ్రీ వెంకటేశ కూడితివి
నవమైన నీచేతలు నవ్వింపవా నన్నును

రేకు: 0159-2మాళవిగౌళ సంపుటం: 07-346

పల్లవి: నీకునింతి వలచుటే నీవెరగవా

చేకొని యీకెదిక్కు చిత్తగించరాదా

చ. 1: చెక్కునొక్కి ఆపె నిన్ను చెయివట్టి తియ్యఁగాను
యెక్కడ పరాకు సేసేవేమయ్యా నీవు
యిక్కువలు గోరనంటి యింటికీ బిలువఁగాను
గక్కననేమి నవ్వేవు కానిమ్మనరాదా

చ. 2: వేడుకతోడ సారెకు విందులు నీకుఁ జెప్పఁగా
ఆడేవు జూజాలిప్పుడే అదేమయ్యా
వీడెము చేతఁబట్టుక వెనక నిలుచుండఁగా
పాడితివి పాటలప్పుటనుండి నీవు

చ. 3: పానుపువరచుకొని పడఁతి సన్నసేయఁగా
కాసుకలందుకొనేవు కాంతలచేత
మోనాన నలమేల్మంగ మొక్కి నిన్నుఁ గాఁగలించె
తానకమ్మె యేలితివింతట శ్రీ వేంకటేశ

రేకు: 0159-3 కేదారగౌళ సంపుటం: 07-347

పల్లవి: మేలుమేలు యిందుకిట్టే మెచ్చితి నిన్ను
తాలిమితో నిన్నీరీతి దక్కించుకొనెగా

చ. 1: మంతనాననేపాద్దు మాటలాడేవాపెతోను
ఇంత వలపించెగా యింతి నిన్ను
పాంతనే నీవెంగిలిపొత్తు గలపుకొంటివి
పంతాన నిందుకొగ్గించి భ్రమయించెగా

చ. 2: తతిగొని చూచేవు తరుణిమొకమే నీవు
బతిమాలింపించె గా భామ నిన్ను
సతముగాఁ బాసువుపై జంటవాయనియ్యదు
మతిఁ దనకాఁగిలి మరగించుకొనె గా

చ. 3: చెలరేఁగి విడేలకు చేతులు చాచేవు నీవు
అలవాటు సేసెగా అంగన నిన్ను
అలమేలుమంగ ఆకె అట్టె శ్రీ వెంకటేశ్వర
నలిఁ గూడితివి నీచే నన్నూ నెలిచించె గా

రేకు: 0159-4 వసంతం సంపుటం: 07-348

పల్లవి: ఇటులా నేముసేసేమా యిల్లాండ్లము నేము
తటుకన నీమదిలోఁ దడఁబడకీకను

చ. 1: యేడనైనా గయ్యాళియైనది చనవు గలితే
ఆడరానిమాఁట నిన్నాడుఁగాక
వేడుకకత్తెయినది విచారించకందరిలో
వీడెమిచ్చి కాలుఁజేయి వేసును నీమీఁదను

చ. 2: మందెమేళమైనది మరగితే నీమేన
చిందరవందరసేఁత సేయుఁగాక
అందునిందు రట్టడియైనది వెరవులేక
చెంది నీబుజాన మోము చేర్చుకొని నవ్వును

చ. 3: సారెకు దిట్టెనది సంగడిఁ బెట్టుక వుండితే
చేరి రతివేళోఁ గక్కసిఁచుఁ గాక
ఆరీతి శ్రీ వెంకటేశ అలమేల్మంగను నేను
కోరి నన్నునేలితివి కొంకకాపె మెచ్చును

రేకు: 0159-5 దేశాళం సంపుటం: 07-349

పల్లవి: ఏల వెరచేవు నమ్ము యేమీననదాపె నిన్ను
తాలిమితో మాటాడితే తప్పులన్నీ దీరును

చ. 1: చెలి పిలువనంపగా సింగారించుకొనేనంటా
యెలిమితో జరపులనేల పెట్టేవు
వెలయలేకలంపెను వేలఁ దగిలించుకొని
సాలపుల మమ్మునేమి సుద్దులడిగేవు

చ. 2: భామ నీదిక్కుచూడగా పనిగలవానివలె
వేమారుఁ దలవంచేవు వీదిలోనుండి
తామరగొని వేసితే తగఁజేతఁ బట్టుకొని
ప్రేమముతో మాకునెంత ప్రయాలు చెప్పేవు

చ. 3: అలమేలుమంగను అదరిపాటువలెను
కలసేవాకెను శ్రీ వెంకటేశ్వర
యెలమినెదురుచూచెనిందాఁకా నీకుఁ గాను
వెలినాకెకేమి విన్నవించకుమనేవు

రేకు: 0159-6 శంకరాభరణం సంపుటం: 07-350

పల్లవి: చెల్లనయ్యా యీచేతలు చెలియకు నీకును
చిల్లరచెనకులకు సిగ్గేయానందము

చ. 1: సతులకుఁ బతులకూ జవ్వనమే భాగ్యము
రతివేళలనెల్లా రహస్యమే వేడుక
తతితో మనసులకు తలపోతే పండుగ
సతమైన మోహాలకు సరసమే సౌఖ్యము

చ. 2: వొట్టిన తమకములకొద్దనుండుటే ఫలము
ముట్టినయాసలకు మోముచూపే తనివి
పట్టరానికోరికకు పచ్చిమాటే సోబనము
చిట్టుకపుచేతలకు చిరునవ్వే లాభము

చ. 3: ననుపైన కూటమికి నాటుగోరే సింగారము
పెనఁగుటకు కాఁగిటిబిగువులే సంపద
యెనసితివి శ్రీ వేంకటేశ యలమేల్మంగను
చనవులకును మోవిచవులె సామ్రాజ్యాలు

రేకు: 0160-1 కేదారగౌళ సంపుటం: 07-351

పల్లవి: ఇప్పుడు మా అక్క వింటే యేమనువో యిందుకు
దప్పిదేర సారెనేల తడవేవు మమ్మును

చ. 1: పంతముతోఁ గూచుండఁగా పనిగడ్డు రమ్మనేవు
యెంతలేదు ఆపని నేనెరిఁగినదే
సంతోసాన నీమొగము చక్కఁజూడుమనేవు
దొంతరలుగా నేనెప్పుడ తొల్లే చూచినది

చ. 2: తొరలి యప్పటి నన్ను నీతోడుత నవ్వుమనేవు
గరిమ నీచేతలకుఁ గడు నవ్వుదురు
మరుమాటలు నాతో మక్కువనాడుమనేవు
అరసి నీవాడితివి అవే నామాటలు

చ. 3: కొలఁది మీరఁగ నాకూటమికిఁ బెనఁగేవు
అలమేల్మంగఁ గూడితివదియె నారతి
యెలమి శ్రీవేంకటేశ యేలితివి నన్నునేఁడు
బలిమిఁ దొల్లే యేలుబడిదానఁ గానా

రేకు: 0160-2 నాదరామక్రియ సంపుటం: 07-352

పల్లవి: ఎవ్వతెకో యీకెయంటా యెంతేసి తుటారింఛితి

ఛివ్వన నిందుకుఁగాను చిన్నబోకు మిఁకను

చ. 1: ఆపెపై బత్తిగలిగితే నప్పుడే చెప్పవలదా

చేపట్టి నేనిచ్చకము సేకుందును

యీపాటి నీదేవులైతే నింటికిఁ దెచ్చుకోవద్దా

చూపెట్టుకో వొక్కమనసుననుందును

చ. 2: తగులు నీకుఁ గలితే తారుకాణించవలదా

పగటున నేనూ వొడఁబడియుందును

నగినవాఁడవా పొందు నడవఁగ వలదా

తగినట్టు తగవులు తప్పక నేనుందును

చ. 3: చుట్టురికము గలితే నాకుఁ జూపఁగవలదా

వొట్టుకొని సంతోసాన నూరకుందును

నెట్టన శ్రీ వెంకటేశ నేనలమేల్మంగను

గట్టిగా నన్నేలితివి కానిమ్మని వుందును

రేకు: 0160-3పాడి సంపుటం: 07-353

పల్లవి: ఎక్కడ పరాకు నీకు యిటుచిత్తగించరాదా
పక్కన బలిచితే జాలు బత్తిగలదానికి

చ. 1: కడనుండి రమణుండు కన్నుల జూచినజాలు
అడియాస బొరలేటి ఆటదానికి
చిడిముడితో గొంత సెలవుల నవ్విన జాలు
యెడసియుండి రతులకేకరేటిదానికి

చ. 2: మలసి మగడేపాటి మాటలాడినా జాలు
చెలరేగి కడు వలచినదానికి
నెలకొని ముందట నిలుచుండినా జాలు
సాలసి యెట్టుయెదురు చూచేటిదానికి

చ. 3: ఇచ్చగించి నాయకుండు యింటికి వచ్చినా జాలు
కచ్చపెట్టి ప్రేమము గలదానికి
కొచ్చి శ్రీ వెంకటేశ కూడితివలమేల్మంగ
నిచ్చట నీవుంటే జాలునింపుగలదానికి

రేకు: 0160-4 కాంబోది సంపుటం: 07-354

పల్లవి: మగవాడిది యెరిగి మగువలనేలవలె
నిగిడి వోరమణుడ నీచిత్తమిడకను

చ. 1: వినయమే చూపును విభుడెంత జరసినా
చనవున గర్వించదు జాణైనది
పెనగులాడదు యెంత బెట్టిసరసమాడినా
మనసు రామెలగును మర్మమెరిగినది

చ. 2: మచ్చికలే నెరవును మగడెంత పరాకైనా
కొచ్చి నేరాలెంచదు గుణియైనది
రచ్చలో జెప్పుకొనదు రతికెంత పలిచినా
విచ్చనవిడి భోగించు వెరవరియైనది

చ. 3: గక్కన గాఁగిటనించు కాంతుడెంత బిగినా
పుక్కుమీరి యలుగదు వొడ్డికైనది
యిక్కడ శ్రీ వేంకటేశ యేలితివి నన్ను నేడు
యిక్కువలు గరగించు యితవరియైనది

రేకు: 0160-5 సాళంగనాట సంపుటం: 07-355

పల్లవి: ఎక్కడ పరాకు యిదివో నీకు
మిక్కిలి జేసెతివి నమ్మినయడ మేకు

చ. 1: కలికి పాంచి నిన్ను గలయ
వెలలేని వలపులు వెలయ
సులభుడవా నీవు సాలయ
మెలుపున నవ్వీని మేనెల్లానలయ

చ. 2: ముచ్చటతోడ మొక్కి మొదల
కచ్చుపట్టి కుచములు గదల
పచ్చిదేరి మదనసంపదల
మచ్చరము లేదీకెకు మాటలతుదల

చ. 3: వెక్కుముగా వేసీ విరుల
చక్కగా దిద్ది తన సరుల
యిక్కువ శ్రీ వేంకటేశ యికె యలమేల్మంగ
చెక్కునొక్కి నిన్నుగూడె చెదరినకురుల

రేకు: 0160-6 మంగళకాశిక సంపుటం: 07-356

పల్లవి: అటుగాన నీచేతలమృతములె నీకు

యెటువలెనైనా మీకిద్దరికీ దగును

చ. 1: మొక్కలాన నడచినా మురిపెములై తోచు

చక్కదనములు గల జలజాక్షులు

కక్కసించి మాటాడినా కామమంత్రమై తోచు

వెక్కసపు జవ్వనాన విఱవీగేవారలు

చ. 2: అలవోకగా నవ్విన ఆయములు గరగను

వలపించ నేరిచిన వనితలు

తలకొని జంకించినా తరితీపులై యుండు

నిలిచి జంటవాయని నెరజాణలు

చ. 3: వొడివట్టి పెనగినా వొడబాటులై మించు

కడువిలాసాలతోడి కామినులు

అడరి శ్రీ వెంకటేశ అలమేలుమంగ యీకె

తడయక కూడెనిదె తగవందురిందరు

రేకు: 0161-1 శ్రీరాగం సంపుటం: 07-357

పల్లవి: ఏఱికి బొడ్డు గడుపేవిటు మాతోను
చోటిచ్చి యాపెను రతిఱ్ఱొక్కించరాదా

చ. 1: చెలిమిసేయఱగ నేర్చు చెప్పనేర్చు బుడ్డులెల్లా
పిలిపఱచి యాపెనొద్దఱ బెట్టుకోరాదా
నిలిచి కొలువుసేసు సీమర్మాలు దానెరుఱగు
చలివాయ మాటలాడి చనవియ్యరాదా

చ. 2: చెనకి నిన్ను నవ్విఱచు సిగ్గులుదేర్చునాపె
యెనసి వూడిగాలు సేయిఱచుకోరాదా
వినయాలు సేసుఱ గడు వేడుకలు సీకు రేఱచు
వొనరఱ బానుపుపైఱ దోడుఱడుమనరాదా

చ. 3: మరిగిఱచుకొనునాపె మనసురా మెలఱగును
సిరులఱ జుట్టరికము సేయరాదా
నిరతి శ్రీ వెఱకటేశ నేనలమేలుమఱగను
సరి నన్నేలితివాపె సమ్మతిసేయరాదా

రేకు: 0161-2 సామంతం సంపుటం: 07-358

పల్లవి: ఇట్టుండవలదా యెనసి సంగాతము
వొట్టి వొకటొకటికొద్దికలాయ

చ. 1: కలువ రేకులే మంచి కన్నులుగాఁగా
చెలిమొగము మెరసి శశియాయ
వెలయ బొమలు మరువిండ్లుగాఁగా
నలి సంపెగవిరి నాసికమాయ

చ. 2: సతతముఁ గుచములు శైలములుగాఁగ
అతివ కరంబులు లతలాయ
తతిగొను నాభియె తగు బిలముగాఁగ
మితిమీర నడుము మృగపతియాయ

చ. 3: పాగరు జఘనము పులినము గాఁగ
మగువపదములు తామరలాయ
సాగిసి శ్రీ వెంకటేశుఁడు మగఁడుగాఁగ
తగిలినవలుపే తలపోతలాయ

రేకు: 0161-3కన్నడగౌళ సంపుటం: 07-359

పల్లవి: ఏమయ్యా నీవెరగవా యింతిగుణమెల్లాను
కామించి నీదేవులాయం గడమలు గలవా

చ. 1: సతులెంతైనా దీమసమే చూపుదురుగాక
తతిఁ దమవాసి వన్నె దప్పఁగలరా
పతి యెట్టు నడపినాఁ బరిణామింతురుగాక
బతిమాలి సవతుల పంగెనకుఁ జొత్తురా

చ. 2: నెట్టున దొరతనమే నెరపఁ జూతురుగాక
గుట్టువిడువ నేర్తురా గుణవతులు
దట్టువుమానముతోనే తగురై వుండురుగాక
తొట్టి సిగ్గులు విడుతురా యెప్పుడును

చ. 3: వెలలేని పంతముల విఱ్ఱపీఁగుదురు గాక
అలసి లోఁగుదురా అందరిలోన
యెలమి శ్రీవెంకటేశ యీకెనిట్టె యేలితివి
బలిమి మానుదురా నిబ్బరమైన రతిని

రేకు: 0161-4 ఖైరవి సంపుటం: 07-360

పల్లవి: ఇంత సేసినవాడవు యిదె నీవె కదవయ్యా
వింతలుగా సారెసారె విఱ్ఱవీగీ దాను

చ. 1: పాలతి గుబ్బలమీది పొగడ పువ్వుల దండ
చెలగి యాపెకు నీవిచ్చితివి వోయి
చెలులతో జెప్పుతాను చెంగటి సవతులకు
పలుమారు జూపి యెమ్మె పచరించీ దాను

చ. 2: పెదవిపై గానవచ్చే పెద్దకప్పురపు లపు
అదన నీవంపితివా ఆపెకు నేడు
వుదుటున జవిగొంటా వొద్దనుండే యింతులను
యెదుట నోరూరించి యెలయించీ దాను

చ. 3: అందపు జెక్కులమీదనంటి బేంట్లు రాలీ
గందము వూసేతివా కాంతకు నీవు
ముందె నన్నుగూడితివి మోహన శ్రీ వేంకటేశ
చిందినరజములెల్లా చేతనెత్తీ దాను

రేకు: 0161-5 కాంబోది సంపుటం: 07-361

పల్లవి: ఏమి సేతుఁ జెప్పవయ్యా యెందుకొదును
వేమరు నామొగమాట విడువఁగఁ గలనా

చ. 1: చెక్కులు నొక్కొతివంటా చేరి వేడుకొంటివంటా
పక్కన సీసతులకుఁ బంతమిత్తురా
మిక్కిలి వలపునాది మీఁద మదనుఁడు పోది
వొక్కమారు నిన్నుఁబాసి వోరువఁగఁ గలనా

చ. 2: కమ్మటి నవ్వితివంటా కన్ను గిరిపతివంటా
దొమ్మికాంతలతోడఁబొత్తు గలతురా
నమ్మితి నేసీబాస నాదే మదినడియాస
యెమ్మొల్లకైనా నీతో యెదురాడఁగలనా

చ. 3: సరసమాడితివంటా చనవులిచ్చితివంటా
సరివారికి మొక్కి వంచనసేతురా
గరిమ శ్రీవేంకటేశ కాఁగిలి నన్నింతసేసి
అరసి నన్నేలితివి అవుఁగాదనఁగలనా

రేకు: 0161-6 శంకరాభరణం సంపుటం: 07-362

పల్లవి: ఆడగల మాటగాఁగానాడితిఁగాక
పాడిపంతాలిందులోన పచారించనేటికే

చ. 1: మనసునఁ గలితేనే మాటలాడనింపు వుట్ట
చనవులు సతమైతే సంతోసమౌను
పెనఁగఁగఁ జోటిచ్చితే ప్రియములు గడునిండు
ఘనుఁడు తానేమన్నాఁ గాదనేనటవే

చ. 2: ఆసగలిగినచోట అన్నిటాఁ గొసరఁదగు
వేసట లేనిపాండు వెగటుగాదు
వాసితోడిమెలఁకువ వలపు దానె పుట్టింఁచు
సేసవెట్టేఁ దనమాట చెల్లెనని యనవే

చ. 3: పరగ నవ్వు నవ్వితే పనులెల్లాఁ జేకూరు
తరితీపులైతేనే తమిరేఁగును
యిరవై శ్రీవేంకటేశుఁడింతలోనే నన్నునేలె
సరసమెంతాడినాను సమ్మతి నాకనవే

రేకు: 0162-1 సామంతం సంపుటం: 07-363

- పల్లవి: పిలిచి రాగదవే ప్రియుఁడు నిన్ను
బలిమి సేసినంతనే వనులెల్లా దక్కునా
- చ. 1: కలసి మెలసి వుంటే కాపురమీడేరుఁ గాక
పెలుచుఁదనాననుంటే ప్రేమ వుట్టునా
నెలఁతకు మగనితో నేస్తమే మంచిదిగాక
అలుకలు నెరపితే నట్టే విసుగరా
- చ. 2: మాటలు సారెనాడఁగా మనసులెనయుఁగాక
జూఱుఁదనాన నుండితే సాంపు గల్గనా
మేటిజవ్వనపువారు మేలుమీఁదివారుగాక
బూటకము చూపితేను పొందులు వొసఁగునా
- చ. 3: సరసములాడఁగానే చవులు గానిపించుఁగాక
యెరపరికములైతే యెబ్బిడి గాదా
సిరుల నిన్నేలె నేఁడు శ్రీవేంకటేశ్వరుఁడు
మరిగి పాయకుండితే మచ్చికలు రేఁగవా

రేకు: 0162-2 ముఖారి సంపుటం: 07-364

పల్లవి: గద్దించి నేఁడు కొత్తలు గడించె గాక
వొద్దికై మందెమేఘాననుండమా తొల్లి

చ. 1: వొంటి నేఁజెనకితే వొరపులు వట్టిని
నంటునఁ దాను నేను నవ్వమా తొల్లి
వెంటవెంట నెరసులు వెదకినప్పటివచ్చి
అంటి ముట్టి సరసములాడమా తొల్లి

చ. 2: కందువ నాచన్నులు దాఁకఁగా దప్పక చూచిని
అంది కమలాల వేట్లాడమా తొల్లి
ముందు నాయెంగిలిమోవి మోప మాటాడితిననీ
విందుపొత్తులు గలసి వెలయమా తొల్లి

చ. 3: బీరమునఁ దనతోడఁ బెనఁగితినిని యూడీ
కూరిమితోఁ గాఁగలించుకొనమా తొల్లి
యూరితి శ్రీ వేంకటేశుఁడిన్నిటా నన్నేలినాఁడు
చేరి చుట్టురికాలెల్లాఁ జేయమా తొల్లి

రేకు: 0161-3పాడి సంపుటం: 07-365

పల్లవి: ఎప్పుడూ దగులాయమె యెంతైనా బోదు

తప్పదు నాయకుడిందు తానే వచ్చిని

చ. 1: పట్టి పెనగితేనేమి పంతములాడితేనేమి

గట్టిగా మేనరికము గలవారికి

వొట్టు వెట్టితేనేమి వొరసి పైకొంటేనేమి

చుట్టురికమియ్యకొన్న సులభపువారికి

చ. 2: తప్పక చూచితేనేమి తలవంచుకొంటేనేమి

అప్పసము వలచిన యట్టివారికి

కొప్పువట్టితేనేమి కొనగోరూదితేనేమి

వొప్పుగ సరసమాడే వొద్దికైనవారికి

చ. 3: చేసన్న చేసితేనేమి సిగ్గులువడితేనేమి

యీసులేక మెలగేటి యింటివారికి

వేసరక యీతడె శ్రీ వేంకటేశుడు నన్నేలె

పాసివుండరాదు నేరుపరులైనవారికి

రేకు: 0162-4 కేదారగౌళ సంపుటం: 07-366

పల్లవి: తెలిసితి నిపుడు సీతెరగెల్లాను

నిలుకడతో నన్నునిట్టై మన్నించవయ్యా

చ. 1: మనసాక్కచో బెట్టి మాటలాడబోతేను

పెనఁగులు వడుఁగాని బెంబడిరాదు

ననుచనిచోటను నంటుసేయఁ దలఁచితే

అనుమానమె కాని అమరికరాదు

చ. 2: చేతులొకతెన్నెఁ జూచి సెలవుల నవ్వితేను

కాతరమై తోఁచుఁగాని కాంక్షదీరదు

యేతరితనాలకు యెన్నియీవులిచ్చినాను

సీతులెన్నుదురు గాని నిజమని నమ్మరు

చ. 3: దిక్కులాలింఁచుకొంటా బత్తితోఁ గాఁగిలింఁచితేను

తక్కులందురుగాని తగులనరు

యిక్కడ శ్రీ వేంకటేశ యేలితివి నన్నునేఁడు

మక్కువలు నిండుఁగాని మరివేరుగాదు

రేకు: 0162-5 కన్నడగౌళ సంపుటం: 07-367

పల్లవి: ఆతనితోనేల పంతాలాడేవే నీవు

యేతరివాఁడు గుట్టుతోనేడయఁగ నేర్చునా

చ. 1: సరమాడినవాఁడుసంగడిఁ గూచుండుఁగాక

పరగ వట్టిసిగ్గులు వడునటవే

వరుసతో మాటాడినవాఁడు చెయివాఁచుఁగాక

శిరసువంచి చింతతో చిక్కువడునా

చ. 2: మొగముచూచినవాఁడు మోహించి పైకొనుఁగాక

బిగిసి వట్టిబీరాలు పెంచునటవే

తగుల వలచువాఁడు తమకమె చూపుఁగాక

అగడ్డైన అడియాస లణఁచఁగఁ గలఁడా

చ. 3: చేపట్టి కూడినవాఁడు చేరిమోవియిచ్చుఁగాక

చాపలాస రతులకు జడియునటే

యేవున శ్రీ వెంకటేశుఁడిట్టె నిన్నుఁగూడె నేఁడు

కాఁపురములీడేరె గరిసించనోవునా

రేకు: 0162-6 రీతిగౌళ సంపుటం: 07-368

- పల్లవి: ఏల సిగ్గులు వడేవు యిందరిలోన
పాలిండ్లు చూపి నాపె బాఁతివడివున్నది
- చ. 1: దీకొని మోమైనాను దిట్టించి చూడరాదా
నీకు మొక్కినాపె యిట్టె నిలుచున్నది
మైకొని పూరకే మంచిమాటైనానాడరాదా
ఆకుమడిచిచ్చినాపె ఆసపడియున్నది
- చ. 2: ఆనుకొని పరిణామమైన నడుగరాదా
కానుకలిచ్చినయాపె కాచుకున్నది
నానఁబెట్టి సెలవుల నవ్వైనా నవ్వఁగరాదా
పూని సన్నసేసినాపె పొలయుచున్నది
- చ. 3: కొంగువట్టి రతులకు గురుతు చెప్పఁగరాదా
పుంగరమువట్టినాపె వొద్దనున్నది
చెంగట శ్రీ వెంకటేశ చేరి నన్నుఁ గూడితివి
యింగిత మెరిఁగినాపె యెదుటనే వున్నది

రేకు: 0163-1 బౌళిరామక్రియ సంపుటం: 07-369

పల్లవి: చిత్తగించవయ్యా యీపె చెలువములు
కొత్తలుగా మోవి చిగురు చెంగలించెను

చ. 1: జలజ లోచన నిండు జవ్వన వనములోన
మొలక నవ్వు వెన్నెల మోసులెత్తెను
వలరాజనెడి తోటవాడు పోదిసేయఁగాను
పులక జాజిననలు పూవక పూచెను

చ. 2: కాంతనెరిఁగురుల చీకటి పాదరింటిలోన
వింత తుమ్మిదగూండ్లు విరివాయను
చెంత గాలియనే తపసి నెలవైయుండఁగాను
అంతటా నానందకళాలాని నిండుకొనెను

చ. 3: సతి వలపుల పెద్ద జలజాకరములోన
తతిఁ గన్నుల మీలు చందములాయను
అతివ యలమేల్మంగ యాకె శ్రీ వెంకటేశ్వర
రతిఁగూడ మోహనమరందములు గురిసె

రేకు: 0163-2 మధ్యమావతి సంపుటం: 07-370

పల్లవి: చెలులెల్లాఁ జూచినంతోసించి మెచ్చి పొగడేరు
కలిగె నీకు మేలము కలకాలము

చ. 1: చెలియ నీవద్దనుండి సెలవి నవ్వి న నవ్వు
వెలలేని వలపుల వెన్నెలపువ్వు
అలవోక నీమీఁదనంట జూచినచూపు
తలకొన్న జవ్వనమదము తరితీపు

చ. 2: పొంచి నీదేవులు నీతోఁ బూఁచి యాడినపలుకు
వంచి తీసిన మరువాఁడిచిలుకు
అంచి నీయెదుటఁ బఱచించిన సింగారము
పంచలఁ బదారువన్నె బంగారము

చ. 3: వనిత నీతోఁబెనఁగి వలలఁబెట్టిన యాస
మునుకొన్న తమితోడి ముత్తేల సేస
చనవిచ్చి శ్రీవేంకటేశ్వర యీకెనేలితివి
చెనకురతిమెండు చెరకునఁ బండు

రేకు: 0163-3 బైరవి సంపుటం: 07-371

పల్లవి: నేనే వింతగాని నీ చుట్టాలవేయివి
కానుకగా నేడెచ్చితే కడు వెంగమనేవు

చ. 1: కప్పురము నేనిచ్చితే కసరుదురా
దప్పికి నెవ్వతో నీకు దాచినది
తెప్పిర సురటి వీచితే జంకింతురా
వొప్పుగా నాపెరూపు వొనర వ్రాసినది

చ. 2: పానుపు వరచితే సిగ్గువడుదురా యిందాఁక
నీనెలఁత యెవ్వతో నిద్రించినది
వూని గందమిచ్చితే వొల్లనందురా
మేననాకె వూనుకొని మిగిలినది

చ. 3: సారెఁ బువ్వుల వేసితే సాదింతురా
కూరిమి నీ సతి పెద్ద కొప్పులోనివి
చేరి నన్నుఁ గూడితివి శ్రీ వేంకటేశ్వర
వారిదాననే నేను పచ్చి పెండ్లాడితిని

రేకు: 0163-4 శ్రీరాగం సంపుటం: 07-372

పల్లవి: వెలది సింగారము వింత వింత బాగులాయ
చెలువపు విభుడవు చిత్తగించవయ్యా

చ. 1: తేటలు పువ్వులుండిన చోటికి వచ్చుగాక
తేటలులో బువ్వులెట్టు తిరమాయను
గాటపు చందురురాక కలువలు గోరుగాక
వాటమై చంద్రునిలో గల్వలు తావుకొనునా

చ. 2: చివ్వనను సంపెంగ చిగురుపై బూచుగాక
పువ్వుకొన జిగురు దాపుగనుండునా
పువ్వుళ్ళూర గొండలపై నుండుగాక సింహము
కొవ్వు మీరి సింహము కొండలుదామోచునా

చ. 3: అల మరుతేరిపైనంపపాదులుండు గాక
అలరులు పాదులు తేరున గలవా
బలిమి నీలానకు బంగారు గమ్మోగాక
నెలవై శ్రీ వేంకటేశ నీలము గమ్మోనా

రేకు: 0163-5 శంకరాభరణం సంపుటం: 07-373

పల్లవి: గుట్టు చేసుకొని పతిఁ గూడి మాడి యుండరాదా
చుట్టచుట్టి యిప్పుడెంత చొప్పులెత్తేవే

చ. 1: మొగలి రేకులు వంగి ముంగురుల జారెనంటా
యెగసక్కేలాతని నీవేలాడేవే
నగుతా నీతోడనానలు సారెఁ బెట్టుకోఁగా
సాగిసి మచ్చములేల చూపవచ్చేవే

చ. 2: కడు నోసలికస్తూరి కరఁగి మోవంటెనంటా
జడిసి యీతనివేల సాదించేవే
పడఁతుల సాకిరులు పలుమారుఁ దెలుపుకోఁగా
వెడవెడగానేల వెంగేలాడేవే

చ. 3: చెమట రేఁగి రెంటెము చిప్పిలఁ దడిసెనంటా
జమళి శ్రీ వేంకటేశు జంకించనేలే
తమితోఁ గాఁగిటఁగూడి తానె వచ్చివేఁడుకోఁగా
నెమకుచు నిట్టె యింత నీటులు చూపేవే

రేకు: 0163-6 కేదారగౌళ సంపుటం: 07-374

పల్లవి: చిత్తగించు నీవీకెకు సింగారము

బత్తిసేసినాపె నీకుఁ బాయనిసింగారము

చ. 1: చెలియ మోమునకును చిరునవ్వు సింగారము

చిలుకుఁ జూపు కన్నుల సింగారము

కలితంపుఁజెక్కులకు కళలు సింగారము

లలిమీర నొసలి కలకలు సింగారము

చ. 2: ఉన్నతపు చన్నులకు నొరపు సింగారము

చిన్ననడిమికి నారు సింగారము

అన్నవ చేతులకు నొయ్యారి గోళ్ళే సింగారము

తిన్ననిమెడకు సొగతీరు సింగారము

చ. 3: నవకపుఁబాదాలకు నడపు సింగారము

చివురుమోవికి మించు సింగారము

తివిరి శ్రీ వేంకటేశ తెరవఁగూడితి విట్టే

సవరనిమేనికందచందమే సింగారము

రేకు: 0164-1 సౌరాష్ట్రం సంపుటం: 07-375

పల్లవి: ఔనో కాదో యాతగవులడుగవే రమణుని
కానుకలెంత యిచ్చినా కంటకమై వుండును

చ. 1: మనసురానిసతి మంచిమాటలాడినాను
విని విని పతికది వెంగమై తోచు
ననుపు లేనియాకె నవ్వులెన్ని నవ్వినాను
కినిసి యాతనికి కేరడమై వుండును

చ. 2: ఎరవెరవైనయాకె యిచ్చకము సేసినాను
విరసాననాతనికి వెగటై తోచు
పారపాచ్చెమైనయాకె పాదుగఁగ వచ్చితేను
గరిమ నాతనికిని కదిమినట్లుండును

చ. 3: వెగటైనయాపె యెంత వేడుకలు చూపినాను
యెగసక్కెపువానికి యెగ్గులైవుండు
తగు శ్రీ వేంకటేశుఁడు తానె వచ్చి నన్నుఁ గూడె
మగఁడైన యాతనికి మర్మము గరఁగును

రేకు: 0164-2 దేశాళం సంపుటం: 07-376

పల్లవి: అదేల నవ్వేవంటానడిగేవప్పటి నన్ను
సుదతులలో నిన్ను జూచి నవ్వరాదా

చ. 1: ఇంటింటికేగి వచ్చి యిందరు నీవారంటా
నంటు చూపి మాటాడగా నవ్వరాదా
దంటయైన చెమటలచే దడిసిన పచ్చడము
అంటించి చేతికియ్యగానందుకు నవ్వరాదా

చ. 2: వెలదుల పొత్తులను విందులారగించి వచ్చి
నలిక జవులు చెప్పగా నవ్వరాదా
కొలువుకాంతలిచ్చిన గొప్ప నిమ్మపండ్లెల్లా
లలి నీచేనుండగా మెల్లనె నవ్వరాదా

చ. 3: పడతులకు గప్పురబాగాలు నీవు వెట్టగా
నడుమ నుండిన నాకు నవ్వరాదా
యెడయక శ్రీ వెంకటేశ నన్ననేలితివి
కడమలేని రతులకింకా నవ్వరాదా

- రేకు: 0164-3 శ్రీరాగం సంపుటం: 07-377
- పల్లవి: ఇందుకుపాయము నీవు యెటుసేసేవో
యిందరిలోపల నిన్ను నేమీననకున్నది
- చ. 1: అక్కడిబాగాలు దెచ్చి అతివకు నియ్యగాను
పక్కననొల్లననదు పట్టదు చేత
మొక్కలపుటల్క గొంత మొకదాకిరి గొంత
నిక్కముగా నీకుఁజూపి నివ్వెరగందినది
- చ. 2: ఊరివారి చిల్కదెచ్చి వొడిలో నీవు వెట్టగా
నేరువదు మాటలు దాని విడువదు
ఆరితేరిన సిగ్గుగొంత ఆసపాటు మరికొంత
కూరిమి లోలోఁదలఁచి గుట్టుతోడనున్నది
- చ. 3: సవతుల కానికలుసంగడి నీవిడఁగాను
తివిరి కోపగించదు దిష్టించదు
యివల శ్రీ వేంకటేశ యింపుగొంత తెంపుగొంత
కవగూడి అన్నిటాను కైవసమయినది

రేకు: 0164-4హిజ్జీజి సంపుటం: 07-378

పల్లవి: మంకు గొల్లవారైతేనే మానము లేదా
బింకమున నాతోనెంత పెనఁగులాడేవు

చ. 1: కాఁపురము సేసేదానిఁ గలువ పువ్వుల వేసి
రాఁపుసేసి మమ్మునేల రచ్చఁబెట్టేవు
పూఁపచన్నులు పయ్యదఁ బొదిగి దాఁచుకుండఁగా
చూపుమని మమ్మునెంత సోదించేవు

చ. 2: సిగ్గుతోడన్నదానిఁ జేతులు వట్టి తీసి
కగ్గుదేర నెంత నవ్వి కాకుసేసేవు
వొగ్గి తేనెమోవి చేతనూరకే మూసుకుండఁగా
వెగ్గిఁబి యెంగిలి గావించనేల వచ్చేవు

చ. 3: పాసుపుపై నున్నదానిపక్కఁ బండి కౌఁగిలింపి
మేను ముట్టి నన్నునెట్టు మేర మీరేవు
పూని శ్రీ వెంకటేశుఁడ పొంచి తెరలోనుండఁగా
ఆనవెట్టి రతినెంత అలయించేవు

రేకు: 0164-5 పాడి సంపుటం: 07-379

- పల్లవి: విచ్చేయరాదా వెలది జూతువుగాని
హెచ్చిన తమకముతో నింటిలోననున్నది
- చ. 1: తలచిన తలపులు తరుణియురమునను
మొలచెను మొలకలై మొగి జన్నులు
వలచిన వలపులు వడియుచు జెక్కులను
జలజల జెమటలై జడివట్టెనిదివో
- చ. 2: కోరిన కోరికలెల్లా గొనసాగి శిరసున
పేరడిగా బెరిగెను పెనుదురుమై
నేరిచిన నేరుపులు నిండా మోవితేనెయ్యె నో
రూరజొచ్చె నీ సతికి నొద్దికతో నిదివో
- చ. 3: ననిచిన ననుపులు నాతిని నీవు గూడఁగ
గొనకొనీ గోరితాకుల లతలై
అనిశము శ్రీ వేంకటాధిప యీరీతినే
దినదినమును మాకు దిష్టమాయనిదివో

రేకు: 0164-6 దేశి సంపుటం: 07-380

పల్లవి: కొమ్మ కడకు విచ్చేసి కోరినవరమీరాదా
యెమ్మెల మానసతపమీకె చేసేని

చ. 1: వెన్నెలయెండలలోన విరహతాపానఁ జెలి
పన్ని మిక్కుటమైన తపము చేసేని
చెన్నుమీరఁ బరచిన చిగురుఁగత్తులమీఁద
యెన్నరాని పుగ్రతపమిదె చేసేని

చ. 2: మొనసి చెమటఁ దలమునుకల నీటిలోన
పనివడి నీకుఁ దపము చేసేని
ఘనమైన నిట్టూరువు గాలి లోనఁ జెలించక
యెనలేని ఘోరతపమిదె చేసేని

చ. 3: బాయిటనె తనమేని పచ్చిజవ్వనవనాన
పాయక నీరతికిఁ దపము చేసేని
నీయింట శ్రీ వెంకటేశ నిన్నుఁగూడెలమేల్మంగ
యీయెడ మోహనతపమిదె చేసేని

రేకు: 0165-1 బైరవి సంపుటం: 07-381

పల్లవి: చేతలు నీవిచూచి సిగ్గయ్యా మాకు
కాతరమింకానెంతే కతకారి నీకు

చ. 1: నీడనుండె యలసేవు నిన్ను నీవె సాలసేవు
చేడెరో నీమగఁడు చూచీనంటాను
పాడిపాడి చొక్కేవు పలుమారు నిక్కేవు
యేడ నేరుచుకొంటివే యెమ్మొలాఁడి నీవు

చ. 2: వేసాలకే మురిసేవు వెస ముద్దుగురిసేవు
పోసరించి యాతఁడు పొగడినంటా
ఆసలు గడు రేచేవు అట్టె సిగ్గులు దాచేవు
మాసుద్దులు వినరాదా మాయదారి నీవు

చ. 3: బొమ్మనె జంకించేవు పొందులనె లంకించేవు
కమ్మిశ్రీ వేంకటేశుఁడు కైకొనీనంటా
నెమ్మది నన్నేలినాఁడు నేనలమేల్మంగను
సమ్మతించ నేరుతువే సటకారి నీవు

రేకు: 0165-2 బౌళిరామక్రియ సంపుటం: 07-382

పల్లవి: ఆతడేమనునో యని అనుమానించగనేల
చేతికి గానుకియ్యవే చేప్పే దానె సుద్దులు

చ. 1: వలవనేర్చినవాఁడు వట్టిజాలిఁ బెట్టఁడు
పలుకనేర్చినవాఁడు బాసదప్పఁడు
కలయనేర్చినవాఁడు గర్వములు చూపఁడు
పిలువవే యతని నాప్రేమ తానె యెరుఁగును

చ. 2: మనసెరిఁగినవాఁడు మరి జవదాఁటఁడు
తనవాఁడైనవాఁడు వింతలు సేయఁడు
ననుపు గలుగువాఁడు నవ్వినానెగ్గవట్టఁడు
వినయానఁ దోడితేవే విభుఁడన్నీ నెరుఁగు

చ. 3: ఆసలుగలవాఁడు అట్టె జోలిసేయఁడు
వాసిగలవాఁడు తనవారిఁ బాయఁడు
సేసవెట్టెఁ దానె వచ్చి శ్రీ వేంకటేశుఁడు గూడె
రాసికెక్కె దినమును రప్పించవే ఆతని

రేకు: 0165-3 కాంబోది సంపుటం: 07-383

పల్లవి: ఏమి సేసితిమి నిన్ను యేల తడవేవు మమ్ము
మోము చూచితే నీకు మొక్కరాదా యేమి

చ. 1: మచ్చరాన వెంగెముగా మాటలాడరాదు గాక
యిచ్చకములాడితేను యెగ్గాయేమి
కొచ్చి మూతులుగిరిపి గుంపించవద్దుగాక

మెచ్చి తలవూబితేను మేలుగాదా యేమి

చ. 2: చేరి సీపైఁ దప్పువేసి చేయిచాచరాదు గాక

కోరి పాదాలొత్తితేను కోపమా యేమి

బీరముతోనొడివట్టి పెనఁగఁగ వద్దుగాక

కూరిమిఁ గొంగువట్టితే కొరతా యేమి

చ. 3: సరి నీకు మనసు దాఁచఁగరాదు గాక

తెరవేసి కూడితేను దిగ్గుడా యేమి

యిరవై శ్రీ వేంకటేశ యేలితివి నన్నునిటె

విరులవేసి నవ్వితే వెగటా యేమి

రేకు: 0165-4 పాడి సంపుటం: 07-384

పల్లవి: ఆపె చేసిన చేతకు అమరునా నీమేలు
మోపులు గట్టేవు యింతి మునుకొన్న సుద్దులు

చ. 1: చుట్టువు వరుసనాకె సుద్దులెల్లా నిన్నడిగి
అట్టై కప్పురము మోవి అంది యిచ్చెను
ముట్టి పయ్యదకొంగు నీముంజేతఁ జాట్టుకొని
బట్టుబయలీఁదించేవు పడఁతి చన్నులను

చ. 2: మంచితనముననె మచ్చికలు నీకుఁ జూపి
అంచగమన బాగాలు అంది యిచ్చెను
ముంచిన వేడుకతో మునివేళ్ళ శిరసెత్తి
అంచలఁ దేలించేవు అంగనచూపులను

చ. 3: ఒడఁబాటుతోఁ గూడి నిన్నొరసినలమేల్మంగ
అడియాలమగు సొమ్ములంది యిచ్చెను
తోడఁదొడ మోయ కాలుదొక్కి శ్రీవెంకటేశ
పడియించేవు చెమట వనితదేహమున

రేకు: 0165-5 సామంతం సంపుటం: 07-385

పల్లవి: పుట్టిన మాటలివి భూమిలోనను

దట్టుపు సిగ్గులతోడ తానేల నవ్వినే

చ. 1: తుమ్మిదలు బెదరెను దొండపండు గంటివడె

కొమ్మలాల చూడరే యీకొత్తలు నేఁడు

యిమ్ముల సీసోద్యములందరమునాడుకొంటే

తమ్మికంటి యిందుకుఁగా తానేల నవ్వినే

చ. 2: జల్లన ముత్యాలు రాలె చందురుఁడుదయమాయ

యిల్లదివో వినరె వోయింతులాల

చల్లగా నేమిదిచూచి సంతోసించుకొంటేను

దల్లాళితనముతోడ తానేల నవ్వినే

చ. 3: కలువలు చెంగలించె కన్నెజాజాలు ననిచె

లలిమీరి వోభామలాల మెచ్చరే

అలమి శ్రీ వెంకటేశుఁడాడనున్నాఁడంటిమింతే

తలపోసి తలపోసి తానేల నవ్వినే

రేకు: 0165-6 మాళవిగౌళ సంపుటం: 07-386

పల్లవి: ఆనతిమ్ము నాతోను అనుమానము గలితే
నేనిక్కడనుండఁగానో నేమముచూపేవు

చ. 1: ఆసపడి వచ్చివున్న అంగనఁ జేకొనకుంటే
దోసమనే మాట నీవు తొలి వినవా
వాసిగల బొమ్మచారివలెనే పూరకుండేవు
బాసిచ్చి వచ్చితివో యేపడఁతికైనాను

చ. 2: చుట్టుమై వచ్చినాపెకుఁ జోటియ్యకుండేతేను
వట్టి నిష్ఠూరముగాదా వరవాతను
ముట్టుక తపముచేసే మునివలెనె వుండేవు
గుట్టుతోడనుండేనని గుణముగైకొంటివో

చ. 3: గరిమ మొక్క వచ్చిన కాంతఁ గౌఁగిలింఁచకుంటే
యెరవెరవై తోఁచదా యెవ్వరికైనా
దొరవై శ్రీ వేంకటేశ గురునివలెనుండేవు
సరినన్నేలితివి నాసమ్మతి గావలఁగో

రేకు: 0166-1 కేదారగౌళ సంపుటం: 07-387

పల్లవి: ఏమోయని యెంచకుమీ యిందరిలోన నీవు

కామించిన జాడసుమ్మీ కలికి యిన్నియును

చ. 1: కొమ్మ నీపయ్యదలోనికుచముల మారు సుమ్మీ

నిమ్మపండ్లగరవేసీ నీరమణుండు

రమ్మని చేతులఁ జూపరాక సుమ్మీ సన్నగాను

తమ్మిపూవులను వేసీ దప్పులనే తాను

చ. 2: నిద్దరపుమెరుంగుల నీచెక్కులమారు సుమ్మీ

అద్దముల నీడచూచినప్పటిఁ దాను

పుద్దండాన నిన్ను గోరఁసూదిన భావము సుమ్మీ

కొద్దిమీరి గేదంగిరేకులనె చిమ్మీని

చ. 3: మలసె నిన్నుఁ గూడిన మారు సుమ్మీ నీవంపిన

చెలికత్తెఁ గాఁగిలించె సిగ్గుదేరను

కలసెను నిన్ను శ్రీ వెంకటేశుండీడకు వచ్చి

అలయించలేక సుమ్మీ ఆయములంటిని

రేకు: 0166-2 సారాస్థం సంపుటం: 07-388

పల్లవి: పడఁతి చందములు నీభాగ్యమాయను
యెడయకాపెకు నిట్టె యేకచిత్తమాయను

చ. 1: కొలువులోఁ గొప్పువీడి కొమ్మ చక్కఁబెట్టుకోఁగా
వలుద చన్నులు గానవచ్చెనదివో
చెలఁగి రెంటికిఁగాను సిగ్గుపడి యెంతలోనే
బలిమి నీ పచ్చడము పైఁగప్పుకొనెను

చ. 2: కాంత మేను చెమరించి కట్టుఁజీర తొప్పఁదోఁగి
వితఁగాఁ దొడలకాంతి వెలిఁబడెను
చెంతనేమీననరాక శిరసు వంచుకొని
మంతనాన నీ మలఁగుమాటునఁ గూఁచుండెను

చ. 3: అలమేల్మంగ పులకలంగమున నుబ్బుగాను
బలిమిఁ గుచ్చుల జారి పచ్చిదేరెను
అలరి అందుకు నిందుకొఁగాదనఁగ రాక
నెలవై శ్రీ వేంకటేశ నిన్నుఁ గాఁగిలించెను

రేకు: 0166-3 దేశాళం సంపుటం: 07-389

పల్లవి: ఏమి నీకు తమకమో యెరగ నేను
వాములాయ పులకలు వట్టువ నాచన్నుల

చ. 1: చేరి యాల పట్టేవు నాచేకట
యేరా యెంతలేదు నీయేకట
ఆరజము సేయకు మమ్మందరిలోన
చేరెడెసీ కురిసె నీచెమట నామేన

చ. 2: సూటిగానేమి చూచేవు చొక్కపుమోవి
తేటగానందునున్నది తియ్యనితావి
యేటికి రేచేవు సారెనిటె నాసిగ్గు
గాటపు నానగవులె కప్పురపు ముగ్గు

చ. 3: కందువమేలిదివో నాకాఁగిట
విందు నీసుద్దులెల్లా భావించి లోఁగిట
చెంది నీచింతలో శ్రీ వెంకటేశ
సందడినొండొంటితో చన్నులు రాశె

రేకు: 0166-4నాదరామక్రియ సంపుటం: 07-390

పల్లవి: మన్నించి నన్నేలుకోర మచ్చిక తోడ
యిన్నిటా జాణడవు నన్నిట్టె యీడ

చ. 1: మక్కువతో నీకుఁగొంటి మరులు
వెక్కుసమ్మై రాలీఁ గొప్పువిరులు
కక్కసించి మరునంపగరులు
యిక్కువఁ జెయిచాఁచర యివె కుచ గిరులు

చ. 2: పొదలెను మనలోని పొందులు
సదరాన నదరీ నీసందులు
మదమెత్తించి వీడేల మందులు
పెదవిపై నివె నీకు పెరతేనెవిందులు

చ. 3: ముందరనె మొక్కే నీకు మొక్కులు
అంది నీకు నాకూటమిననె చొక్కులు
ఇందరిలోఁ గూడితివి యిట్టె శ్రీ వెంకటేశ
సందడించీ బాదముల సరసపు తొక్కులు

రేకు: 0166-5 శ్రీరాగం సంపుటం: 07-391

పల్లవి: ఏమి గావలెనో నీకు నిదివో ఆపె

ఆముకొని చక్కజూడవయ్యా నీవిపుడు

చ. 1: సాలసి సాలసి నిన్ను జూచినల్లాడనుండి

కలువ రేకుల నుండి కన్నులాపె

పిలిచినప్పటి నిన్ను బేరుకొని సారెసారె

నలిరేగి సెలవుల నవ్వులాపె

చ. 2: సందడిలోననె నీకు సన్నలుసేసీ దాను

పాండుల నీమేనమామఫాలికలాపె

కందువలనుండి పోకకాయలను నిన్నువేసి

చిందెడి చెక్కులమీదిచెమటలాపె

చ. 3: చిత్తజకేలికినిట్టె చేతులుచాచీ నీపై

కొత్త కొత్త మెరుగుల గుబ్బలయాపె

యిత్తల శ్రీ వెంకటేశ యేలితివి నన్నునేడు

పొత్తుగలసీ నీతో ఫారచి యాపె

రేకు: 0165-6 శంకరాభరణం సంపుటం: 07-392

- పల్లవి: వెలది భావము నీకు విన్నవించితి
యెలమి నాపె వలపులేమి చెప్పేదికను
- చ. 1: నిరతముఁ బ్రేమతోడ నీవు చేసిన చేతలు
తరుణికినే పొద్దు తలపోతలు
సరవి నీవు దీసిన చన్నులపై గీతలు
సిరుల జవ్వనపు లచ్చెనవాతలు
- చ. 2: చతురుండ నీవు మున్ను చల్లిన యట్టి శాసలు
అతివకు పాయని అడియాసలు
యితరులెరఁగఁగానె యిచ్చిన నీ బాసలు
తతి సవతులకు సదా గోసనాసలు
- చ. 3: వొలిసి నీవాడిన వొడఁబాటు మాటలు
చెలికి వీణలో వాయించే పాటలు
యెలమి శ్రీ వెంకటేశ యీకె నిట్టె కూడితివి
అల మోవి తేనె వూటలమృతపుఁ దేటలు

రేకు: 0167-1 శ్రీరాగం సంపుటం: 07-393

పల్లవి: అంగనకు నీకుఁబొందు అధరామృతపు విందు
అంగవించి సరసములాడ నిదే సందు

చ. 1: మనసులోక్కటులాయ మర్మములొండొంటి రాయ
తనివోని వలపులు తగులుసేయ
ఎనసి మీరున్నవారు యింపులకిదే తీరు
చెనకి మీలో మీకు చెల్లదిక దూరు

చ. 2: తలపోతలొనఁగూడె దట్టపు సిగ్గులు వీడె
యెలమి మీ కోరికలు యీడుజోడాడె
పులకలు నిండె మేన పాసఁగదు తొల్లిటాన
చెలరేఁగెనిద్దరికిఁ జెమటల సాన

చ. 3: మెగమునఁ గళలెక్కి ముచ్చటలెల్లా దక్కె
సాగసైన రతుల చొక్కులు నిక్కె
నిగిడి శ్రీ వెంకటేశ నెలఁతఁ గూడితివిదె
మొగమోట నీకునీపో ముందరను మొక్కె

రేకు: 0166-2 బౌళిరామక్రియ సంపుటం: 07-394

పల్లవి: ఇంతిరో నీపతిని నీవేమి సేసినానేమాయ

కాంతునివద్దకి రావే కడు సిగ్గులేటికి

చ. 1: కూడి వున్నచోటను కుచ్చితము వద్దుగాని

ఆడరానిమాటలన్నీ నాడవచ్చును

వేడుకే కలిగితేను వేసరుకోవద్దుగాని

జాడతోడ బొమ్మలను జంకించవచ్చును

చ. 2: కూరిమిగల పట్టున గుట్టుసేయవద్దుగాని

నారుకొననెంతైనా నవ్వవచ్చును

మేరతోడిపాండులకు మేకు చూపవద్దుగాని

బీరపు సమ రతులఁ బెనఁగఁగ వచ్చును

చ. 3: చనవుగల యెడను చలములు వద్దుగాని

వెనుకొని విరులను వేయవచ్చును

చెనకి నన్నిదె కూడె శ్రీ వెంకటేశుఁడు

పానుఁగఁగ వద్దుగాని భోగించవచ్చును

రేకు: 0167-3వరాళి సంపుటం: 07-395

పల్లవి: ఉపకారముచేయుట ఊహించుకోవద్దా
కపటము గలిగితే కాదనుటగాక

చ. 1: చన్నులమీదిపయ్యద జారదీసినంటాను
కన్నుల జంకించేవు కాంతుని నీవు
వున్నతపు జక్కవలు వుమ్మడిజిక్కివుండగాను
యెన్నఁగ బాయిట వేయుటెగ్గా యిది

చ. 2: కొప్పు సంపెంగ పువ్వులు కుమ్మరించెనంటాను
అప్పుడె యాతని దూరేవోనే నీవు
తప్పకుండా నెరితుమ్మెదలకును జిక్కకుండా
వొప్పుగాఁగ దులుపుట వుచితము గాదా

చ. 3: మునుకొని నీపాకముడి విడిచెనంటాను
యెనసి శ్రీ వెంకటేశునేల తిట్టేవే
ఘనకరికుంభములు కట్టుగాడినుండగాను
కని మరఁగు దీయుట కడు నేర్పు గాదా

రేకు: 0167-4వరాళి సంపుటం: 07-396

పల్లవి: ఆతని చిత్తమెట్టిదో అదెరంగను

నీతి తోడ నడవితే నెట్టుకొనే నేను

చ. 1: చలపట్టువద్దుగాని చనవిచ్చి మన్నించితే

చెలరేగి యెంతైనా సేవచేసేను

అలుగంగనోపగాని ఆసవెట్టి చెనకితే

నలువంకనెంతైనా నవ్వే నేను

చ. 2: కపటము వద్దుగాని కడుఁబొందు సేసితేను

యెప్పుడైనా తనమాటకియ్యకొనేను

నెపమెంచనోపగాని నేరువున లాలించితే

పుపమలఁ దనచేతకొడఁబడే నేను

చ. 3: మచ్చరము వద్దుగాని మంచితనానఁ గూడితే

మచ్చికఁ దన్నునిట్లా మరిగే నేను

తచ్చనలకోపఁ గాని తగిలి శ్రీవేంకటేశుఁ

డిచ్చట నన్నేలినాఁడు యిరవైతి నేను

రేకు: 0167-5 సామంతం సంపుటం: 07-397

పల్లవి: ఇల్లాలైనదానికి యివి గుణాలా

మెల్లనె గుట్టుతోడనె మెరతురు గాక

చ. 1: కాతరించి సారె సారె గడు సరసమాడేవు

ఆతనికి నీవు దొల్లి ఆలవా యేమి

యేతుల మాటలాడి యిట్టె నవ్వించేవతని

జాతిక ర్తవా నీవు జాణతనాలాడను

చ. 2: సముకాన నీవిట్టే చనవులు నెరుపేవు

తమితోడఁ బోరానిచుట్టుమవా యేమి

చెమటలు గారఁగాను సేవలెల్లాఁ జేసేవు

అమరఁగ నూడిగపు అంగనవా యీడను

చ. 3: పతివద్దనందరికి పనులెల్లాఁ జెప్పేవు

సతతమునదికారిసానివా నీవు

తతి శ్రీ వెంకటేశుఁడు తగ నన్నుఁ గూడె నేఁడు

కతకారిదానవా చక్కటులు చెప్పఁగను

రేకు: 0167-6 ముఖారి సంపుటం: 07-398

పల్లవి: చెప్పుమని యడిగినఁ జెప్పదు మాతోనిదె
చొప్పులు నీకె తెలు సొదించుకోవయ్యా

చ. 1: చిత్తరుపటము చూచి చెలి లోలోఁ దలవూఁచి
చిత్తడిచెమటతోడ సిగ్గువడెను
యిత్తల నీవందులోన నేమి వ్రాసెతివో కాని
అత్తి నీవాపనే యింకానడుగవయ్యా

చ. 2: బొమ్మలపెండెము చూచి పాలఁతి యేమీననక
పుమ్మడినే నవ్వునవ్వుచున్నది యిట్టే
చిమ్ములనేమిభావాలు సేయించితివందులోనె
నెమ్మడినందలిమేలు నీవడుగవయ్యా

చ. 3: పట్టినసురటి చూచి పడఁతి శ్రీ వెంకటేశ
గట్టితమకాన నిన్నుఁ గాఁగిలించెను
గుట్టుననందేమి మేకులు గడించితివో
అట్టునిటునా పెతలదడుగవయ్యా

రేకు: 0168-1 మాళవిగౌళ సంపుటం: 07-399

పల్లవి: ఇంకనేల వట్టిజోలి యిందులోనే వున్నది
తెంకినే ఆపెకిన్నియుఁ దెలుపఁగరాదా

చ. 1: కన్నుచూపె వాండ్లెతే కడునొడ్డించుకోనేది
వెన్నెలలే వేండ్లెతోపిచారమేది
కన్నె నిన్నుడోగుమనెఁ గరుణించి యిఁకను మా
విన్నపము వినాడకు విచ్చేయరాదా

చ. 2: నవ్వులే నాములెక్కితే నయమైన మందులేవి
పువ్వులే పోటుకువస్తే బుద్ధులేవి
జవ్వనిట్టె ఆడుమనె సముకమే యిద్దరికి
దవ్వులేల యించుకంత దగ్గరి రారాదా

చ. 3: చల్లగాలి పగలైతే సందిమాటలిఁకనేవి
వల్లెతాడు వలపైతే వద్దననేది
ఇల్లిదె శ్రీ వేంకటేశ యింతి నీకుఁ జెప్పించె
లోల్లిఁ గూడితివిఁకను లోననుండరాదా

రేకు: 0168-2 నాదరామక్రియ సంపుటం: 07-400

పల్లవి: ఇందుకేల వలచితి మింతులము
పందెపు మరు పూబంతులము

చ. 1: మలకలయిన నీమాటలు
యెలయింపులకును యేటలు
పలుమరుఁ బాడేటి పాటలు
తెలిగన్నులకును తేటలు

చ. 2: నడుమంత్తపు నీనగవులు
తడవినవారికి తగవులు
బెడిదవుఁ జూపుల బిగువులు
యెడయనియాసల యెగువదిగువలు

చ. 3: కలయ నీకాఁగిటి కరఁగులు
తెలియఁగలుగు రతితెరఁగులు
కలసీతి శ్రీ వేంకటపతి ననునిటు
మలసిన మర్మపు మరఁగులు

రేకు: 0168-3ఆహిరి సంపుటం: 07-401

పల్లవి: వద్దు చలమింతటను వనితఁ గావఁగరాదా
ముద్దసేసి తమకము మూలఁబెట్టకొనేవా

చ. 1: కోరికలు పెడరేఁచి గుట్టుననున్నాఁడవు
ఆరీతినలయింతురా ఆఁటదానిని
రారాదా యిఁకనైనా రమణిపానుపుపైకి
వూరనిచ్చి విరహము పుట్టిఁగట్టేవా

చ. 2: చెమటపుట్టుఁ జెనకి సిగ్గుననున్నాఁడవు
చిమిడింతురా మనసు చెలియకును
జమళినింతిచన్నుల సాములు సేయఁగరాదా
పుమరఁబెట్టి వలపు వొడినించుకొనేవా

చ. 3: కాఁగిలింఁచి కరఁగింఁచి కన్నులు మూసుకొనేపు
దాఁగిలిముచ్చిమేఁటికి తరుణితోను
వీఁగక శ్రీవేంకటేశ వెలఁదిఁ గూడితివిట్టే
మాఁగనిచ్చి మోవితేనె మరిఁ గొసరేవా

రేకు: 0168-4 సాళంగనాట సంపుటం: 07-402

పల్లవి: ఇందులోనే వున్నదిదె యింతి తమకములేల
గొందినే కోరికలెల్లా కొమ్ములేకిగిరెను

చ. 1: చెలి నీకడకు రాఁగా చెమటలఁ దొప్పఁదోఁగె
వలపులు వానలేనివరదాయను
ఎలమి నీరాకల కెదురులు చూడఁగాను
వెలయఁగ దీవె లేకే వెలుఁగు గాన్పించెను

చ. 2: వెదకుతానే నిన్నువెలఁది కాఁకలఁ బొందె
యెదుటఁ బొద్దువొడవకెండ గాసెను
ఇదె నీపై యాసలనిట్టె మేను పలకరించె
వెదవెట్టుక ససులు వేవేలు మొలచెను

చ. 3: నీరతికిఁ జేయి చాఁచి నిట్టూర్పుల నిండెఁ జెలి
కోరి యాస గాలిలేక తూరుపెత్తెను
సారె శ్రీ వెంకటేశుఁడ చన్నుల నిన్నునొత్తి
బోరునదా జాళెలేని బొమ్మరాలువేసెను

రేకు: 0168-5 బలహంస సంపుటం: 07-403

- పల్లవి: కడుఁ జాఱ్ఱుమవు నీవు కావంటినా
యెడయక నన్నునిట్టె యేలుమంటిఁ గాక
- చ. 1: చెక్కునొక్కీ నీవు నాచేయిమీదఁ జేయి వేసి
తక్కక నవ్వులు నవ్వఁగాఁ దగదంటినా
వొక్కతెప్పెఁ బెట్టి మాట వొక్కొక్కటి తడవఁగా
వక్కణించనంతేసి వద్దంటిఁ గాక
- చ. 2: ఏవున నావద్దనుండి యింత కలసి మెలసి
కాఁపురము సేయఁగాను కాదంటినా
చూపి మోపి యాడోవారి సొమ్ములు మేనఁబెట్టుక
రాఁపులుసేయఁగా నందుకోపనంటిఁ గాక
- చ. 3: చన్నులురమున రాయ సారెఁ గాఁగలించుకొని
యెన్నిచేతలు సేసినానేఁటికంటినా
అన్నిట శ్రీ వేంకటేశ అలమేల్మంగనే నేను
మన్నించి కూడితివిది మాననంటిఁ గాక

రేకు: 0168-6 బౌళిరామక్రియ సంపుటం: 07-404

పల్లవి: ఇందుకే నేఁ జిఁతిఁచేను యెఱువలెనున్నాఁడవో
సఁదడిపెఁడ్డిఁడ్డాయ సరుస నీబతుకు

చ. 1: చెఁతలనాపె నీపైఁ జెలు చాఁచఁగాను
వఁతుకుఁ జెయి చాఁచితినివ్వల నేనుండి
యిఁతుల మిద్దరమును యిరువఁకలానుండఁగా
సఁతకూటమాయను చక్కని నీమేను

చ. 2: ఆకడనాకె నీకు నాకుమడిచియ్యఁగాను
యీకడ నేనూ నీకునిచ్చితినిట్టే
కైకొని యిద్దరునూడిగము నీకుఁ జేయఁగాను
కాకువడి కలగూరగఁపాయ నీనోరు

చ. 3: గక్కన నాపె నిన్నుఁ గాఁగిటఁ గూడఁగాను
వొక్కటై నేనూనట్టే వొనరఁగాను
యిక్కువ శ్రీ వెఁకటేశ యెనసి యిద్దరివల్లా
అక్కర నురిపేకళ్ళమాయను నీవురము

రేకు: 0169-1 మధ్యమావతి సంపుటం: 07-405

పల్లవి: మించెనివె సింగారాలు మెలుతలాల

పంచబాణు సవరణ వరగినయట్లు

చ. 1: నలినాక్షి కన్నుల నడుమనీనాసికము

చెలగి యమరెనె వోచెలులాల

కలువల బొమ్మవిండ్ల గంతుండేయంగా జూచి

యెలమి సంపెగపప్పు యెడచొచ్చినట్లు

చ. 2: ముదిత కుచాంతరమునను యీరోమరాజి

అదివో యంత చూపట్టె నంగనలాల

కదిసి పెట్టులు గుండ్లు కంఠనాళమున మరు

డెదిగించు బొగబాణమెడచొచ్చినట్లు

చ. 3: శ్రీసతి పిరుదుచెంత శ్రీ వెంకటేశునురము

ఆసరినెట్టుండెనో అంగనలాల

రాసి మధ్యరంగాన జక్రాలు మరుండొనరింప

యాసుదీర హరిగె దానెడచొచ్చినట్లు

రేకు: 0169-2 దేశాళం సంపుటం: 07-406

పల్లవి: అంగన చెలువు చూడవయ్యా నీవు
సంగడి సింగారాలు సతమై నిలిచెను

చ. 1: వెంటనె చంద్రుడు గడు వెన్నెల గాయంగాను
వొంటి జీకటి వెనకకొదిగినట్లు
నంటున నేడీచెలియ నవ్వుమోముతోనుండగ
అంటి వీచునఁ దురుము అందమై నిలిచెను

చ. 2: చెలరేగి సింహము చేరి యెక్కితే భారాన
వెలికిఁ గరికుంభాలు వీఁగినయట్లు
మెలుఁత సన్నపు నడిమితోఁ జెలఁగగాను
బలిమిఁ బిరుఁదు కిందుపడి తా నిలిచెను

చ. 3: కోవిల వేడుకఁ జవిగొనఁగా లేఁతవిగురు
శ్రీ వెంకటేశ్వర చిల్లలైనట్లు
నీవింతిఁ గూడఁగా నాపె నేరువుల మాటలతో
వావాత మోవి కెంపులు వరుసలై నిలిచె

రేకు: 0169-3 శ్రీరాగం సంపుటం: 07-407

పల్లవి: చిత్తజా వేడుకొనరే చెలియలాల

తత్తరించి పతిమీది తలపోతనున్నది

చ. 1: అతివనై మదనుఁడు అనలాస్తమేయఁబోలు

కతలుగ విరహగ్నిఁ గాఁగీనదే

యితవుగా వరుణాస్తమేయఁబోలునప్పటిని

తతిఁ జెమటవానలఁ దడియుచునున్నది

చ. 2: అమరగ నంతలో వాయవ్యాస్తమేయఁబోలు

వుమరబడి నిట్టూర్పులోగి రేఁగెను

జమళిఁ గూడఁగ నట్టె శైలాస్తమేయఁబోలు

భ్రమసి చనుఁగొండలు బాయిటఁ గాన్పించెను

చ. 3: మునుకొని పంతాన సమ్మోనాస్తమేయఁబోలు

మనసు పరవశాన మరపందెను

అనిశము రక్షగా నారాయణాస్తమేయఁబోలు

ఘన శ్రీవేంకటేశుఁడు కాఁగిటిలోఁ గూడెను

రేకు: 0169-4 కేదారగౌళ సంపుటం: 07-408

- పల్లవి: ఇద్దరి భావములును యెంచగ నలవిగావు
వొడ్డికల్లై సింగారాలు వొడ్డినయట్లుండెను
- చ. 1: చెలువపు రమణుఁడు చెమట పైఁ జిమ్మితేను
జలజలఁ జెమరించి సకి యెట్లుండె
నెలవై లావణ్య జలధిలో స్వాతి వానచే
బలినీ ముత్యాల వంట వండినట్లుండెను
- చ. 2: సరసపు నాయకుఁడు జాజి మొగ్గలు వేసితే
తరుణి మైపులకించి తానెట్లుండెనే
మరిగి పాయపుచేన మన్మథాస్త్రపు మొలక
పారి వసంతుఁడు చల్ల పొదలినట్లుండెను
- చ. 3: శ్రీ వెంకటేశ్వరుఁడు చెంది మోవి యిచ్చితేను
యీ పనితమోము కళ యెట్లుండెనే
పోవులై మోహపు నిండుఁబున్న మనమృతముబ్బి
ఆవేళఁ జంద్రకళలానినయట్లుండెను

రేకు: 0169-5 నాదరామక్రియ సంపుటం: 07-409

పల్లవి: ఇంకానేటికి జోలి యిదె నీ భాగ్యమాయ

పాంకపు రతుల నిట్టె భోగించవయ్యా

చ. 1: మదిరాక్షి చన్నులనే మందర గిరులు మోవ

చెదరని యారనే శేషునిఁ బూఁచి

ముదమున లావణ్య సముద్రము మరుఁడు దచ్చె

అదె అధరామృతము అవధరించవయ్యా

చ. 2: అతివమోముఁజుండుఁడనేటి సానబిల్లకు

తతి జడియనేటి సూత్రము చుట్టి

అతనుఁడు చూపులయమ్ములు సానఁబట్టితే

సతమై మోహపుఁబొడి సారె రాలీఁ గోవయ్యా

చ. 3: పడఁతిపిరుఁదనేటి బండ్లకండ్లతోడను

తొడలనే కలహంస నడలఁ గట్టి

యెడయక శ్రీవేంకటేశ నిన్నెక్కించె మరుఁ

డడరి వలపు బండ్లవచ్చె నీకయ్యా

రేకు: 0169-6 సాళంగనాట సంపుటం: 07-410

- పల్లవి: రావయ్య చూతువుగాని రమణీలాగు
దైవార నిన్నే మతిని దలచినట్టున్నది
- చ. 1: వెలచి నిన్నుబాసి విరహగ్నిచే గాఢి
వొలిసి కేళాకూళిలో నోలలాడంగా
వలరాజుకరవాలు వసంతుండనేటి కమ్మరి
పెలుచుగ వాడవదను పెట్టినయట్టున్నది
- చ. 2: సతి నీపై తమకాన చంద్రకాంత శిల మీద
ఇతవుగాఢ బవళించి యింపొందంగా
రతిరాజు నిజ కీర్తి ప్రతిమం జంద్రవిధాత
తతి మెరుగువెట్టితే తళుకున్నట్టున్నది
- చ. 3: ఇంతి నీవు గూడెటప్పుడెడలేని పూదండలు
చెంతలం జాట్టుకొనగా శ్రీ వేంకటేశ్వరా
కంతుని తోట పూదీగె గాలియనే దోహళజ్జం
డంతటం బుట్టించి జేసినటువలెనున్నది

రేకు: 0170-1 నాదరామక్రియ సంపుటం: 07-411

పల్లవి: చిత్తగించవయ్య యీచెలిని నేఁడు

పాత్తుల వలపులిట్టె పొదిసేసినట్లు

చ. 1: మగువ నీకు మొక్కె మాయింటికి రమ్మని

జిగిఁ దన శిరసుపై జేతులు మోడ్చి

వొగి చంపకనాసికమున్నదని యలులకు

వెగటుగాఁ దామరలు వేగు చెప్పినట్లు

చ. 2: వెలఁది నిన్నుఁ బిలిచె విడెము చేకొనుమని

సెలవుల నవ్వు గండ స్తలులు మోవ

అల తాటంకరవులున్నవని కనుఁగల్వలకు

వెలయ మోముఁజుండ్రుఁడు వేగు చెప్పంపినట్లు

చ. 3: కన్నె శ్రీ వెంకటేశుఁడ కాఁగిలించి యేలుమని

చన్నులు బిగ్గెనదిమి సందులంటను

వున్నవి యానమయూరాలోద్దనె పామునకు

విన్నపముగాఁ గొండలు వేగుచెప్పినట్లు

రేకు: 0170-2వరాళి సంపుటం: 07-412

పల్లవి: ఆతడేమి నీవేమి అవుంగాములీందులోనేమి
కాతరవుఁ దమకము కలదె యిద్దరికి

చ. 1: మించుదేనె పెదవిపై మిరియాలు చల్లుదురా
పంచదార చల్లుదురు పైపైగాక
మంచిమాటలాడవే మరి వెంగేలేమిటికే
కంచవుబొత్తువలపు కలసెనిద్దరికి

చ. 2: కలువకన్నుచూపుల కాఁకలు చల్లుదురా
చలువవెన్నెలతేట చల్లుటగాక
కలయ సన్నసీయవే కడు జంకించనేఱికే
కలికి సిగ్గులపొత్తు కలదె యిద్దరికి

చ. 3: పచ్చిగుబ్బలటు చూపి పంఠాలు చల్లుదురా
కొచ్చి మెరుఁగులు చల్లఁగూడుఁగాక
ఇచ్చట శ్రీ వెంకటేశునెససితివి రట్టేల
గచ్చుల వీడేలపొత్తుకలదె యిద్దరికి

- రేకు: 0170-3 శ్రీరాగం సంపుటం: 07-413
- పల్లవి: చెలులు గనుగొనరె యీసింగారము
నిలువెల్ల రతికళలు నిండుకొనుమాడ్కి
- చ. 1: అతివపురమున కంఠహారములు కడుఁ బెక్కు
తతిఁ గట్టుకొన్నచందంబమరెను
కతలుగా ముఖచంద్రుఁగని చన్నుజక్కవలు
క్షీతిఁ బాయకుండ లంకెలఁ బెనఁచినట్లు
- చ. 2: సుదతి నెన్నుదుటఁ గస్తూరినామము వెలయ
చెదరకుండఁగ దీర్చిన భావము
పాదినూర్పుగాలిచప్పుడుకుఁ గనుచకొరాలు
కదలకుండఁగఁ గట్టుకంభమో యనఁగా
- చ. 3: నెలఁత శిరసున విరులు నించుకొనె నీ సాబగు
కలిగి శ్రీ వేంకటేశుఁ గదిసి వుండి
కలికి నాసిక చనుపకము తావికి కురుల
అలులు వోకుండ వలలమరించుగతిని

రేకు: 0170-4 పాడి సంపుటం: 07-414

పల్లవి: ఎవ్వరికీ దమసాములొంత తీపులో
నివ్వటిల్ల మీవంక నెరసె నీసుద్దులు

చ. 1: ఈకడ నింత కంఠపు తెలుగు గోవిలలకు
మేకొని చిగురాకులు మేపినయట్లు
ఆకుమడిచి మడిచి అంది నీవియ్యంగాను
దాకొని చిగురుటడిదము దాచె మరుడు

చ. 2: నెలకొని యీ వనిత పలుకు జిలుకలకు
యెలమి బింబ ఫలములిచ్చిన యట్లు
పలుమారు నీమోవిపండు చవిచూపుగాను
కలపండ్లు గోటరాన గప్పెను వసంతుడు

చ. 3: కందువతో నీమగువకనుజకోరములకు
అంది వెన్నెల విందులానించినట్లు
చెంది శ్రీ వెంకటేశుడ చిరునవ్వు నవ్వగాను
యెందువెంటదిప్పికళ లిదివోచందురుడు

రేకు: 0170-5 దేశాళం సంపుటం: 07-415

పల్లవి: అందుమీఁదనాలఁ గాచేవతి మంకుఁ దనము

సందుల వంకలోత్తితే చాయకు వచ్చినా

చ. 1: వెన్నతోఁ బెట్టిరి నీకు వేడుక కారితనము

చిన్ననాఁడె గొల్లెతలు చెప్పఁగనేల

పన్ని కడమ దొడమ పాలలో నూరి పోసిరి

సన్నల బుద్ధి చెప్పితే చక్కనుండేవా

చ. 2: పెరుగుతోడఁ బొదిగి పెట్టిరి దుష్టుఁదనము

పెరుగఁ బెరుగ నాఁడె ప్రియురాండ్రెల్లా

నిరతిని వలపులు నేతితో లోనికిచ్చిరి

వొరసి నేనేమనినా వోజకు వచ్చేవా

చ. 3: మోవితేనెలోఁ బెట్టిరి మోహపునాలితనము

శ్రీ వెంకటేశ్వర నాఁడె చెలులెల్లాను

కూవలుగా నేరుపులు గుబ్బలలో హత్తించిరి

యీవల నన్నుఁ గూడితి విఁక నెడసేవా

రేకు: 0170-6 దేశి సంపుటం: 07-416

పల్లవి: వింతగా నానతీవయ్య వినే నేను

పంతానఁ దాను విన్నపము లెట్టుసేసెను

చ. 1: సెలవుల నవ్వుతాను చెక్కుగోర గీరుతాను

మలసి నీతో నాకె మాటలాడెను

వలపులు చల్లుతాను వడిఁగొప్పు దువ్వుతాను

సాలసి మరేమని సుద్దులెల్లాఁ జెప్పెను

చ. 2: సిగ్గులు నెరపుతాను చెమట దుడుచుతాను

దగ్గరక యేమికతలు చెప్పెను

అగ్గలమై మొక్కుతాను ఆయములంటుతాను

తగ్గక యంతవడి తలపోసుకొనెను

చ. 3: సురటి వినరుతాను సొమ్ములు చక్కబెట్టుతా

అరసి కౌఁగిటనే ప్రియము చెప్పెను

ఇరవై శ్రీ వెంకటేశ యిట్లు నన్నుఁ గూడితివి

నిరతి నీచుట్టుమేల నిన్నొడఁబరచెను

రేకు: 0171-1 శంకరాభరణం సంపుటం: 07-417

పల్లవి: చెలులాల యీ భావము చెప్పగ నలవిగాదు

వలపుల పంటవండి వలసినట్లున్నది

చ. 1: వనితచెక్కుచేతితో వజ్రాలకమ్మ వొరయ

ఎనసి చింతించే భావమెట్లున్నది

ఘన తాప సూర్యుడను కమలాబాణమును

తనపై దండెత్తనేకాంతమాడినట్లున్నది

చ. 2: పమ్మిన నిట్టూర్పులు పశ్చేపుమోవినొరయ

యిమ్ములఁ గందినభావమెట్లున్నది

చిమ్మిరేఁగి చల్లగాలి చిగురుటడిదమును

కొమ్మను సాదించ పొత్తుగూడినట్లున్నది

చ. 3: దిట్టు శ్రీ వెంకటేశురతివేళ కాంతకు

యిట్టె బొమ్మలపైఁ గురులెట్టున్నది

తోట్టి మరువిండ్లును తుమ్మిదలు యీకెతోడి

చుట్టురికానకు వచ్చి జోడైనట్లున్నది

రేకు: 0171-2 పాడి సంపుటం: 07-418

పల్లవి: ఎరిగిన పనులకు యేటికి నింక

నెరవాడై మెరసేది నీగుణమే కా

చ. 1: సెలవి నవ్వగనేమి చెక్కు నొక్కగానేమి

నెలకొని కరగేది నీమనసే కా

బలిమి సేయగనేమి పైకొని మొక్కగనేమి

నిలిచి సత్యమాడేది నీనాలికే కా

చ. 2: బెట్టువెనగగనేమి ప్రియము చెప్పగనేమి

నెట్టుకొని వుండేది నీతనువే కా

యిట్టట్టనగానేమి యెదుటనుండగనేమి

నిట్టుచూపు చూచేవి నీకన్నులే కా

చ. 3: సమ్మతించగా నేమి సంగడికి రాగానేమి

నెమ్మది చెవుల వినేది నీ తగవే కా

యిమ్ముల శ్రీ వెంకటేశ యిట్టె నన్ను గూడితివి

నిమ్ములము సేసేది నీకరుణే కా

రేకు: 0171-3 శుద్ధవసంతం సంపుటం: 07-419

పల్లవి: ఇద్దరిభావములును యీడు జోళ్ళాయ నిదె
అడ్డుకొని తులదూఁగినట్టి చందమాయను

చ. 1: తళుకున నీ విప్పుడు తరుణిఁ జూచితేను
తోలకి చెక్కుచెమట దొరుగఁజొచ్చె
లలి మీరి ఆ మెరుపులకు యీ తురుము మేఘు
మలరి వానగురిసినట్టిచందమాయను

చ. 2: చదురుమాఁటల నీవు జలజాక్షిఁ బిలిచితే
పాదిగొని నిలువెల్ల బులకించెను
కదిసి ఆమాఁటలగాలికి యీమైఁదీగె
అదనుగూడ ననిచినట్టిచందమాయను

చ. 3: ననుపై శ్రీ వెంకటేశ నవ్వి నీవు గూడితేను
యెనసి కామినిచిత్తమెల్లఁ గరగె
వొసరి ఆవెన్నెలకీమనసనే చంద్రకాంత
మనువుగాఁ గరఁగినయట్టి చందమాయను

రేకు: 0171-4 బౌళిరామక్రియ సంపుటం: 07-420

పల్లవి: ఎటువంటి పందెగాఁడె యితఁడు

అటమటలనే ఆటలన్నీ గెలిచీని

చ. 1: ఆసతో నేఁబగడసాలాడఁగానె పిడికిటి

పాసికలు దీసి తానప్పటి వేసినే

యీసుతోడ తనపాళి యింటిసారె దాఁకితేను

రాసి యట్టుట్టుండెనంటా బాసచేసీనే

చ. 2: అండనూఁటుకొన్న కాయలట్టె నేఁ బరాకైతే

పండెనంటూఁ బడదొబ్బి పట్టునియ్యఁడే

చండితోడ నాపయ్యెద జార నే వేసిన బారా

వొండొక నెత్తమనుచు వోరచూపీనే

చ. 3: జోడుగూడుకొని వచ్చి సారిది నేఁ దాఁకితేను

జోడు తానంటూఁ గూడి చొక్కించెనే

యీడులేని శ్రీ వెంకటేశుఁడిచ్చకానకోడి

వీడెము పందేనకిచ్చి వేడుకచేసీనే

రేకు: 0171-5 నాదరామక్రియ సంపుటం: 07-421

పల్లవి: ఎదురుబడి కాఁగిళ్ళు యేరులాయ మీవలపు
అదనుఁ బదనుఁగూడి అడుసాయ వలపు

చ. 1: చిక్కని చెమటలను చిప్పీలీని వలపు
చొక్కపుకరఁగులను జొబ్బిలీని వలపు
చక్కని సరసముల జాలువాలీ వలపు
తెక్కుల మచ్చికలచే దిగి వారీ వలపు

చ. 2: జవ్వనముకళల రసములుబ్బీ వలపు
నివ్వటిల్లు కోరికల నీరుకమ్మీ వలపు
రవ్వల తమకముల వువ్విళ్ళూరీ వలపు
చివ్వనఁ దరితీపుల జిడ్డుకట్టి వలపు

చ. 3: పంతపు రతులనే పాలుగారీ వలపు
బంతి మోపులనె కడుఁ బచ్చిదేరీ వలపు
ఇంతలో శ్రీ వెంకటేశ యెనసి మీరుండఁగాను
దొంతరచుట్టిరికానఁ దొప్పఁదోఁగీ వలపు

రేకు: 0171-6 కేదారగౌళ సంపుటం: 07-422

పల్లవి: కాక నీవు రేచగాను కన్నవారినేల దూరి
వీడవుగోరికతోడ విఱ్ఱవీడగీని

చ. 1: కోమలి నిన్నుబాసి కోవిలకూతలు విని
వేమరు కోపానవుంట వింట వేసీని
ఆమని చిగురు చూచి అంతలోనే వేసారి
దోమటికొనగోరి కత్తులు చాచీని

చ. 2: వెన్నెల తేటలు చూచి విసుగుచు వెళ్ళజల్లీ
కిన్నెరకాయల ముంచి కిమ్ములకును
తిన్నని మేఘము చూచి తిట్టుచు నీరెల్లగార
సన్నపుటల్లికామల చాచి పిలీచీని

చ. 3: తుమ్మెద మూకలఁ జూచి దూరుచు తురుములోని
కొమ్మ సంపెంగ విరులఁ గొని వేసీని
నెమ్మది శ్రీ వెంకటేశ నీవంతలోఁ గూడగాను
కమ్మి మరుబలములఁ గని నప్పీని

రేకు: 0172-1 శంకరాభరణం సంపుటం: 07-423

పల్లవి: ఆవధరించగదయ్య అన్నిరసములు నీవు

తివురుచునబ్బెనిదె తేనెమోవిరసము

చ. 1: చెలియచక్కదనాన శృంగారరసము

వెలయ బొమజంకెనల వీరరసము

కలయు రతికాంక్షలను కరుణారసము

అలరు మైపులకలను అద్భుతరసంబు

చ. 2: తరుణిసరసములను తగుహాస్యరసము

పరుషంపువిరహాన భయరసంబు

బెరయు నిబ్బరములను బీభత్సరసము

గరిమ మరుయుద్ధాన ఘనరౌద్రరసము

చ. 3: వనిత ఆనందముల వడిశాంతరసము

ననుపుమంతనములను నవరసములు

యెనలేని శ్రీ వేంకటేశ నీతోఁ గూడి

దిన దిన వినోదాల తిరమాయ రసము

రేకు: 0172-2 కాంబోధి సంపుటం: 07-424

పల్లవి: నావొళ్ళ దోసములేదు నాఁటి నీపుణ్యములింతే
పూవులు నాకొప్పులలోవి పొంది నీపై రాలెను

చ. 1: యెవ్వతె తిట్టు దాఁకెనో యిదె నీకు నాతమ్మ
పవ్వలించి వుండగానె పైఁబడెను
యివ్వల నప్పటి మరి నెవ్వతె దీవించెనో
దవ్వల నీవుంటే నాపాదము దాఁకెను

చ. 2: ఉమ్మడి నెవ్వతె గోరుకుండెనో నీవెంట్టుకలు
కెమ్ములనే నాపిడికిటఁ జిక్కెను
పమ్మిన యెవ్వతె తప: ఫలమో నా మెట్టెలతో
కమ్మి నీ కంఠహారాలు కట్టువడెను

చ. 3: వారించి యెవ్వతె యేదేవరకు మొక్కెనో నా
గోరు దాఁకి నీమేను జీరలాయను
యీరీతి శ్రీవెంకటేశ యేలితివి నన్నునిట్టె
చేరెవ్వతెమంత్రాననో చెంది నా కిందైతివి

రేకు: 0172-3 మధ్యమావతి సంపుటం: 07-425

పల్లవి: పడఁతికిని నాయకుఁడ బలుతొడవు లిచ్చితివి
యెడనెడలఁ జూచినను ఇన్నియునుఁ దొడవు

చ. 1: జలజాక్షి మేనికిని జవ్వనంబిది దొడవు
పాలువుఁ గన్నులకు చూపులు దొడవు
నెలకొన్న శిరసునకు నిలువుఁ దురుమే తొడవు
కలికి యీ చెక్కులకు కళలు దొడవు

చ. 2: ఘన కుచంబులకు నీ గట్టితనమే తొడవు
వొనరు నడిమికి నాభి వొప్పుఁ దొడవు
అనువైన పిరుఁదులకు నందలి బటువు దొడవు
పెనుఁదొడల కచటఁ బంబిన మెరుఁగు దొడవు

చ. 3: చిగురుఁబాదంబులకు చెంగావియే తొడవు
తగు రూపునకు మంచితనము దొడవు
జిగి నీపైఁ గూడితివి శ్రీవెంకటేశ్వరుఁడ
నగవులకు మిగులనానందములు దొడవు

రేకు: 0172-4వరాళి సంపుటం: 07-426

పల్లవి: నీతోడి సాములకు నెలఁత వోపఁగలదా
రాతిరిఁ బగలు నింత రాఁపుసేతురా

చ. 1: కామతంత్రముల నిట్టె కడు నలయించఁగాను
మోము చూచి యింతి నీకు మొక్కు మొక్కిని
గోమునఁ బెంచినయట్టి గొఱ్ఱఁగపూవువంటిది
గామిడితనాల నింత గాసీసేతురా

చ. 2: చలపట్టి కుచములు సారె నీవు పేసుకఁగా
వెలది గడ్డమువట్టి వేఁడుకొసీని
నెలకొన్న అరచేతి నిమ్మపండువంటిది
వలపుల కాతరాన వాడింతురా

చ. 3: మునుకొని కూడుతానె మోవిగంటి సేయఁగాను
అనువుగా నీకుఁ బ్రియము చెప్పేని
ఘనుఁడ శ్రీ వెంకటేశ కప్పురమువంటిదికె
పెనఁగులాటలనే బెండుసేతురా

రేకు: 0172-5 కన్నడగౌళ సంపుటం: 07-427

పల్లవి: చెప్పినట్టు సేసే గా నీ చిత్తము రాను
అప్పసముగా నాపె అప్పణదేరాదా

చ. 1: అక్క వూడిగెపుదాన నంటానే చెనకేపు
గుక్కక ఆపె గంటే గోవగించదా
తొక్కి నీవు మాటబడి దూరు నాపై వేయకు
అక్కర అంత గలితే అప్పణదేరాదా

చ. 2: అమ్మపేరిటిదాన నంటానే నవ్వేపు
నెమ్మది నాపె వింటేను నిన్ను దిట్టుదా
నెమ్మి నీవు చేతబడి నేరము నాపై వేయక
అమ్మరో యిందైనాను అప్పణదేరాదా

చ. 3: అలమేలుమంగతొత్తనంటా సామ్ములిచ్చేపు
చలమున నిందుకాసె సాదించదా
యెలమి శ్రీవెంకటేశ యిద్దరిని నేలితివి
అలవాటుగా నాపె అప్పణదేరాదా

రేకు: 0172-6 శోకవరాళి సంపుటం: 07-428

పల్లవి: ఆడువారమైతేనే అంత సిగ్గు విడిచేమా
పేడుక పానుపుపైకి పిలిచేవు నీవు

చ. 1: ఏకాంతమునను మీరిద్దరూ నుండఁగాను
కాకుసేసి నేను దగ్గరవచ్చునా
మేకొని మీలోపల మీరే నవ్వుకోఁగా
యీకడ నే నెడచొచ్చి యెలయించవచ్చునా

చ. 2: మచ్చిక నొకరొకరుమాటలాడుకొనగాను
వచ్చి నేఁ బొత్తు గలయవచ్చునా నేఁడు
పచ్చియైన వలపులను పరవశమై యుండఁగ
పచ్చడము గప్పి మిముఁ బలికించవచ్చునా

చ. 3: నీవు నాపె గూడి నేరుపులు మెరయఁగాను
చేవదేర నేను సేవ సేయవచ్చునా
శ్రీ వెంకటేశ్వర నన్నుఁ జెందితివాకెకుఁ జెప్పి
మా వంటి వారికి మేలు మరవఁగవచ్చునా

రేకు: 0173-1 శంకరాభరణం సంపుటం: 07-429

పల్లవి: ఆటదాన నేను నీ వధికుండవు

వాటముగా మాయింటికి వచ్చినట్టే రార

చ. 1: కూరిమి గలిగితేను కొట్టినాఁ గోపము లేదు

బీరము గలిగితేను భీతి లేదు

వోరుపు గలిగితేను పుల్లములో వెత లేదు

చేరి నీ పుద్దండాలు సేసినట్టు సేయరా

చ. 2: తెలివి గలిగితేను తీరని మరుఁగు లేదు

బలిమి గలిగితే తడఁబాటు లేదు

చెలిమి గలిగితేను సిగ్గునెగ్గును లేదు

చెలఁగి నీపుద్దండాలు సేసినట్టు సేయరా

చ. 3: ఆస గలిగితే అడ్డఁకెందును లేదు

బాసనిజము గలిగితే దోసము లేదు

వాసితో శ్రీవేంకటేశ వడి నన్నుఁ గూడితివి

సేసవెట్టి పుద్దండాలు సేసినట్టు సేయరా

రేకు: 0173-2 కన్నడగౌళ సంపుటం: 07-430

పల్లవి: ఏమి దలచుకొంటివి యేమిపని సేసితివి
గామిడి నీచేతలకు కాంతాళాలు రేగవా

చ. 1: మంతనమాడి నమ్మించి మరగగున నన్నుబెట్టి
ఇంతలో నాకె వద్దికి నెట్టువోతివి
వింతవారు నవ్వేరని వెరపుమానితే బోసి
దొంతర నీ బాసలకు దోసమైనా ముట్టునా

చ. 2: కత చెప్పి నిద్ర పుచ్చి కడు నన్నెరగకుండా
రతినెట్టు గూడితివారామ నీడనే
మతిలో వెత లేకుంటే మాననీ దీనిపట్టుకు
కితకుండవనే అపకీర్తితైనాఁ బుట్టదా

చ. 3: యీకడ ననుఁగూడి యెంగిలితోనే పోయి
వాకిట నాపెఁగూడి వచ్చితివిట్టే
చేకొని శ్రీవెంకటేశ సిగ్గులేకుంటే మాననీ
దాకొని యిరువంకల దగయైనాఁ దొట్టుదా

రేకు: 0173-3ఆహిరి సంపుటం: 07-431

పల్లవి: ఇల్లరికి వత్తురా యెవ్వరైన సవతులు
మెల్లమెల్లన నీవు మేకులేల సేసేవే

చ. 1: వలపు పదను చూచి వడ్డించితి నేఁబతికి
కలయనేల పెట్టేవే కాంత నీవును

తొలుత నెసరువెట్టి తొయ్యలుల నేనంపితి
పిలువని పేరటము ప్రియమేల చల్లెవే

చ. 2: నవ్వులు దొంతివెట్టితి నడుమంత్రమున నీవు
కువ్వగానేల చూపేవే కూరాకుమోవి

పవ్వళించి యింటిలోన పళ్ళెము నేనె పెట్టితి
మువ్వంక అప్పటి నీవు ముగ్గులేల పెట్టేవే

చ. 3: శ్రీ వెంకటేశుఁ గూడితి చెప్పరాని విందువెట్టి
వావితో విడలేల వచ్చియిచ్చేవే

చేవదేర గురుతులు చెక్కుల నేనే వొత్తితి
నీవొళ్ళఁ గలిగిన నేర్పులేమి చూపేవే

రేకు: 0173-4 కాంబోధి సంపుటం: 07-432

పల్లవి: ఎందరికి వలతువో యెవ్వడెరుఁగు
కందువ నీ చేతలిక్కడ నేనెరఁగనా

చ. 1: కట్టిన వన్నెదట్టి కైదండిచ్చినాపెది
కట్టుకొన్న కంటసరి కాళాంజాపెది
పెట్టుకొన్న పదకము పెద్దఅడపమాపెది
నెట్టున నీ సింగారాలు నేనెరఁగనా

చ. 2: కొనవేలి వుంగరము కుంచె వేసేయాపెది
కొనబు వొడ్డాణము గొడగాపెది
అనువైన పువ్వుదండ అవసరమాపెది
నినుపు నీసింగారాలు నేనెరఁగనా

చ. 3: ముడిచిన సవరము మురిపెపుగిండాపెది
బడినే నీ పెండెము పావడాపెది
పాడవై శ్రీ వెంకటేశ పుక్కిటిపీడెము నాది
నిడివి నీ సింగారాలు నేనెరఁగనా

రేకు: 0173-5 బైరవి సంపుటం: 07-433

పల్లవి: ధరణిపై వెన్నెల యెందరు గాయరు
యిరవై సీతో భోగమెంతలేదు మాకు

చ. 1: చిత్తము వచ్చితే జాలు చెలులనెందరినైనా
కొత్తగాఁగ నీవు దెచ్చుకోవయ్యా
హత్తి పూడిగముసీసి అండనుండి బుద్ధిచెప్పి
యిత్తల నానందించ నెంతలేదు మాకు

చ. 2: ఇచ్చ సీకైతే జాలు యెందరిసామ్ములైనాను
కుచ్చులుగా మేన మోచుకొనవయ్యా
పచ్చిగా నీపాదాలోత్తి పనులెల్ల జేసి చేసి
యెచ్చరి చొక్కుచునుండే నెంత లేదుమాకు

చ. 3: వేడుక సీకైతే జాలు వేవేలు సతులను
కూడపెట్టి పెండ్లాడుకొనవయ్యా
నీడల శ్రీవెంకటేశ నిన్నుఁ గూడి కూడి
యీడుజోడుగాఁబెనఁగ నెంతలేదు మాకు

రేకు: 0173-6 బౌళిరామక్రియ సంపుటం: 07-434

పల్లవి: పలుమారు వలపుల పైరులు విత్తగవలె

సాలసి తప్పక యిట్టె చూడవయ్య నీవు

చ. 1: చెలియ తమకములు చెక్కుల చెమటలై

నిలువున జిందీని సీయెదుటను

యాలమి జన్నులసందియేరులై పారీ నిదె

కలసి కౌగిట గండి గట్టరాదా నీవు

చ. 2: పడఁతి సరసములు పై పై నె నవ్వులై

బడినె మేనఁ జెడలువారఁజొచ్చెను

యెడయక కళలనే యిదివో పదనులెక్కె

కడగోరి రేక నచ్చుకట్టురాదా నీవు

చ. 3: అట్టె అలమేలుమంగ ఆసలే పోదియై

జట్టిగొని పులకలససులొత్తెను

ఇట్టె శ్రీవెంకటేశ నీవెనయఁ దపసువండె

నెట్టున వేడుక గాదె నించరాదా నీవు

రేకు: 0174-1 ముఖారి సంపుటం: 07-435

పల్లవి: ముప్పిరిగొనెగా మేలు ముదితలాల

తిప్పరాని తమి తరితీపులతో మించెనే

చ. 1: సాలసి చీకటిమాను చుక్కలతో మాటాడగాఁ
వెలి మెరుగుఁజంఘ్రుఁడు వెన్నెల గాసి
బలిమి నీరెండుఁ జూచి పంతమున వేరె తెల్లఁ
గలువలేమిటికి చెంగలువలాయనే

చ. 2: గక్కన నిండుమొయిలు గాలివాన గురియఁగా
చిక్కులువడక తీగె చెంగలించెను
తక్కక వొండొంటితో దప్పిదేరఁ బొరుగున
నెక్కువెట్టి చెరకువిండ్లకతమేలాడెనే

చ. 3: కావించి నీలపుఁ గొండ కళలు పైఁ జల్లగాను
సోవలఁ బైఁడియేరు జోడుగూడెను
శ్రీ వెంకటేశుఁడు ప్రేమ చిలుకనెదఁ బెట్టితే
పావురమట్టె బుజముపై నేలకొనెనే

రేకు: 0174-2మాళవిశ్రీ సంపుటం: 07-436

పల్లవి: సిగ్గరికాండతండు చెప్పడున మనతోనేవి
యెగ్గులెంచ నేనతని యీడకుఁ బిలువరే

చ. 1: పాంతనె సాములు సేయఁబోలు మేను చెమరించె
వంతుకు నిద్రించఁబోలు వదలెఁ గొప్పు
సంతమాటలాడఁబోలు చక్కనిమోవి గంటాయ
కాంతుని కుపచారాలు కడుమీరు సేయరే

చ. 2: కమ్మి యీదులాడఁబోలు కస్తూరిబొట్టు చెదరె
పుమ్మడి కొండెక్కఁబోలు వూర్పులు రేఁగె
పమ్మి జాజరాడఁబోలు పచ్చడము పసపాయ
సామ్ములతోడి ఆతనిఁజూచి మీరు మెచ్చరే

చ. 3: పువ్వుఁదోటనుండఁబోలు పాసఁగ మై వాసనంటె
నవ్వుఁబోలు మేలు(ను?) మిన్నక యలసె
రవ్వగా నన్నుఁగూడి రతులను జొక్కించె
ఇవ్వల శ్రీ వెంకటేశు యేతులెల్లాఁ జూడరే

రేకు: 0174-3నాదరామక్రియ సంపుటం: 07-437

పల్లవి: చెప్పరాని నీ చేతలు

చిప్పలీ మేనఁ జెమటలేడవిరా

చ. 1: కంటిఁగా నీ కతలెల్లాఁ నాఁడె

అంటిఁగా నీవన్నట్టే

ఇంటికి వచ్చేవిప్పుడు నీ

వెంటనే వచ్చి వెలఁది యెవ్వతెరా

చ. 2: నిలిచెఁగా నీ నేరుపులు అవే

తలఁచేఁగా నేఁ దమకమున

పిలిచే వెదుటనే ప్రియుఁడవై నీకు

వలచినటువంటి వనిత యెవ్వతెరా

చ. 3: వొరసెఁగా నీవుదుటుగోరు నే

బెరసెఁగా నీపెనురతిని

ఇరవై శ్రీ వెంకటేశ యేలితివి నన్ను

గరిసించి యడిగె నీకాంత యెవ్వతెరా

రేకు: 0174-4 హిందోళవసంతం సంపుటం: 07-438

పల్లవి: తానెల సిగ్గువడినే దండకు రమ్మనగదే
మేనిపై మచ్చములుంటే మెచ్చి పొగడుదునే

చ. 1: యేమిసేసి వచ్చినాను యెదురాడఁ జాలనే
నాములుగా సెలవుల నవ్వుదుఁగాని
కోమలులఁ దెచ్చుకొంటే కోపగించఁ జాలనే
చేముంచి యిచ్చకములే సేతుఁగాని

చ. 2: తప్పులెన్ని మోచినాను తారుకాణించఁ జాలనే
చిప్పిలఁ జెక్కులు నొక్కి చెల్లెంతుఁగాని
దుప్పటి పనపైవుంటే దొమ్మిగా జంకించనే
కొప్పుపై సేసలు చల్లి కూర్చుకొందుఁగాని

చ. 3: వెక్కసమై కళలుంటే వెంగెములాడనే
గక్కున విడెమిచ్చి కలతుఁగాను
యిక్కడ శ్రీవెంకటేశుఁ డిన్నిటా నన్ను నేలె
తక్కులీంకఁ జాపనే తమకింతుఁ గాని

రేకు: 0174-5 నారాయణి సంపుటం: 07-439

- పల్లవి: వింతవారైతే నిన్ను వెంగమాడరా
జంతం గాఁ గనక నీతో సాదనై వుందాన
- చ. 1: మచ్చిక నీతరితీపుమాటలు మరిగికదా
యిచ్చకములాడుకొంటా యిట్లుందాన
వచ్చి వచ్చి నీవలపు వలలకుఁ జిక్కికదా
కుచ్చి నీచేతలు మెచ్చుకొంటానుందాన
- చ. 2: ననుషైన నీసెలవి నవ్వులాసపడి కాదా
మొనసి సారె సారెకు మొక్కుచుందాన
చొనిపి నీకడగంటిచూపులను జొక్కికదా
పనులు సేయుచు నిన్నుఁ బాయకుందాన
- చ. 3: రావుల నీకాఁగిలిరతులఁ దగిలి కదా
వోపి తములానకు చేయొగ్గుచుందాన
పై పై శ్రీ వెంకటేశ పచ్చిమోవిసోఁకి కదా
తేపలైన రతుల నీదేవివైవుందాన

- రేకు: 0174-6 శ్రీరాగం సంపుటం: 07-440
- పల్లవి: ఎంతవాడవయ్య నీవు యేమని పొగడుదుము
చెంతల గూర్చున్నదాని సెగ్గులు దేర్చితివి
- చ. 1: మాటల బందిలివెట్టి మగువపాదము మెట్టి
గీటుచు కొనగోరను గిలుకొట్టి
మేటిరమణుడాకె మెరుగుజన్నులు ముట్టి
పాటించి ముద్దరాలిని ప్రాధం జేసితివి
- చ. 2: పెనువేల మెచ్చు మెచ్చి ప్రియముతో జనవిచ్చి
ననువు సరసముల నమ్మికలిచ్చి
పనివడి నీవకె పయ్యదకొంగు వచ్చి
కనుకలక గన్నె దెచ్చి కలికి జేసితివి
- చ. 3: కందువల బేరువారి కాగిటికూటము మీరి
మందపు నవ్వులనే మందులు నూరి
అందపు శ్రీ వెంకటేశ ఆపెనిట్టె కోరి కోరి
విందులనే బాలదెచ్చి వెకలక జేసితివి

రేకు: 0175-1 మధ్యమావతి సంపుటం: 07-441

పల్లవి: ఇద్దర నిద్దరే మోహమేమి చెప్పేది
అద్దుకొని యిదివో పెండ్లాడినది మొదలు

చ. 1: ఒండొరులఁ జూచి యాసనొగి రెప్పులు వేయరు
యెండలేక చెమరించిరిద్దరు నట్టే
దిండుకొని పానుపుపై తెల్లవారుటెరుఁగరు
నిండుకున్నారు రతుల నేరుపులఁ దాము

చ. 2: పచ్చిమోవితేనెలాని పలుమారుఁ దనియరు
లచ్చనై వొకమాఁటే పులకలురేఁగె
హెచ్చుగా నాకు మడిచి యిచ్చే చెలులఁ జూడరు
పెచ్చువెరిగేరు తమ ప్రియములఁ దాము

చ. 3: తమ మేనులపై గోరితాఁకులొత చూచుకోరు
జమళి నలపులకు జడియరు
అమర శ్రీ వెంకటేశుఁడలమేలుమంగాఁ గూడి
తమకించేరు లోలోతలఁపులఁ దాము

రేకు: 0175-2 కేదారగౌళ సంపుటం: 07-442

పల్లవి: చెప్పగదే అది చక్కజేసేనిపుడు
విప్పిగట్టు నతనితో బిగిసేటిభావమో

చ. 1: బంతిబోజనానకు పతి గాచుకుండఁగాను
యింతి తోడ నెత్తమాడే వెరఁగనట్టే
ఇంత సేయనేమిటికి యేకతాననేమైనా
కొంత గొంత వొట్టు వెట్టుకొంటివో చలానను

చ. 2: వీడెమియ్య రాఁగాను విభుని కెదురురాక
నీడ ముసుఁగిడుకొని నిద్దిరించేవు
జోడువాయఁ బనిలేదు సాగియనివేళను
ఆడ బ్రహ్మచారి వ్రతమట్టె పట్టితివో

చ. 3: శ్రీ వెంకటేశ్వరుఁడు చేరికూడి వుండఁగాను
పావురము పెట్టె మీఁద బత్తిసేసేవు
నీవాతని విడువవు నీమారు పలుకఁగ
యీవిగానతనిచేత నిప్పించుకొంటివో

రేకు: 0175-3 శ్రీరాగం సంపుటం: 07-443

పల్లవి: మీరిని నీతురుము తుమ్మిదమూకలా
కారుకమ్మే కామాంధకారముగాక

చ. 1: అలివేణి నీమోము అద్దమా మోవితేనె
చెలరేగే అమృతపుఞ్జెలమ గాక
తలఁప నీచేతులేమి తామరతూఁడులా మంచి
వలరాజు మోహనవల్లి కలుగాక

చ. 2: గరిమ నీ చన్నులు జక్కవలా వలపులు
పెరరేచే బంగారు కొప్పెరలు గాక
సిరుల నీనడుమేమి సింహమా నా మనసు
పరువువెట్టే వయ్యాళి బయలుగాక

చ. 3: యెంచగ నీపిరుఁదిది యిసుకదిబ్బె యేమి
మించినరతిచుట్టు మేడెముగాక
పాంచి శ్రీవెంకటేశుఁడ ననుఁబొందితివి నీపాదాలు
వందల చిగురు రాజ్య పదములు గాక

రేకు: 0175-4కాంబోదిసంపుటం: 07-444

పల్లవి: వేసంగి కాలమున వేడ్క సలుపు
శ్రీ సతీయు భూసతీయుఁ జేరి కలయఁగను

చ. 1: మెఱయు శశికాంతపు మేడలోపలను
ఆఱిమురి కవ్వుపుటరుగుమీఁద
తఱచు వాసనల గందపుఁగోళ్ళ మంచమున
పఱచిఁగుంకమపప్పు పరపు మీఁద

చ. 2: చలువైన కురువేరు చప్పురములోఁబన్ని
తలకొన్న వట్టివేళ్ళ దడియుఁ గట్టి
మెలుపుఁ జెంగలువలయ మేలుకట్లమరించి
మలసిశేవంతి చామరలు వీవఁగను

చ. 3: పన్నీటి తిత్తులే పై మంచు గురియఁగా
పన్నె తామర నూలి పలువగట్టి
యెన్నఁగల శ్రీ వేంకటేశ్వరుఁడు రతి సలిపె
వెన్నెల రసము చాల వెదచల్లఁగాను

రేకు: 0175-5వరాళి సంపుటం: 07-445

పల్లవి: వరుసతో సాసముఖా వసంత పూర్ణిమ నేఁడు
సిరుల యీ విభవాలు సేవించరో

చ. 1: లలితపు గోవిందుఁడు లక్ష్మీమండపమందున్న
వలరాజదివో కొలువఁగ వచ్చెను
వెలఁ జంద్రుఁడు తోడనే వెల్లగొడగటు వట్టె
సులభానఁ బవనుఁడు సురటి వినరెను

చ. 2: పాండుగా వసంతుఁడు పువ్వులఁ బూజించవచ్చె
కందువతోఁ దుమ్మిదలు గానముసేసె
సందడించి చిలుకలు చదువఁజొచ్చె పద్యాలు
గొందినే కట్టిగ వారై కోవిలలుగడించె

చ. 3: రతిదేవి మొదలైన రమణులు నాట్యమాడి
రతివసంతమాడె మేఘాపళి యెల్ల
తతి శ్రీ వెంకటగిరిఁ దావుకొని యిందునందూ
మితిమీరగా మొక్కేరు మెరసి దేవతలు

రేకు: 0175-6 పాడి సంపుటం: 07-446

పల్లవి: భావము దెలియరే పడఁతులాల

యీవలనావలాను యెన్నఁగొత్తలాయను

చ. 1: తొలుతనే కలువలు తుమ్మిదలనంపితేను

మొలచి తామెర వురుములనంపెను

అల చంద్రుఁడు కానరానట్టె కప్తమంపితేను

తొలఁకి చిగురాకులు దుర్గాలు చేకొనెను

చ. 2: గక్కన మొగలిరేకు కస్తూరి రేచితేను

మక్కువ మొల్లమెగ్గలు మణులానించె

యెక్కువ మరుని పుట్టినింటఁ దేరులు గూడితే

చక్కని కరితుండాలు చక్రముతో నమరె

చ. 3: ముగ్గని మెరుఁగుఁదీగె ముత్తేల పంట పండితే

వెగ్గళించి తేనెపండు వెన్నెలగాసి

అగ్గమై పువ్వులకొమ్మ ఆకులఁగాయలునిచ్చె

సిగ్గుల రాజ్యమేలె శ్రీ వెంకటేశుఁడు

రేకు: 0176-1 బైరవి సంపుటం: 07-447

పల్లవి: మఱియేఱి విన్నపము మాపుదాకాను

కఱదలఁ బెట్టుకొకఁ గావఁగదవయ్యా

చ. 1: చెలి నిన్నుఁబాసివుండి చెమటముత్యాలు చల్లీ

వెలయఁ బారులు గుచ్చి వేసుకోవయ్యా

వెలవెలఁ బారుచు వెసఁ గప్పురాలంపే

వొలిసితే నీవు పెద్దవొడిగట్టుకోవయ్యా

చ. 2: పొందులు నీవి దలఁచి పులకల విరులిచ్చి

సందెఁడు దండలుగట్టి చాతుకోవయ్యా

సందడి నిట్టూర్పుల విసరుకో సురటిగట్టి

చెంది అందుకును నీవు సేదదేరవయ్యా

చ. 3: కూడఁగ నిన్నుఁ దలఁచి కోరికలఁ జిగిరించి

వోడక బంతిగట్టుక వుంచుకోవయ్యా

యీడనె శ్రీ వేంకటేశ యింతినిట్టె యేలితివి

వాడకుండా బుజ్జగించి వరమియ్యవయ్యా

రేకు: 0176-2 శంకరాభరణం సంపుటం: 07-448

పల్లవి: లేవే యెక్కడసుద్ది లొస్సాయను

యీవేళ విడెమియ్యవే యీతనికిని

చ. 1: జవ్వన పాయపు సతి చలము సాదించితేను

యెవ్వరు బుద్ధులు సెప్పేరింక మరి

నవ్వుతా విభుండంటితే నాటెనింతే కొనగోరు

పవ్వళించి యిందుకుఁగాఁ బలుకకుండుదురా

చ. 2: ఆటది మంకువట్టి అట్టై మాఁటాడకుంటే

వాఁటానఁజెప్ప నొరుల పశమౌనా

చాటువఁబట్టి తీసితే జారెనింతే నీతురుము

తేటలుగా నింతలోనే తెరవేసుకొందురా

చ. 3: దేవులు శ్రీ వెంకటేశుఁ దెలిసి వురమెక్కితే

కావరించి నేము వంకలు దిద్దేమా

భావించి నిన్నుఁగూడితే పచ్చాయనింతె మోవి

మూవంక సిగ్గునఁ గరముల మూసుకొందురా

రేకు: 0176-3 గౌళ సంపుటం: 07-449

- పల్లవి: కొమ్మలాల యిదె మంచి కొలువు వేళ
చిమ్ముచు విన్నపాలెల్ల జేయరే యివుడు
- చ. 1: భామఁ దొడపై నిడుక ప్రహ్లాద వరదుఁడు
ఆముకొని నరసములాడుచున్నాఁడు
దోమటి వలపులను తొప్పఁదోఁగి చెమటల
ఆమని వేడుకనోలలాడుచున్నాఁడు
- చ. 2: చెలి విడెమియ్యఁగాను శ్రీ నారసింహుఁడు
నలువంకఁ బకపక నవ్వుచున్నాఁడు
పులకల జొంపముల పువ్వుదండల తోడ
చెలరేఁగి మచ్చికలు సేయుచున్నాఁడు
- చ. 3: పొంది లకిమమ్మతోడ బొమ్మిరెడ్డిచెర్లహరి
యిందరి శ్రీ వెంకటేశుఁ డేలుచున్నాఁడు
సందడి రతులఁ జొక్కి జవ్వనమదము మించి
మందెమేళాము సేసుక మన్నింపుచున్నాఁడు

రేకు: 0176-4మాళవి సంపుటం: 07-450

పల్లవి: కామినిసింగారాల కాలమువేళలెరిగి

భూమిలోన నిన్నిటాను భోగించవయ్యా

చ. 1: నిలుపుదురుముఁ జారి నిండా జీకటివడె

సాలపు మోవి కెంపులఁ జుక్కలు నిండె

మొలచిన కళల మోమునఁ జంద్రుఁడుదయించె

వెలలేని నగవుల వెన్నెలగానె

చ. 2: అదనఁ గనుఁగొనల నరుణోదయంబాయ

యెదలోని సంతోషాన నిదె వేఁగెను

పాదలు రతికాకను పొద్దులువొడచి వచ్చె

ఇదివో తమకమున నీరెండలూఁ గాసెను

చ. 3: చెక్కుల చిరు చెమట చిక్కని మంచు గురిసె

చక్కగా పులకల వసం తము వచ్చె

యిక్కువ శ్రీవెంకటేశ యింతినిట్టె కూడితివి

యెక్కువాయ దినముల యేండ్లకొలఁదుల

రేకు: 0176-5 బైరవి సంపుటం: 07-451

పల్లవి: నీ చిత్తము కొలదింతే నేనేమనేను

చేచేతనేమి సేసినాఁ జెల్లు నీకు నన్నియు

చ. 1: దొసిట వెన్నెల వట్టి తొడికి చూపవచ్చునా

ఆసల నీకోరికింతంతనవచ్చునా

లాసి నాతోఁ బెనఁగేవు దోసమో అందుకేమి

సేసవెట్టినప్పుడే చెల్లు నీకు నన్నియు

చ. 2: తగిలి యాకసమిట్టే తాసునఁ దూఁచవచ్చునా

జిగి నీమాఁటలకర్ణాలు చెప్పవచ్చునా

నగుతా నేమడిగేవు నాకు నీతో బలిమా

చిగురుఁజేతలిప్పుడు చెల్లు నీకు నన్నియు

చ. 3: కోవలకూఁతలొక్కట గుంపు సేయవచ్చునా

ఆవఱించి నీవేడుకలాఁచవచ్చునా

కావించి కూడితివి చేఁగల మఱ్ఱిచెన్నుఁడవై

శ్రీవెంకటేశుఁడ యింకఁ జెల్లు నీకు నన్నియు

- రేకు: 0176-6 పాడి సంపుటం: 07-452
- పల్లవి: చేయవయ్య యింకా నీకుఁ జెల్లినటులనెల్లాను
పాయరానిచుట్టుమవై పనిగొంటివయ్యా
- చ. 1: నీనయగారితనమే నిచ్చ నన్ను వలపించె
నానాఁటి ప్రియములు నమ్మింపించె
వీనుల వినుకులే వేడుకలు పుట్టించె
కానీవయ్య యింకా నీవే కలవుగా నాకును
- చ. 2: మంచి జాణతనములే మరులు గొలిపె మతి
వంచిన మొక్కులు నీకు వసముసేసె
పెంచిన నవ్వులు నీతో పెనఁగలాటకుఁదెచ్చె
యెందకువయ్య నీవే యిచ్చేవింకాఁ జనవు
- చ. 3: కాఁగిట నీ కూటములు కళలెల్లమొలపించె
చేఁగదీరిన మోవులు చిమ్మిరేఁచెను
వీఁగక శ్రీ వెంకటేశ వింతలుగాఁ గూడితివి
రేఁగించేవయ్య నీవె రేసులేని మెచ్చులు

రేకు: 0177-1 మంగళకాశిక సంపుటం: 07-453

పల్లవి: ఇంకనెన్ని గాఁగలవో యింతి నీవల్ల బనులు
సుంకులు మోచినవెల్లా జూచేము నేము

చ. 1: చెలియరో నీవలపు చెక్కులపై రతికెక్కె
పలుకుడేనెలఁ గొంత పాలుగారీని
కులుకుఁ గుచములను కొనలు వెళ్ళఁగఁజొచ్చె
పలుదెరఁగులనింత బయలాయ సిగ్గులు

చ. 2: కామినిరో నీ యాసలు కన్నుల రెప్పలు నిండె
దామెనమోవులఁ బంచదార చిందీని
వేమరుఁ దురుము జారి విరులు రాలఁగఁజొచ్చె
ఆమని ఆసలతోనే అగడాయఁ బొందులు

చ. 3: అంగనరో నీకూటమి ఆయములన్నియు ముట్టె
రంగుగా మోవి కళల రసములూరె
అంగవించి శ్రీవేంకటాధిపుఁ గూడితివిట్టే
వెంగలితనాన వెల్లవిరులాయఁ జేఁతలు

రేకు: 0177-2 ఆహిరి సంపుటం: 07-454

పల్లవి: తఱి నిట్టిపనులెల్లా తగ నీవెరఁగవలె
యెఱుకలు సేసునా యిల్లాలు

చ. 1: చెలి నీమొగము చూచి సెలవిఁ బారఁగ నవ్వె
మలసి మాఱాడునా మగనాలు
తలుపు మాఱున నిల్చి తలచూపి నిలుచుండె
చలివాసి తిరుగునా జవరాలు

చ. 2: నీపై భారము వేసి నిట్టూర్పు నిగుడించె
మోపుగట్టునా వలపు ముద్దరాలు
తీవులు మోవిఁగార తేఁకువతోఁ జెమరించె
చాపలానఁ బైపడునా చదురాలు

చ. 3: కొప్పుదువ్వి పయ్యదకొంగు నీపైసాఁకించె
కప్పి సిగ్గు విడుచునా ఘనురాలు
యిప్పుడె శ్రీ వెంకటేశ యెనసె నిన్ను గుట్టున
విప్పుచు రట్టుసేసునా విత్తరాలు

రేకు: 0177-3వరాళి సంపుటం: 07-455

పల్లవి: కానీవయ్యా దానికేమి కలది గలట్టయ్యా
ఆనుక నీకింకనెంత ఆసాదమో

చ. 1: పాలఁతి నయమంటేను పూఁటలు నన్నడిగేవు
తెలిపిన రతియప్పు తిద్దఁగలనా
యెలమి నాకె వలపు యెరవు నాపైఁ బెట్టేవు
చెలులకింకానెంతేసి సిగ్గువాట్లో

చ. 2: వాడిక యింతికిఁ గుదువగా నన్నుండు మనేవు
కూడి వావి విడిపించుకొనఁగవసమా
మాడలవలె సతుల మారిపెళ్ళాడేవు
తోడనిట్టేయందరిని దొడ్డిఁబెట్టేవో

చ. 3: కొమ్మను గాఁగిటఁ గూడి కొసరు నన్నడిగేవు
కమ్మర నేనూఁ దగులు గావలెనా
దొమ్మి శ్రీ వెంకటేశుఁడ తోడఁబెండ్లాడేవు
మమ్మిద్దరి నిక్కడనే మండెమురాయఁడవై

రేకు: 0177-4 సాళంగనాట సంపుటం: 07-456

పల్లవి: పురుష విరహ మింత పాగులాయ నీవల్ల
సరిఁజూతువు రావమ్మ చక్కని నీవిభుని

చ. 1: తలపాతలనె నీపైఁ దమకించి తమకించి
పిలుపులనే నిన్నుఁ బేరుకొని
చెలులు యెదుటనుంటే చేరి నీసుద్దులడిగి
కలతువు రావమ్మ గక్కన నీప్రియుని

చ. 2: బయలుగాఁగిళ్ళనే పైపైఁ పొద్దువుచ్చి
నియతిఁ జక్కఁదనాల నిన్నువర్ణించి
రయముననేడనైనా వ్రాఁతల నీరూపువ్రాసీ
క్రియఁ గూడరావమ్మ కేలుచాఁచి మగని

చ. 3: ఇక్కువ నీ పానుపుపై నెదురులు చూచి చూచి
గక్కన నిన్నుఁగూడె నీ కడకు వచ్చి
యెక్కువ మన్నించి నిన్ను నింటిలోనఁ బెట్టుకొనె
చెక్కునొక్క రావమ్మ శ్రీ వెంకటపతిని

రేకు: 0177-5 కాంబోది సంపుటం: 07-457

పల్లవి: నిన్ను గొసరేటియట్టి నేనే యెడ్డనింతేకాక
యెన్నిమాటలాడినా నీకేడ మొకదాకిరి

చ. 1: సిగ్గులనే తెరగట్టి చెలిమోవి విందువెట్టె
కగ్గనిచనవులుడుగరలిచ్చెను
అగ్గులమై ఆపెకడ ఆడకెట్టు మానేవు
నిగ్గుల నిచ్చకునికి నీకేడ నిజము

చ. 2: కన్నుల నివాళిచ్చె కాఁగిట విడిది వెట్టె
కన్నె దన కుచముల కప్పుము వట్టె
చెన్నుమీరనాపెవంపు సేయకెట్టు మానవచ్చు
మన్నునఁ బక్షపాతికి మరియేడ తగవు

చ. 3: ఇచ్చకానఁ బోకవెట్టి యింపులనె పెండ్లాడె
మెచ్చెను శ్రీ వెంకటేశ మేలములను
ఇచ్చట నన్ను గూడితివిరుమునసూదివైతి
విచ్చన విడికాడవు వెరుపేల యిఁకను

రేకు: 0177-6 శంకరాభరణం సంపుటం: 07-458

పల్లవి: ఇదివో తెలుసుకొమ్మా యీరెంటికి నీవే గురి
పదివేలు విన్నపాలు భావించుకోనీవే

చ. 1: సరవితో నడచితవ జగడముఁ జవులే
విరసాన నడచితే వెగటోఁ బొందు
నిరతి నాపద్దనుంటే నీవేమన్నా నాకునింపా
పరులవొద్దనుంటే నీవలుకే వేసటలు

చ. 2: తగవులు దప్పకుంటే తమవారే యిందరును
యెగసక్యమైతే తనయిల్లే యెరవు
నగుతా నీవూరకుంటే ననుపులీడేరును
మొగము ముణుచుకొంటే మోవులొఁ బ్రియములు

చ. 3: కాఁగలించుకొంటేను కపటమంతయుఁ బాసు
ఆఁగుక వూరకుండితే అదియే కాఁక
వీఁగక శ్రీ వెంకటేశ వెన నన్నుఁగూడితివి
మాఁగిన నీనా మనసు మాఁటువే యిన్నియును

రేకు: 0178-1 దేశాళం సంపుటం: 07-459

పల్లవి: చద్దికి వేడి వలపు సరికి బేసి

ఇద్దరూను యిద్దరమే యేలయింత గర్వము

చ. 1: సలిగెలఁ బొరలే నీసరితలు చూచేఁగాక

నెలఁతరో నీయంత నేరనా నేను

ఎలమితో రమణుఁడు యిద్దరినడిమితాసు

యిలపై యెందు వీఁగునో యేలయింత గర్వము

చ. 2: ఆసోదపు నీలోని అనువు దెలిసేఁగాక

వోసతిరో నీపాటి వోపనా నేను

వూసలలో దారమీపురుషుఁడు నీకు నాకు

యేసూటివచ్చునో నీకు యేలయింత గర్వము

చ. 3: కూడిన కొత్తరికపు గుణము చూచేఁగాక

చేడరో నీ పాటి పాండు చెల్లదా నాకు

యీడనే శ్రీ వెంకటేశుఁడెనసె నిన్నును నన్ను

యేడకేడ మాఁటలాడేవేల యింత గర్వము

రేకు: 0178-2 మధ్యమావతి సంపుటం: 07-460

పల్లవి: లోకముల జాడలివి లోనాయ విభుండు నీకు
సాకిరివెట్టి నీవేల సాదించేవే

చ. 1: చలములు మానితేనే జగడాలు చక్కనొను
అలుకలు దీరితేనే ఆసలు మించు
కలయికలు గలితే కపటాలన్నియుఁ బాసు
వెలినుండి నీవేల వెంగమాడేవే

చ. 2: బింకములాడుకోకుంటే బెరయుఁ జాట్టురికము
మంకు లేని పాండులైతే మతి గరఁగు
అంకెలఁ బైకొంటేనే అరమరపులు నిండు
సంకు మోపి నీవేల సాలయ వచ్చేవే

చ. 3: వేడుకలఁ గూడితేనే వెలయు సెలవి నవ్వు
వాడికెలు గలితేనే వడదేరును
యీడనె శ్రీ వెంకటేశుఁడింతలోనె నిన్నుఁగూడె
జాడ తోడ నింకనేల సన్నసీసేవే

రేకు: 0178-3 కేదారగౌళ సంపుటం: 07-461

పల్లవి: పాంచి యెదురుకట్లకుఁ బోవమ్మ పతి వాఁడె
ముంచి యాతనికి నీవు మొక్కనేర్తువు

చ. 1: చవులుగా విచ్చివిచ్చి సారెసారెనాతనికి
చెవిలో నీమాటలెల్ల జెప్పనేర్తువు
చివురుఁడమకముబ్బ చిత్తజకళలు రేఁగ
నవకానఁ గవకవ నవ్వనేర్తువు

చ. 2: మంచము దగ్గర నుండి మారుకొని ఆతనితో
అంచ సరసము నీవాడనేర్తువు
కొంచక కొప్పు విడిచి కురుల చిక్కులుదీసి
పెంచి పెంచి వలపులు పేర్చనేర్తువు

చ. 3: గక్కనఁ గాఁగిట నించి కప్పురము నోటికిచ్చి
పుక్కునఁ గొనగోరనొత్తనేర్తువు
ఇక్కువ శ్రీ వెంకటేశుఁడింతలో నన్నుఁ గూడె
యొక్కవమ్మ పురమెలయించనేర్తువు

రేకు: 0178-4 శంకరాభరణం సంపుటం: 07-462

పల్లవి: ఎంత రట్టుడియిది యిట్టి నేమవువానిని
ఇంతసేసె జూడరమ్మ యింకనేమి సేసినో

చ. 1: పిలిచి తా రాకుండఁగాఁ బ్రియునితోఁ బగచాటి
నెల పొడవు వెన్నెల నిద్రించేవాని
చెలీఁ దాను మంచముపైఁ జేరి యింటికిఁ గొంపోయి
మెలుత గాఁగలింఁచితే మేలుకొనెనతఁడు

చ. 2: పందెమంటానంతలో పగడసాలాడె విభుఁడు
దిందుపడి మచ్చరానఁ దెల్లవారెను
ముందుయెడక వచ్చె మొకమజ్జనానకు
కందువగానాపె వచ్చి గూడె వెట్టెనే

చ. 3: శ్రీ వెంకటేశుఁడందుకుఁ జేరి తనపురముపై
దేవులుఁ జూపతే తెలిసి మొక్కె
కావించి వారిద్దరును కైకొని మన్నించఁగాను
చేవదేర నూడిగాలు సేసి తా వెలసెనే

రేకు: 0178-5 దేశాళం సంపుటం: 07-463

పల్లవి: తప్పుగాదు రావయ్యా దానికేమి దోసమా
పుప్పుచింది యెత్తితేను వొకటి రెండవు గా

చ. 1: నగితిగా నేను నామోము నీవు చూడగ
తగి యిన్నాళ్ళకు నేను తలచయితిగా
చిగిరించిన వలపు చేగలెక్కెవి యిపుడు
మొగి ముమ్మారు నాటితే ములుక వంగవు గా

చ. 2: విరుల వేసితిగా వెరగుతో నీవురాగా
పరగ నీ కూటమికి బాఁతైతి గా
మురిపేన మూలవావి ముంగిటికి వచ్చెనేడు
పారలి మా జవ్వనాలు పోకకు పుట్టెడు గా

చ. 3: మొకమెడితిగా నేను ముంచి నీవు గూడగాను
వొకవేళనైనాను వొద్దికైతిగా
వెకలివై నన్నును శ్రీవెంకటేశ యేలితివి
ప్రకటమై పేరితే పాలే పెరుగవుగా

రేకు: 0178-6 పాడి సంపుటం: 07-464

పల్లవి: చూతువు విచ్చేయవయ్య సారిది విరహమిది
చేత నీకు విన్నవము సేసేయట్టే వున్నది

చ. 1: చెక్కునఁ బెట్టిన చెయి చేరఁడేసి కన్నులకు
యిక్కువ చెప్పినయట్టు యింతికున్నది
మిక్కిలి కస్తూరిపట్టు మించు మోవి చంద్రునికి
దిక్కుల విహరించే రాతిరివలెనున్నది

చ. 2: పూవులపానుపు మీఁదఁ బొరలేటి చెలిబాగు
వావి నీకుఁబెట్టే సేసవలెనున్నది
యీవల తుమ్మిద కురులిట్టే చెదరివుండఁగ
వేవేలకు మరుదండు విడిదలై యున్నది

చ. 3: కడుఁ దాపమునకుఁగా గండము పూసినపూఁత
వడి వలపుల వెల్లి వలెనున్నది
యెడయక శ్రీ వెంకటేశయీకెఁ గూడితివి
నడుకొత్తి నిచ్చకల్యాణమువలెనున్నది

రేకు: 0179-1 కేదారగౌళ సంపుటం: 07-465

పల్లవి: అడుగరే యీమాట అన్నియుఁ జెప్పేఁగాని
తడఁబాటు నవ్వులకు తానోపఁగలఁడా

చ. 1: ఇప్పుడు తనవొద్దికి యేల రమ్మనీనే
అప్పటిమాటలే కావా ఆడేవి
నెప్పున మాతోడిపాండు నిజము నిష్ఠారమింతే
తప్పులు నేఁబట్టితేను తానోపఁగలఁడా

చ. 2: పీట మీద నుండి వచ్చి పెనఁగనేఁటికే నాతో
నాఁటి బాసలే కావా నడుపేవి
పాటించ మా విన్నపాలు పట్టినదే పంతమింతే
దాఁటరానినడకకు తానోపఁగలఁడా

చ. 3: ఆస మీరఁ దెరవేసి అంతలోనె నన్నుఁగూడె
చేసిన చేతలే కావా చెల్లెది
రాసికెక్క శ్రీ వెంకట రమణుడే తాఁగలఁడు
తాసువలె సరిదూఁగ తానోపఁగలఁడా

రేకు: 0179-2 కన్నడగౌళ సంపుటం: 07-466

పల్లవి: ఆతనిఁ గోసరకురే అందేమున్నది

ఆతుమలో సరివచ్చెనందేమున్నది

చ. 1: చాయపాటుమాఁటలెల్ల చవిసేసుకొంటగాక

ఆయడఁ దప్పువట్టితే అందేమున్నది

శేయరానిచేత చూచి సెలవి నప్పుటగాక

ఆయరత దిద్దఁబోతే అందేమున్నది

చ. 2: ఒలిసి నొల్లని వలపాడిఁ బెట్టుకొంటగాక

అలిగి సాలయఁబోతే అందేమున్నది

బలిమి చుట్టరికము పైఁబొదుగుటగాక

అలరి విచ్చి చూచితే నందేమున్నది

చ. 3: ఎగసక్కేలేమి గల్లా యెదఁబెట్టుకొంటగాక

అగడు శాయఁబోతే నందేమున్నది

నిగిడి శ్రీ వెంకటాద్రి నిలయుఁడే నన్నుఁగూడె

అగపడ్డ మీఁద నేరాలందేమున్నది

రేకు: 0179-3 ఆహిరి సంపుటం: 07-467

పల్లవి: ఎప్పుడు తనదాననే యెగ్గువట్టేనా
చొప్పుగ నావంక దయఁజూచితేనే చాలదా

చ. 1: తానేల వేఁడుకొనినే తడిసిఁ జెమటచేయి
అని విరహాన గిజ్జడైవుందానను
మానక సరిసేసుక మాఁటలేలాడీ నాతో
వీనులకు వెట్టదోఁచు విభుఁడు తాఁదాను

చ. 2: దగ్గరేల కూచుండీనే తనమేను కసుగందీ
వెగ్గళ్ళపు కాఁకలచే వేఁడై వుందాన
బగ్గన నాకేల తాను పచ్చడము గప్పితేనే
వొగ్గి జీడివంటివలపు వొమ్మునో వొమ్ముదో

చ. 3: అంతేల కాఁగిలించినే ఆయములు తన్ను సోఁకీ
కంతునియమ్ములు మేనెల్లా కాఁడివుందాన
ఇంతలో శ్రీ వెంకటేశుఁడెనసీఁ దమకమేలే
వంత మోవి తేనే లెల్ల విందులాయ తనకు

రేకు: 0179-4 సౌరాష్ట్రం సంపుటం: 07-468

పల్లవి: ఇదివో మాతోడే పొందులిటువంటివి
వుదుటున నిందుకెల్ల వోవుదువా నీవు

చ. 1: చిగురుమోవిని నేను చెలఁగి మాఁటాడఁగా
వొగరుగాదుగదా వో విభుఁడా
నిగిడి పద్మపు మోము నీకు నేను చూపఁగాను
తగిలి మరునియమ్ము తలఁపుగాదుగదా

చ. 2: కలువ కన్నుల నిన్నుఁ గాఁడిపారఁ జూడఁగాను
చలిగొనదు గదా యిచ్చట విభుఁడా
బలు కుచ గిరులను పై పై నిన్నొత్తఁగాను
నులివడి నీమేను నొవ్వదుగదా

చ. 3: అంది బాహులతల నిన్నట్టె చుట్టుకొనఁగాను
కందదుగదా శ్రీ వెంకట విభుఁడా
అందముగాఁ గలసీతి నలమేలుమంగ నేను
విందువంటి మోవితేనె వెగటుగాదుగదా

రేకు: 0179-5 రామక్రియ సంపుటం: 07-469

- పల్లవి: అప్పుడుట నీవు నవ్వితివోనోకాదో
చొప్పులు సోరణగండ్ల జూచితినావేళను
- చ. 1: వనిత చన్నుల మీది వాసన కసూరి పూత
మునుప నీవురముపై ముద్దలంటెను
వెనకనొక్కతె వచ్చి వెస గాఁగిలించుకొంటే
తన చన్నుల నంటితే తాఁదెలిసి తిట్టెను
- చ. 2: తరుణివుపరిసురతపువేళ మెడదండ
గిరికొని నీమెడ దగిలియుండఁగా
తరువాత వేరొకతె తా నీరతికి కిందై
మరలి దండ దగుల మరి నిన్ను దిట్టెను
- చ. 3: అలమేలుమంగ చెమటట్టే నీమేనిపై జింది
చెలఁగి శ్రీ వెంకటేశ చిప్పిలుండఁగా
కలసి తులసీదేవి కాఁగిలించి ఆనీట
మెలుపున దొప్పదోఁగి మెచ్చిమెచ్చి తిట్టెను

రేకు: 0179-6 దేశాళం సంపుటం: 07-470

పల్లవి: కొమ్మలాల యెంతవాడే గోవిందరాజు
కుమ్మరించి రాజసమే గోవిందరాజు

చ. 1: పులిపచ్చినవ్వులతో వొత్తగిలి పవ్వళించి
కొలవు సేయించుకొనీ గోవిందరాజు
జలజాక్షులీద్దరూసు సరిఁ బాదాలోత్తఁగాను
కొలఁదిమీర మెచ్చిని గోవిందరాజు

చ. 2: అదె నాభికమలాననజానిఁ బుట్టించి తాను
కొదలేక వున్నవాఁడు గోవిందరాజు
చెదరక తనవద్ద సేవసేసే సతులకు
గుదిగుచ్చి వలపులు గోవిందరాజు

చ. 3: వొప్పుగా వామకరము వొగిఁజూఁచి వలకేల
కొప్పుగడునెత్తినాఁడు గోవిందరాజు
ఇప్పుడు శ్రీ వెంకటాద్రినిరవై శంఖు చక్రాలు
కుప్పెకటారముఁబట్టె గోవిందరాజు

రేకు: 0180-1 ముఖారి సంపుటం: 07-471

పల్లవి: వినుమా ఆపె చేతనే వింతలుగఁ గాకుచేసి
అనబోలుదువు నీవే ఆపెతో నేఁడు

చ. 1: మంతనాన నీవు నేను మాఁటలాడుకొన్న మాఁట
అంతలో నెవ్వరు చెప్పిరాపెతో నేఁడు
చెంత నీచేతకు నేను చేయెత్తి మొక్కిన మొక్కు
అంతరంగమెట్టు చెప్పిరాపెతో నేఁడు

చ. 2: పరపు పై నిద్దరము పచ్చగా నవ్విన నవ్వు
అరసి యెవ్వరు చెప్పిరాపెతో నేఁడు
తెరలోని మనగుట్టు దిష్టముగ వివరించి
అరుదుగానెట్టు చెప్పిరాపెతో నేఁడు

చ. 3: మనలోఁ గూడిన యట్టి మదన బంధములెల్ల
అనువులెవ్వరు చెప్పిరాపెతో నేఁడు
ఘనుఁడ శ్రీవెంకటేశ కలసితివప్పటిని
అనవయ్య యింకా నీవు ఆపెతో నేఁడు

రేకు: 0180-2మాళవిశ్రీ సంపుటం: 07-472

పల్లవి: చెల్లబో నీవెటువంటి చెలివైతివే
కొల్లలుగానతనినే కూడితివిగా

చ. 1: మనసిచ్చి ఆతనితో మాటాడవైతివిగా
చనవు సేసుకొని కొసరవైతిగా
పెనఁగి చేతులువట్టి పిలువవైతివిగా
వినయాన భారము పై వేయవైతిగా

చ. 2: తప్పరాని బాసలెల్ల తలచించవైతివిగా
అప్పసము నేమొక్కితిననవైతిగా
అప్పుడె ముద్దుటుంగరమటు చూపవైతివిగా
నెప్పుననానలు వెట్టి నెట్టుకొనవైతిగా

చ. 3: నగవులనే వలపు నానఁబెట్టువైతివిగా
చిగిరించ నిచ్చకాలు సేయవైతిగా
తగు శ్రీ వెంకటేశుఁడు తానెవచ్చి నన్నుఁగూడె
నిగిడి నీయంత నీవు నేర్పవైతిగా

రేకు: 0180-3 మలహరిసంపుటం: 07-473

పల్లవి: తిరు మజ్జనపు వేళ దేవునికి నిదివో

పరగ నారదాదులు పాడరో యిందరును

చ. 1: చింతదీర వేంచేసి సింహసనమున నుండి

దంతధావనాది కృత్యములు చేసి

సంతసాననంబరో సంపెంగ నూనియదెచ్చి

కాంతలు గందపుటటికలి వెట్టురో

చ. 2: పంచామృతముల తోడ పన్నీట మజ్జనమాడె

కాంచనాంబరాలు గట్టె కస్తూరిపూసె

నించుకొనె సాములెల్లా నిలువు దండలు చాతె

పాంచి దూపదీపతాంబూలములొసంగరో

చ. 3: పాదుకలు వాహనాలు బహుచక్రచామరాలు

ఆదరించె శంఖకాహళాదివాద్యాలు

వేదపారాయణలతో వెసజూచె గపిలను

గాదెలలెక్కలడిగె గడేరాలు వినెను

చ. 4: అంగరంగవైభవాలకరళుపాడులు వెట్టె

అంగపు నిత్యదానాదులన్నియుజెసి

చెంగటనలమేల్మంగ శ్రీ వెంకటేశుడు గూడి

ముంగిటిపారువత్యములు చేసేని

రేకు: 0180-4 మధ్యమావతి సంపుటం: 07-474

పల్లవి: తెట్టెదెరువుననేల తేరకాఁడా
యెట్టువలసిననయ్యా నింటికి రావయ్యా

చ. 1: గొల్లెతల నీవేల కొప్పువట్టి తీసేవు
చల్లచాడె వదిలము జాజరకాడ
గుల్లసంకుదుబ్బను కొలచి పోయిమనేవు
యిల్లిదె యిప్పుడె మాయింటికి రావయ్యా

చ. 2: వుమురుఁగూటాన నావొడివట్టి పెనఁగేవు
చమురు చిందీనోయి జగడగాఁడ
బమసి పిల్లఁగోవి పడిరోఁ బోయిమనేవు
యిముడుకోవలసితే యింటికి రావయ్యా

చ. 3: బాలుఁడ శ్రీవెంకటేశ పయ్యదేల తొడికేవు
పాలు దొలఁకీనోయి పంతగాఁడ
కోలుముందై నీతుత్తురుఁగొమ్ములోఁబోయుమనేవు
యేలుకొందుగాని మాయింటికి రావయ్యా

రేకు: 0180-5 కేదారగౌళ సంపుటం: 07-475

పల్లవి: వట్టియలుకల నీవే వలబడితివి గాక
పట్టి పెనగంగా నీతో బదరితినా

చ. 1: అడరి నే వద్దకి రానంటాఁ గోపగించేవు
వొడివట్టి తియ్యగా నే నోపనంటినా
పడితిఁ గాఁకలనంటాఁ బలుమారు దూరేవు
కడఁగి కాఁగిలింఁచగాఁ గాదంటినా

చ. 2: కతలనే తెల్లవారెఁగా యంటాఁ గినిసేవు
రతిఁబిలువఁగా నే రానంటినా
తతి మోవి తేనెకుఁగా దవ్వులఁబొరలే విట్టే
ఇతవై నీవడుఁగఁగా నియ్యనంటినా

చ. 3: అంచల నేకతమాడనంటాను మొరసేవు
వంచి తెరవేయఁగా నేవద్దంటినా
పొంచి శ్రీ వెంకటేశ యిప్పుడు నన్నుఁబొందితివి
మంచముపై నల్లపుడు మారుకొంటినా

రేకు: 0180-6 సాళంగనాట సంపుటం: 07-476

- పల్లవి: నిజము నిష్ఠారము నేమైతేను
గుజగుజలను యాల కొసరింపించేవు
- చ. 1: నెమ్మినాపెను వేడుకో నీవే నేరుతువు
కొమ్మ కోపము దప్పించుకో నేరుతువు
దొమ్మరి చేతలు సేసి తిద్దుకొసనే రుతువు
మమ్మేల యందుకునెడమాటలాడించేవు
- చ. 2: పాసంగ నీయంకెకు రాబుద్ధిచెప్ప నేరుతువు
అసు దైయాపెంపుశాయంగ నేర్తువు
పసలుగా సారెసారె బాసలు సేయనేర్తువు
యెసగి నే వెంటవచ్చియేమి సేసినయ్యా
- చ. 3: ఈవులిచ్చి యింటికిరా నెలయించ నేరుతువు
వేవేలు విధముల నవ్వించ నేర్తువు
శ్రీ వెంకటేశుడ నీవే చెలియగూడితి విట్టే
దేవుడవు మమ్మొంత పొదిగి మెచ్చేవిపుడు

రేకు: 0181-1 సాళంగనాట సంపుటం: 07-477

పల్లవి: ఆస తికి నీకుఁబోదు అండనుండేవారమింతే
బేసబెల్లితనమునఁ బెనఁగ మాకేల

చ. 1: కురులెంత చిక్కువఱ్ఱాఁ గొనగోళ్ళే తీర్చు
సరులెంత పెనగొన్నా చన్నులే యాను
తరుణెంత గొప్పించినాఁ దగ నీవే వోర్చేవు
పెరరేఁచి సారెసారెఁ బెనఁగ మాకేల

చ. 2: పిక్కటిల్లుఁదిట్టులెల్లా పెదవి మోవఁగవలె
వెక్కసపుఁ గన్నులైతే విడిది మోమే
నిక్కముగ చెలి పంతము నీవే చెల్లించవలె
పెక్కువిధముల మీతోఁ బెనఁగ మాకేల

చ. 3: కందువ రతులకెల్లా కాఁగిలి యొక్కటే గురి
అందపుఁబిరుదు భారమానుఁ బాదాలు
యిందునె శ్రీ వెంకటేశ యీపె నీవురమెక్కెను
పెందలకాడనుండీ పెనఁగ మాకేల

రేకు: 0181-2 సామంతం సంపుటం: 07-478

పల్లవి: ఊరకుండితే మేలు వూకొంటే బైండికతాను
బారపెట్టితే నలపు పచ్చిదేరెనందువు

చ. 1: పగడవారెర విచ్చి పలుమారు మాఱాడితే
దగర యెంతటిది రట్టడియందువు
మొగమెత్తి నేను నీమోము సారెకుఁ జూచితే
జిగిమించ నిదియెంత సిగ్గులేనిదందువు

చ. 2: చెలఁగి నీ చిత్తము రా సెలవుల నగితేను
కెలసి యెంత యెగసక్కెపుదందువు
తలపించి నీబాసలు తడవి పేరుకొంటేను
వలవంతనిది యెంతవళకులదందువు

చ. 3: గక్కన నేనే ముందు కాఁగలింఁచుకొంటేను
దక్కి నీకంటె బలిమిదాననందువు
ఎక్కువ శ్రీవెంకటేశ యింతలో నన్నేలితివి
మిక్కిలినిఁ బెనఁగితే మీరితి నేనందువు

రేకు: 0181-3 పాడి సంపుటం: 07-479

పల్లవి: ఆతడెంత నీవెంత అవునే మేలు
యేతరిదానవు నీకునెంచనున్నదా

చ. 1: చెల్లుబడిగలితేను శింగారించుకొందుగాక
పల్లదాలాడుదురా పతితోను
గొల్లవారి తోడిపని గొడ్డలి నానబెట్టుట

చ. 2: మల్లాడి బుద్ధిచెప్పితే మంకు మానీనా
మేనదానవై తేను మేరతోఁ గైకొందుగాక

ఆనలువెట్టుదురా ఆతనితోను
వూని చల్లలమ్మేవారిపాండు దూలమూఁతకోల
ఆనుకెంత కిందుపడ్డా నారడి మానీనా

చ. 3: చనవరివైపుండితే సరసమాడుదుగాక

యెనసి శ్రీ వెంకటేశునెగ్గులెంతురా
గునిసి మందలవారిగుణము రాతిపైనార
ననుపెంత గలిగినా నాలి మానీనా

రేకు: 0181-4 హిందోళవసంతం సంపుటం: 07-480

పల్లవి: నీవైన విన్నవించవే నేర్చుకొనునాతఁడు
వేవేలు కోరికలకు వెల వలెనా

చ. 1: యీడువెట్టుకాడఁగాను యేది నిజమోనో
యేడ లేనిమాటలునేల పెంచినే
వాడికవలపులకు వచ్చినంతే లాభము
వోడక ఆసాదానకు వొడిగట్టువలెనా

చ. 2: దొంతల సరసముల దొమ్మియెంత గూడునో
యెంత దరవైన నవ్వులేమి సేసినే
బంతి భోజనాలకు పట్టినదెల్లాఁ గడి
వింతజాణతనాలకు వేళ చూడవలెనా

చ. 3: మచ్చిక బరవశాన మఱతునో తలఁతునో
హెచ్చి తన మోహమేల యెచ్చరించినే
తచ్చి శ్రీ వెంకటేశుఁడు తానె నన్నిదె కూడె
కొచ్చి కొచ్చి తమకము గుదిగుచ్చవలెనా

రేకు: 0181-5 హిజ్జిజ్జి సంపుటం: 07-481

పల్లవి: తానేకల గనెనో తప్పక చెప్పుమనవే

మానక తెల్లవారగా మాయింటికి వచ్చెను

చ. 1: ఆకు మడిచిత్తునంటా ఆయములూనంటెనంటా

కైకొని యిద్దరూనుండగల గంటినే

దాకొని నవ్వితి నంటా తములమువెట్టెనంటా

కాకరితనాల మంచి కల గంటినే

చ. 2: పెనగితి నేనంటా ప్రియము తాజెప్పెనంటా

కనుమూసినంతలోనే కల గంటినే

కొనగోరంటితి నంటా కొప్పువట్టి తీసెనంటా

ఘనమైన వలపుల కల గంటినే

చ. 3: లలి సన్నసేతునంటా లాగుగాఁ జేపట్టునంటా

కలికితనాలనొక్క కల గంటినే

అలమేల్మంగనేను అట్టె శ్రీ వెంకటేశుఁ

గలసితినిట్లా నేకల గంటినే

రేకు: 0181-6 కేదారగౌళ సంపుటం: 07-482

- పల్లవి: ఎప్పుడూను నీ సుద్దులిటువంటివి
గుప్పి సముద్రములోనే కురియించేవు వాన
- చ. 1: కానికె దెచ్చినయాపె కాచుకిట్టే వుండగాను
వూని వీగేయాపెనేల వొడివట్టేవు
ఆని దప్పిగొంటినన్న యాపెనటువెట్టి నీళ్ళు
నానుచున్నయాపెకేల పానకమిచ్చేవు
- చ. 2: పెండిలికి వచ్చినాపె పెరట విడిచుండగా
చండి పారుగాపెనేల సన్నసేసేవు
అండ నాకలిగొన్నాపె అట్టెమోముచూడగాను
నిండదనిసినాపెకు నీవువిందు వెట్టేవు
- చ. 3: వొద్ది యలమేలుమంగనురమునఁ బెట్టుకొని
గద్దించి కడవారిపై కాలుచాచేవు
కొద్దితో శ్రీ వెంకటేశ కూడినాపె వుండగగాను
అద్ది పిల్చినాపెకేల ఆసలు నించేవు

రేకు: 0182-1 ముఖారి సంపుటం: 07-483

పల్లవి: నేమే దొరసానులము నేరక లోననుందుము
సాముసేయ నెంతలేదు సముకపువారికి

చ. 1: సిగ్గువడ నెంతలేదు చెయిచాచ నెంతలేదు
దగ్గరి సేవలు సేసే తరుణులకు
వొగ్గి పిల్వ నెంతలేదు వోపనన నెంతలేదు
అగ్గలమై కాచుక అండనుండేవారికి

చ. 2: అందిపొంద నెంతలేదు ఆనవెట్టు నెంతలేదు
కందువనుండేటి వూడిగపువారికి
చెందికూడ నెంతలేదు చెల్లించుకో నెంతలేదు
యెందుకైనానొడిగట్టే యింటిలోనివారికి

చ. 3: రవ్వసేయ నెంతలేదు రచ్చకెక్క నెంతలేదు
నవ్వులు నవ్వించే మన్ననవారికి
జవ్వనపు శ్రీ వెంకటేశ్వరుడిదె నన్నుఁ గూడె
నివ్వటిల్ల నెంతలేదు నీవంటివారికి

రేకు: 0182-2 బౌళిరామక్రియ సంపుటం: 07-484

- పల్లవి: నేరుపరివౌదువే నీవిన్నిటా- వోరి
నేరకుంటే నేడుమమ్ము నీవింత సేతువా
- చ. 1: పూని మాటలాడగదే పాలఁతీ -వోరి
వాన పలుమారువైతే వరదలౌరా
నానితేఁ గొంత వలపు నయమౌఁగదే-వోరి
నానునా గొడ్డలివంటి నాలైన నీచిత్తము
- చ. 2: కలయవే మాపాత్తు కలికీ -వోరి
కలగలపు గిజ్జడి గాదటరా
పలురతులేకాదా పరిణామముఁ-వోరి
పలువంచలఁ బడెను పాయపు నీదేహము
- చ. 3: సేస వెట్టితిగదే శ్రీసతీ-వోరి
సేసుకుంటే పుణ్యములు చేరకుండునా
రాసులైతే మేలే నీ రచనలెల్లా -వోరి
ఆసలు శ్రీ వెంకటేశ ఆయములు సోకెరా

రేకు: 0182-3 బైరవి సంపుటం: 07-485

పల్లవి: పైడికతవంటిదాయ పైకొన్ననీతోడిమేలు
వేడి వేడి కోరికలు వెల్లవిరులొను

చ. 1: తిలకించి చూడబోతే ద్రిష్టి దాకినందువు
పలికితేనే బహుభాషిదందువు
చెలరేగి నవ్వితేనే సిగ్గులేనిదందువు
యెలమి నీతోడిపాండు యెందుకైనా వచ్చును

చ. 2: సరసములాడితేనే చలివాసెనందువు
కరగితినంటే బూటకములందువు
సారిది నీకు మొక్కితే జూటరినేనందువు
యిరవై నీతోడిపాండు యెందుకైన వచ్చును

చ. 3: పైపై జెయివేసితే పంతమిచ్చెనందువు
రాపుగ మెచ్చితే బీరములందువు
బాపురా శ్రీవేంకటేశ బలిమిఁ గూడితి నన్ను
యేవున నీతోడిపాండు యెందుకైనా వచ్చును

రేకు: 0182-4 సామంతం సంపుటం: 07-486

పల్లవి: ఇందుకే మెచ్చేరు చూచి యింతులెల్ల నిన్నను
విందుల నీ సాబగుకే వెలలేదుగాక

చ. 1: పన్నిన కొలువులోని పతిమెలెందరు లేరు
నిన్ను మోహింపించినదే నెలఁతగాక
యెన్నిలేవు కళలు నీకివె చెక్కుల మీఁదట
చిన్నికొనగోరురేకే చెప్పరాదుగాక

చ. 2: చప్పని వుప్పని మాఁటసరసములెన్ని లేవు
కొప్పువట్టి తీసినదే కొత్తలుగాక
ముప్పిరి మోవి మీఁదటి మొగచాటులెన్ని లేవు
కప్పి తములమిడుటే కతలాయఁగాక

చ. 3: సిగ్గువడ్డ చిత్తములో చిందువందులెన్ని లేవు
దగ్గరికూడినదే తగులుగాక
అగ్గమై శ్రీ వెంకటేశ ఆసలాసలెన్ని లేవు
నిగ్గుల యీకూటములే నేరుపులుగాక

రేకు: 0182-5 రామక్రియ సంపుటం: 07-487

పల్లవి: ఇన్నిటా సరసుడవు యెంతసేసేవు

వెన్నెల పులుగములా వేడుక నీసిగ్గులు

చ. 1: మలసి యాలకొంకేవు మరికొంత నవ్వరాదా

వెలవెట్టి కొంటివా యీవీటనేమైనా

అలరి మాఱాడుమంటే అందునిందుఁ గలపేవు

కలగూరా యేమైనా గజిబిబి సేయను

చ. 2: మరులేని కొలిపేవు మనసు నాకియ్యరాదా

అరివేనఁ దెచ్చితివా అప్పుడే నీవు

తెరలోన దాఁగేవు తేరి నిన్నుఁ జూచితేను

సరిబేశా నీ చేతలు సారెసారె ముయ్యను

చ. 3: కొద్దినేల లోభించేవు కూరిమి పైజల్లరాదా

మద్దులెక్కి కోసీతివా మరియలసి

గద్దరి శ్రీ వెంకటేశ కలసితి విటు నన్ను

చద్ది మూటలా రతులు సారెకు భోగించను

రేకు: 0182-6 కాంబోది సంపుటం: 07-488

పల్లవి: వద్దనేమా నేము వలవనిజోలైతే

తిద్దలేము తగవులు దిష్టమైన పనికి

చ. 1: వగలు వెట్టుక నీవు వట్టి కూరిమి గొసరి

యెగసక్కేలాడితే నేనెరగగ గాక

మగువ గుణములెంచి మరి నీ గుణములెంచి

నగుమా వోరిచీ నాపె నాయమైనపనికి

చ. 2: దిమ్ములు రేచుక నీవు తెరవలఁ జూపి మోపి

యెమ్మెల్లెల్లా నెరపితే నెరగగ గాక

నెమ్మదిఁ దగవెరిఁగా నెలఁతయిరవెరిఁగి

రమ్మా కలసీ నాపె రవ్వగాని పనికి

చ. 3: పంతములెల్లానాడి బలిమిఁ గాఁగిటఁ బట్టి

యింత కిందుపడితే నేనెఱఁగఁ గాక

యింతలో శ్రీ వెంకటేశ యెనసీతి విటులానే

వంతిమ్మా పెనఁగీ నాపె వసమైన పనికి

రేకు: 0183-1 రామక్రియ సంపుటం: 07-489

- పల్లవి: కొచ్చి కొచ్చి కొసరీనే గొల్లకొసరు
కుచ్చి యెత్తెవే చన్నుల గొల్లకొసరు
- చ. 1: చేరువనుండి నిన్నుఁ జెనకీనదివో వాఁడు
గోరికొసలనొత్తవే గొల్లకొసరు
మారుకొని నీతోనిట్టే మాటలాడ వచ్చీని
కూరిమిఁ దిట్టఁగదవే గొల్లకొసరు
- చ. 2: పఱచుఁజేతలు చేసి పైకొనీ వచ్చి వాఁడు
గుఱుతు మోవిసీయవే గొల్లకొసరు
మెఱసి పెనఁగవచ్చీ మిక్కుటపురతులను
కొఱకొఱఁ బెట్టఁగదే గొల్లకొసరు
- చ. 3: చెల్లుబడి వాచిచెప్పి శ్రీవేంకటేశుఁడు గూడె
కొల్లున నవ్వఁగదవే గొల్లకొసరు
బల్లిదుఁడాతఁడు నీవు పట్టపు దేవులవై
కొల్లలాడేవే వలపు గొల్ల కొసరు

రేకు: 0183-2 కేదారగౌళ సంపుటం: 07-490

పల్లవి: చద్దికి వేడికి మీరు సరసములాడరాదా
యిద్దరుఁ గూడితిరి మీకికనేల అలుక

చ. 1: మచ్చరపు గొణఁగులు మాఁటలాడినందాఁకానే
అచ్చలము మోము చూచినందాఁకానే
తచ్చనలన్నియు నేకాంతములైనందాఁకానే
యెచ్చుకొందు లేదు మీకు యికనేల అలుక

చ. 2: మునుకొన్నజగడము మొక్కు మొక్కినందాఁకానే
అనుగుమోసము నవ్వినందాఁకానే
పెనఁగులాటలు తమిపెరరేచినందాఁకానే
యెనసెఁ జాట్టురికములికనేలె అలుక

చ. 3: నేనవెట్టిన సిగ్గులు చేయి మోచినందాఁకానే
ఆసలెల్లాఁ గాఁగిలింపినందాఁకానే
వాసితో శ్రీ వెంకటేశ్వర కూడితిరి మీరు
యాసులెల్లాఁ బెడఁబాసెనికనేఁటియలుక

రేకు: 0183-3పాడి సంపుటం: 07-491

పల్లవి: చెవులారా వినేఁగాని చెప్పమా నాకాసుద్ది
జవళి వలపు లిట్టే చల్లుదురా

చ. 1: పారి నిన్ను దలఁతునెప్పుడునంటానాడేవు
తరుణులఁ బొందేవేళఁ దలఁతువా
యెరవులేక నాకే యెదురు చూతుననేవు
కరఁగి చొక్కే వేళ కనువిచ్చి చూతువా

చ. 2: వనజాక్ష నారుపే వ్రాసి చూతుననియేవు
వనితల పురముపై వ్రాతువా
చనవున నాపేరే జపయింతుననేవు నీ
యనుఁగుఁగాంతఁ బిలిచేయప్పుడు జపింతువా

చ. 3: ఎమ్మెలతో నేరుపులెంతునంటానాడేవు
కొమ్మలతోడుత నట్టే కొనేడుదువా
మమ్ము శ్రీ వెంకటేశ మండెమురాయఁడవై
సమ్మతిఁ గూడితి విట్టే చనవిత్తువా

రేకు: 0183-4 సాళంగనాట సంపుటం: 07-492

పల్లవి: ఎందాఁక వేసరించే నిదివో నిన్ను
పొందితే నీ కాఁగిటిలో పొఁగేదేకాక

చ. 1: చిగురుఁ గొమ్మకు నెంత చేగలెక్కినామేలే
మగువనెంత వేంచినా మాకుమేలే
జగడాలకేమి వని సాదువలెనుండి నీవు
మొగము చూచినంతలో మొక్కేదే కాక

చ. 2: వలరాజునమ్ముకెంత వాఁడివెట్టినామేలే
చెలిని నీవెంత సీఁగారిఁచినామేలే
చలపోర మరియేల చనవుకొలఁదినే
పిలిచినప్పుడే నీతోఁ బెనఁగేదే కాక

చ. 3: బంగారు ప్రతిమ కెంత ప్రాణము వోసినామేలే
అంగనకెంత లోనైనా మేలే
సంగతి శ్రీ వెంకటేశ సరి నన్నుఁ గూడితివి
పొంగి నీవు చెనకితే భోగించుటే కాక

రేకు: 0183-5 శ్రీరాగం సంపుటం: 07-493

పల్లవి: మదనుని తండ్రికి మజ్జనవేళ

పాదిగొనీ సింగారపు భోగములెల్లాను

చ. 1: పడఁతుల నవ్వులెల్లా పైనంటుకొన్నట్టు

కడలేక పాగడొందెఁ గప్పురకాపు

నిడివిఁ గల్ప వృక్షము నిండాఁ బూచినట్టు

కడుఁ దెల్లనై యమరెఁ గప్పురకాపు

చ. 2: సుదతుల చూపులు సారిది పైఁగప్పినట్టు

పాదిగొని జొబ్బిలీని పుణుఁగుకాపు

అదన నల్లగలువలట్టె ముంచుకొన్నట్టు

పాదలెఁ దిరుమేనను పుణుఁగుకాపు

చ. 3: అలమేలుమంగ వురమందుండి యనురాగము

కులికినట్టు పన్నీరుఁ గుంకుమకాపు

యెలమి శ్రీ వెంకటేశుఁడిన్ని సామ్ములు నించుక

కొలువెల్లా నిండుకొని కుంకుమకాపు

రేకు: 0183-6 శంకరాభరణం సంపుటం: 07-494

పల్లవి: ఇదివో ద్విష్టాంతము యిచట మీయందె కంటి
యెదిరితే వెనకముందింతాఁ బెడరేఁచును

చ. 1: యేకతమైతేఁ జాలు యెంతటలుకైనాను
ఫాకుండా లోలోనే పొందుసేసును
సాకిరి గలితేఁ జాలు సరినెంతమోనమైనా
వాకిచ్చి మాటాడించి వడిఁ గొసరించును

చ. 2: పానుపొక్కటైతేఁ జాలు పచ్చివొట్టెట్టివైనా
మానఁజేసి తమకము మతిఁరేఁచు
మేనులు సోకితేఁ జాలు మిక్కుటవు కాఁకలెల్లా
ఆనుకొని చల్లఁజేసి ఆయములు గరఁచు

చ. 3: బాగాలందుకొంటేఁ జాలు పరాకులన్ని మాన్ని
చేగలెక్కి రతులెల్లాఁ జిమ్మిరేఁచును
యీగతి శ్రీ వెంకటేశ యీకె నీవుఁ గూడితిరి
జాగులేని సరసాలు చనవులిప్పించును

రేకు: 0184-1 నాదరామక్రియ సంపుటం: 07-495

పల్లవి: చిత్తగించు మామాఁట శ్రీ నరసింహా
చిత్తజ జనక వో శ్రీ నరసింహా

చ. 1: చెలరేగి వున్నాఁడవు శ్రీ నరసింహా - నీకు
జెలులెల్లా మొక్కేరు శ్రీ నరసింహా
సెలవుల నవ్వేవిట్టే శ్రీ నరసింహా- నీకే
సెలవు మావలపులు శ్రీ నరసింహా

చ. 2: చిందీని మ్మెఁజెమటలు శ్రీ నరసింహాఁ నిన్ను
జెందినది కడు జాణ శ్రీ నరసింహా
చెందమ్మి రేకుల గోళ్ళ శ్రీ నరసింహా- నీపై
చిందులెల్లా బాడేము శ్రీ నరసింహా

చ. 3: సిరినెరకాఁగిటి శ్రీ నరసింహా- మంచి
సిరుల నహోబలము శ్రీ నరసింహా
శిరసెత్తు శ్రీవెంకట శ్రీ నరసింహా
చెరలాటాలికనేల శ్రీ నరసింహా

రేకు: 0184-2 శంకరాభరణం సంపుటం: 07-496

పల్లవి: సందడెంతైనాఁ గలదు సతులలో నీకు
అందరిలోఁ గరుణించి ఆదరింతుగాని

చ. 1: మోము చూచి నీకు నేను మొక్కితిఁ జామ్మీ రమణ
ఆముకొని యాడో పరాకైతిననక
వోముక నీ చేతలు నావొల్బిపై నున్నవి సుమ్మీ
చేముట్టి తడిచిచూచి చిత్తగింతుగాని

చ. 2: గక్కనఁ గైదండయిచ్చి కదిసి వుండితిఁ జామ్మీ
చిక్కి ఆ వేళను మరచితి ననక
మక్కువ నాతోనాడిన మాటవట్టున్నది సుమ్మీ
పక్కన నాపాలఁజిక్కి పాయకుండుగాని

చ. 3: ననువున నీతో నేను నవ్వులు నవ్వితిఁ జామ్మీ
చెనకనేరక భ్రమసితి ననక
మొనసి శ్రీ వెంకటేశ ముంచి కూడితివి సుమ్మీ
పెనచి నీమహిమెల్లా బెరయింతుగాని

రేకు: 0184-3 దేశాళం సంపుటం: 07-497

పల్లవి: నీ మీఁది తలపోతలే నిండు రతిగా భావించి
ప్రేమతోనున్నది యిట్టె ప్రేయము చేకోవయ్యా

చ. 1: వీడెమిచ్చే యప్పటి వేడుకలు దలపోసి
ఆడుకోలుమాటలెల్ల నటుదలచి
కూడివున్నవేళల గురుతులు దలపోసి
వోడక సంతోసములనోలలాడుచున్నది

చ. 2: కేళాకూళిలో నీమేలములు దలపోసి
చేలకొంగువట్టిన సిగ్గు దలచి
సోలిఁ గొలు వున్నచోటి చూపులు దలపోసి
వోలి సంతోసములలో నోలలాడుచున్నది

చ. 3: ముప్పిరిగొనిన నీమోవితీపు దలపోసి
నెప్పున నీవు గూడిన నేర్పు దలచి
యిప్పుడు శ్రీ వెంకటేశ యీకె యలమేలుమంగ
వొప్పగు సంతోసాన నోలలాడుచున్నది

రేకు: 0184-4 పాడి సంపుటం: 07-498

పల్లవి: తనకు నే విన్నవించేదాననా చెలులాల
కనుగొంటే నాకు దనకరుణే కలది

చ. 1: మనసులెనసితేను మంతనాలు సైకమౌను
కనుచూపులింపులైతే కలుగు రతి
చెనకులియ్యకోలైతే చేతలెల్లా సమ్మతౌను
పెనగితే వలపులు పిప్పిగట్టునే

చ. 2: సమ్మతించి వూకొంటే చవులౌను కతలెల్లా
కుమ్మరించితే ప్రియాలు కొనసాగును
నమ్మితే జాట్టురికము నాటుకొని ధైలువారు
దిమ్మురేచితే సిగ్గుల దెల్లవారునే

చ. 3: సరవులు నెరపితే సతమౌను కాగిలి
మరిగితే సరసము మక్కళించు
యిరవై శ్రీవెంకటేశుడితడె నన్నుగూడె
అరసి పైకొంటేనాసలే మించునే

రేకు: 0184-5 దేశాళం సంపుటం: 07-499

పల్లవి: ఇంతి మోహము లికనేమని చేప్పిము నీకు
మంతనాన నాకె నేలి మన్నించవయ్యా

చ. 1: చిలుకలు మాఱాడితేఁ జేరి నీవంపినయట్టి
చెలుల పలుకులంటాఁ జెవి యొగ్గి వినును
అలులు మొరసితే నీవాడకు వచ్చేయప్పటి
బలుశంఖరావాలని పై పై నాలకించును

చ. 2: మరుని పంచబాణాలు మనసున నాఱితే
విరుల వేసేవంటా వెస నవ్వును
సురటుల వినరితేఁ జూచి నీ వూరువు గాలి
సరుగనే తెంచెనని సంతోసించుకొనును

చ. 3: చందురుఁడుదయించితే చాయల నీపంజనుచు
యిందుముఖి నీరాకకునెదురువచ్చు
అందపు శ్రీ వెంకటేశ అంతలో నీవేలితివి
యిందులోఁ దెలిసి వాని హితులంటా మెచ్చును

రేకు: 0184-6 ఆహిరి సంపుటం: 07-500

పల్లవి: ఆతనివల్ల దప్పిది అరసి చూచేనంటే
కాతరపు నాగుణాల గతులింతే కాక

చ. 1: చనవుమెరసి నేను సారెకు మాటలాడఁగ
వినక మాసీనా విభుఁడు తాను
ననిచి నాపై ప్రేమ నాటెనో నాటదో యని
అనుమానపు నామనసల్లాడీఁ గాక

చ. 2: వీడిన తురుముతోడ వేగమె నేమొక్కఁగాను
చూడక మాసీనా సుగుణ తాను
వాడుదేర నన్నుఁగూడ వచ్చినో రాఁడోయని
వేడుకతోఁ దమకించే విధమింతే గాక

చ. 3: పాంకానఁ గాఁగిలించి పొఁగ నేఁగూడఁగాను
లంకెగాక మాసీనా శ్రీ వెంకటేశుఁడు
కొంకక నా రతులియ్యకొనునో కొనఁడోయని
సంకెలేని నాలో విచారమింతే కాక

రేకు: 0185-1 సామంతం సంపుటం: 07-501

పల్లవి: తల వంచుకోకుమీ తప్పు నీయందేమి లేదు
బలుదొరతనానకు బాడి యిదే సుమ్మీ

చ. 1: ఇంతేసి నేనాడేది యిచ్చకము గాదు సుమ్మీ
కాంతలఁ జూచితే నీవు కరుణింతువు
అంతవాఁడవీమాటకు నట్టే సిగ్గువడకుమీ
బంతి దయగలవారి పాడి యిదే సుమ్మీ

చ. 2: వేడుక నిన్నుమెచ్చేది వెంగెములు గావు సుమ్మీ
కూడేమంటే సతులకుఁ గొంగిత్తువు
వాడికింతే యిందుకుఁగా వడి నవ్వునవ్వుకుమీ
పాడిపంతాలవారికి బాడి ఇదే సుమ్మీ

చ. 3: నమ్మించి కాఁగలించేది నమ్మనిది గాదు సుమ్మీ
యిమ్ముల సులభుఁడవు యెవ్వరికైనా
కమ్మి శ్రీ వెంకటేశుఁడ కలసితివిటు నన్ను
పమ్మి మోహపువారికి బాడి యిదే సుమ్మీ

రేకు: 0185-2 బౌళి సంపుటం: 07-502

పల్లవి: కంటివటవయ్య నీవు కన్నుగొనల
వెంటనే చెయివట్టి తెరవేయవయ్య ఇప్పుడు

చ. 1: కంకణసూడిగములు గల్లరనగాఁ జెలి
పంకముగాఁ గస్తూరి నీపైనలఁది
సుంకులఁ గుచాలు నిన్ను సోకెనంటా సిగ్గువడి
అంకెలఁ దలవంచుక అదివో నవ్వీని

చ. 2: మొలనూలిగంటలు మోయఁగా నీశిరసున
నలరు తట్టువుణుఁడు అట్టె నీకంటి
యెలమి మర్మాలు నీకునెక్కడనో తాకెనంటా
తెలిగన్నులను నీదిక్కే చూచీని

చ. 3: మట్టెల రవళితోడ మంచముమీదటనుండి
ఱట్టుగా మెప్పించె నిన్నాఱడిభావాల
ఇటె శ్రీవెంకటేశ యింత సేయించితివంటా
ముట్టి మోవితేనెలాని మోహము చల్లీని

రేకు: 0185-3పాడి సంపుటం: 07-503

పల్లవి: మరలి యేటిమాట మనమున్నచోటి
తరితీపులే కాక తమకించనేటికే

చ. 1: తేనెగారీ నీమోవి తేటలాయ నీమొగము
మోనానవిందుకే నేను మొక్కే నీకు
వాసలాయఁ జెంజెమట వడి నీమేననెల్లా
ఆనుక పులకపైరులంటెను నామేనను

చ. 2: తెల్లనాయ నీకన్నులు దిష్టమాయ నీచేత
మొల్లమినిందుకే నేను మొక్కే నీకు
వొల్లనే నీముక్కున నిట్టూర్పుగాలి విసరఁగ
పల్లదపు నాగుబ్బలపైకొంగు జారెను

చ. 3: సరులు నీమేననొత్తి సరివచ్చె నీనవ్వు
మురిపెములాయ నేను మొక్కే నీకు
యిరవుగ శ్రీ వెంకటేశ నన్ననేలితివి
తెరలోనే నీకునాకుఁ దేరెను జగడము

రేకు: 0185-4 పాడి సంపుటం: 07-504

పల్లవి: సిగ్గులు పడకువయ్య చెక్కుచెయి దీయవయ్యా
నిగ్గుల నవ్వితిమి నీజాడలెరగక

చ. 1: వేడుకకాడవు నీవు వెలదులఁ గంటేను
కూడుకవత్తువుగాని కొట్లాడవు
వోడవేపనికైనైనా వోపికగలవాడవు
ఆడుకొంటిమిందాఁక నీ ఆయాలెరగక

చ. 2: పాయపువాడవు నీవు పడఁతులేమి చేసిన
చాయల మెత్తువుగాని చలపోరవు
యీయకొందువేమైనా నింటివాడవందరికి
చేయివట్టి తీసితిమి చిత్తమిదెరగక

చ. 3: చెల్లుబడివాడవు శ్రీ వెంకటేశ యింతుల
పల్లదాలకు లోఁగాని పాయవెన్నఁడు
యిల్లిదె మమ్మేలితివి యిన్నిట దయానిధివి
వల్లెవేసితిమి నీవరుసలెరగక

రేకు: 0185-5 గౌళ సంపుటం: 07-505

పల్లవి: ఏమని విన్నవించేము యిన్నిటాజాణవు నీవు

కామినిభావము చూచి కరుణించవయ్యా

చ. 1: తలఁపులు వలపులు తరుణిపులక లాయ

సాలసి యాసలు కనుచూపులాయను

పిలిచేటి పిలుపులు పెదవిపై నవ్వులాయ

నెలఁతభాగ్యములిక నీ చేతివయ్యా

చ. 2: కోరినకోరికలెల్ల గుబ్బలమెరుగులాయ

పైరడిఁ గరఁగులెల్లఁ జెంజెమటాయ

నేరిచిన విన్నపాలు నిండునివ్వెరగులాయ

ధీరుఁడవిన్నిపనులుఁ దెలుకోవయ్యా

చ. 3: కందువతమకములు కాఁగిటిలో రఱులాయ

ముందువెనకటిచింత ముచ్చటాయను

యిందులోనె శ్రీ వెంకటేశ యింతిఁ గూడితివి

విందుల విభవముల వెలసితివయ్యా

రేకు: 0185-6 శ్రీరాగం సంపుటం: 07-506

పల్లవి: మెత్తని మనసున మేలుదాన నిదె

చిత్తగించె దయసేయవయ్యా

చ. 1: పెంచిన చిలుకలు పెక్కులు పేలీ

నంచెల నిటు మాటాడవయ్యా

పంచలకోవల పాటలు వాడీ

కొంచక వద్దనె కూచుండవయ్యా

చ. 2: గూటితుమ్మిదలు గొణగులు గొణగీ

గాటపు నీకొంగు గప్పువయ్యా

ఆటలనెమళ్ళు అవె కేకరించీ

నీటునఁ గాఁగిట నించవయ్యా

చ. 3: జక్కవపులుగులు సగినాలు చెప్పీ

పెక్కురతుల ననుఁ బెనఁగవయ్యా

యిక్కువ శ్రీ వెంకటేశ కూడితివి

తొక్కిహంసలు దొలఁగకువయ్యా

రేకు: 0186-1 శ్రీరాగం సంపుటం: 07-507

పల్లవి: ఎట్టు వలపంచితివి యింతగా నన్ను
బట్టుబయటనే నీపంతమెల్ల జెల్లెను

చ. 1: తమకమే మీదమీద దైలువారు గాని
ఆమరు నీరతి దనివందదు మతి
తిమురుచు నీరపు దిష్టించి చూచీ గాని
తెమలి రెప్పముయ్యవు తెల్లని నాకన్నులు

చ. 2: చేరి నీతో మాటలకు సిగ్గులు వాపీ గాని
ఆరీతి బొంది యలయవడియాసలు
మేరతో నీకాగిటికి మెరుగులెక్కి గాని
బీరము మానవు నాబిరుదైన చన్నులు

చ. 3: కందువ నీకాగిటిలో కతలు నేరిపీ గాని
సందడినలయదు నాచల్లనిమేను
అంది శ్రీ వెంకటేశ నిన్నలమి మెచ్చీ గాని
గొందినొదుగదు నాకోరికతో గుణము

- రేకు: 0186-2 ముఖారి సంపుటం: 07-508
- పల్లవి: కూడితిమిందరము గుంపులాయ నీమోహము
వేడుకకు వెలలేదు వెరుపేల నీకు
- చ. 1: సతమైన పనులకు చంచలము మరియుల
మతిలో నిర్మలమౌటే మంచిదౌఁగాక
గతి నీకునాపె నీవుగలిగితివాపెకును
వెతదీరెనందరికి వెరుపేల నీకు
- చ. 2: చేసిన చేతలకును చింతించ మరియుల
ఆల భోగించుటే అందమౌఁగాక
సేస నీవు చల్లితివి చేతులు నీపైమోచె
వేసటెల్లౌఁ బాసెనిక వెరుపేల నీకు
- చ. 3: కలిగిన పనులకు కడమలు మరియుల
కొలముగా నిల్లునించుకొందువుగాక
యెలమి శ్రీ వెంకటేశ యిట్టె నన్నునేలితివి
వెలసె నీసుద్దులెల్లౌ వెరుపేల నీకు

రేకు: 0186-3 రామక్రియ సంపుటం: 07-509

పల్లవి: ఎంతటిమగవాడవు యేటికి నీకుగొంకను
చింతలేక నీయిచ్చలఁ జెలరేఁగరాదా

చ. 1: మొగము చూచిన లోలో ముసుగువెట్టుకొనేవు
చిగురుగోరిచేతలు చెక్కులంటెనో
నగుతా కొంగువట్టితే నంటున సిగ్గువడేవు
అగడుగా నెవ్వతైనా ఆయాలు సోకించెనో

చ. 2: కందువమేను ముట్టితే గందము వూసుకొనేవు
విందుల నీవులకలు వెలవిరయ్యానా
మందలించి మాటాడితే మౌనాననున్నాడవు
యిందులో నీబుసకొట్లెరఁగ వచ్చినా

చ. 3: చన్నుల నిన్నొత్తితే సారెసారె లోఁగేవు
అన్నిటా నీవలపులు అట్టే కాఁగినా
మన్నించిన యలమేలు మంగనై నిన్నుఁగూడితి
సన్నల శ్రీవెంకటేశ సంతోసషములాయంగా

రేకు: 0186-4 దేసాక్షి సంపుటం: 07-510

పల్లవి: ఏమిసేను మరి యెక్కడ చొచ్చును
సామజవరదుని సహజమిదియ పో

చ. 1: ఏకతమాడెను యింతితోనతడడు
దాకొని యిదేమి తప్పటవే
క్షైకొనవచ్చినఁ గన్నులఁ జూచెను
యేకడనితనికి యివి నేరములా

చ. 2: నవ్వులు నవ్వెను నలినాక్షితోడ
అవ్వలనిదేమి అన్యాయమా
రవ్వగ మొక్కిన రతిఁ జెయిచాచెను
చివ్వన నది సేసినదోసములా

చ. 3: గక్కనఁ గూడెను కలికి దగ్గరిన
వెక్కసమిదేమి వెలితొనా
యెక్కువ శ్రీ వెంకటేశుఁడు గూడెను
మక్కువ నలమేల్మంగనౌదునే

రేకు: 0186-5 ఖైరవి సంపుటం: 07-511

పల్లవి: విన్నపములెల్ల నాచే విందువుగాక
సన్నలెల్ల సరివచ్చె జాగులికనేలా

చ. 1: నగినట్టివాడవు నాలియికక జేయకుమీ
చిగురుమోవిచవులఁ జిక్కుదుగాని
మొగమెదుటనుండాస మోహము నీలోనున్నది
అగడాయఁ బనులెల్లననుమానాలేలా

చ. 2: మాటలాడినవాడవు మరిగుట్టుసేయకుమీ
యీటుగా నీమనసెల్లనినిత్తువుగాని
పాటించి నీకు మొక్కితి భావము నీవెరుఁగుదు
కూటములు నెరవేరె కొంకుగొసరేలా

చ. 3: మెచ్చినట్టివాడవు మేకులికక జేయకుమీ
అచ్చలాన యిక్కువలే అంటుదుగాని
యిచ్చగించి శ్రీ వెంకటేశ నన్నుఁ గూడితివి
లచ్చనలే గురుతాయ లాగవేగాలేలా

రేకు: 0186-6 గౌళ సంపుటం: 07-512

- పల్లవి: నేనే యింతసులభమా నీకెపుడు
ఆనుక సరిగాఁ జూడుమాతని నన్నిపుడు
- చ. 1: ఆతనిమాటలకును అడ్డమాడఁగలనా
నీతాలే బోధించేవే నీవు మాతోను
చేతులువట్టుకొంటేనే చేతలెల్లా మరచేనా
యేతుల నాయకునికి యిట్టె విన్నవించవే
- చ. 2: చిత్తమురా తనకును సేవసేయఁగలనా
వొత్తి నన్నింత యాల వొడివట్టేవే
బత్తిసేసినంతలోనే పంతము విడుతునా
హత్తిన రమణునికి ఆయములు దెలుపవే
- చ. 3: శ్రీ వెంకటేశుతోడ సిగ్గువడఁగలనా
నీవిన్నియు నాకునేల నేరేపేవే
యీవేళ నన్నిటుగూడె యెప్పుడూ మఱితునా
చేవదేర నితనికి సెలవులు వెట్టువే

రేకు: 0187-1 కేదారగౌళ సంపుటం: 07-513

పల్లవి: అందులోనే వున్నవి ఆయములెల్ల
మందలించనివాడవా మతకరివి

చ. 1: మన్నించే నీనాలోనొక్కమాటపట్టుకే కదా
నన్ను నిన్నుఁ జూచుకొని నవ్వితి నేఁడు
విన్నపాలిందుకుఁగాను వేగినంతాఁజేయనేల
సన్నెరఁగనివాడవా చతురుడవు

చ. 2: ఇచ్చకవు నీవు సేసే యెన్నికలకే కదా
పచ్చిచేతలెల్లాఁజేసి భ్రమసితిని
తచ్చితచ్చియిందులోనే తగవులఁ బెట్టునేల
మచ్చికలేనివాడవా మాటకారివి

చ. 3: కోరిక నీవుగూడిన కూటములకే కదా
చూరలైన రతులను చొక్కితినిట్టే
యీరితి శ్రీవేంకటేశ యేలితివి నన్నునిట్టే
మారునితండ్రివి నీవే మండెమురాయడవు

రేకు: 0187-2 సాళంగనాట సంపుటం: 07-514

పల్లవి: ఆసాదకాడవు నీవు అయితే నౌదువుగాక
వేసటాను కొసరితే వేమారు వలెనా

చ. 1: మోవిపంటిలోననే మోహపురసాలు నించి
వేవేలు విందులువెట్టి వెలది నీకు
యీవల మమ్మువిందులు యేలడిగేవప్పటిని
భావించితే మొగచాటు పైపైనే వలెనా

చ. 2: కడుమంచి చూపులనే కప్పురాలు నించి నించి
యెడయక విడలిచ్చి నింతి నీకు
వడి మా విడెలకే వరుసజేయిచాచేవు
విడువకైతే కారాలు వేగినంతా వలెనా

చ. 3: వింతవింతకాగిటను వియ్యమందెనాపె నీతో
చెంతల నప్పులు నప్పీ శ్రీవెంకటేశ
బంతి నన్ను గూడితివి పచ్చిగాఁగ బుజ్జగించి
కాంతల చుట్టురికము కందువ గావలెనా

రేకు: 0187-3నాదరామక్రియ సంపుటం: 07-515

- పల్లవి: నీతలనే వేగనా నెట్టుకొన్న వలపులు
యేతుల సిగ్గువడకు యింటికాడిబేరము
- చ. 1: చేసినా అంగన నీకు చేసన్నలెల్లాను
వ్రాసినా చెక్కుల గోరివాతలెల్లాను
మూసుకొనేవేమి నేఁడు మొగవాఁడవిందరిలో
దోసమా నీకందుకేమి తొలుసారిలాబము
- చ. 2: నేరిపెనా ఆపెనీకు నిండుకొన్న విద్యలెల్లా
సారపుమోవితీపులు చవిచూపెనా
ఆరసియుఁ గొంకనేల అన్నిటా జాణవు నీకు
భారములేదించుకంతా బండవలము నీకు
- చ. 3: కూడించె యాపె నీకు గురుతైన పొంతనాలు
వీడెమిచ్చెనా యిట్టే వెల్లవిరిగా
యీడనే శ్రీ వెంకటేశ యిటు నన్నునేలితివి
ఆడనీడానొక్కవెలే అంగడిలో సరకు

రేకు: 0187-4 శంకరాభరణం సంపుటం: 07-516

పల్లవి: ఎందరు చుట్టాలు గల్లానింతకు మేలే
అందుకోలువలపులకంగవించే గాక

చ. 1: బత్తిసీసినాపె నీపై పరాకుసేయకువయ్య
చిత్తములోఁ గల మాటే చెప్పే నీకు
హత్తినేను వద్దనుండ యందుకింత సేయనేల
సత్తుగా నే వద్దనేలా సంతోషించే గాక

చ. 2: ఇచ్చకముసీసినాపె యేల వూరకున్నాడవు
చెచ్చెరఁ జేసేమాటే చెప్పే నీకు
ముచ్చట నేనెరిగితే మూసిదాచనింతయాల
మచ్చికలేమి గల్లాను మరిమెచ్చే గాక

చ. 3: కలసిపెనఁగీనాపె కడమలేల పెట్టేవు
చెలిమికత్తెల సుద్ది చెప్పే నీకు
యెలమి శ్రీ వెంకటేశ యీడనున్నఁ గూడితివి
నలువంకమేకులకు నవ్వు నవ్వే గాక

రేకు: 0187-5 సామంతం సంపుటం: 07-517

పల్లవి: పంచుక అనుభవించు పడఁతులమిందరము

ముంచి నీమన్నన నాపై మోహముగలంతే

చ. 1: మనసిచ్చి నాతోను మాటాడుటే పదివేలు

యెనయుమనుచు దూరనెంతదానను

చనవు నీదొకటే సతులు పదారువేలు

పెనఁగితే నెంతవచ్చు బెరసి నావంతు

చ. 2: యిచ్చుగించి నాయెదుట నిరవవుటే పదివేలు

యెచ్చురించి కొసర నేనెంతదానను

అచ్చవు నీకాఁగిలిడే అతివలు శానాశాన

ఇచ్చితివి నావంతు యెంతవచ్చునందును

చ. 3: కందువ నీరతి నన్నుఁ గలయుటే పదివేలు

యిందరిలోఁ జెప్పినంటే యెంతదానను

విందుల శ్రీ వెంకటేశ విభుఁడవు నేమాండ్ల

మిందులో మించితి వంతుకెంత వచ్చునిపుడు

రేకు: 0187-6 కాంభోది సంపుటం: 07-518

పల్లవి: పదియారువేలు నిన్నుఁబైకొనుట యేమరుదు
మొదలనె నిన్నుఁగంటే మోహించకుందురా

చ. 1: చెక్కులకళల నిన్ను సెలవినవ్వుల నిన్ను
పక్కన నేనిటు చూచి భ్రమసితివి
చక్కనివాడవు తొల్లే సరి నివి గొన్నియైతే
మొక్కుచుఁ జెలులు నీకు మోహించకుందురా

చ. 2: తేనెలమాటల నిన్ను తియ్యనిమోవి నిన్ను
పూని దగ్గరినంతలో పొంగితినిదే
ఆనుక వయసువాడ వందుకుఁదోడివియైతే
మోనమున సతులెల్ల మోహించకుందురా

చ. 3: నేరుపురతుల నిన్ను నీటురాజసాల నిన్ను
గారవించి కాఁగలించి కరఁగితిని
యీరీతి శ్రీ వెంకటేశ యిది నీకె వన్నెవెట్టె
మోరతోపుచెలులైన మోహించకుందురా

రేకు: 0188-1 సామంతం సంపుటం: 07-519

పల్లవి: ఏమాయనే మీకునేలె చింత

యీమేరవలపులు యిమ్మడికి ముమ్మడి

చ. 1: నగవులే తగవులు నయములే ప్రియములు
జగడాలు మానినట్టి సతులకును
మిగిలి పతియున్నాడు మీయిద్దరినడుమను
జగతి మీవలపులు సరియె బేసి

చ. 2: మాటలే మూటలు మంతనాలే పాంతనాలు
కూటములెరిగినట్టి కోమలులకు
వాటముగా నిద్దరికి వరుసయిచ్చె విభుఁడు
మోట్టుపెట్టి వలపులు ముదియనాఁగాయను

చ. 3: కనుచూపులే తీపులు కరఁగులే మొరఁగులు
చనవులు గలిగిన సతులకును
యెనసె శ్రీ వెంకటేశుఁడిద్దరిని నొక్కమాటె
ననుపు వలపురెంటినడుమ మెరసెను

రేకు: 0188-2 దేశాళం సంపుటం: 07-520

పల్లవి: ఏమిచెప్పేవిక మాతోనెందాకను

మామాటలివియపో మరినేమెరగము

చ. 1: కూరిమియాటదానికి కొసరినంతాఁ జెల్లు

ఆరసి యింకానేమి ఆడేవయ్యా

నేరుపు నీకుఁ గలితే నావాపెకు లోనాట

యేరీతి మాటాడినా యింకానేమెరగము

చ. 2: పాయపువనితకును పచ్చివలపెల్లాఁ జెల్లు

చేయివట్టి యింకనేమి చెప్పేవయ్యా

నాయమే నడపితేను నగుతా సమ్మతిఁచుట

మాయపు కతలకెల్ల మరినేమెరగము

చ. 3: చక్కనియింతికి మరి సాదింఁచినట్టే చెల్లు

పెక్కుసుద్దులికనేల పెంచేవయ్యా

గక్కన శ్రీ వెంకటేశ కలసితిరిద్దరును

మక్కఱిఁచి విన్నపాలు మరినేమెరగము

రేకు: 0188-3 రామక్రియ సంపుటం: 07-521

పల్లవి: ఆతఁడు జాణగాఁబట్టి అట్టేలోనికి దీసి
యేతులొల్లఁ జెల్లఁబెట్టె నేమి సేసేవే

చ. 1: చనవున నాయకుఁడు సరిఁ జన్నులంటితేను
పెనఁగి తిట్టుదురటే ప్రియురాలవు
గునియఁగానిందరిలో గురుతులు మోఁచితేను
యెనలేదప్పుడు సిగ్గు యేమి సేసేవే

చ. 2: కూరిమితో రమణుఁడు కొప్పువట్టి తగిలితే
గోరున గీఁటుదువటే గుణనిధివి
ఆరసి చూచితే పయ్యదకొంగు జారితేను
యేరీతినుండునో సిగ్గుయేమి సేసేవే

చ. 3: శ్రీవేంకటేశ్వరుఁడు చేరి నిన్నుఁ గూడితేను
కావించి మీరుదురటే కలదానవు
మోవిగంటి సేసితివి ముద్దలు నిన్నంటెనిట్టే
యీవేళ సిగ్గులకు నీవేమి సేసేవే

రేకు: 0188-4 మధ్యమావతి సంపుటం: 07-522

పల్లవి: రావయ్య నీకేల యింత రామలతో బాసలు
భావించి నిన్నుజూచితే పై కొనకవుందురా

చ. 1: వుండుండి బూమివారెల్లా వూరకే నీకన్నులను
వుండరీకములనిట్టే పోలునందురు
కొండవలె నీవునేడు గొల్లెతలనంటగాను
అండనె నీపై నిందలాడకుందురా

చ. 2: యింతలో నల్లనుండంగ యిందరు నీతిరుమేను
పాంతనట్టే నీలాద్రి బోలునందురు
వితగా చీకటిలోన వెన్నలు దొంగిలు నిన్ను
యెంతైనా నల్లదెల్లలు యెంచకుందురా

చ. 3: శ్రీ వెంకటేశుడ నీచేతిశంఖచక్రాలు
పూవుగుత్తుల చన్నుల బోలునందురు
కావించి మావంటివారి గాగిలించి కూడితివి
చేవదేరె నిన్నురట్టు సేయకుందురా

రేకు: 0188-4లలిత సంపుటం: 07-523

పల్లవి: దానికేమి దోసమా తగులములొంచుకొని

తానకమ్మై లోలోనే తప్పక మించితివి

చ. 1: యింతి నీతో బలిమా యెదురాడగలదా

చెంతల నీవుండగాను చెయి వట్టెను

పంతగాడవొదువు పడఁతికంటాఁ దొల్లి

దొంతరలైతే వలపులు తోయరాకున్నాడవు

చ. 2: కోపమింక దగునా కోమలి చలాలదా

కోపుల నీవు నవ్వగా గోరగీరెను

తీపులు నేరుతువు దిక్కులొల్లొనెరుగును

పూచలు చన్నులుగాఁగా పొందులుసేసితివి

చ. 3: గుట్టు నీకుఁజేసునా గురుతులు వెట్టునా

యిట్టె నీవుగూడగాను యెనసెగాక

దిట్టువు నీవొదువు తేఁకువ శ్రీ వెంకటేశ

పట్టిన వ్రతముగాఁగా పైకొని మెచ్చితివి

రేకు: 0188-5 మంగళకొత్త సంపుటం: 07-524

పల్లవి: నిజమై ఆతఁడు వచ్చి నిలుచున్నాడెదుటను
త్రిజగములును మెచ్చ దిష్టమాయఁ బనులు

చ. 1: లక్కవంటి నాచిత్తాన లచ్చనై ఆతనిరూపు
వొక్కటైవున్నదినేఁడు వొక్కటొక్కటే
యిక్కువ మామోముచూచి యేమినవ్వేరే చెలులు
చిక్కె మాకిద్దరికి మీచేసినట్టి పాండులు

చ. 2: పూవువంటినాకోరిక పూడవంటాతనిమాట
తావుకొనివున్నవిలే తమలోనను
యీవల మాగుణాలకు నేమి మెచ్చేరే మీరు
దీవించి మీరిట్టె దిద్దిన దిద్దుబడులు

చ. 3: పాలవంటినాయాస పంచదారాతనిమోవి
తాలిమిఁగూడి వలపుదై వారిని
యీలోన శ్రీ వెంకటేశుఁడిచ్చగించి నన్నుఁగూడె
మేలనేరు యిదిమీరు మీసంతోసములే

రేకు: 0189-1 శంకరాభరణం సంపుటం: 07-525

పల్లవి: ఆటదానక గనక నిన్నంటి నేను

గాటపు దేవరవింకక గరుణించవయ్యా

చ. 1: మనసు దెలియలేక మరి నేం దమకించితి

ఘనుడవు నీవొళ్ళ గడమున్నదా

వెనకటిసుద్దులకు వేవేల వెంగేలాడితి

నినువునిజమరివి నీకుం దప్పులున్నవా

చ. 2: వలపు నాపైనుండంగ వట్టినేరములెంచితి

చెలువుడవు నన్ను రక్షించకుండువా

చలములకే నీతో సారెసారె బెనగితి

పలుకుపంతగాడవు పాడిదుప్పేవా

చ. 3: చేయి నీవు చాచగాను చెక్కుగోరు దాకించితి

ఆయములు నీవెరంగనట్టివున్నవా

పాయపు శ్రీ వెంకటేశ పైపైనన్నుగూడితివి

దాయగాడవు నన్నిట్టే దరిచేర్చవా

రేకు: 0189-2 ముఖారి సంపుటం: 07-526

పల్లవి: కలికి చిలుకలకొలికి నీకునేము
చెలులముసంతోసము చేసెతివే మాకు

చ. 1: అవ్వలిమోమైనవాని ఆయములు సోకనాడి
యివ్వల చేకొంటివిదివో నేర్పు
పవ్వళించి సతులపై పరాకై వుండినవేళ
నవ్వలు నవ్వించితివి నయగారివోదువే

చ. 2: పంతములాడినవాని పానుపుమీదికి నేడు
యింతగా రప్పించుకొంటివిదివోనేర్పు
చెంతల నవ్వగా నన్నుచేరి జూజమాడవేళ
వంతరతికి దీసితి వివరి వోదువే

చ. 3: సన్నలు సేసినవాని చాయఁ బైదీసుకొని
యెన్నిక చేకొంటివిదివో నేర్పు
అన్నిటా శ్రీ వెంకటేశుడాతఁడు చేకొన్నవేళ
మన్ననల మించితివి మంచిదానవోదువే

రేకు: 0189-3 దేసాక్షి సంపుటం: 07-527

పల్లవి: చెలులమెందాఁక నీకు చెప్పేము బుద్ధి
నిలుచుకున్నది యింతి నీరాకకెదురు

చ. 1: పలికితివాకెతోడ పంచమవేదములు
తలఁచుకోవయ్య నీవు తగులాయాలు
పిలిచితిమిదే నిన్ను ప్రియమెల్లాఁ జెప్పితిమి
తెలుకోవయ్య యిట్టె తేనెమోవితీపులు

చ. 2: కురిసితివి నవ్వుల గురిగాఁబువ్వులవాన
కరఁగుకోవయ్య లోలో గట్టిమనసు
మరిగించితివి మరి మచ్చికలు సేసితివి
వొరసుకోవయ్య చన్నులోగిఁ జైఁడికుండలు

చ. 3: పెట్టితివి చూపులనే పెనకప్పురవీడేలు
మెట్టురయ్య పాదములు మీరు మీలోన
యిట్టె శ్రీ వెంకటేశ యిద్దరిఁ గూరిచితిమి
జట్టిగొనవయ్య నీవు సరసపురతులు

రేకు: 0189-4 గౌళ సంపుటం: 07-528

పల్లవి: ఇందవయ్య విడెము యేలకొంకేవు
సందుకొని మెచ్చే గాక జంకించేనా

చ. 1: తాలిమిగలదొకతె తగ నీతోనలిగితే
యీలీల మోహించి నేమింతకోపమా
నాలిక తైలమై నేము నవ్వనేర్తుముగాక
వీలుచును మొగమోట విడువగగలమా

చ. 2: గుట్టుచేసి వేరొక్కతె కొసరి నిన్ను దిట్టితే
యిట్టై మన్ననలవారమింతకోపమా
దట్టించి నీబాసలెల్ల దలచించనేర్తు గాక
వెట్టుయైన నిష్టారము వేయగనోపుదుమా

చ. 3: కూడేవేళ యెవ్వతైన గోరనిన్ను గీరితేను
యీడవెట్టుకొని నేము యింతకోపమా
కూడితి శ్రీవెంకటేశ గురుతులివేకాక
పాడిపంతములు నీతో బచరించేమా

రేకు: 0189-5 దేశాళం సంపుటం: 07-529

- పల్లవి: ఎందరికిని వుత్తరమిచ్చేవు నీవు
సందడించి వొక్కమాటే చల్లారు సరసము
- చ. 1: చెంతలనుండి నీవు సెలవున నవ్వగాను
కాంత నీమొగముచూచి కన్నులార్చిని
వింతలు మీచేతలెల్లా వెలదులు చూచి తాము
దొంతిబెట్టి వలపులు తోడురేచుకొనిరి
- చ. 2: పలుమారు నీమీదిపాటలు నీవు వాడగ
వెలది వీనుల విని వెరగందిని
కొలువువారెల్ల మీగురుతులు చూచి తాము
చలపట్టి అందరును చవిరేచుకొనిరి
- చ. 3: శ్రీ వెంకటేశ రతికి చేతులు నీవు చాచగ
కావించి నిన్నునదిమీ కాంతచన్నుల
వోపరిలోనుండగాను వూడిగాలవారెల్ల
సేవలుచేసి మొక్కి చిమ్మిరేచుకొనిరి

రేకు: 0189-6 బైరవి సంపుటం: 07-530

పల్లవి: వట్టి సిగ్గులికనేల వద్దనున్నది
గట్టేయాస నీవనులు కడవరాయ

చ. 1: ముంగిట నీకుపారము మోవితేనేలిటు చూపి
యెంగిలివలపుచల్లెనిదివో ఆకె
సింగారించుక చన్నులజిగి నీమొకముసేసి
అంగడివలపు చల్లెనదివో నీకు

చ. 2: కువాడానఁ జెప్పరాని గురుతు కన్నులఁ జెప్పి
నివాళివలపుచల్లె నీమీఁద నాకె
భవంతిమేడలో నిన్నుఁ బారితెంచి కాఁగలించి
దువాళివలపు చల్లె తొయ్యలి నీకు

చ. 3: పంతాన నీవు మెచ్చ వుపరిసురతముసేసి
దొంతవలపుచల్లె దొరసి యాపె
యింతలో శ్రీ వెంకటాద్రినెససితివిటు నన్ను
బంతివలపులుచల్లె పయిపయి నీకు

రేకు: 0190-1 రామక్రియ సంపుటం: 07-531

పల్లవి: ఒంటి నీకెదురుచూచి వుందాన నేనింటిలోన
వెంటవెంట దిరిగాడి వేరించనేరను

చ. 1: సిగ్గున నుందానఁ జామ్మి చెలువుఁడ నీవు నాతో
నిగ్గుల మాటాడి ప్రేమ నించుదాఁకాను
యెగ్గులేక నీకు మీఁదెత్తితి జవ్వనమెల్లా
వెగ్గులపు విన్నపాలు వేరే సేయనేరను

చ. 2: నవ్వుతానుందానఁ జామ్మి నాలోనియాసతో నీవు
చివ్వన తలయెత్తి చూచినదాఁకాను
యివ్వల కానుకెచ్చితి విట్టే చక్కఁదనమెల్లా
రవ్వగాఁ గొరి నిన్ను రాఁపుసేయనేరను

చ. 3: ఆసలనుందానఁ జామ్మి అట్టె శ్రీ వెంకటేశ
నీసరి నేఁడు గూడి మన్నించుదాఁకాను
వాసుల నీకందిచ్చితి వన్నెల నామనసెల్లా
సేసవెట్టితివి మరి చింతించనేరను

రేకు: 0190-2 బౌళి సంపుటం: 07-532

పల్లవి: వీడెమింద కోవయ్య వింతవారమా
వేడుకకు వెలలేదు వెరుపేల నీకు

చ. 1: కొండవంటిచెలి నిన్ను కొంగువట్టి తీసితేను
దండిమొగమోటమునఁ దగిలితివి
దుండగపువాఁడవా దోసము నీవల్లనేది
నిండినది తగవె పోనీకేల వెరపు

చ. 2: పొద్దువోనియాపె నీపై బొమ్మలమేలు చల్లితే
గద్దించజాలక నీవుకైకొంటివి
దిద్దరానివాఁడవా దీనికి వచ్చినదేది
కద్దు నీవొళ్ళ నిజము కాదున నీకు వెరపు

చ. 3: ఆయమెరిఁగినతి అంటితేఁ గడవలోన
పాయపువెంకటేశ పట్టి కూడితి
కాయకపువాఁడవా కైకొంటివి నన్నునిట్టే
నీయందుఁ గడమేది నీకేల వెరపు

రేకు: 0190-3మాళవి సంపుటం: 07-533

పల్లవి: ఇంతసేతురటవే యీతని నేఁడు

వితలు మామాటలివి వినవే వోచెలియా

చ. 1: పంతమాడుకొనరాదువ పతితోడ సతికిని

అంతరంగమెరిగిచ్చలాడుటగాని

దొంతులు వెట్టుగరాదు తోడుతనే చలములు

కొంత వినయాన పంచుకొనవలెఁ గాని

చ. 2: వాసికిఁ బెనఁగరాదు వద్దనున్న నాయకుని

మోసలేక మెప్పించి మొక్కుటగాని

ఆసలు మానుపరాదు ఆయాలు సోఁకినవేళ

సేసవెట్టి తనివంద చెందవలెఁగాని

చ. 3: కాదుగూడదనరాదు కాఁగిట శ్రీ వెంకటేశు

నాదరించి సరసములాడుటగాని

ఫాదితోనాతఁడె నిన్ను భోగించె కడమలేదు

పాదుకొన్న తమకము పంచుకొంటగాని

రేకు: 0190-4 రామక్రియ సంపుటం: 07-534

పల్లవి: చేకొనుమీ నల్లబల్లి చెన్నకేశవా

యీకడ నీ కన్నీటికినిదవో మొక్కేను

చ. 1: పాంచి నీవు విలిచితే బొమ్మల జంకించితిని

మంచముపై నుండితిని మన్ననలను

కంచముపాత్తుకుఁ దియ్యఁగా నీతోఁ బెనఁగితి

యెంచకుమీ యీనేరాలిదివో మొక్కేను

చ. 2: సరసము నీవాడితే సారెసారె దిట్టితిని

సిరులఁ జెనకితేనే చెలఁగితిని

శిరసు వంచుకొంటిని చెరఁగు నీవు వట్టితే

యెరవుసేయకు నన్నునిదివో మొక్కేను

చ. 3: సెలవి నీవు నవ్వితే సిగ్గులు పైఁజల్లితిని

సాలసి చెక్కు నొక్కితే చొక్కితి నేను

కలసితివిదె శ్రీవెంకటగిరినుండి వచ్చి

యెలమిఁ దమకించకు యిదివో మొక్కేను

- రేకు: 0190-5 నారణి సంపుటం: 07-535
- పల్లవి: గుణము దెలిసెనంటా గుబ్బున నున్నాడతడు
అని వెట్టి మమ్ము మాటలాడించేవే నీవు
- చ. 1: చెక్కునఁ బెట్టినచేయి సిగ్గులే వడియఁజొచ్చె
యెక్కువపతిఁ జెనకేదెప్పుడే యింక
ముక్కునఁ బెట్టినవేలు ముసిముసి నవ్వులూరి
మక్కుళించి నీవాడే మాటలెప్పుడే
- చ. 2: తప్పక చూచినచూపు తలపోతలే పెంచీ
కప్పురబాగాలిచ్చే గతులెప్పుడే
కప్పిన వయ్యదకొంగు కమ్మఁజెమటలుబ్బించీ
విప్పుచు మోవితేనెవిందులు వెట్టేదెప్పుడే
- చ. 3: మంచముపై నున్నకేలు మర్మములెల్లానెత్తిచ్చీ
నించిన రతులలోని నేరుపెప్పుడే
యెంచుక శ్రీవెంకటేశునింతలోనఁ గూడితివి
చుంచుల సరసముల సుద్దులెప్పుడే

రేకు: 0190-6 దేసాక్షి సంపుటం: 07-536

పల్లవి: మామాట విని నీవు మచ్చికలు దైవార
ఆముకొని పతిమేను అంటంగరాదా

చ. 1: మనసు నమ్మినయందు మతకాలెంచగనేల
చనవు గలిగినందు జరయనేలా
కినుకలు లేనియందు కేరడము మరియాల
పెనగగక పతినిట్టే పిలువరాదా

చ. 2: చేతికి లోనైనయందు సిగ్గులువడగనేల
బీతి విడిచినయందు బీరములేల
యేతులు నెరవనందు యెగ్గులు దలచనేల
జాతి నీనవ్వులు మీదఁ జల్లరాదా

చ. 3: కప్పురవీడేలందు కాకలు చల్లగనేల
చిప్పిలు రతులయందు చింతించనేల
యిప్పుడే శ్రీవెంకటేశుడతడిదె నిన్నుఁగూడె
దప్పిదీర మోవియిచ్చి తనివందరాదా

రేకు: 0191-1 శుద్ధవసంతం సంపుటం: 07-537

పల్లవి: కరుణించవయ్య యిక కడు జాణవౌదువు
వొరసేరింతులు పొదటూరిచెన్నరాయా

చ. 1: దగ్గరి కొలనిదరి తరుణులెల్లాఁగూడి
సిగ్గులఁ జాఁచేరదివో చేతులు నీపై
వెగ్గళించి కన్నుల వెడనప్పులు నవ్వుతా
వొగ్గేరు వలపు పొదటూరిచెన్నరాయా

చ. 2: తొల్లి నోఁచిననోములు తోడనిట్టే పలియించె
వల్లెగా నీపొందులకు వచ్చివున్నారు
చల్లలమ్మేమాటలనే సరసములాడేరు
పుల్లములలర పొదటూరిచెన్నరాయా

చ. 3: చీరలు నీవియ్యఁగాను చేకొని కాఁగలించిరి
మేరతో శ్రీ వెంకటాద్రిపీఠదనే నిన్ను
గారవించి యిందునందు కందువలు మెరసిరి
వూరటగా నీకుఁ బొదటూరిచెన్నరాయా

రేకు: 0191-2వరాళి సంపుటం: 07-538

పల్లవి: కాదు గూడదననేల కక్కనించ నీతోనేల
సేదదేర నేర్చినట్టు సేవ సేసేను

చ. 1: ఆపెకు బుద్ధులుచెప్పి అట్టెనాకు మొక్కించి
యేవుననున్నాడ విట్టె యెరగనట్టే
కోపగించుకొనరాదు కోరి నీతో నవ్వరాదు
వోపినపనిసేసి వొద్దనుండే నేను

చ. 2: కామినికి సన్నసేసి కానిక నాకిప్పించి
యేమియని అడిగేవు యెరగనట్టే
మోమోట విడువరాదున మొక్కలముసేయరాదు
గోమున నీకొలుపులో కుంచ వేసి నేను

చ. 3: యింతిచే విడెవిప్పించి యెగ్గులెల్లాఁ దీర్చితివి
యెంతకెంత సేసితివి యెరగనట్టే
కాంతుండ శ్రీ వెంకటేశ కలసితివిటు నన్ను
పంతానకు నీకునేఁడు పాదాలొత్తే నేను

రేకు: 0191-3 హిజ్జీజి సంపుటం: 07-539

పల్లవి: ఎంతకెంత విచారములేమున్నవి

పాంతల నేము చేసిన పుణ్యమిదిగాక

చ. 1: మరిగినదాన నే మాటల దూరితిఁ గాక

దొరపు కోపములు నీతోఁ జెల్లనా

తెరమరుఁగింతె నీవు తెలియనిదేమున్నది

పొరసి నేము సేసిన పుణ్యమిదిగాక

చ. 2: పాయపుదాననై పదరి అంటితిఁ గాక

చాయకాఁడవు నీతో సలిగెల నా

నాయములెంచి చూచితే నాకు నీకు భేదమేది

పోయినరాత్రి సేసిన పుణ్యమిది గాక

చ. 3: మనసులోదాననై మర్మములు రేఁచితిఁగాక

చెనకి నీమేను పచ్చిసేయఁదగునా

ఘనుఁడ శ్రీ వెంకటేశ కలసితిమిద్దరము

పానుఁగక నేఁజేసిన పుణ్యమిదిగాక

రేకు: 0191-4 మంగళకాశిక సంపుటం: 07-540

- పల్లవి: పాంచి నే వారికి నెల్లాబుద్ధి చెప్పేను
యెంచరానిమాటాడేవారెవ్వరయ్య నిన్నును
- చ. 1: చేరి నిన్నునాపెచూచి చిత్తములో గురి దాకె
సారెనిక మరేల విచారించేవు
చేరువ నేనున్నదాన చేతిలోనిదాననింతే
యీరసానఁ గాదనేవారెవ్వరయ్య నిన్నును
- చ. 2: నవ్వేవారెల్లా నవ్విరి ననుపు నీకంతనాయ
నివ్వటిల్ల నీకు వట్టి నేమములేలా
మువ్వంక నీచేతలెల్ల మూసి దాచేదాననింతే
యివ్వలరట్టు సేసేవారెవ్వరయ్య నిన్నును
- చ. 3: వూడిగము నేఁజేసితి వొద్దనున్నఁ గూడితివి
వేడుకతోనిందుకెంత వెరగందేవు
పాడితో శ్రీ వెంకటేశ పట్టపుదేవిని నేను
యీడఁ దప్పునవట్టేటి వారెవ్వరయ్య నిన్నును

రేకు: 0191-5 పాడి సంపుటం: 07-541

పల్లవి: ఎందు వోయ నేనీకు యెప్పుడు గలదాననే
కందువ వింతవారి గక్కన జూడరాదా

చ. 1: ప్రియములు చెప్పగాని బిగియగ నేనోప
నయములే కాని జంకెనలకునోప
దయజూడు నన్ను నీవు తగిలి యాల పట్టేవు
క్రియెరిగినదానిపై గేలు చాచరాదా

చ. 2: మచ్చిక చల్లగాని మంకుడనమునకోప
యిచ్చకమే కాని వట్టియెగ్గులకోప
వచ్చినట్టే రమ్మా నన్ను వద్దకేల పిలిచేవు
మెచ్చినట్టివారితోనే మేలమాడరాదా

చ. 3: యేకతాన గూడేగాని యెరవుసేయగనోప
పైకొని మొక్కేగాని పంతానకోప
యీకడ బొందితివి నన్నింతలో శ్రీవేంకటేశ
నాకొరకునందరితో నవ్వు నవ్వరాదా

రేకు: 0191-6 ముఖారి సంపుటం: 07-542

పల్లవి: ఇప్పటి కక్కురితికినెంత సీసీనే

కప్పుక వున్నారందరు కాతాళించరా

చ. 1: యేమిటికి దారుకాణలెరిగిన పనులకు

కామించి తానెరగని కల్లున్నవా

వాములై పెండ్లికూతుర్లు వద్దనే కాచుకున్నారు

వోముచు దానిట్లంటే వోరుతురా వారు

చ. 2: అంతేసేలే ఆనలందరికి గలదే

చెంతల దాజేయనిచేతలాడేరా

కాంతలిందరును నిదే కనుపెట్టుకున్నవారు

యింతకు దాజొచ్చితేను యెగ్గుపట్టరా

చ. 3: కమ్మటి బెనగనేలే కాగిట గూడితిమిదే

యెమ్మెతో శ్రీ వెంకటేశుడిక మాసీనా

పమ్మి తనమేలువారు పైపైనే వున్నారు

నమ్మించినయందుకెల్లా నవ్వుకోవరా

రేకు: 0192-1 వరాళి సంపుటం: 07-543

- పల్లవి: నన్నేమి వొగడినే నాథుఁడు తాను
యెన్నికెలెంచి చూచితే యింతాఁ దానె కాఁడా
- చ. 1: పాయము నామేనిమీఁదఁ బచరించుచున్నది గాని
ఆయమై వుండినవాఁడంతాఁ దానే
చాయల సన్నలచేత జడిసివుందానఁ గాని
చేయిమీఁదైనవాఁడు చేరి తానే కాఁడా
- చ. 2: చెంతల నాసిగ్గులెల్లా చెలరేఁగున్నవి గాని
అంతరంగములో వాఁడంతాఁ దానే
కాంతుల నామొగమున కళలిట్టే నిండెఁ గాని
యింతనాచక్కఁదనాలకేలిక దాఁ గాఁడా
- చ. 3: మంచితనమెల్లా నామాటలనున్నది గాని
అంచెలనందలి యర్థమంతాఁ దానే
కొంచక నన్నుఁ గలసే కోరికలు నావి గాని
మించి శ్రీ వెంకటేశుఁడుక మేలు దానే కాఁడా

- రేకు: 0192-2 ముఖారి సంపుటం: 07-544
- పల్లవి: వెరవు విచారించుకొంటే వేగిరించేవు
యెరవేది యిందునాపె యేమిసేసునయ్యా
- చ. 1: జగడములెల్లా దీరె సరసములాడితేను
నగితే కోపములేదు ననుషాయను
వెగటుఁగాఁతాళాలు వీడెను విడెమిచ్చితే
యెగసక్యమేది యింతి యేమిసేసునయ్యా
- చ. 2: మఱఁగులెల్లాఁబాసె మాట్టపలుకాడితేను
మఱచితేఁబగలేదు మనసీచ్చెను
కొఱకొఱలెల్లా దీరె కొచ్చికొచ్చిచూచితేను
యెఱఁగనిదేది యింతి యేమిసేసునయ్యా
- చ. 3: మచ్చరమింతా మానె మరి వద్దఁ గూచుండితే
లచ్చనంటితేఁ గొంకదు లాగాయను
పచ్చిదేరే శ్రీవెంకటపతినాపె గలసితే
యెచ్చుకుందులేవి యింతి యేమిసేసునయ్యా

రేకు: 0192-3 శ్రీరాగం సంపుటం: 07-545

పల్లవి: అందరిలో నీవొగడవే
అందితివి పదవులొగడవే

చ. 1: చతురతఁ దెరలోసందించినవా
రతఁడును నీవును నొఁగడవే
కతలు చెప్పుతా గయ్యాళిఁచితి
వతివెపు నీవే యొఁగడవే

చ. 2: తప్పక యింటిలోఁ దమ్ములముమిసితి
రప్పనము మీరె యొఁగడవే
ముప్పిరి నగితివి మునుపన యేఁటికొ
అప్పడు నీవే యొఁగడవే

చ. 3: మక్కువ ననునిటు మన్నింపించితి
వక్కరొ నీవే యొఁగడవే
వెక్కనముగ శ్రీ వెంకటేశ్వరుని
యక్కున నిలిచితి వవుఁగడవే

రేకు: 0192-4 కన్నడగౌళ సంపుటం: 07-546

పల్లవి: వలచినదానం దొల్ల వడి మనసు మెత్తన
నిలువునం గరం గుడు నీకొరకేపాద్దును

చ. 1: చెమ్మగిలీ దేహమెల్లా చేతుల నీవంటితేనే
వుమ్మడినించుకవడి వుండరా నీవు
దిమ్మురేగీ నిట్టూర్పు దిట్టించి నీవు చూచితె
కమ్ముక నీవచ్చడము కప్పరా నాకు

చ. 2: చెక్కులెల్లా బులకించె సిగ్గులు మోవనాడితే
వొక్కరీతి గొంతవడి వుండరా నీవు
లక్కవంటిది నాగుండె లలిపీరీ నీసుద్దుల
యిక్కువకు వచ్చి చనవియ్యరా నాకు

చ. 3: కన్నులనే చొక్కుదేరీ కాగిట నన్ను గూడితే
వున్నవేమి దడవక వుండరా నీవు
యెన్నిక శ్రీ వెంకటేశ యియ్యకొంటి పనులెల్ల
మిన్నక నీగందమిట్టె మెత్తరా నాకు

రేకు: 0192-5 ఖైరవి సంపుటం: 07-547

పల్లవి: ఆనతియ్యవయ్యా నీయప్పణ గావలె నాకు
కానుకీంద నిమ్మపండు కందువయేదికను

చ. 1: చనవుగలాపె నీసంగడిఁ గూచున్నది
మనవిగలాపె నీతో మాట చెప్పని
ననువుగలాపె సారె నవ్వులు నప్పీనిడె
వొసర నేఁజేసేటి వూడిగమేదికను

చ. 2: పంతము గలాపె నీతో పలుమారు బింకమాడీ
చింత గలిగినయాపె చేయి చాచిని
వంతు గలిగినయాపె వరుసకు వచ్చున్నది
బంతినున్నదాన నాకుఁ బనియేదికను

చ. 3: వాసిగల్గినయాపె వన్నెతో మొగము చూచీ
ఆసగలిగినయాపె ఆయాలంటీని
యీసరినే శ్రీవేంకటేశ నన్నుఁ గూడితివి
నేస చల్లితివి నాకు సేవ యేటిదికను

రేకు: 0192-6 కాంభోది సంపుటం: 07-548

- పల్లవి: మంకులెల్ల బనిలేదే మాపుదాఁకాన
యింకా దనకే మోహించేనేమిసేతునే
- చ. 1: ఆడబోతే మాటలలో ఆతఁడే తొరలి వచ్చి
చూడబోతే గురియై చూపులలోన
వేడుకకాఁడు గనక విభునికింతాఁ జెల్లు
యేడఁ జూచినాఁ దానే యేమిసేతునే
- చ. 2: సారెకు నవ్వఁగఁబోతే సరసమాతని మోచి
నేరఁబోతే తనచేతే నిండుకొసిన
పీరుకల దొర తాను ప్రియమైనట్టు నడచు
యేరులాయ గోరికొన యేమిసేతునే
- చ. 3: చేతికొనవట్టితేనే శ్రీ వెంకటేశుడే వచ్చి
కాతరించితే రతులఁ గలనె నేఁడు
పోతరించున్నాఁడు తాను పొందులుసేసినవెల్లా
యేతులునెమ్మొలునాయనేమిసేతునే

రేకు: 0193-1 కేదారగౌళ సంపుటం: 07-549

పల్లవి: వొడబరచగనేలే వొద్దే యింక

కడునైతే చవిగాదూ కానరాదా మీకు

చ. 1: చలము లేకున్న జాలుసంతోసమే పనులెల్ల

చెలిమికత్తెలు మీరు చెప్పరే బుద్ధి

తలపు లేకములైతే తనమాటె నామాట

తెలుసునో తెలియదో దిష్టిములిందరికి

చ. 2: వేసట లేకున్న జాలు వేడుకలే పొందులెల్ల

గాసింబెట్టి యింకనట్టే కానీ లేరే

ఆసలు గలిగితే అన్నిటూ దానే నేను

యీసుగద్దొలేదో మీరె యెంచుకొరే యిందును

చ. 3: యెఱుక గలిగితే జాలు యియ్యకోరే వలపెల్ల

మఱుగులు వాపేతిరి మంచిదాయనే

మఱి శ్రీ వెంకటేశుడు మన్నించి యిటు గూడె

గుఱిగా మీమనసుల గోరినట్టే ఆయనే

రేకు: 0193-2 కాంభోది సంపుటం: 07-550

పల్లవి: చెల్లు నీకు నిక నీ చేతఁ జిక్కె వలపు
యెల్లవారమును నిన్ను యిడ దూరేమా

చ. 1: చేసిన చేతల కెల్ల శికర మెత్తిన యట్టు
యీసతి వంచిన శిరసెత్తెఁగా నీకు
వేసారని సిగ్గులగు వెరసి వెట్టినయట్టు
మూసిన మోవి పై నాపె ముద్రవెట్టెఁగా

చ. 2: సంగడి కోరికలకు సఫలమైనయట్టు
పుంగిటిఁ గుచాల నాపె వొత్తెఁగా నిన్ను
కంగులేని నీ గుణాలు కవలెల వ్రాసినట్టు
అంగమెల్ల గోర గీరి అంటెఁగా నిన్ను

చ. 3: కూడిన కూటములెల్ల కోటికొండలైనట్టు
నీడలుగాఁ బులకలు నించెఁగా ఆపె
యీడనె మావాడవైతివిప్పుడె శ్రీ వెంకటేశ
వోడఁగట్టిన దూలమై వొద్దనాపె వుండెఁగా

రేకు: 0193-3 గౌళ సంపుటం: 07-551

పల్లవి: మాపుదాఁకా నమర నీ మాయలేలా
వీఁపు గానరాఁగా దాఁగే విధములేలా

చ. 1: వాడుదేరీ మోమని వలసి నేనడిగితే
యేడలేని మాటలేల యెన్నికలేల
నీడకు నిన్నుఁదీసితే నిలువుఁ జెమటలకు
వీడెపుఁ జొక్కుమందులు వేమారునేలా

చ. 2: పచ్చిదేరీ నీ మేను భావించి నేఁజూచితేను
యిచ్చకాలు సేయనేల యింతలో నీకు
వెచ్చనిమేనిపైఁ జెయివేసి నిన్ను నవ్వితేను
బచ్చెన మాటలేల పరాకులేలా

చ. 3: కన్నెలు నీవద్దివారు ఘనుఁడవు నీవంటే
కన్నుల తేలింపులేల కరఁగులేలా
యిన్నిటా శ్రీవేంకటేశ యెనసి నేమొక్కితేను
వన్నెల నింటేసి పరవశములేలా

రేకు: 0193-4నాదరామక్రియ సంపుటం: 07-552

పల్లవి: ఇంతకంటే నేరము యెపుడు నీవారము
వంతుల మాచన్నులకు వాఁడి వచ్చెనిపుడు

చ. 1: జగడించేవారికెల్లా సారెసారె వెంగములు
తగులై నవారికైతే తమకములు
మొగమేమి చూచేవు మొరగులు మరగులు
చిగురుమోవిమాట చేగలెక్కెనిపుడు

చ. 2: అలిగినవారికెల్లా అసురులు నుసురులు
కలసినవారికైతే కడుమేలాలు
వలుపేమి లోచేవు వలరాజాబాణాలైన
తెలిగన్నుల చూపులు తేటలెక్కె నిపుడు

చ. 3: పెనగేటి వారికెల్లా పెచ్చురేగుఁ జెమటలు
తనిసినవారికైతే దగదొట్టును
మనసేమి దెలిసేవు మచ్చిక శ్రీ వెంకటేశ
యెనసేతిమి యాసలు యెదురెక్కెనిపుడు

రేకు: 0193-5 హిజ్జెజి సంపుటం: 07-553

పల్లవి: అప్పటినుండియు విభుడట్టె తప్పక చూచి
యిప్పుడిట్టె రాగదవె యియ్యకొన్నదానవు

చ. 1: చిత్తము పతికినిచ్చి సిగ్గులువడంగనేలె
పొత్తుకు రమ్మనీ వలపుల నాతఁడు
కొత్తగాఁ బొందుసేసేవా కొంగువట్టి తీసితేను
పుత్తరువేమి చెప్పవే వూరకున్నదానవు

చ. 2: యింటిలోననే వుండి యింకా మరఁగులేలే
అంటి పానుపుపైకి రమ్మనీ నాతఁడు
జంటలు నేడాయనా సత్తువలఁ బెనఁగితే
వొంటి నట్టే వుండఁగదే వొడఁబడ్డదానవు

చ. 3: కలసి కాఁగిటఁ గూడి కన్నుల జంకెనలేలే
యెలయింటి శ్రీ వేంకటేశుఁడాతఁడు
చలములు యిఁకఁగద్దా చన్నులుగోరనొత్తితే
కొలఁదెరిఁగి నవ్వవే గుట్టుగలదానవు

రేకు: 0193-6 కొండమలహరి సంపుటం: 07-554

పల్లవి: ఎంత చెప్పినా నెరగదేమి సేతమే
సంతోసాన చెలులెల్లా సాకిరిగా వినరే

చ. 1: నిన్నటివలపుగాఁగ నేఁడ పెంచీఁగాక
యెన్నికగలదియైతే నెమ్మోసేసునా
వన్నెకెక్కిన తుమ్మెదవంటివాఁడు మగవాఁడు
అన్నిటా నాతనిమనసంత నమ్మెనా

చ. 2: కొత్త మాట పట్టుగాఁగ కొంగువట్టి తీసెఁగాక
అత్తి సడిసన్నడైతే నంత మీరునా
మెత్తని పండు వంటిది మించిన పతి చిత్తము
వొత్తి పిసుకఁగఁబోతే వోరువఁగదా

చ. 3: సరి వయసులుగాఁగ సాముతోఁ బెనఁగీఁగాక
వోరయ వచ్చినదైతే వోరుచుకోదా
యిరవై శ్రీవెంకటేశుఁడేనుగవంటివాఁడు
అరసి కలసెనిక నడ్డమున్నదా

రేకు: 0194-1 కేదారగౌళ సంపుటం: 07-555

- పల్లవి: నీవు వింతవాడవో నే వింతదాననో
చేవదేరి నా నవ్వు సిగ్గుదెచ్చి గాక
- చ. 1: నీతలపులోనిదాన నీకు నిచ్చకురాలను
కాతరించి నీవనగా గాదనేనా
రేతిరిమాటలకును రిచ్చలాయ నామనసు
పైతరవై అందుకొడబడనీదు గాక
- చ. 2: కైవళమయ్యిన నేను కందువ చేతల నేను
వోవరిలోని వంటగా నోవననేనా
నీవొళ్ళివేసాలకు నిండుగాక రేగి లోలో
భావము జలము నేడు పంతమాడీ గాక
- చ. 3: ఎనసితివి రతికి నియ్యకోలు చేసుకొంటి
తనిసి నీవల్ల మరి తప్పులెంచేనా
ఘనుడ శ్రీ వెంకటేశ కడమదొడమలకు
అనుగుగూరిములెల్లా ఆసపడీ గాక

రేకు: 0194-2 ముఖారి సంపుటం: 07-556

పల్లవి: బుద్ధి నేము చెప్పేమా పూటపూటకు
గద్దరిండు తానె యెరగవలె గాక

చ. 1: వెగటుగ నేమంతేసి విన్నవించవలెనా
తగవెరినవాండు తాం గాక
మగువ లేమాడినాను మచ్చరించదగునా
నగవు సేసుక పై కొనగవలె గాక

చ. 2: భ్రమయించి మాగుట్టు పచరించవలెనా
తమకపడేటివాండు తాం గాండా
రమణులకు కూరిములు రచ్చబెట్టవలెనా
సమ రతులకు జేయి చాచవలె గాక

చ. 3: చెక్కునొక్కి నేమికక జెనకగవలెనా
దక్కగొని నన్నుగూడి తానెరగండా
చిక్కి శ్రీ వెంకటేశుండు సెలవి నవ్వవలెనా
మిక్కిలీ రతులజొక్కి మేలమాడుం గాక

రేకు: 0194-3 దేసాక్షి సంపుటం: 07-557

పల్లవి: మాపుదాఁకా జోలి మరి యేఁటికి
కోపుల మీరెను కొసరులు

చ. 1: సరివచ్చె నేఁడు సతికి నీకును
సిరుల నవ్వుల సెలవులు
పారుగుకు వచ్చె పొద్దున మీకిదె
గరగరికెల కరఁగులు

చ. 2: చొప్పుణఁగె నేఁడు సుదతికి నీకు
తప్పక చూచేవి తడవులు
ముప్పిరి గొనెను మోహము లోననే
కొప్పులు జారి గురుతులు

చ. 3: తగవులఁ బెట్టి తరుణికి నీకు
బిగువు కాఁగిటి పెనఁగులు
జిగిఁ గూడితిరి శ్రీ వెంకటేశుఁడ
తగులాయ మీతలఁపులు

రేకు: 0194-4నాట సంపుటం: 07-558

పల్లవి: ఆడినట్టే యాడరాదు ఆపెతో నీవు
వాడికెసరసములే వైపులింతే కొని

చ. 1: కోమలి తోడుత నీకుఁ గోపగించుకొనరాదు
యేమేమి మాటలాడినా నెంతదూరినా
కామించి వచ్చినదాపె కైకొని గురియైతివి
దామెన నీనగవులే తగవితే కాని

చ. 2: అట్టె చలపట్టరాదు అంగనయడకు నీవు
అట్టు నిన్నెంతసేసి యాఱడిఁ బెట్టినా
చుట్టవు వరుస దాపె చొక్కి చనవిచ్చితివి
నిట్లు చూపుల మెచ్చులే నేరుపులు గాని

చ. 3: జోడువాయనికరాదు సుదతి యింటను నీవు
యీడు యెంత మీరినాను యెలయించునా
వేడుకకత్తై యాపె శ్రీవేంకటేశుఁడవు నీవు
కూడిన యీకూటములే గుణములు గాని

రేకు: 0193-5 రామక్రియ సంపుటం: 07-559

- పల్లవి: నీదేవులే నిన్ను నేరములెంచి గాక
పాదు సేసుకొని నిన్ను పచ్చిసేయఁ దగునా
- చ. 1: మఱచినా నీమాట మాడసేసుఁ గోటిసేసు
యెఱిఁగి తలఁచుకొంటే యెంతైనాఁ జేసు
యెఱఁగనెట్టువచ్చు యింతేసి దొరలను
తఱి వేచి చెలులము తప్పులొంచఁ దగునా
- చ. 2: రాతిరింటి నీపనులు రతికెక్కు రచ్చకెక్కు
యీతల వేగి లేచితే నింటికెక్కును
చేతనటు చూపువచ్చు చెల్లుబడిగలవారి
ఘాతసేసి చెలులము కక్కసించఁ దగునా
- చ. 3: మునుకొన్న నీగుట్టు మొదలొను కొనయొను
ననిచి చించివేసితే నడుమొను
వనితఁ గూడితివిట్టె వైపుగా శ్రీవెంకటేశ
పనివడి చెలులము బాసగొనఁ దగునా

రేకు: 0193-6 లలిత సంపుటం: 07-560

పల్లవి: ఇటువంటివే నీకు యితవులొను

కుటిలకుంతలిచేత గురియాయ నీకు

చ. 1: చెలియ నీయెదుటను చేతులెత్తి మొక్కితేను

మొలక చన్నులు నీపై మొనలెత్తెను

అలరి చంకగుదియ నట్టే శరణనేటి

నిలుకడయిన మాట నిజమాయ నీకు

చ. 2: కోమలి నీవూడిగేన కుంచె విసరఁ జొచ్చితే

దామెనహారాలు వల్లెతగిలించెను

వేమారు నోమేది నోము వేసేవి గాలాలు

యీమాటలెల్ల నేఁ డు యిరవాయ నీకు

చ. 3: కందువ శ్రీవెంకటేశ కాఁగిట నిన్ను నించితే

యిందుముఖి మోవి నిన్ను నెంగిలీసేసె

విందులలోనే మరి వీడుదోడుగూడినట్టి

అందమైన మాటలెల్ల ననువాయ నీకు

రేకు: 0195-1 శ్రీరాగం సంపుటం: 07-561

పల్లవి: తాను చేసినచేత తారుణిమేనను నిండె

వీనులు చల్లగ నిట్టై విన్నవించరే

చ. 1: జక్కవ గుబ్బలమీద చంద్రోదయములాయ

చుక్కలు మొలచెనిదె సాంపుమోవిని

అక్కజపుతురుమున నద్దమరేతిరి నిండె

వెక్కసపుపతికిది వేళ చెప్పరే

చ. 2: కనుచూపు తామెరల గక్కుననుఁ దెల్లవారె

యెనయని తలపోతనెండలు గానె

పనివడి విరహన పట్టవగలై తోచె

ననిచిన పతికి సన్నలు సేయరే

చ. 3: వడిగొన్న జవ్వనాన వసంతకాలము వచ్చె

పాడవైన కళలను పున్నమ గూడె

యెడమిచ్చి శ్రీ వెంకటేశుడింతలోఁ గూడె

జడివాయకుండఁ దన్ను బాసగొనరే

రేకు: 0195-2 పాడి సంపుటం: 07-562

పల్లవి: తనకు నాకు నెప్పుడు తగులేకదే

మనసు మర్మములకు మంచిదే కదే

చ. 1: మొక్కలాన నటు చనుమునలు నే మోపితేను

వెక్కసీఁడు తనకిక వెరుపేఁటికే

జక్కవ పిట్టిలు నావి జవ్వన వనమె తాను

యెక్కడపోవును వాని కిరవే కదే

చ. 2: సంతోసపుఁ జూపులచక్కెర నేఁజల్లితేను

పంతగాఁడు తానేల భ్రమసీనే

కంఠువిండ్లు నా బొమలు గవిశన తనమేను

పొంతనెంచి చూచుకొంటే పొందులేకదే

చ. 3: బలిమి కాఁగిటఁ దనపైఁ జేతులు వేసితేను

యెలమి శ్రీవెంకటేశుఁడేల నవ్వినే

జలజములివి నావి సరవిఁ బూజ తనది

నిలుకడలకు నివి నిజమే కదే

రేకు: 0195-3 సారాస్థం సంపుటం: 07-563

పల్లవి: నేఁడు గొత్తగాఁడు తొల్లే నీకు నాకుఁ గలదే
ఆఁడుదాన బలిమేది ఆయము నీ చేతిది

చ. 1: వొట్టిన నీ చేతలకు వొడిగట్టుకొన్నదాన
గట్టచనుఁగవవారకపుదానను
ఎట్టుసేసినా నీచిత్తమెదురాడేవారెవ్వరు
పట్టిన నావలపుభారము నీమీఁదిది

చ. 2: పొంచుకొని పాదముల పొందులు మెట్టినదాన
పంచల సిగ్గుల తలఁబాలదానను
కంచము పొత్తుకు లోనుకలది నీచేతిదింతే
మంచముపైఁ బెనఁగే నామర్మము నీచేతిది

చ. 3: వేడుక మోవి తీవుల విందుకు లోనైనదాన
వీడెమందుకొన్న యరవిరిదానను
జాడతోడ శ్రీ వెంకటేశ చనవిచ్చితివి నాకు
కూడితివి నాలోని గుణము నీచేతిది

రేకు: 0195-4 సామంతం సంపుటం: 07-564

పల్లవి: ఆపెతోనేమి మాటాడీనంతవాఁడు

యీపనికి నావంక నిటుచూడుమనవే

చ. 1: తగవు చెప్పగఁగబోతే తన మీఁద మోఁచు మాట

మగువలకెంతైనా మంచితనాలే

యెగసక్యాళిక వద్దు యేల రట్టుసేసుకొని

యిగిరించె వలపులు యీడకు రమ్మనవే

చ. 2: పంతములాడఁగఁబోతే పాడి దానే యియ్యవలె

కాంతల నెవ్వరైనాను కాదనరు

వితలలే సేసుకొని వేగిరమే తనకును

యెంతైనాఁ బోదు వావి యీడకు రమ్మనవే

చ. 3: వెనక సుద్దులెంచితే వేవేలుఁ దనవల్లనే

పనితల కెప్పుడును వాసి వన్నెలే

యెనసెను శ్రీ వెంకటేశుఁడు ముందె నన్ను

యినుమడించెఁ దమక మీడకు రమ్మనవే

రేకు: 0195-4 శ్రీరాగం సంపుటం: 07-565

పల్లవి: తమకించకురె మీరు తరుణులాల
సముకపు నవ్వే మేలు జాణనితోను

చ. 1: విన్నవించినా మేలు వెరగుతోనున్నా మేలు
అన్నియు నెరిగినట్టి యాతనితోను
కన్నుల మొక్కినా మేలు కాకలు చల్లినా మేలు
సన్నెరిగి మేలగేటి సరసునితోను

చ. 2: ప్రియము చెప్పినా మేలు బిగువుతోనున్నా మేలు
నయగారి గుణముల నాధునితోను
క్రియలు చూపినా మేలు కేలెత్తి మెచ్చినా మేలు
దయదలచనేర్చిన తగుదొరతోను

చ. 3: సేవలు చేసినా మేలు చెక్కులు నొక్కినా మేలు
యీవల నన్ను గూడిన యీతని తోను
వాపులు చెప్పినా మేలు వన్నెలు చూపినా మేలు
శ్రీ వెంకటేశుడైనా చెలువునితోను

రేకు: 0195-5 ఖైరవి సంపుటం: 07-566

పల్లవి: అల్లదివో నిలుచుక ఆతఁడున్నాఁడు
తెల్లమిగా నిన్నుఁగూర్చే తెలుసుకోరాదా

చ. 1: అదనెరిఁగి మాటాడేనాతని నీడకుఁ దెచ్చే
సుదతి నానేరుపెల్లఁ జూడరాదా
కొదలెల్లఁ దీరవలె గురుతులు గావలె
చదరుఁదనము నీవు సంతోసించరాదా

చ. 2: తలఁపెల్ల భ్రమయించే తరి తీపు వుట్టించే
మెలుఁతరో నీవు నన్ను మెచ్చరాదా
సెలవుల నవ్వించే చేతికి లోనుగాఁ జేసే
సెలవు నాకిదె నేఁడు చిత్తగించరాదా

చ. 3: ఆసలెల్లఁ బుట్టించే నలవాల్లెల్లఁ జేసే
చేసన్నకు లోనుసేసేఁ జేపట్టరాదా
యీసరికి శ్రీవేంకటేశుడట్టె విచ్చేసి
రాసికెక్క నినుఁగూడె రాజ్యమేలరాదా

రేకు: 0196-1 రామక్రియ సంపుటం: 07-567

పల్లవి: మఱి యేమి యెఱుగను మాటలు నేను

నెఱవైన యట్టి దిక్కు నీవే నాకు

చ. 1: తపము చేసినదాన తగులనాడినదాన

నెపము సేసినదాన నేనే నీకు

రపమయ్యేవాడవు రక్షించేవాడవు

నిపుణుడ విన్నిటాను నీవే నాకు

చ. 2: పట్టి కొలిచినదాన పనులు చేసినదాన

నెట్టన నీదయవల్ల నేనే నీకు

జట్టిగొన్నవాడవు చనవిచ్చినవాడవు

నెట్టెపు మోహపుగురి నీవే నాకు

చ. 3: గక్కనఁ జూచినదాన కాఁగిటఁ గూడినదాన

నెక్కొని తొలుదొలుత నేనే నీకు

యెక్కువ శ్రీ వెంకటేశ యేలుకొన్నవాడవు

నిక్కెమిన్నిపనులందు నీవే నాకు

రేకు: 0196-2 సాళంగనాట సంపుటం: 07-568

పల్లవి: ఎటువంటివాడవు యెంతమెత్తనివాడవు
మటమాయములలోని మరగగు దెలియవు

చ. 1: మచ్చరించేనా నీతో మనసు చూడవలసి
యెచ్చరికెగా నంటినేమైనను
కొచ్చికొచ్చి పొరేనా కొనగొన చన్నులను
తచ్చనకు నదిమితే తమకించేవు

చ. 2: తప్పువట్టేనా నీ తగవు చూడవలసి
చొప్పులెత్తి నీమేను సాదించితి
వుప్పటించి పెనంగేనా వుడివోని సరసాన
కొప్పువట్టినంతలోనే కొసర వచ్చేవు

చ. 3: చలవట్టేనా నీవు సారెకు మెచ్చవలసి
కలసి కాగిలఁ గూడి కరఁగించితి
బలిమి చూపేనా నీతో పక్కన శ్రీ వెంకటేశ
తెలిపి మోముచూచితే దిట్టువచ్చేవు

రేకు: 0196-3లలిత సంపుటం: 07-569

పల్లవి: ఎవ్వరితోఁ జెప్పురాదు యీసుద్దులు
నివ్వటిల్ల నాతోను నీవే ఆనతియ్యవయ్య

చ. 1: కన్నులనే కొసరను కాఁకలు విసరను
పున్నదాన నీయెదుట వూరకే నేను
సన్నలు సేసేవు నీవు సంగతేమి దెలియదు
పిన్నదాన యాకతానఁ బిలిచి ఆనతీవయ్యా

చ. 2: పక్కన వేసరించను పంతాన నోసరించను
వొక్కటై కాచుకుందాన వొద్దనే నేను
మొక్కులు మొక్కేవు నీవు ముందువెనకెరఁగను
చిక్కితి నీవలపులఁ జేరి ఆనతీవయ్యా

చ. 3: చలములు సాదించను సారెసారె బోదించను
కొలఁది మీరఁగ నిన్నుఁ గూడితి నేను
బలిమి శ్రీ వెంకటేశ పైకొంటివి నన్నునిట్టె
తలఁపు నీవెరఁగవా తగ నానతీవయ్యా

రేకు: 0196-4లలిత సంపుటం: 07-570

పల్లవి: మొగదాకిరివాడవు మొదలే నీవు

తెగనాడవేమిటికి దేవరవు నీవు

చ. 1: చెప్పినట్టు సేతునంటే చెలఁగి మందెమేళాన

యెప్పుడైనా విన్నవింతునేమైనను

యిప్పుడిట్టే పదారువేలేకతాలకారు నీకు

వొప్పి యెవ్వరిమాటలు వూకొనేవు నీవు

చ. 2: చేతిలోని వాడవంటూఁ జిక్కించుక కాతరాన

యీతల నాతలఁ దీతునేడకైనను

ఆతుమ నీకుఁ బాయరానట్టేవారు యెనమండ్రు

యేతుల నెవ్వరిచన వియ్యకొనేవు నీవు

చ. 3: కూడినట్టే కూడేవని గుఱిగా శ్రీ వెంకటేశ

యీడులేక పెనఁగితినిందాఁకాను

వాడికె గొల్లెతలైతే వలసినందరు నీకు

మేడేన నెవ్వరిపాండు మెచ్చేవు నీవు

రేకు: 0196-5 బౌళి సంపుటం: 07-571

పల్లవి: దీనికేమి దోసమా తగిన గేస్తురాలవు

నేను నిన్నునేమనేను నీకేలే సిగ్గులు

చ. 1: కొండవంటి దొర నిన్ను కొంగువట్టి తీసితేను

వొండేమీననలేక వొద్దికైతివే

అండనుండి సారెసారె నాతడే పిలువగాను

బండుబండు గాలేక పలికితివే

చ. 2: చక్కని జాణండు నీ జవ్వనము దడవంగ

గక్కన విడువలేక కైకొంటివే

వెక్కసానం గమ్మటిని వీడే మాతడెయ్యగాను

అక్కరం దోయలేక అందుకొంటివే

చ. 3: శ్రీవెంకటేశ్వరుండు చెక్కు నిన్ను నొక్కగాను

కైవశమై అంతలోనం గరంగితివే

యీవేళ నన్నేలి వచ్చె నిద్దరి సవతులంగా

కావించి నవ్వితి నిట్టే కదిసీతివే

రేకు: 0196-6 ముఖారి సంపుటం: 07-572

పల్లవి: చెప్పవద్దు నీలాగు చెలులెరఁగనిదా
ముప్పిరి నీవు వెనకముందెంచేవాడవా

చ. 1: పూరటగానందరిని వొకరొకరినే పట్టి
ఫారుదీరఁ బొద్దునను భోగించితివి
యీరీతి నెవ్వతెవద్దకేఁగవలశో కాక
పారసతులపై నింత బత్తిగలవాడవా

చ. 2: వొగ్గి నీవే పిలిపించి పూరివారి నెల్లాను
సిగ్గుదేర లోలోనే చెనకితివి
యెగ్గులేక యవ్వెతె నీయింటికి రాఁగానో కాక
నిగ్గుల నింత మోహము నించేటివాడవా

చ. 3: యిల్లిల్లు దప్పక చొచ్చి యింతియైన దానినెల్లా
కొల్లదీర నొక్కమాటే కూడితివి
యిల్లిదె నన్ను శ్రీ వెంకటేశ కూడేకొరకుఁగా
యెల్లవారిమేకులకు నింత చిక్కేవాడవా

రేకు: 0197-1 సామంతం సంపుటం: 07-573

పల్లవి: నంటున నీ చేతలకు నవ్వే నేను
వెంట వెంట నీగుణాలు వెల్లవిరి ఆయను

చ. 1: పిలిచి నీవు నాతోఁ బెనఁగి బాఁతిపడఁగ
నెలమి నే మారుత్తరమియ్యఁ గాక
కలసిన నీసతుల కాలిగోరఁ బోలుదునా
నిలిపిన నీమహిమ నీవే యెరుఁగుదువు

చ. 2: పక్కన నీవు నాపైఁ జెయ్యి వేయఁగాను
చిక్కిలోనై నీసేవ సేసేఁ గాక
చక్కని నీయింతులతో సరిపెనఁగఁ గలనా
మిక్కిలి నీచెల్లుబడి మెరయించేవిప్పుడు

చ. 3: కందువఁ గూడిననన్ను కాఁగలింఁచుకొనఁగాను
పొంది నిన్నునన్నిటా బోగించేఁ గాక
సందడి శ్రీ వెంకటేశ సమరతికర్ణమా
యెందు నీమన్ననలనింత సేసేఁ గాక

రేకు: 0197-2 కన్నడగౌళ సంపుటం: 07-574

పల్లవి: కానుక నీకిచ్చితిమి కాచుకున్నారము నేము
ఆనేరుపులికమీద నడుగము

చ. 1: వేవేలు చెలిభావాలు విన్నవించితిమి నేడు
దేవరచిత్తమెట్టో తెలియదు
చేవమీరె విరహము చెమరించెనింతిమేను
యేవేళ గరుణించేవో యెరగము

చ. 2: పచ్చిదోచెనాకెమేలు పైకొని నీవే ఆడకు
విచ్చేసినయందాక వేగిరించము
నిచ్చులు నీచేతలెట్టో నీవేగతి మరిలేరు
చెచ్చెరనేమి సేసేవో చిమ్మిరేచము

చ. 3: కన్నలెదుట నిద్దరి గదియించితిమి నేడు
మన్నించితివెంతికిగా మండాడము
యెన్నికె శ్రీ వెంకటేశ యీపె నీవునొక్కటే
మిన్నకయైనా సారె మెచ్చకిట్టే మాసము

రేకు: 0197-3 సాళంగనాట సంపుటం: 07-575

పల్లవి: వచ్చినవారమిదివో వాకిటనె వున్నారము

నెచ్చెలి యెదురుచూచి నీచిత్తమికను

చ. 1: నవ్వుల పండుగలాయ ననుపులెండుగలాయ

యివ్వల చెలితో పొందులికనెన్నడు

రవ్వలాయ నీచేతలు రాజసమే నెరపగా

దివ్వెలెత్తుబొద్దులకు తిరమాయఁ బనులు

చ. 2: మాటలీవే విందులాయ మంతనాలే సందులాయ

యీటున కాంతతో మేలమికనెన్నడు

మూటలాయ నేర్పులు మోచుకవున్నారమిదే

మేటిశింగారాల వేగీ మిగిలె చీకట్లు

చ. 3: వీడెములే వొడినిండె వేడుకలు పంటవండె

యీడ వచ్చున్నది చెలియ యికనెన్నడు

పాడితో శ్రీ వెంకటేశ పడఁతిఁ గూడితివిట్టె

యేడుమద్యాన్నములెక్కె యెట్టి రహస్యములో

రేకు: 0197-4 గుండక్రియ సంపుటం: 07-576

పల్లవి: పడతిరో నీవేల బత్తి గొట్టానఁ బెట్టేవే భూమి
పాడమి సతులతల పూరిగట్టునేటికే

చ. 1: పుట్టిపడఁ దేనెలెంత వూరిపడ మాటాడిన
మట్టులేక భ్రమసీనా మగవాఁడు
చుట్టురికాలెంత సూటిపడఁ జెప్పినాను
కట్టుకొనునా మెడఁ గమ్మర నిన్నతఁడు

చ. 2: కన్నుసన్నల నీవెంత కప్పురాలు చల్లినాను
యెన్నికలేక మెచ్చినా యింతవాఁడు
పన్ని నీమచ్చికచూపి పాదాలెంత పిసికినా
చెన్నుమీర నన్ను నరచేతఁబెట్టుకుండునా

చ. 3: సిగ్గువడకాతనిపై చేతులెంత చాచినాను
వెగ్గళించుమనీనా శ్రీ వెంకటేశుఁడు
అగ్గమై నన్నిటుగూడెనట్టె నీవూఁ గొసరితే
నిగ్గులపూజగా నిన్ను నెత్తిఁ బెట్టుకొనునా

రేకు: 0197-5 గౌళ సంపుటం: 07-577

పల్లవి: ఆయము నీచేతనున్నదన్నిటికిని

పాయమువదను వచ్చెఁ బైకొనవయ్యా

చ. 1: అలిగినదానివలెనంటక వున్నది గాని

నిలువెల్లాఁ దమకమే నీమీఁదను

బలిమేపాటిసేసిన పైపైనున్నది చెలి

చెలులఁ జూపక నీవే చేయి చాఁచవయ్యా

చ. 2: యెనయనిదానివలె నెక్కడో చూచీఁ గాని

తనువెల్లనాసలే తగులమికి

చెనకితేఁ జాలుఁగాని చేతిలోనున్నది యింతి

పెనఁగదు పిలిచితేఁ బేరుకొనవయ్యా

చ. 3: సిగ్గువడ్డదానివలె శిరసు వంచీఁ గాని

అగ్గలికెల్లా నీసామ్మై ఆముకొన్నది

అగ్గమ్మై శ్రీ వెంకటాధిప నిన్నుఁ గూడెను

యెగ్గులేదు మీలోన నిట్టే వుండవయ్యా

రేకు: 0139-5 రామక్రియ సంపుటం: 07-578

- పల్లవి: మండాటమింతటిమీఁద మరిలేదు
అండనుండేవారమింతే అదివో నీచిత్తము
- చ. 1: పంతానకెక్కినమాట పాయానకెక్కినమాట
కాంత నీతోనాడినది కలదొక్కటే
చింతలోని దాఁపిరయు సేయఁగల కాఁపిరము
వింతలుగ నేముసేసే విన్నపములోనివే
- చ. 2: కందువనెలల వాఁత కమ్మలలోపలి వాఁత
యిందుముఖి నీసందికిది యొక్కటే
యిందమన్న కానికలు యెంచుకొన్న పూనికలు
ముందు నీకిందరము మొక్కిన మొక్కులవే
- చ. 3: కనుఁగొన్నట్టి వేడుక కాఁగిటిలోని వేడుక
పనివడి సతిభాగ్యఫలమొక్కటే
ననిచె శ్రీవెంకటేశ నయములుఁ బ్రియములు
చనవు మెరసిన మా సమ్మతాలలోనివే

రేకు: 0198-1 శంకరాభరణం సంపుటం: 07-579

పల్లవి: చెప్పగనేటికి చెలి మనతోడ
కప్పె జింతలవె కానగరాదా

చ. 1: తలఁపులోపలి తమకమెల్లాను
సెలవినవ్వుల జిందీ గదే
కొలది మీరిన కోరికలప్పటి
మొలకపులక మొత్తములాయ

చ. 2: వినుకలి తన విరహమెల్లాను
కనుగొనలనే కమ్మి గదే
చనవుల తన సరసమప్పటి
ననుపుమాటల నటనలాయ

చ. 3: గక్కన గూడిన కందువలెల్లాను
మిక్కిలి మోవిపై మించె గదే
యెక్కువ శ్రీ వేంకటేశు మేలప్పటి
వొక్కటై పాయని వొడ్డికలాయ

రేకు: 0198-2 వరాళి సంపుటం: 07-580

పల్లవి: పట్టిన చలములేలే పైపైనాతనితోడ
వొట్టుక వంతమిప్పించె వువిదచే జాలదా

చ. 1: వెంగెము లాడకువే విభుండు నీసవతైన
అంగననీడకుం దెచ్చె నదిచాలదా
కంగువెట్టుకోకువే కమ్మనిపూపులచెండు
కుంగరాల వేళ్ళచేత నొగ్గింపించె జాలదా

చ. 2: చలము సాదించకువే సవతిని నాయకుండు
అలరి నీచేతి కిచ్చె నదిచాలదా
బలిమి సేయకువే ప్రాణేశ్వరుండు ఆపె
గొలువులో బెట్టి నినుం గొసరించె జాలదా

చ. 3: చేపట్టి బిగియకువే శ్రీ వెంకటేశుండు నిన్ను
ఆపెచేతం బొగడించె నదిచాలదా
రాఘులిడక జేయకువే రతికేలిలోపలను
మోపుగట్టించె వలపు ముదితచే జాలదా

రేకు: 0198-3 నాదరామక్రియ సంపుటం: 07-581

పల్లవి: మరిగించ మరి లేవా మాటలు మాపుదాఁక

పారుగు పాంతల నీకుఁ బొద్దు వోదా

చ. 1: వంచనతో నీవు నాకు వలచినవలపెల్ల
కంచపుమోవియందో కానవచ్చెను
చంచులనిందరిలోన సతమేమి నెరపేవు
పాంచి పాంచి నీకదేమి పొద్దువోదా

చ. 2: తలఁచిన నీలోని తలఁపాఁతలెల్లాను
పిలిచిన పిలుపులోఁ బెనగొనెను
మలశి యెప్పుటినెడమాటలేమాడించేవు
పులిమేవు నవ్వులేమి పొద్దువోదా

చ. 3: జాడల నీ నా సంది సరసములెల్లాను
కూడినకూటమిలోనే గురులాయను
యీడనె శ్రీ వెంకటేశ యెంతకెంత సేసేవు
ప్రాడవౌదువు నీకింకఁ బొద్దువోదా

రేకు: 0198-4 సామంతం సంపుటం: 07-582

పల్లవి: కొలమునొకటిగాదు గుణమునొకటిగాదు

శెలిమి శేయవచ్చిని శెనకకుమనవే

చ. 1: యిల్లదివో మమ్ము సూడు యేనుగవంటి నడపు

సల్లని తేటసూపులే సక్కదనాలు

సెల్లబో సూడుమనవే శింయ్యమువంటి నడుము

గొల్లనికి శెంచెతకు కూటము సెల్లనా

చ. 2: నిచ్చలు మాసెంపలపై నెమిలివంటిది కొప్పు

పచ్చులవంటివి మాబలు సన్నలు

కుచ్చుల పారితాకులు గిరిగింజ సరుములు

అచ్చపుటూరవాఁడు మాయడవినుండినా

చ. 3: వసుముగాని శిలుకవంటిదివో మామాట

పసని తేనెల మోవి పశిమివొల్లు

యెసగ శ్రీ వెంకటేశుఁడేటవెట్టి నన్నుఁగూడె

రసికుఁడు దాసు నేను రాశిపాటదాసనే

రేకు: 0198-5 లలిత సంపుటం: 07-583

పల్లవి: ఏమిటికాసపడేవు యెందుకైనాను
సాముసేసినట్టి నీతో సాటివచ్చేమా

చ. 1: తచ్చి చూడ నీకునిది దట్టిగట్టు నౌనేమో
పచ్చనాకు మాకొంగు పట్టేవు నీవు
యిచ్చ మాకాకిఘడిబొట్టేమి చూచేవితలోనే
బచ్చెన నీఘడిచీర పాటిదయ్యానా

చ. 2: యెంచుకో నీ సాములలో యిది దాచవచ్చునేమో
పంచెవు మాగురిగింజపేరడిగేవు
దించనట్టి మావింటిదిక్కేమి చూచేవు
సంచవు నీ చుట్టుఁగత్తి సరివచ్చినా

చ. 3: యిప్పుడే తెలుసుకో నీకిది గూడయ్యానేమో
నెప్పున మామోవితేనే నీవు గోరేవు
ముప్పిరి శ్రీ వెంకటేశ ముంచి నన్నుఁ గూడితివి
యెప్పుడూనురముకాంత కెనవచ్చి నా

రేకు: 0198-6 బౌళి సంపుటం: 07-584

పల్లవి: చేసిన తనచేతలు చెప్పరాదు

యీ సటలవానితోడ నేమిసేతునే

చ. 1: వలపు గలవారికి వాసులు పనికిరావు

పిలిచితే బలుకక బిగియరాదు

చలపట్టి వేడుకొంటే సమ్మతించకుండరాదు

యెలయించినదె తాను యేమిసేతునే

చ. 2: మన్ననగలవారికి మంకులు చూపరాదు

సన్నలేమి సేసినాను సాదించరాదు

కన్నులనే నవ్వినాను కాతాళము చూపరాదు

యిన్నేసి ప్రియాలు చెప్పి నేమిసేతునే

చ. 3: కూటమిగలవారికి కోపగించు కొనరాదు

పాటించి మేలమాడగఁ బదరరాదు

గాటమై శ్రీ వేంకటఘనుఁడిట్టె నన్నుఁగూడె

యీటువెట్టె దనతోడ నేమిసేతునే

రేకు: 0199-1 సాళంగనాట సంపుటం: 07-585

పల్లవి: అంకెకు రానిపనులై నపాటి చాలును
మంకులు చెల్లవు నిన్ను మరిగినదానను

చ. 1: పచరించి నీకు విన్నపములు సేసేవారి
వచనాలలోనే కానవచ్చే వలపు
రచనలు నేరుతుము రాజసాలు నేరుతుము
వుచితముగాకుండఁగా పూరకున్నదానను

చ. 2: సగము మొగము వంచి సన్నలు సేసేవారి
నగవందే అంతా వున్నది నిజము
పగటు నెరుగుదుము వంతమూనెరుగుదుము
జగడాలు చేరినంటా సమ్మతించుకొంటిని

చ. 3: ఆయములు చూపి మోపి అప్పుణలిచ్చేవారి
కాయకపు మొక్కులకే కలిగె మేలు
యాయెడ శ్రీ వెంకటేశ యిటు నిన్నుఁ గూడితిని
చేయి మీఁదై నవ్వులకు సెలవు పెట్టితిని

రేకు: 0199-2 దేశాళం సంపుటం: 07-586

పల్లవి: గుట్టుననుండగరాదా కొంతకొంతైనా
అట్టులు సేయబోతే నాఅడిగి బడు బనులు

చ. 1: ఆమనికాలము దొల్లే ఆయాలు పైపైనున్నవి
చేముట్టి సరసాలేలే చెల్లబో నీకు
గామిడివాడతాడు కప్పురపుమోవి నీది
వేమారు మాటాడబోతే వెల్లవిరొబనులు

చ. 2: సిగ్గులకాలము దొల్లే చెక్కులు చేతనున్నవి
దగ్గరియాకతాలేలే తరుణి నీకు
బగ్గడికాడతాడ పంతకత్తెవు నీవైతే
వెగ్గళించ జూచితేను వింతదోచు బనులు

చ. 3: ముచ్చటకాలము దొల్లే మోహము లోననున్నది
పచ్చిదేర నవ్వనేలే పదరి నీకు
యిచ్చట శ్రీ వెంకటేశుడితడిట్టె నిన్నుగూడె
యెచ్చరికె లేకుంటే యేమోనో పనులు

రేకు: 0199-3పాడి సంపుటం: 07-587

పల్లవి: రమణులము నేమింత రవ్వకోపిమా
చెమరించిన మొకము చేరి వినరినాను

చ. 1: మచ్చిక మీద గల మగువలకెల్లాను
యిచ్చకమే సేయవలె నెక్కడా నీకు
యెచ్చుకుందులైన మాటలేమీనాడగరాదు
పచ్చిదేరిని పనులు భావించి చూచినను

చ. 2: పెట్టిన శాసల నీ ప్రియురాండ్రెల్లాను
గుట్టుతోడనుండవలె గోరి నీవద్ద
చిట్టకాలు సేయరాదు చింతతోనుండగరాదు
వొట్టుకొనె వానలెల్లా వొరసిచూచినను

చ. 3: కూడిన నీకూటములకోమలులకెల్లాను
తోడునీడై యుండవలె తొరలి నీకు
జాడతో నన్నుగూడితి సాదించరాదు నిన్ను
వోడక శ్రీ వెంకటేశ వొద్దికైతివిపుడు

రేకు: 0199-4 ఆహిరి సంపుటం: 07-588

పల్లవి: ఈయెడనేమిసేసినా నేమనే నీచిత్తము

కాయకప్పు జేతలెల్ల గప్ప వచ్చేనా

చ. 1: యెగసక్కాలకు నీవు యేమని పొగడినాను

జగడాలకు వచ్చేనా సారె నీతోను

తగవులు దప్పి నీవు తమకించి మొక్కి తేను

తెగడి నిన్నిక వేరే తిట్టవచ్చేనా

చ. 2: నాటకాలనూరకే నవ్వులెంత నవ్వినాను

ఆటకాన గన్నుల నిన్నదలించేనా

జూటరితనాల నన్ను సుద్దులెన్నియడిగినా

మాటలు వెలుచుకొని మచ్చరించేనా

చ. 3: వేసాలకు నీవెంత వేడుక గాఁగలించినా

ఆసపడి నిన్ను నేను ఆయాలంటేనా

రాసికెక్క శ్రీ వెంకటరమణ నన్ను గూడితి

బాసదప్పినంటా నిన్ను బచ్చిసేసినా

రేకు: 0199-5 నాదరామక్రియ సంపుటం: 07-589

పల్లవి: ఎచ్చరిక మఱవకు మిన్నిటానమ్మ
విచ్చనవిడాయ నీకు వేడుకలమ్మా

చ. 1: మితిమీరి సాబనాలమీద నీవు నడవంగ
నతఁడు కైలాగిచ్చి నదిగోవమ్మా
రతిసేసి అలసిన రమణివి తొలుతనే
చతురునికని నీకు జతనమమ్మ

చ. 2: మేడయెక్కి అలసి నీమేను చెమరించగాను
ఆడ సురటి విసరి నదిగోవమ్మా
వాడుదేరె వదనము వనితవండుకుఁ దోడు
యీడుజోడయ్యినది మీకు నెడపరాకమ్మ

చ. 3: చప్పురమాళిగెలోన సరిఁ బవళించే నీకు
నప్పుడే తాఁ దొడవఁచి నదిగోవమ్మా
కప్పి శ్రీ వెంకటేశుఁడు కలసె నివ్వెరగైతి
రెప్పుడు మరవకుఁడీయెన్నికలోయమ్మా

రేకు: 0199-6 రామక్రియ సంపుటం: 07-590

పల్లవి: మేలు మేలు రాగా రాగా మేటివైతివి
వారుజూపులఁ జూచితే వచ్చెగా పని

చ. 1: చెంతనాతఁడు నీచెలిసేవలకు మెచ్చితేను
యింతమాట యెంతసేవీదిగో నీవు
సంతతమునాపె గన సరసములాడితేను
వంతులకు నీచేత వచ్చెగా పని

చ. 2: నీవు పేలువనంపిన నెలఁతకు సొమ్ములిచ్చే
యీవిలోనే వావిగట్టేవిదిగో నీవు
కావలెననుచు నాపె కాఁగిలించుకొంటే గన
వావాత నీచేతనే వచ్చెగా పని

చ. 3: పాదాలొత్తే వడఁతిపై పచ్చడముకొంగువడె
నాదరించి కూడెననేవంతలో నీవు
యీదెస శ్రీ వెంకటేశుడెనని నిన్నిక నాపె
వాదొద్దని మొక్కించెను వచ్చెగా పని

రేకు: 0200-1 మంగళకాశిక సంపుటం: 07-591

- పల్లవి: ఏల నీవు దాచేవు యింతలో మాకు
తాలిమినిలుచునందు తగులములున్నవి
- చ. 1: అంచల మూఁకలలోనున్న అతివపై నీవు గొంత
ముంచిన నవ్వులలోన మోహమున్నది
తుంచి తుంచి తామెరల తూండ్లు నీవు వేయఁగ
వంచిన యాపెచూపుల వలపులునున్నవి
- చ. 2: ఆసపడి నీవిప్పుడు అండనుండి యేమేమో
సేసిన చేతలలోన సిగ్గులున్నవి
సేసవెట్టి పువ్వులను చిమ్మిరేఁగ నన్నలను
వాసిన యాపెవ్రాలలో వాడికెల్లానున్నది
- చ. 3: తోడనె శ్రీ వెంకటేశ దొరసి మీరిద్దరును
కూడిన కూటమిలోన గురులున్నవి
వాడుదేర నేఁడాపె వంకలొత్తి నీచేతికి
వీడెమిచ్చినందులోనే వేడుకెల్లానున్నది

రేకు: 0200-2 శుద్ధవసంతం సంపుటం: 07-592

పల్లవి: ఊరకున్నవారితోడ నూరెల్లానోపునటే
వోరపొరల తోడను వూరకున్న జాలదా

చ. 1: చెలిమి సేసినచోట సిగ్గులనెగ్గులూలేవు
అలుగఁగఁ దగునటే ఆతనితోను
పెలుచమాటలుగదే బెట్టికోపాలురేచీని
వొలిసి మోనముతోడ వూరకున్న జాలదా

చ. 2: చనవులిచ్చినచోట సాదించబనిలేదు
పెనఁగి వేసరింతురా ప్రియునినింత
చెనకులింతే కదే జిగిరేసు పుట్టించు
వొనర నప్పులు నవ్వి వూరకున్న జాలదా

చ. 3: గక్కనఁ గూడినచోట కాతాళింప మరివొద్దు
కక్కనములేలే శ్రీ వేంకటపతితో
వొక్కటైనదిందే కదే వొగి మందెమేళమాయ
పుక్కుమీరి లోలోఁజొక్కి వూరకున్న జాలదా

రేకు: 0200-3 బౌళి సంపుటం: 07-593

పల్లవి: మానరే ఆతనినేల మండాడేరు
కానుక మామొక్కులివి కడ్డాయము గాదు

చ. 1: తనకే సెలవయ్యిన తరుణి నేను
వనితలు పెక్కుగలవాఁడాతఁడు
యెనసిన మాఘాందులేడకునేడ
మొనసి నేఁజేసి బత్తి మొగచాటే కాదా

చ. 2: వొక్కచో తానే గత్తె వుండుదు నేను
పెక్కుచోట్ల మెట్టేటి ప్రియుఁడాతఁడు
మక్కుళించి మామాటలు మరియింకానా
వుక్కుమీరితే వలపు వుంగిటే కాదా

చ. 3: కందువఁ దన్నుఁ గూడిన కాంతను నేను
యిందరిలో శ్రీ వేంకటేశుఁడాతఁడు
ముందు వెనకల మేలు మోపులాయను
విందుమీఁద విందులైతే వెగటులే కావా

రేకు: 0200-4ఆహిరి సంపుటం: 07-594

పల్లవి: ఎక్కడికెక్కడి ఆస యేమి సేసేనే

యిక్కడ నాతో నవ్వె నిది యంత చాలదా

చ. 1: కాయమంటిన నన్నునేలే కాగలించవలెనా

చాయల నన్నుఁ జూచినచాలదా యింత

మాయల వలపులేల మాపుదాఁకా జోలియాల

వేయిటికొక్కటే నన్ను విడువఁడు చాలదా

చ. 2: వొంటినున్న నన్నుఁజేరి వొడియంటవలెనా

జంటయ్యై మాటలాడినఁ జాలదా యింత

పెంటల సరసమేల బేసబెల్లితనమేల

తొంటిఘాండే వొకలక్ష తోయలేఁడు చాలదా

చ. 3: పలుమారు నాకునింత బాససేయవలెనా

అలపు దీరఁగఁ గూడెనంత చాలదా

చెలఁగి శ్రీ వెంకటేశుచేతలఁ బడఁగనేల

పలికినదే పంతము పచ్చిసేసెఁ జాలదా

రేకు: 0200-5 తెలుగుకాంబోది సంపుటం: 07-595

పల్లవి: అదె తాదానే కదవే అంగన వీడడు

వెదకి యెందు చూచిన వీడేవాడు

చ. 1: కలలో వచ్చినవాడు కప్పురమిచ్చినవాడు

చెలగేటి వురముపై చెలియవాడు

తెలిసి మేలుకొంటేను దేవరవలెనున్నాడు

వెలుపలఁ దానె యై వీడేవాడు

చ. 2: నిక్కిచూచినట్టివాడు నిన్నటిమొన్నటివాడు

తక్కక తులసిపెద్దదండలవాడు

పక్కనఁ బేరుకొంటేను పలికీ నిప్పుడే వీడు

వెక్కసపు నవ్వులతో వీడేవాడు

చ. 3: అడుగనంపినవాడు ఆయములంటినవాడు

కడలేని శ్రీ వెంకటప్పవాడు

అడియాలముగఁ గూడెనంతలోనిప్పుడు వీడు

విడువని మహిమల వీడేవాడు

రేకు: 0200-6 ముఖారి సంపుటం: 07-596

పల్లవి: నాకు దెలియదు నీనాటకములు
దాకొంటి విప్పుడెందలివాడవో

చ. 1: నగవు నాతోగొంత నవ్వుతానే ఆవలఁ
బగటు మరియుగొంత పచరింతువు
మొగిచి నీమనసు యిరుమొనసూదియైయిప్పుడు
తగిలీని నీవు యెందలివాడవో

చ. 2: పలుకులోకొన్ని నాపైఁ జల్లుతా నవల
వలపులోకొన్ని నివ్వటిలీంతువు
తొలఁగకిటు రెండుచేతుల వెలంకాయలై
తళుకొత్తైఁ జేతలెందలివాడవో

చ. 3: యిప్పుడిన్నిట నన్ననెనసి యెమ్మెలు నవల
చెప్పికొన్నిట నన్నుఁ జింతింతువు
చిప్పి లుచునిందుకే శ్రీ వెంకటేశ్వరుండ
దప్పిదేరెదవు యెందలివాడవో